



Notes du mont Royal

WWW.NOTESDUMONTROYAL.COM



Cette œuvre est hébergée sur «*Notes du mont Royal*» dans le cadre d'un exposé gratuit sur la littérature.

SOURCE DES IMAGES
Google Livres

RAMEIDOS
V A L M I C E I A E

LIBRI SEPTEM.

RAMAYANA

92
E28

ID EST

CARMEN EPICUM

DE RAMAE REBUS GESTIS

POETAE ANTIQUISSIMI

VALMICIS

OPUS.

TEXTUM CODD. MSS. COLLATIS RECENSUIT

INTERPRETATIONEM LATINAM ET ANNOTATIONES CRITICAS

ADIECIT

AUGUSTUS GUILIELMUS A SCHLEGEL,

DR., PROF. P. O., EQUES ORD. AQUILAE RUBRAE CL. III. COM LEMNISCO,
COMMENDATOR ORD. GUELPH., EQUES ORDD. SGTI VALADIM. ET VASAE LEGIONISQUE
HONOR., SOC. O. ACAD. SCIENTT. BORUSS., SOC. HONOR. ACAD. PETROPOL. MONAC.
ET BEROL. ARTIUM ELEG. SOCIET. SCIENTT. GOTTING., SOCIETT. ASIAT. CALCUTT.
PARIS. LONDIN. SOCIETT. BOMBAIENS. ET BRITANN. LITT. HAFNIENS. ANTIQUIT.
SEPTENTR. INDAGANDIS.


VOLUMINIS SECUNDI PARS PRIOR.

BONNAE AD RHENUM

TYPIS REGIIS

SUMTIBUS EDITORIS.

MDCCCXXXVIII.



RAMAYANA

92
E38

ID EST

CARMEN EPICUM

DE RAMAE REBUS GESTIS

POETAE ANTIQUISSIMI

VALMICIS

OPUS.

TEXTUM CODD. MSS. COLLATIS RECENSUIT

INTERPRETATIONEM LATINAM ET ANNOTATIONES CRITICAS

ADIECIT

AUGUSTUS GUILIELMUS A SCHLEGEL,

DR., PROF. P. O., EQUES ORD. AQUILAE RUBRAE CL. III. COM LEMNISCO,
COMMENDATOR ORD. GUELPH., EQUES ORDD. SGTI VALADIM. ET VASAE LEGIONISQUE
HONOR., SOC. O. ACAD. SCIENTT. BORUSS., SOC. HONOR. ACAD. PETROPOL. MONAC.
ET BEROL. ARTIUM ELEG. SOCIET. SCIENTT. GOTTING., SOCIETT. ASIAT. CALCUTT.
PARIS. LONDIN. SOCIETT. BOMBAIENS. ET BRITANN. LITT. HAFNIENS. ANTIQUIT.
SEPTENTR. INDAGANDIS.


VOLUMINIS SECUNDI PARS PRIOR.

BONNAE AD RHENUM

TYPIS REGIIS

SUMTIBUS EDITORIS.

MDCCCXXXVIII.



अथ

रामायणे वाल्मीकीये

अयोध्याकाण्डे

एकविंशप्रभृतयः सर्गाः ॥

RAMEIDOS

LIBER SECUNDUS CONTINUATUS.

LIBER SECUNDUS.

CAPUT XXI.

CAUSALYAE PLACATIO.

तथा तु विलपन्तीं तां कौशल्यां राममातरं ।
 उवाच लक्ष्मणो दीनस्तत्कालसदृशं वचः ॥ १ ॥
 न रोचते ममाप्येतदर्थे यद्वाधवो वनं ।
 त्यक्त्वा राज्यश्रियं गच्छेत् स्त्रिया वाक्यवशं गतः ॥ २ ॥
 विपरीतश्च वृद्धश्च विषयैश्च प्रधर्षितः ।
 नृपः किमिव न ब्रूयाच्चोद्यमानः समन्ततः ॥ ३ ॥
 नास्यापराधं पश्यामि नापि दोषं तथाविधं ।
 येन निर्वस्यते राष्ट्राद्धनवासाय राधवः ॥ ४ ॥
 न तं पश्याम्यहं लोके परोक्षमपि यो नरः ।
 अमित्रोऽपि निरस्तोऽपि योऽस्य दोषमुदाहरेत् ॥ ५ ॥

देवकल्पमृजुं दान्तं रिपूणामपि वत्सलं ।
 अवेक्षमाणः को धर्मं त्यजेत् पुत्रमकारणात् ॥ ६ ॥
 तदिदं वचनं राज्ञः पुनर्बाल्यमुपेयुषः ।
 पुत्रः को हृदये कुर्याद्राजवृत्तमनुस्मरन् ॥ ७ ॥
 यावदेव न जानाति कश्चिदर्थमिमं नरः ।
 तावदेव मया सार्द्धमात्मस्थं कुरु शासनं ॥ ८ ॥
 मया पार्श्वे सधनुषा तव गुप्तस्य राघव ।
 कः समर्थोऽधिकं कर्तुं कृतास्तस्येव तिष्ठतः ॥ ९ ॥
 निर्मनुष्यामिमां सर्वामयोध्यां मनुष्यभ ।
 करिष्यामि शरैस्तीक्ष्णैर्यदि स्थास्यति विप्रिये ॥ १० ॥
 भरतस्याथ पक्षो वा यो वास्य हितमिहति ।
 सर्वांस्तांश्च बधिष्यामि मृडुर्हि परिभूयते ॥ ११ ॥
 प्रोत्साहितोऽयं कैकेया स दुष्टो यदि नः पिता ।
 अमित्रभूतो निःसङ्गं बध्यतां बध्यतामपि ॥ १२ ॥
 गुरोरप्यवलितस्य कार्याकार्यमज्ञानतः ।
 उत्पथं प्रतिपन्नस्य कार्यं भवति शासनं ॥ १३ ॥
 बलमेष किमाश्रित्य हेतुं वा पुरुषोत्तम ।
 दातुमिहति कैकेयै राज्यं स्थितमिदं तव ॥ १४ ॥
 त्वया चैव मया चैव कृत्वा वैरमनुत्तमं ।
 कास्य शक्तिः श्रियं दातुं भरतायारिशासन ॥ १५ ॥

अनुरक्तोऽस्मि भावेन भ्रातरं देवि तच्चतः ।
 सत्येन धनुषा चैव दत्तेनेष्टेन ते शपे ॥ १६ ॥
 दीप्तमग्निमरण्यं वा यदि रामः प्रवेक्ष्यति ।
 प्रविष्टं तत्र मां देवि त्वं पूर्वमवधारय ॥ १७ ॥
 कुरामि वीर्याद्दुःखं ते तमः सूर्य इवोदितः ।
 देवी पश्यतु मे वीर्यं राघवश्चैव पश्यतु ॥ १८ ॥
 हनिष्ये पितरं वृद्धं कैकेयासक्तमानसं ।
 कृपणं चास्थिरं बाल्ये वृद्धभावेऽवगर्हितं ॥ १९ ॥
 एतत् तु वचनं श्रुत्वा लक्ष्मणस्य महात्मनः ।
 उवाच रामं कौशल्या रुदती शोकलालसा ॥ २० ॥
 भ्रातुस्ते वदतः पुत्र लक्ष्मणस्य श्रुतं त्वया ।
 यदत्रानन्तरं तत् त्वं कुरुष्व यदि रोचते ॥ २१ ॥
 न चाधर्म्यं वचः श्रुत्वा सपत्न्या मम भाषितं ।
 विहाय शोकसंतप्तां गन्तुमर्हसि मामितः ॥ २२ ॥
 धर्मज्ञ यदि धर्मिष्ठ धर्मं चरितुमिहसि ।
 शुश्रूष मामिहस्थस्त्वं चर धर्ममनुत्तमं ॥ २३ ॥
 शुश्रूषुर्जननीं पुत्रः स्वगृहे नियतो वसन् ।
 परेण तपसा युक्तः काश्यपस्त्रिदिवं गतः ॥ २४ ॥
 यथैव राजा पूज्यस्ते गौरवेण तथा क्यहं ।
 त्वां साहमनुज्ञानामि न गन्तव्यमितो वनं ॥ २५ ॥

तद्वियोगान्न मे कार्यं जीवितेन सुखेन वा ।
 त्वया सह मम श्रेयस्तृणानामपि भक्षणं ॥ २६ ॥
 यदि त्वं यास्यसि वनं त्यक्त्वा मां शोकलालसां ।
 अहं प्रायमिहाशिष्ये न हि शक्यामि जीवितुं ॥ २७ ॥
 ततस्त्वं प्राप्स्यसे पुत्रं निरयं लोकविश्रुतं ।
 ब्रह्मकृत्यामिवाधर्मात् समुद्रः सरितां पतिः ॥ २८ ॥
 विलपन्तीं तथा दीनां कौशल्यां जननीं ततः ।
 उवाच रामो धर्मात्मा वचनं धर्मसंहितं ॥ २९ ॥
 नास्ति शक्तिः पितुर्वाक्यं समतिक्रामितुं मम ।
 प्रसादये त्वां शिरसा गन्तुमिहाम्यहं वनं ॥ ३० ॥
 ऋषिणा च पितुर्वाक्यं कुर्वता वनचारिणा ।
 गौरुता ज्ञानता धर्मं कण्डुनापि विपश्चिता ॥ ३१ ॥
 अस्माकं तु कुले पूर्वं सगरस्याज्ञया पितुः ।
 खनद्भिः सागरैर्भूमिं समाप्तः सुमहान् वधः ॥ ३२ ॥
 जामदग्न्येन रामेण रेणुका जननी स्वयं ।
 कृत्वा परशुनारण्ये पितुर्वचनकारिणा ॥ ३३ ॥
 एतैरन्यैश्च बहुभिर्देवि देवसमैः कृतं ।
 पितुर्वचनमल्लीवं करिष्यामि पितुर्हितं ॥ ३४ ॥
 नाहं धर्ममपूर्वं ते प्रतिकूलं प्रवर्तये ।
 पूर्वैरयमभिप्रेतो गतो मार्गोऽनुगम्यते ॥ ३५ ॥

तदेतत् तु मया कार्यं क्रियते भुवि नान्यथा ।
 पितुर्हि वचनं कुर्वन् न कश्चिन्नाम ह्यीयते ॥ ३६ ॥
 तमेवमुक्त्वा जननीं लक्ष्मणं पुनर्ब्रवीत् ।
 वाक्यं वाक्यविदां श्रेष्ठः श्रेष्ठः सर्वधनुष्मतां ॥ ३७ ॥
 तव लक्ष्मण ज्ञानामि मयि स्नेहमनुत्तमं ।
 विक्रमं चैव सत्त्वं च तेजश्च सुदुरासदं ॥ ३८ ॥
 मम मातुर्महद्दुःखमतुलं शुभलक्षणा ।
 अभिप्रायमविज्ञाय सत्यस्य च शमस्य च ॥ ३९ ॥
 धर्मो हि परमो लोके धर्मे सत्यं प्रतिष्ठितं ।
 धर्मसंश्रितमप्येतत् पितुर्वचनमुत्तमं ॥ ४० ॥
 संश्रुत्य च पितुर्वाक्यं मातुर्वा ब्राह्मणस्य वा ।
 न कर्तव्यं वृथा वीर धर्ममाश्रित्य तिष्ठता ॥ ४१ ॥
 सोऽहं न शक्यामि पुनर्नियोगमतिवर्तितुं ।
 पितुर्हि वचनाद्वीर कैकेयाहं प्रचोदितः ॥ ४२ ॥
 तदेतां विसृजानार्यां क्षत्रधर्माश्रितां मतिं ।
 धर्ममाश्रय मा तैक्ष्ण्यं महद्भिरनुगम्यतां ॥ ४३ ॥
 तमेवमुक्त्वा सौहार्दाद्भातरं लक्ष्मणाग्रजः ।
 उवाच भूयः कौशल्यां प्राञ्जलिः शिरसानतः ॥ ४४ ॥
 अनुमन्यस्व मां देवि गमिष्यन्तमितो वनं ।
 शापितासि मम प्राणैः कुरु स्वस्त्ययनानि मे ॥ ४५ ॥

तीर्णप्रतिज्ञश्च वनात् पुनरेष्याम्यहं पुरीं ।
 यथातिरिव राजर्षिः पुरा ह्रित्वा पुनर्दिवं ॥ ४६ ॥
 शोकः संधार्यतां मातर्हृदये साधु मा शुचः ।
 वनवासादिदृष्ट्यामि पुनः कृत्वा पितुर्वचः ॥ ४७ ॥
 त्वया मया च वैदेक्ष्या लक्ष्मणेन सुमित्रया ।
 पितुर्नियोगे स्थातव्यमेष धर्मः सनातनः ॥ ४८ ॥
 अम्ब संकृत्य संभारान् दुःखं कृदि निगृह्य च ।
 वनवासकृता बुद्धिर्मम धर्म्यानुवर्त्यतां ॥ ४९ ॥

एतद्वचस्तस्य निशम्य माता ।

सुधर्म्यमव्यग्रमविल्लवं च ।

मृतेव संज्ञां प्रतिलभ्य देवी ।

समीक्ष्य रामं पुनरित्युवाच ॥ ५० ॥

यथैव ते पुत्र पिता तथाहं ।

गुरुः स्वधर्मेण सुकृतया च ।

न त्वानुज्ञानामि न मां विहाय ।

सुदुःखितामर्हसि गन्तुमेवं ॥ ५१ ॥

किं जीवितेनेह विना त्वया मे ।

लोकेन वा किं स्वधयामृतेन ।

श्रेयो मुहूर्तं तव संनिधानं ।

ममैव कृत्स्नादपि जीवलोकात् ॥ ५२ ॥

नरैरिवोल्काभिरपोक्ष्यमानो ।

महागजो धातमभिप्रविष्टः ।

भूयः प्रज्ज्वाल विलापमेतं ।

निशम्य रामः करुणं जनन्याः ॥ ५३ ॥

स मातरं चैव विसंज्ञकल्पां ।

आर्त्तं च सौमित्रिमभिप्रतप्तं ।

धर्मे स्थितो धर्म्यमुवाच वाक्यं ।

यथा स एवार्हति तत्र वक्तुं ॥ ५४ ॥

अहं हि ते लक्ष्मण नित्यमेव ।

जानामि भक्तिं च पराक्रमं च ।

मम त्वभिप्रायमसंनिरीक्ष्य ।

मात्रा सह्यभ्यर्दसि मां मुहुःखं ॥ ५५ ॥

धर्मार्थकामाः खलु तात लोके ।

समीक्षिताः कर्मफलोदयेषु ।

ते तत्र सर्वे स्युरसंशयं मे ।

भार्येव वश्याभिमता सपुत्रा ॥ ५६ ॥

यस्मिंस्तु सर्वे स्युरसंनिविष्टा ।

धर्मो यतः स्यात् तदुपक्रमेत ।

द्वेष्टो भवत्यर्थपरो हि लोके ।

कामात्मता खल्वपि न प्रशस्ता ॥ ५७ ॥

गुरुश्च राजा च पिता च वृद्धः ।

क्रोधात् प्रहृष्याद्यदि वापि कामात् ।

यद्यादिशेत् कार्यमवेक्ष्य धर्मं ।

कस्तं न कुर्यादनृशंसवृत्तिः ॥ ५८ ॥

न तेन शक्नोमि पितुः प्रतिज्ञां ।

इमामकर्तुं सकलां यथावत् ।

स क्वावयोस्तात गुरुर्नियोगे ।

देव्याश्च भर्ता स गतिःस धर्मः ॥ ५९ ॥

तस्मिन् पुनर्जीविति धर्मराजे ।

विशेषतः स्वे पथि वर्तमाने ।

देवी मया सार्द्धमितोऽपगच्छेत् ।

कथंस्विदन्या विधवेव नारी ॥ ६० ॥

सा मानुमन्यस्व वनं व्रजन्तं ।

कुरुष्व मे स्वस्त्ययनानि देवि ।

यथा समाप्ते पुनराव्रजेयं ।

यथा हि सत्येन पुनर्यथातिः ॥ ६१ ॥

यशो क्यक्तं केवलराज्यकारणान् ।

न पृष्ठतः कर्तुमलं महोदयं ।

अदीर्घकाले न तु देवि जीविते ।

वृणोऽवरामद्य महीमधर्मतः ॥ ६२ ॥

प्रसादयन् नरवृषभः स मातरं ।

पराक्रमाज्जिगमिषुरेव दण्डकान् ।

अथानुजं भृशमनुशास्य दर्शनं ।

चकार तां हृदि जननीं प्रदक्षिणं ॥ ६३ ॥

इत्ययोध्याकाण्डे कौशल्यानुनयो नाम एकविंशः सर्गः

॥ २१ ॥

CAPUT XXII.

LAXMANI PLACATIO.

अथ तं व्यथया दीनं सविशेषममर्षितं ।

असत्तमिव नागेन्द्रं रोषविस्फारितेक्षणं ॥ १ ॥

आसाद्य रामः सौमित्रिं सुहृदं भ्रातरं प्रियं ।

उवाचेदं स धैर्येण धारयन् सत्त्वमात्मवान् ॥ २ ॥

निगृह्य रोषं शोकं च धैर्यमाक्रम्य केवलं ।

अवमानं निरस्यैनं गृहीत्वा हर्षमुत्तमं ॥ ३ ॥

उपकृतं यदेतन्मे अभिषेकार्थमुद्यतं ।

सर्वं निवर्तय क्षिप्रं कुरु कार्यं निरत्ययं ॥ ४ ॥

सौमित्रे योऽभिषेकार्थे मम संभारसंभ्रमः ।
 अभिषेकनिवृत्त्यर्थे सोऽस्तु संभारसंभ्रमः ॥ ५ ॥
 यस्या मदभिषेकार्थे मानसं परितप्यते ।
 माता नः सा यथा न स्यात् सविशङ्का तथा कुरु ॥ ६ ॥
 तस्याः शङ्कामयं दुःखं मुहूर्तमपि नोत्सहे ।
 मनसि प्रतिसंज्ञातं सौमित्रे ऽहमुदीक्षितुं ॥ ७ ॥
 न बुद्धिपूर्वं नाबुद्धं स्मरामीह कदाचन ।
 मातृणां वा पितुर्वाहं कृतमल्पं च विप्रियं ॥ ८ ॥
 सत्यः सत्याभिसंधश्च नित्यं सत्यपराक्रमः ।
 परलोकभयाद्भीतो निर्भयोऽस्तु पिता मम ॥ ९ ॥
 तस्यापि हि भवेदस्मिन् कर्मण्यप्रतिसंहते ।
 सत्यं नेति मनस्तापस्तस्य तापस्तपेच्च मां ॥ १० ॥
 अभिषेकविधानं तु तस्मात् संहृत्य लक्ष्मण ।
 अन्वगेवाहमिहामि वनं गन्तुमितः पुरः ॥ ११ ॥
 मम प्रव्राजनादद्य कृतकृत्या नृपात्मजा ।
 सुतं भरतमव्यग्रमभिषेचयतां ततः ॥ १२ ॥
 मयि चीराजिनधरे जटामण्डलधारिणि ।
 गते ऽरण्यं च कैकेया भविष्यति मनःसुखं ॥ १३ ॥
 बुद्धिः प्रणिहिता येन मनश्चानुसमाहितं ।
 तं तु नार्हामि संक्लेष्टुं प्रव्रजिष्यामि मा चिरं ॥ १४ ॥

कृतान्त एव सौमित्रे द्रष्टव्यो मद्विवासने ।
 राज्यस्य च वितीर्णस्य पुनरेव निवर्तने ॥ १५ ॥
 कैकेय्याः प्रतिपत्तिर्हि कथं स्यान्मम पीडने ।
 यदि तस्या न भावोऽयं कृतान्तविहितो भवेत् ॥ १६ ॥
 जानासि हि यथा सौम्य न मातृषु ममात्तरं ।
 भूतपूर्वं विशेषो वा तस्या मयि सुतेऽपि वा ॥ १७ ॥
 सोऽभिषेकनिवृत्त्यर्थैः प्रवासार्थैश्च दुर्वचैः ।
 उग्रैर्वाक्यैरहं तस्या नान्यं दैवात् समर्थये ॥ १८ ॥
 कथं प्रकृतिसंपन्ना राजपुत्री तथागुणा ।
 ब्रूयात् सुप्राकृतेव स्त्री मत्पीडां राजसंनिधौ ॥ १९ ॥
 यदचित्यं तु तद्वैवं भूतेष्वपि न दृश्यते ।
 व्यक्तं मयि च तस्यां च पतितो हि विपर्ययः ॥ २० ॥
 कश्च दैवेन सौमित्रे योद्धुमुत्सहते पुमान् ।
 यस्य न ग्रहणं किञ्चित् कर्मणोऽन्यत्र दृश्यते ॥ २१ ॥
 सुखदुःखे भयक्रोधौ लाभालाभौ भवाभवौ ।
 यच्च किञ्चित् तथाभूतं ननु दैवस्य कर्म तत् ॥ २२ ॥
 ऋषयोऽप्युग्रतपसो दैवेनाभिप्रपीडिताः ।
 उत्सृज्य नियमांस्तीव्रान् भ्रश्यन्ते काममन्युभिः ॥ २३ ॥
 असंकल्पितमेवेह यदस्मात् प्रवर्तते ।
 निवर्त्यारम्भमारब्धं ननु दैवस्य कर्म तत् ॥ २४ ॥

एतया तत्त्वया बुद्ध्या संस्तभ्यात्मानमात्मना ।
 व्याहृते ऽप्यभिषेके मे परितापो न विद्यते ॥ २५ ॥
 तस्मादपरितापः सन् त्वमप्यनुविधाय मां ।
 प्रतिसंहार्य क्षिप्रमाभिषेचनिकीं क्रियां ॥ २६ ॥
 एभिरेव घटैः सर्वैरभिषेचनसंभृतैः ।
 मम लक्ष्मणा तापस्ये व्रतस्नानं भविष्यति ॥ २७ ॥
 अथवा किं ममैतेन राज्यद्रव्यमयेणा तु ।
 उद्धृतं मे स्वयं तोयं व्रतादिशं करिष्यति ॥ २८ ॥
 मा च लक्ष्मणा संतापं कार्षीर्लक्ष्म्या विपर्यये ।
 राज्यं वा वनवासो वा वनवासो महोदयः ॥ २९ ॥
 न लक्ष्मणास्मिन् मम राज्यविघ्ने ।
 माता यवीयस्यतिशङ्कितव्या ।
 देवाभिपन्ना न पिता कथंचिज्- ।
 जानासि देवं हि तथाप्रभावं ॥ ३० ॥

इत्ययोध्याकाण्डे लक्ष्मणानुनयो नाम द्वाविंशः सर्गः
 ॥ २२ ॥

CAPUT XXIII.

LAXMANI IRA.

इति ब्रुवति रामे तु लक्ष्मणो ऽवाकिशरास्तदा ।
 ध्यात्वा मध्यं जगामेव मनसा दैन्यहर्षयोः ॥ १ ॥
 तदा तु बद्धा भ्रुकुटीं भ्रुवोर्मध्ये नरर्षभः ।
 निःशश्चास महासर्पो विलस्य इव रोषितः ॥ २ ॥
 तस्य दुष्प्रतिवीक्ष्यं तद्भ्रुकुटीसहितं तदा ।
 बभौ क्रुद्धस्य सिंहस्य मुखस्य सदृशं मुखं ॥ ३ ॥
 अग्रहस्तं विधुन्वंस्तु हस्ती हस्तमिवात्मनः ।
 तिर्यगूर्ध्वं शरीरे च पातयित्वा शिरोधरां ॥ ४ ॥
 खड्गं परिमृषन् रोषाच्छत्रुमर्मविदारणं ।
 अग्रादणा वीक्षमाणस्तु तिर्यग्भ्रातरमब्रवीत् ॥ ५ ॥
 अस्थाने संभ्रमो यस्य ज्ञातो वै सुमहानयं ।
 धर्मदोषप्रसङ्गेन लोकस्यानतिशङ्कया ॥ ६ ॥
 कथं ह्येतदसंभ्रान्तस्त्वद्विधो वक्तुमर्हति ।
 यथाद्यैवमशौण्डीरं शौण्डीरः क्षत्रियर्षभः ॥ ७ ॥
 किं नाम कृपणं देवमशक्तमभिशंससि ।
 पापयोस्ते कथं नाम तयोः शङ्का न विद्यते ॥ ८ ॥

सन्ति धर्मोपधाः श्रद्धणा धर्मात्मन् किं न बुध्यसे ।
 तयोः सुचरितं स्वार्थं शाब्दात् परिजिहीर्षितोः ॥ १ ॥
 यदि नैवं व्यवसितं स्याद्धि प्रागेव राघव ।
 तयोः प्रागेव दत्तश्च स्याद्वरः प्रकृतश्च सः ॥ १० ॥
 लोकविद्विष्टमार्ब्धं तदन्यस्याभिषेचनं ।
 नोत्सहे सहितुं वीर तत्र मे क्षतुमर्हसि ॥ ११ ॥
 येनैवमागता द्वैधं तव बुद्धिर्महामते ।
 सोऽपि धर्मो मम द्वेष्टो यत्प्रसङ्गादिमुच्यसि ॥ १२ ॥
 कथं त्वं कर्मणा शक्तः कैकेयीवशवर्तिनः ।
 करिष्यसि पितुर्वाक्यमधर्मिष्ठं विगर्हितं ॥ १३ ॥
 यदयं किल्बिषाद्भिदः कृतोऽप्येवं न गृह्यते ।
 ज्ञायते तत्र मे दुःखं धर्मसङ्गश्च गर्हितः ॥ १४ ॥
 मनसापि कथं कामं कुर्यास्त्वं कामवृत्तयोः ।
 तयोस्त्वहितयोर्नित्यं शत्र्वोः पित्रभिधानयोः ॥ १५ ॥
 यद्यपि प्रतिपत्तिस्ते दैवी चापि तयोर्मता ।
 तथाप्युपेक्षणीयं ते न मे तदपि रोचते ॥ १६ ॥
 विल्लवो वीर्यहीनो यः स दैवमनुवर्तते ।
 वीराः संभावितात्मानो न दैवं पर्युपासते ॥ १७ ॥
 दैवं पुरुषकारेण यः समर्थः प्रबाधितुं ।
 न दैवेन विपन्नार्थः पुरुषः सोऽवसीदति ॥ १८ ॥

द्रक्ष्यन्ति त्वद्य दैवस्य पौरुषं पुरुषस्य च
 दैवमानुषयोरद्य व्यक्ता व्यक्तिर्भविष्यति ॥ १९ ॥
 अद्य मत्पौरुषकृतं दैवं द्रक्ष्यन्ति वै जनाः ।
 यैर्देवादाकृतं तेऽद्य दृष्टं राज्याभिषेचनं ॥ २० ॥
 अत्यंकुशमिवोद्दामं गजं मदजलोद्धतं ।
 प्रधावितमहं दैवं पौरुषेण निवर्तये ॥ २१ ॥
 लोकपालाः समस्तास्ते नाद्य रामाभिषेचनं ।
 न च कृत्स्नास्त्रयो लोका विह्व्युः किंपुनः पिता ॥ २२ ॥
 यैर्विवासस्तवारण्ये मिथो राजन् समर्थितः ।
 अरण्ये ते विवत्स्यन्ति चतुर्दश समास्तथा ॥ २३ ॥
 अहं तदाशां धक्ष्यामि पितुस्तस्याश्च या तव ।
 अभिषेकविधातेन पुत्रराज्याय वर्तते ॥ २४ ॥
 मद्वलेन विरुद्धाय न स्याद्दिवबलं तथा ।
 प्रभविष्यति दुःखाय यथोग्रं पौरुषं मम ॥ २५ ॥
 ऊर्ध्वं वर्षसहस्रान्ते प्रजापाल्यमनन्तरं ।
 आर्यपुत्राः करिष्यन्ति वनवासं गते त्वयि ॥ २६ ॥
 पूर्वराजर्षिवृत्त्या हि वनवासो विधीयते ।
 प्रजा निक्षिप्य पुत्रेषु पुत्रवत् परिपालने ॥ २७ ॥
 स चेद्राजन्यनेकाग्रे राज्यविभ्रमशङ्कया ।
 नैवमिहसि धर्मात्मन् राज्यं राम त्वमात्मनि ॥ २८ ॥

प्रतिजाने च ते वीर मा भूवं वीरलोकभाक् ।
 राज्यं च तव रक्षेयमहं वेल्लेव सागरं ॥ २९ ॥
 मङ्गलैरभिषिञ्चस्व तत्र त्वं व्यापृतो भव ।
 अहमेको महीपालानलं वारयितुं बलात् ॥ ३० ॥
 न शोभार्थाविमौ वाहू न धनुर्भूषणाय मे
 नासिराबन्धनार्थाय न शराः स्तम्भहेतवः ॥ ३१ ॥
 अमित्रमथनार्थाय सर्वमेतच्चतुष्टयं ।
 न चाहं कामयेऽत्यर्थं यः स्याच्छत्रुर्मतो मम ॥ ३२ ॥
 असिना तीक्ष्णधारेण विद्युच्चलितवर्चसा ।
 प्रगृहीतेन वै शत्रुं वञ्चिणं वा न कल्पये ॥ ३३ ॥
 खड्गनिष्पेषनिष्पिष्टैर्गहना दुश्चरा च मे ।
 हस्त्यश्चरथिहस्तोरुशिरोभिर्भविता मही ॥ ३४ ॥
 खड्गधाराकृता मेऽद्य दीर्यमाणा इवाद्रयः ।
 पतिष्यन्ति द्विषो भूमौ मेघा इव सविद्युतः ॥ ३५ ॥
 बद्धगोधांगुलित्राणे प्रगृहीतशरासने ।
 कथं पुरुषकारः स्यात् पुरुषाणां मयि स्थिते ॥ ३६ ॥
 बहुभिश्चैकमत्यस्यन्नेकेन च बहून् जनान् ।
 विनिर्योद्याम्यहं वाणान् नृवाजिगजमर्मसु ॥ ३७ ॥
 अद्य मेऽस्त्रप्रभावस्य प्रभावः प्रभविष्यति ।
 राज्ञश्चाप्रभुतां कर्तुं प्रभुत्वं च तव प्रभो ॥ ३८ ॥

अद्य चन्दनसारस्य केयूरामोक्षस्य च ।

वसूनां च विमोक्षस्य सुहृदां पूजनस्य च ॥ ३१ ॥

अनुव्रपाविमौ वारू राम कर्म करिष्यतः ।

अभिषेचनविघ्नस्य कर्तृणां ते निवारणे ॥ ४० ॥

ब्रवीहि कोऽद्यैव मया विपुज्यतां ।

तवासुहृत् प्राणयशःसुहृज्जनैः ।

यथा तवेयं वसुधा वशे भवेत् ।

तथैव मां शाधि तवास्मि किंकरः ॥ ४१ ॥

विसृज्य वाण्यं परिशाल्य चासकृत् ।

स लक्ष्मणं राघववंशवर्धनः ।

उवाच पित्र्ये वचने व्यवस्थितं ।

निबोध मामेष हि सौम्य सत्यथः ॥ ४२ ॥

इत्ययोध्याकाण्डे लक्ष्मणसंरम्भो नाम त्रयोविंशः सर्गः

॥ २३ ॥

CAPUT XXIV.

CAUSALYAE CONSOLATIO.

तं समीक्ष्य व्यवसितं पितुर्निर्देशपालने ।
 कौशल्या वाष्पसंरुद्धा वचो धर्मिष्ठमब्रवीत् ॥ १ ॥
 अदृष्टदुःखो धर्मात्मा सर्वभूतप्रियंवदः ।
 मयि ज्ञातो दशरथात् कथमुज्ज्वलं वर्तयेत् ॥ २ ॥
 यस्य भृत्याश्च दासाश्च मृष्टान्यन्नानि भुञ्जते ।
 कथं स भोक्ष्यते रामो वने मूलफलान्ययं ॥ ३ ॥
 कः श्रद्धयादिदं श्रुत्वा कस्य वा न भवेद्भयं ।
 गुणवान् दयितो राज्ञा राघवो यद्विवास्यते ॥ ४ ॥
 नूनं तु बलवाँल्लोके कृतान्तः सर्वमादिशेत् ।
 लोके रामाभिरामस्त्वं वनं यत्र गमिष्यसि ॥ ५ ॥
 अयं हि मामात्मभवस्तव दर्शनमारुतः ।
 विलापदुःखसमिधो रुदिताश्रुङ्कताङ्कतिः ॥ ६ ॥
 चित्तावाष्पमहाधूमस्तवाददर्शनचित्तजः ।
 कर्षयित्वा भृशं पुत्र निःश्वासायाससंभवः ॥ ७ ॥
 त्वया विहीनामिह मां शोकाग्निरतुलो महान् ।
 प्रधक्ष्यति यथा कलं चित्रभानुर्हिमात्यये ॥ ८ ॥
 यथा हि धेनुः स्वं वत्सं गह्वत्तमनुगहति ।
 अहं त्वानुगमिष्यामि यत्र वत्स गमिष्यसि ॥ ९ ॥

तथा निगदितं मात्रा तद्वाक्यं पुरुषर्षभः ।
 श्रुत्वा रामोऽब्रवीद्वाक्यं मातरं भृशदुःखितां ॥ १० ॥
 कैकेय्या वञ्चितो राजा मयि चारण्यमाश्रिते ।
 भवत्या च परित्यक्तो न नूनं वर्तयिष्यति ॥ ११ ॥
 भर्तुः किल परित्यागो नृशंसः केवलं स्त्रियाः ।
 स भवत्या न कर्तव्यो मनसापि विगर्हितः ॥ १२ ॥
 यावज्जीवति काकुत्स्थः पिता मे जगतीपतिः ।
 शुश्रूषा क्रियतां तावत् स हि धर्मः सनातनः ॥ १३ ॥
 मया चैव भवत्या च कर्तव्यं वचनं पितुः ।
 राजा भर्ता गुरुः श्रेष्ठः सर्वेषामीश्वरः प्रभुः ॥ १४ ॥
 इमानि तु महारण्ये विहृत्य नव पञ्च च ।
 वर्षाणि परमप्रीतः स्थास्यामि वचने तव ॥ १५ ॥
 एवमुक्ता प्रियं पुत्रं वाष्पपूर्णानना तदा ।
 उवाच परमार्ता तु कौशल्या सुतवत्सला ॥ १६ ॥
 आसां राम सपत्नीनां वस्तुं मध्ये न मे क्षमं ।
 नय मामपि काकुत्स्थ वनं वन्यां मृगीमिव ॥ १७ ॥
 तां तथा रुदतीं रामोऽरुदन् वचनमब्रवीत् ।
 जीवत्या हि स्त्रिया भर्ता दैवतं प्रभुरेव च ॥ १८ ॥
 भवत्या मम चैवाद्य राजा प्रभवति प्रभुः ।
 न क्षनाथा वयं राज्ञा लोकनाथेन धीमता ॥ १९ ॥

भर्तश्चापि धर्मात्मा सर्वभूतप्रियंवदः ।
 भवतीमनुवर्तेत स हि धर्मरतः सदा ॥ २० ॥
 यथा मयि तु निष्क्रान्ते पुत्रशोकेन पार्थिवः ।
 श्रमं नावाप्नुयात् किञ्चिदप्रमत्ता तथा कुरु ॥ २१ ॥
 दारुणश्चाप्ययं शोको यथैनं न विनाशयेत् ।
 राज्ञो वृद्धस्य सततं हितं चर समाहिता ॥ २२ ॥
 व्रतोपवासनिरता या नारी परमोत्तमा ।
 भर्तारं नानुवर्तेत सा च पापगतिर्भवेत् ॥ २३ ॥
 भर्तुः शुश्रूषया नारी लभते गतिमुत्तमां ।
 अपि या निर्नमस्कारा निवृत्ता देवपूजनात् ॥ २४ ॥
 शुश्रूषामेव कुर्वीति भर्तुः प्रियहिते रता ।
 एष धर्मः पुरा दृष्टो वेदे लोके श्रुतः स्मृतः ॥ २५ ॥
 अग्निकार्येषु च सदा सुमनोभिश्च देवताः ।
 पूज्यास्ते मत्कृते देवि ब्राह्मणाश्चैव सुव्रताः ॥ २६ ॥
 एवं कालं प्रतीक्षस्व ममागमनकाङ्क्षिणी ।
 नियता नियताहारा भर्तृशुश्रूषणे रता ॥ २७ ॥
 प्राप्स्यसे परमं कामं मयि प्रत्यागते सति ।
 यदि धर्मभृतां श्रेष्ठो धारयिष्यति जीवितं ॥ २८ ॥
 एवमुक्ता तु रामेण वाष्पपूर्णायतेक्षणा ।
 कौशल्या पुत्रशोकार्ता रामं वचनमब्रवीत् ॥ २९ ॥

गमने तु कृतां बुद्धिं न ते शक्नोमि राघव ।
 विनिवर्तयितुं वीर नूनं कालो दुर्त्ययः ॥ ३० ॥
 गह् पुत्र त्वमेकाग्रो भद्रं ते ऽस्तु सदा विभो ।
 पुनस्त्वयि निवृत्ते तु भविष्यामि गतक्लमा ॥ ३१ ॥
 प्रत्यागते महाभागे कृतार्थे चरितव्रते ।
 पितुरानृण्यतां प्राप्ते त्वयि लप्स्ये परं सुखं ॥ ३२ ॥
 कृतान्तस्य गतिः पुत्र दुर्विभाव्या सदा भुवि ।
 यत् त्वां संचोदयति मे वच आह्विय राघव ॥ ३३ ॥
 गह्मेदानीं महाबाहो क्षेमेण पुनरागतः ।
 नन्दयिष्यसि मां पुत्र साम्ना श्लक्ष्णेन चारुणा ॥ ३४ ॥
 अपीदानीं स कालः स्याद्वनात् प्रत्यागतं पुनः ।
 येन त्वां पुत्र पश्येयं जटावल्लकलधारिणं ॥ ३५ ॥
 तथा हि रामं वनवासनिश्चितं ।
 समीक्ष्य देवी परमेणा चेतसा ।
 उवाच रामं शुभलक्षणं वचो ।
 बभूव च स्वस्त्ययनाभिकाङ्क्षिणी ॥ ३६ ॥

इत्ययोध्याकाण्डे कौशल्याश्वासनं नाम चतुर्विंशः सर्गः

॥ ३४ ॥

CAPUT XXV.

ॐ नमः

VOTA SOLENNIA NUNCUPATA.

सापनीय तमायासमुपस्पृश्य जलं शुचि ।
 चकार माता रामस्य मङ्गलानि मनस्विनी ॥ १ ॥
 न शक्यसे वारयितुं गह्वेदानीं रघूत्तम ।
 शीघ्रं च विनिवर्तस्व वर्तस्व च सतां क्रमे ॥ २ ॥
 यं पालयसि धर्मं त्वं धृत्या च नियमेन च ।
 स वै राघवशार्दूल धर्मस्त्वामभिरक्षतु ॥ ३ ॥
 येभ्यः प्रणमसे पुत्र चैत्येष्वायतनेषु च ।
 ते च त्वामभिरक्षतु वने सह महर्षिभिः ॥ ४ ॥
 यानि दत्तानि तेऽस्त्राणि विश्वामित्रेण धीमता ।
 तानि त्वामभिरक्षतु गुणैः समुदितं सदा ॥ ५ ॥
 पितृशुश्रूषया पुत्र मातृशुश्रूषया तथा ।
 सत्येन च महाबाहो चिरं जीवाभिरक्षितः ॥ ६ ॥
 समित्कुशपवित्राणि वेद्यश्चायतनानि च ।
 स्थण्डिलानि च विप्राणां शैला वृक्षा रुदाः क्षुपाः ॥ ७ ॥

स्वस्ति धाता विधाता च स्वस्ति पूषा भगोऽर्यमा ।
 लोकपालाश्च ते सर्वे वासवप्रमुखास्तथा ॥ ८ ॥
 ऋतवः षट् च पक्षाश्च मासाः संवत्सराः क्षपाः ।
 दिनानि च मुहूर्ताश्च स्वस्ति कुर्वन्तु ते सदा ॥ ९ ॥
 स्कन्दश्च भगवान् देवः सोमश्च सवृहस्पतिः ।
 सप्तर्षयो नारदश्च ते त्वां रक्षन्तु सर्वतः ॥ १० ॥
 शैलाः सर्वे समुद्राश्च राजा वरुण एव च ।
 द्यौरन्तरिक्षं पृथिवी वायुश्च सचराचरः ॥ ११ ॥
 नक्षत्राणि च सर्वाणि ग्रहाश्च सह देवतैः ।
 ज्योतींषि चैव दिव्यानि पालु त्वां पुत्र सर्वशः ॥ १२ ॥
 अहोरात्रे तथा संध्ये पालु त्वां वनमाश्रितं ।
 क्षणाः कलाश्च काष्ठाश्च तव शर्म दिशन्तु ते ॥ १३ ॥
 महावने विचरतो मुनिवेशस्य धीमतः ।
 तथादित्याश्च दैत्याश्च भवन्तु सुखदाः सदा ॥ १४ ॥
 राक्षसानां पिशाचानां रौद्राणां क्रूरकर्मणां ।
 क्रव्यादानां च सर्वेषां मा भूत् पुत्रक ते भयं ॥ १५ ॥
 प्लवगा वृश्चिका दंशा मसकाश्चैव कानने ।
 सरीसृपाश्च कीटाश्च मा भूवन् गह्वने तव ॥ १६ ॥
 महाद्विपाश्च सिन्हाश्च व्याघ्रा ऋक्षाश्च दंष्ट्रिणः ।
 महिषाः शृङ्गिणो रौद्रा न ते दुक्षन्तु पुत्रक ॥ १७ ॥

नृमांसभोजना रौद्रा ये चान्ये सत्त्वजातयः ।
 मास्म त्वां हिसिषुः पुत्र मया संपूजितास्त्विह ॥ १८ ॥
 आगमास्ते शिवाः सन्तु सिध्यन्तु च पराक्रमाः ।
 सर्वसंपत्तये राम स्वस्तिमान् गृह पुत्रक ॥ १९ ॥
 स्वस्ति ते ऽस्त्वान्तरिक्षेभ्यः पार्थिवेभ्यः पुनः पुनः ।
 सर्वेभ्यश्चैव देवेभ्यो ये च ते परिपन्थिनः ॥ २० ॥
 शुक्रः सोमश्च सूर्यश्च धनदो ऽथ यमस्तथा ।
 पान्तु त्वामर्चिता राम दण्डकारण्यवासिनं ॥ २१ ॥
 अग्निर्वायुस्तथा धूमो मन्त्राश्चर्षिमुखाच्च्युताः ।
 उपस्पर्शनकाले तु पान्तु त्वां रघुनन्दन ॥ २२ ॥
 सर्वलोकप्रभुर्ब्रह्मा भूतकर्ता तथर्षयः ।
 ये च शेषाः सुरास्ते त्वां रक्षन्तु वनवासिनं ॥ २३ ॥
 इति माल्यैः सुरगणान् गन्धैश्चापि यशस्विनी ।
 स्तुतिभिश्चानुवृत्ताभिरानर्घायतलोचना ॥ २४ ॥
 ज्वलनं समुपादाय ब्राह्मणेन महात्मना ।
 द्वावयामास विधिना राममङ्गलकारणात् ॥ २५ ॥
 घृतं श्वेतानि माल्यानि समिधश्चैव सर्षपान् ।
 उपसंपादयामास कौशल्या परमाङ्गना ॥ २६ ॥
 उपाध्यायः स विधिना कृत्वा शान्तिमनामयं ।
 कृतकृव्यावशेषेण बाह्यं बलिमकल्पयत् ॥ २७ ॥

मधुदध्यक्षतघृतैः स्वस्तिवाच्यद्विजांस्ततः ।

वाचयामास रामस्य वने स्वस्त्ययनक्रियां ॥ २८ ॥

ततस्तस्मै द्विजेन्द्राय राममाता यशस्विनी ।

दक्षिणां प्रददौ काम्यां राघवं चेदमब्रवीत् ॥ २९ ॥

यन्मङ्गलं सहस्राक्षे सर्वदेवनमस्कृते ।

वृत्रनाशे समभवत् तत् ते भवतु मङ्गलं ॥ ३० ॥

यन्मङ्गलं सुपर्णास्य विनताकल्पयत् पुरा ।

अमृतं प्रार्थयानस्य तत् ते भवतु मङ्गलं ॥ ३१ ॥

अमृतोत्पादने दैत्यान् धृतो वज्रधरस्य यत् ।

अदितिर्मङ्गलं प्रादात् तत् ते भवतु मङ्गलं ॥ ३२ ॥

त्रिविक्रमान् विक्रमतो विष्णोरतुलतेजसः ।

यदासीन्मङ्गलं राम तत् ते भवतु मङ्गलं ॥ ३३ ॥

ऋतवः सागरा द्वीपा वेदा लोका दिशश्च ते ।

मङ्गलानि महाबाहो दिशन्तु शुभमङ्गल ॥ ३४ ॥

इति पुत्रस्य शेषाश्च कृत्वा शिरसि भामिनी ।

गन्धैश्चापि समालभ्य राममायतलोचना ॥ ३५ ॥

श्रोषधीं चापि सिद्धार्थां विशल्यकरणीं तथा ।

चकार रक्षां कौशल्या मल्लैरभिजज्ञाप च ॥ ३६ ॥

उवाचापि प्रहृष्टेव सा दुःखवशवर्तिनी ।

वाञ्छात्रिण न भावेन वाचा संसज्जमानया ॥ ३७ ॥

आनम्य मूर्ध्नि चाघ्राय परिष्वज्य यशस्विनी ।
 अवदत् पुत्रमिष्टार्थो गह्वरं राम यथासुखं ॥ ३८ ॥
 अरोगं सर्वसिद्धार्थमयोध्यां पुनरागतं ।
 द्रक्ष्यामि त्वां सुखं वत्स सुस्थितं राजवर्त्मनि ॥ ३९ ॥
 प्रणष्टदुःखसंकल्पा कृष्विद्योतितानना ।
 द्रक्ष्यामि त्वां वनात् प्राप्तं पूर्णचन्द्रमिवोदितं ॥ ४० ॥
 भद्रासनगतं राम वनवासादिहगतं ।
 द्रक्ष्यामि त्वां मुहुः पुत्र तीर्णवलं पितुः वचः ॥ ४१ ॥
 मङ्गलैरुपसंपन्नो वनवासादिहगतः ।
 मम बद्धाश्च नित्यं त्वं कामान् संवर्धय प्रभो ॥ ४२ ॥
 मयार्चिता देवगणाः शिवादयो ।
 महर्षयो भूतगणाः सुरोरगाः ।
 अभिप्रयातस्य वनं चिराय ते ।
 हिताय काङ्क्षन्तु दिशश्च राघव ॥ ४३ ॥
 इत्येवमश्रुप्रतिपूर्णलोचना ।
 समाप्य सा स्वस्त्ययनं यथाविधि ।
 प्रदक्षिणं चापि चकार राघवं ।
 पुनः पुनश्चापि निरीक्ष्य सस्वजे ॥ ४४ ॥
 तथा हि देव्या च कृतप्रदक्षिणो ।
 निपीड्य मातुश्चरणौ पुनः पुनः ।

जगाम सीतानिलयं महायशाः ।

स राघवः प्रज्वलितस्तया श्रिया ॥ ४५ ॥

इत्ययोध्याकाण्डे स्वस्त्ययनक्रिया नाम पञ्चविंशः सर्गः

॥ २५ ॥

CAPUT XXVI.

SECRETUM COLLOQUIUM CUM SITA.

अभिवाद्य तु कौशल्यां रामः संप्रस्थितो वनं ।

कृतस्वस्त्ययनो मात्रा धर्मिष्ठे वर्त्मनि स्थितः ॥ १ ॥

विराजयन् राजसुतो राजमार्गं नरैर्वृतं ।

कृदयान्याममन्येव जनस्य गुणावत्तया ॥ २ ॥

वैदेही चापि तत् सर्वं न शुश्राव तपस्विनी ।

तदेव कृदि तस्याश्च यौवराज्याभिषेचनं ॥ ३ ॥

देवकार्यं च सा कृत्वा कृतज्ञा कृष्टचेतना ।

अभिज्ञा राजधर्माणां राजपुत्रं प्रतीक्षते ॥ ४ ॥

प्रविवेशाथ रामस्तु स्ववेश्म सुविभूषितं ।

प्रकृष्टजनसंपूर्णं क्रिया किञ्चिद्वाञ्छुषः ॥ ५ ॥

अथ सीता समुत्पत्य वेपमाना च तं पतिं ।
 अपश्यच्छोकसंतप्तं चित्ताव्याकुलितेन्द्रियं ॥ ६ ॥
 तां दृष्ट्वा स हि धर्मात्मा न शशाक मनोगतं ।
 तं शोकं राघवः सोढुं ततो विवृततां गतः ॥ ७ ॥
 विवर्णवदनं दृष्ट्वा तं प्रस्विन्नममर्षणं ।
 आहू दुःखाभिसंतप्ता किमिदानीमिदं प्रभो ॥ ८ ॥
 अद्य वार्हस्पतः श्रीमान् युक्तः पुण्योऽनु राघव ।
 प्रोच्यते ब्राह्मणैः प्राज्ञैः केन त्वमसि दुर्मनाः ॥ ९ ॥
 न ते शतशलाकेन जलफेननिभेन च ।
 आवृतं वदनं वल्गु हृत्तेणाभिविराजते ॥ १० ॥
 व्यञ्जनाभ्यां च मुख्याभ्यां शतपत्रनिभेक्षणं ।
 चन्द्रकंसप्रकाशाभ्यां वीज्यते न तवाननं ॥ ११ ॥
 वाञ्छिनो वन्दिनश्चापि प्रकृष्टास्त्वां नरर्षभ ।
 स्तुवन्तो नाद्य दृश्यन्ते मङ्गलैः सूतमागधाः ॥ १२ ॥
 न ते क्षौद्रं च दधि च ब्राह्मणाः वेदपारगाः ।
 मूर्ध्नि मूर्धाभिषिक्तस्य ददति स्म विधानतः ॥ १३ ॥
 न त्वां प्रकृतयः सर्वाः श्रेणिमुख्याश्च भूषिताः ।
 अनुव्रजितुमिहन्ति पौरज्ञानपदास्तथा ॥ १४ ॥
 चतुर्भिर्वेगसंपन्नैर्हयैः काञ्चनभूषितः ।
 मुख्यः पुष्परथो युक्तः किं न गहति तेऽग्रतः ॥ १५ ॥

न हस्ती चाग्रतः श्रीमान् सर्वलक्षणापूजितः ।
 प्रयाणे लक्ष्यते वीर कृत्तमेधगिरिप्रभः ॥ १६ ॥
 न च काञ्चनचित्रं ते पश्यामि प्रियदर्शनं ।
 भद्रासनं पुरस्कृत्य यातं वीर पुरःसरं ॥ १७ ॥
 अभिषेको यदा सज्जः किमिदानीमिदं तव ।
 अपूर्वा मुखवर्णाश्च न प्रहर्षश्च लक्ष्यते ॥ १८ ॥
 इतीव विलपन्तीं तां प्रोवाच रघुनन्दनः ।
 सीते तत्र भवांस्तातः प्रव्राजयति मां वनं ॥ १९ ॥
 कुले महति संभूते धर्मज्ञे धर्मचारिणि ।
 शृणु ज्ञानकि येनेदं क्रमेणाद्यागतं मम ॥ २० ॥
 राज्ञा सत्यप्रतिज्ञेन पित्रा दशरथेन वै ।
 कैकेय्यै मम मात्रे तु पुरा दत्तौ महावरौ ॥ २१ ॥
 तथाद्य मम सज्जेऽस्मिन्नभिषेके नृपोद्यते ।
 प्रचोदितः स समयो धर्मेण प्रतिनिर्जितः ॥ २२ ॥
 चतुर्दश हि वर्षाणि वस्तव्यं दण्डके मया ।
 पित्रा मे भरतश्चापि यौवराज्ये नियोजितः ॥ २३ ॥
 सोऽहं त्वामागतो द्रष्टुं प्रस्थितो विज्ञानं वनं ।
 भरतस्य समीपे ते नाहं कथ्यः कथंचन ॥ २४ ॥
 ऋद्धियुक्ता हि पुरुषा न सहन्ते परस्तवं ।
 अनुकूलतया शक्यं समीपे तस्य वर्तितुं ॥ २५ ॥

तस्मै दत्तं नृपतिना यौवराज्यं सनातनं ।
 स प्रसाद्यस्त्वया सीते नृपतिश्च विशेषतः ॥ २६ ॥
 अहं चापि प्रतिज्ञां तां गुरोः समनुपालयन् ।
 वनमद्यैव यास्यामि स्थिरीभव मनस्विनि ॥ २७ ॥
 याते च मयि कल्याणि वनं मुनिनिषेवितं ।
 व्रतोपवासपर्या भवितव्यं त्वयानघे ॥ २८ ॥
 कल्यमुत्थाय देवानां कृत्वा पूजां यथाविधि ।
 वन्दितव्यो दशरथः पिता मम जनेश्वरः ॥ २९ ॥
 माता च मम कौशल्या वृद्धा संतापकर्षिता ।
 धर्ममेवाग्रतः कृत्वा तत्तः संमानमर्हति ॥ ३० ॥
 वन्दितव्याश्च ते नित्यं याः शेषाः मम मातरः ।
 स्नेहप्रणयसंभोगैः समा हि मम मातरः ॥ ३१ ॥
 भ्रातृपुत्रसमौ चापि द्रष्टव्यौ च विशेषतः ।
 उभौ भरतशत्रुघ्नौ प्राणैः प्रियतरौ मम ॥ ३२ ॥
 विप्रियं च न कर्तव्यं भरतस्य कदाचन ।
 स हि राजा प्रभुश्चैव देशस्य च कुलस्य च ॥ ३३ ॥
 आराधिता हि शीलेन प्रयत्नेश्चोपसेविताः ।
 राजानः संप्रसीदन्ति प्रकुप्यन्ति विपर्यये ॥ ३४ ॥
 * स्पृशन्निव गजो हन्ति जिघ्रन्निव भुजंगमः ।
 * स्मयन्निव नृपो हन्ति मानयन्निव दुर्जनः ॥ ३५ ॥

औरसानपि पुत्रान् हि त्यजत्यहितकारिणः ।
 समर्थान् प्रतिगृह्णन्ति परानपि नराधिपाः ॥ ३६ ॥
 सा त्वं वसेद् कल्याणि राज्ञः समनुवर्तिनी ।
 भरतस्य रता धर्मे सत्यव्रतपरायणा ॥ ३७ ॥
 अहं गमिष्यामि महावनं प्रिये ।
 त्वया हि वस्तव्यमिहैव भामिनि ।
 यथा व्यलीकं कुरुषे न कस्यचित् ।
 तथा त्वया कार्यमिदं वचो मम ॥ ३८ ॥

इत्ययोध्याकाण्डे सीतोपमन्त्राणां नाम षड्विंशः सर्गः
 ॥ २६ ॥

CAPUT XXVII.

SITAE SERMO.

एवमुक्ता तु वेदेही प्रियार्हा प्रियवादिनी ।
 प्रणयदेव संक्रुद्धा भर्तारमिदमब्रवीत् ॥ १ ॥
 किमिदं भाषसे राम वाक्यं लघुतया ध्रुवं ।
 त्वया यदपहास्यं मे श्रुत्वा नरनरोत्तम ॥ २ ॥

वीराणां राजपुत्राणां शस्त्रास्त्रविदुषां नृप ।
 अनर्हमयशस्यं च न श्रोतव्यं त्वयेरितं ॥ ३ ॥
 आर्यपुत्र पिता माता भ्राता पुत्रस्तथा सुषा ।
 स्वानि पुण्यानि भुञ्जानाः स्वं स्वं भाग्यमुपासते ॥ ४ ॥
 भर्तुर्भाग्यं तु नार्येका प्राप्नोति पुरुषर्षभ ।
 अतश्चैवाहमादिष्टा वने वस्तव्यमित्यपि ॥ ५ ॥
 न पिता नात्मज्ञो नात्मा न माता न सखीजनः ।
 इह प्रेत्य च नारीणां पतिरेको गतिः सदा ॥ ६ ॥
 यदि त्वं प्रस्थितो दुर्गे वनमद्यैव राघव ।
 अग्रतस्ते गमिष्यामि मृद्गन्ती कुशकण्टकान् ॥ ७ ॥
 ईर्ष्यारोषौ बहिष्कृत्य पीतशेषमिवोदकं ।
 नय मां वीर विश्रब्धः पापं मयि न विद्यते ॥ ८ ॥
 प्रासादग्रैर्विमानैर्वा वैद्यायसगतेन वा ।
 सर्वावस्थागता भर्तुः पादह्याया विशिष्यते ॥ ९ ॥
 अनुशिष्टास्मि मात्रा च पित्रा च विविधाश्रयं ।
 नास्मि संप्रति वक्तव्या वर्तितव्यं यथा मया ॥ १० ॥
 अहं दुर्गे गमिष्यामि वनं पुरुषवर्जितं ।
 नानामृगगणाकीर्णं शार्दूलगणसेवितं ॥ ११ ॥
 सुखं वने निवत्स्यामि यथैव भवने पितुः ।
 अचित्तयन्ती त्रींल्लोकांश्चित्तयन्ती पतिव्रतं ॥ १२ ॥

शुश्रूषमाणा ते नित्यं नियता ब्रह्मचारिणी ।
 सह रंस्ये त्वया वीर वनेषु मधुगन्धिषु ॥ १३ ॥
 त्वं हि कर्तुं वने शक्तो राम संपरिपालनं ।
 अन्यस्यापि जनस्येह किंपुनर्मम मानद ॥ १४ ॥
 साहं त्वया गमिष्यामि वनमद्य न संशयः ।
 नाहं शक्या महाभाग निवर्तयितुमुद्यता ॥ १५ ॥
 फलमूलाशना नित्यं भविष्यामि न संशयः ।
 न ते दुःखं करिष्यामि निवसन्ती त्वया सह ॥ १६ ॥
 इहामि सरितः शैलान् पल्लवानि सरांसि च ।
 द्रष्टुं सर्वत्र निर्भीता त्वया नाथेन धीमता ॥ १७ ॥
 हंसकारण्डवाकीर्णाः पद्मिनी विमलोदकाः ।
 अवगाह्याभिरंस्ये ऽहं त्वयैव सह राघव ॥ १८ ॥
 सहस्राण्यपि वर्षाणां बहूनि सहिता त्वया ।
 समतीतानि मन्ये ऽहं यथैकं दिवसं तथा ॥ १९ ॥
 स्वर्गेऽपि वासं रहिता त्वया वीर न कामये ।
 त्वया मम विहीनायाः कुतः स्वर्गः कुतः सुखं ॥ २० ॥
 अहं गमिष्यामि वनं सुदुर्गमं ।
 न मां तु वीर प्रतिषेदुमर्हसि ।
 वने निवत्स्यामि यथा पितुर्गृहे ।
 तवैव पादावुपगृह्य संमता ॥ २१ ॥

अनन्यभावामनुरक्तचेतसं ।

त्वया वियुक्तां मरणाय निश्चितां ।

नयस्व मां साधु कुरुष्व याचनां ।

न ते मयातो गुरुता भविष्यति ॥ २२ ॥

तथा ब्रुवाणामपि धर्मवत्सलां ।

न च स्म सीतां नृवरो निनीषति ।

उवाच चैनां बद्ध संनिवर्तने ।

वने निवासस्य च दुःखतां प्रति ॥ २३ ॥

इत्ययोध्याकाण्डे सीतावाक्यं नाम सप्तविंशः सर्गः

॥ २७ ॥

CAPUT XXVIII.

INCOMMODA SILVARUM EXPOSITA.

स एवं ब्रुवतीं सीतां धर्मज्ञो धर्मवत्सलः ।

न नेतुं कुरुते बुद्धिं वने दुःखानि चिन्तयन् ॥ १ ॥

शान्त्वयित्वा ततस्तां तु वाष्पद्रूषितलोचनां ।

निवर्तनार्थं धर्मात्मा वाक्यमेतदुवाच ह ॥ २ ॥

सीते महाकुलीनासि धर्मे च निरता सदा ।
 इहाचर स्वधर्मं त्वं मा यथा मनसः सुखं ॥ ३ ॥
 सीते यथा त्वां वक्ष्यामि तथा कार्यं त्वयाबले ।
 वने दोषा हि बहवो वदतस्तान् मिबोध मे ॥ ४ ॥
 हितबुद्ध्या खलु वचो मयेतदभिधीयते ।
 सीते विमुच्यतामेषा वनवासकृता मतिः ॥ ५ ॥
 बहुदोषं हि कात्तारं वनमित्यभिधीयते ।
 सदा सुखं न जानामि दुःखमेव सदा वनं ॥ ६ ॥
 गिरिनिर्करसंभूता गिरिनिर्दरवासिनां ।
 सिंहानां निनदा दुःखाः श्रोतुं दुःखमतो वनं ॥ ७ ॥
 क्रीडमानाश्च विश्रब्धा मत्ताः शून्ये महामृगाः ।
 दृष्ट्वा समभिवर्तन्ते सीते दुःखमतो वनं ॥ ८ ॥
 सग्राहाः सरितश्चैव पङ्कवत्यः सुदुस्तराः ।
 मत्तैरपि गजैर्नित्यमतो दुःखतरं वनं ॥ ९ ॥
 लताकण्टकसंकीर्णाः कृकवाकूपनादिताः ।
 निर्याश्च सुदुःखाश्च मार्गा दुःखमतो वनं ॥ १० ॥
 सुप्यते पर्णशय्यासु स्वयंभगासु भूतले ।
 रात्रिषु श्रमखिन्नेन तस्मादुःखतरं वनं ॥ ११ ॥
 अहोरात्रं च संतोषः कर्तव्यो नियतात्मना ।
 फलैर्वृक्षावपतितैः सीते दुःखमतो वनं ॥ १२ ॥

उपवासश्च कर्तव्यो यथा प्राणेन मैथिलि ।
 जटाभारश्च कर्तव्यो वल्कलाम्बरधारिणा ॥ १३ ॥
 देवतानां पितॄणां च कर्तव्यं विधिपूर्वकं ।
 प्राप्तानामतिथीनां च नित्यशः प्रतिपूजनं ॥ १४ ॥
 कार्यस्त्रिभिषेकश्च काले काले च नित्यशः ।
 चरतां नियमेनैव तस्मादुःखतरं वनं ॥ १५ ॥
 उपहारश्च कर्तव्यः कुसुमैः स्वयमाकृतैः ।
 आर्पेण विधिना वेद्यां सीति दुःखमतो वनं ॥ १६ ॥
 यथालब्धेन कर्तव्यः संतोषस्तेन मैथिलि ।
 यतादृरैर्वनचरैः सीति दुःखमतो वनं ॥ १७ ॥
 अतीव वातस्तिमिरं बुभुक्षा चास्ति नित्यशः ।
 भयानि च महात्यन्न ततो दुःखतरं वनं ॥ १८ ॥
 सरीसृपाश्च बहवो बह्वृपाश्च भामिनि ।
 चरन्ति पृथिवीं दर्पात् ततो दुःखतरं वनं ॥ १९ ॥
 नदीनिलयनाः सर्पा नदीकुटिलंगामिनः ।
 तिष्ठत्यावृत्य पन्थानमतो दुःखतरं वनं ॥ २० ॥
 पतंगा वृश्चिकाः कीटा दंशाश्च मशकैः सह ।
 बाधन्ते नित्यमबले सर्वे दुःखमतो वनं ॥ २१ ॥
 दुमाः काण्टकिनश्चैव कुशाः काशाश्च भामिनि ।
 वने व्याकुलशाखाग्रास्तेन दुःखतरं वनं ॥ २२ ॥

कायक्लेशाश्च बहवो भयानि विविधानि च ।
 अरण्यवासि वसतो दुःखमेव सदा वनं ॥ २३ ॥
 क्रोधलोभौ विमोक्तव्यौ कर्तव्या तपसे मतिः ।
 न भेतव्यं च भेतव्ये दुःखं नित्यमतो वनं ॥ २४ ॥
 तदलं ते वनं गत्वा क्षमं न हि वनं तव ।
 विमृशन्निह पश्यामि बहुदोषकरं वनं ॥ २५ ॥

इत्ययोध्याकाण्डे वनदोषदर्शनं नाम अष्टाविंशः सर्गः
 ॥ २८ ॥

CAPUT XXIX.

RAMAE PLACATIO.

एतत् तु वचनं श्रुत्वा सीता रामस्य दुःखिता ।
 प्रसक्ताश्रुमुखी मन्दमिदं वचनमब्रवीत् ॥ १ ॥
 ये त्वया कीर्तिता दोषा वने वस्तव्यतां प्रति ।
 गुणानित्येव तान् विद्धि तव स्नेहपुरस्कृतान् ॥ २ ॥
 मृगाः सिंहा गजाश्चैव शार्दूलाः शरभास्तथा ।
 चमराः सृमराश्चैव ये चान्ये वनचारिणः ॥ ३ ॥
 अदृष्टपूर्वद्वेषात् सर्वे ते तव राघव ।
 द्वेषं दृष्ट्वापसर्पेयुस्तव सर्वे हि बिभ्यति ॥ ४ ॥

तया सह च गन्तव्यं मया गुरुजनाज्ञया ।
 तद्वियोगेन मे राम त्यक्तव्यमिह जीवितं ॥ ५ ॥
 न हि मां तत्समीपस्थामतिशक्तोऽपि राघव ।
 सुराणामीश्वरः शक्तः प्रधर्षयितुमोजसा ॥ ६ ॥
 पतिहीना तु या नारी सा न शक्यति जीवितुं ।
 काममेवंविधं राम तया समं विदर्शितं ॥ ७ ॥
 अथापि च महाप्राज्ञ ब्राह्मणानां मया श्रुतं ।
 पुरा पितृगृहे सत्यं वस्तव्यं किल मे वने ॥ ८ ॥
 लाक्षणेभ्यो द्विजातिभ्यः श्रुत्वाहं वचनं गृहे ।
 वनवासकृतोत्साहा नित्यमेव महाबल ॥ ९ ॥
 आदेशो वनवासस्य प्राप्तव्यः स मया किल ।
 सा तया सह तत्राहं यास्यामि प्रिय नान्यथा ॥ १० ॥
 कृतादिशा भविष्यामि गमिष्यामि सह तया ।
 कालश्चायं समुत्पन्नः सत्यवाग्भवतु द्विजः ॥ ११ ॥
 वनवासे हि जानामि दुःखानि बहुधा किल ।
 प्राप्यन्ते नियतं वीर पुरुषैरकृतात्मभिः ॥ १२ ॥
 कन्ययाश्च पितुर्गेहे वनवासः श्रुतो मया ।
 भिक्षिण्याः साधुवृत्ताया समं मातुरिहाग्रतः ॥ १३ ॥
 प्रसादितश्च वै पूर्वं त्वं वै बहुविधं प्रभो ।
 गमनं वनवासाय काङ्क्षितं हि सह तया ॥ १४ ॥

कृतक्षणाहं भद्रं ते गमनं प्रति राघव ।
 वनवासस्य शूरस्य मम चर्या हि रोचते ॥ १५ ॥
 शुद्धात्मन् प्रेमभावाद्धि भविष्यामि विकल्मषा ।
 भर्तारमनुगच्छन्ती भर्ता हि मम दैवतं ॥ १६ ॥
 प्रेत्यभावे हि कल्याणः संगमो मे सह त्वया ।
 श्रुतिर्हि श्रूयते पुण्या ब्राह्मणानां यशस्विनां ॥ १७ ॥
 इह लोके च पितृभिर्या स्त्री यस्य महाबल ।
 अर्द्धिर्दत्ता स्वधर्मेण प्रेत्यभावेऽपि तस्य सा ॥ १८ ॥
 एवमस्मात् स्वकां नारीं सुवृत्तां हि पतिव्रतां ।
 नाभिरोच्यसे नेतुं त्वं मां केनैव हेतुना ॥ १९ ॥
 यदि मां दुःखितामेवं वनं नेतुं न चेहसि ।
 विषमग्निं जलं वाहमास्थास्ये मृत्युकारणात् ॥ २० ॥
 एवं बहुविधं तं सा याचते गमनं प्रति ।
 नानुमेने महावाङ्मतां नेतुं विजनं वनं ॥ २१ ॥
 एवमुक्ता तु सा चित्तां मैथिली समुपागता ।
 स्तपयन्ती कुचावुल्लैश्चुभिर्नयनच्युतैः ॥ २२ ॥

इत्ययोध्याकाण्डे रामानुजयो नाम एकोनत्रिंशः सर्गः

॥ २१ ॥

CAPUT XXX.

५१, १७

SITAE DATA VENIA PROFICISCENDI.

शान्तव्यमाना तु रामेण मैथिली जनकात्मजा ।
 वनवासनिमित्ताय भर्तारमिदमब्रवीत् ॥ १ ॥
 सा तमुत्तमसंविग्ना सीता विपुलवक्षसं ।
 प्रणयाच्चाभिमानाच्च परिचिक्षेप राघवं ॥ २ ॥
 किं त्वामन्यत वैदेहः पिता मे मिथिलाधिपः ।
 रामं जामातरं प्राप्य स्त्रियं पुरुषविग्रहं ॥ ३ ॥
 अनृतं वत लोकोऽयमज्ञानाद्यदि वक्ष्यति ।
 तेजो नास्ति परं रामे तपतीव दिवाकरे ॥ ४ ॥
 किं हि कृत्वा विषण्णस्त्वं कुतो वा भयमस्ति ते ।
 यत् परित्यक्तुकामस्त्वं मामनन्यपरायणां ॥ ५ ॥
 द्युमत्सेनसुतं वीरं सत्यवत्तमनुव्रतां ।
 सावित्रीमिव मां विद्धि त्वमात्मवशवर्तिनीं ॥ ६ ॥
 न त्वहं मनसाप्यन्यं द्रष्टास्मि त्वदृतेऽनघ ।
 त्वया राघव गृह्येयं यथान्या कुलपांसनी ॥ ७ ॥
 स्वयं तु भार्यां कौमारीं चिरमध्युषितां सतीं ।
 शैलूष इव मां राम परेभ्यो दातुमिहसि ॥ ८ ॥

यस्य पथं च रामात्थ यस्य चार्थेऽवरुध्यसे ।
 त्वं तस्य भव वश्यश्च विधेयश्च सदानघ ॥ १ ॥
 स मामनादाय वनं न त्वं प्रस्थातुमर्हसि ।
 तपो वा यदिवा राज्यं स्वर्गो वा स्यात् त्वया सह ॥ १० ॥
 न च मे भविता तत्र कश्चित् पथि परिश्रमः ।
 पृष्ठतस्तव गृह्णत्या विहारशयनेष्विव ॥ ११ ॥
 कुशकाशशरिषीका ये च कण्टकिनो दुमाः ।
 तूलाजिनसमस्पर्शा मार्गे मम सह त्वया ॥ १२ ॥
 महावातसमुद्भूतं यन्मामवकरिष्यति ।
 रजो रमण तन्मन्ये परार्द्धमिव चन्दनं ॥ १३ ॥
 शाद्वलेषु यदासिष्ये वनात्ते वनगोचरा ।
 कुथास्तारणातल्पेषु किं स्यात् सुखतरं ततः ॥ १४ ॥
 पत्रं मूलं फलं यत् तु अल्पं वा यदि वा बहु ।
 दास्यसे स्वयमाहृत्य तन्मेऽमृतरसोपमं ॥ १५ ॥
 न मातुर्न पितुस्तत्र स्मरिष्यामि न वेश्मनः ।
 श्रार्तवान्युपभुञ्जाना पुष्पाणि च फलानि च ॥ १६ ॥
 न च तत्र ततः किञ्चिद्द्रष्टुमर्हसि विप्रियं ।
 मत्कृते न च ते शोको न भविष्यामि दुर्भरा ॥ १७ ॥
 यस्त्वया सह स स्वर्गो निरयो यस्त्वया विना ।
 इति जानन् परां प्रीतिं गृह् राम मया सह ॥ १८ ॥

अथ मामेवमव्यग्रां वक्षं न चेन्नयिष्यसि ।
 विषमद्यैव पास्यामि मा वशं द्विषतां गमं ॥ १९ ॥
 पश्चादपि हि दुःखेन मम नैवास्ति जीवितं ।
 उज्जितायास्त्वया नाथ तदैव मरणं वरं ॥ २० ॥
 इमं हि सहितुं शोकं मुहूर्तमपि नोत्सहे ।
 किंपुनर्दशवर्षाणि त्रीणि चैकं च दुःखिता ॥ २१ ॥
 इति सा शोकसंतप्ता विलप्य करुणं बद्धु ।
 चुक्रोश प्रतिमायस्ता भृशमालिङ्ग्य सस्वरं ॥ २२ ॥
 सा विद्धा बद्धुभिर्वाक्यैर्दिग्धैरिव गजाङ्गना ।
 चिरसंनियतं वाष्पं मुमोचाग्निमिवारणिः ॥ २३ ॥
 तस्याः स्फटिकसंकाशं वारि संतापसंभवं ।
 नेत्राभ्यां परिशुश्राव पङ्कजाभ्यामिवोदकं ॥ २४ ॥
 तच्चैवामलचन्द्राभं मुखमायतलोचनं ।
 पर्यश्रुष्यत वाष्पेण जलोद्धृतमिवाम्बुजं ॥ २५ ॥
 तां परिष्वज्य वाङ्मूलां विसंज्ञामिव दुःखितां ।
 उवाच वचनं रामः परिविश्वासयंस्तदा ॥ २६ ॥
 न देवि तव दुःखेन स्वर्गमप्यभिरोचये ।
 न हि मे ऽस्ति भयं किञ्चित् स्वयंभोरिव सर्वतः ॥ २७ ॥
 तव सर्वमभिप्रायमिवज्ञाय शुभानने ।
 वासं नारोचये ऽरण्ये शक्तिमानपि रक्षणे ॥ २८ ॥

यत् सृष्टासि मया सार्द्धं वनवासाय मैथिलि ।
 न विहातुं मया शक्या प्रीतिरात्मवता यथा ॥ २९ ॥
 धर्मस्तु गजनासोरु सद्विराचरितः पुरा ।
 तं चारुमनुवर्तिष्ये यथा सूर्यं सुवर्चला ॥ ३० ॥
 न खल्वहं तु गच्छेयं वनं जनकनन्दिनि ।
 वचनं तन्नयति मां पितुः सत्योपवृद्धितं ॥ ३१ ॥
 एष धर्मश्च सुश्रोणि पितुर्मातुश्च वश्यता ।
 आज्ञामहं व्यतिक्रम्य नैव जीवितुमुत्सहे ॥ ३२ ॥
 अस्वाधीनं कथं दैवं प्रकारैरभिराध्यते ।
 स्वाधीनं समतिक्रम्य मातरं पितरं गुरुं ॥ ३३ ॥
 यत्र त्रयं त्रयो लोकाः पवित्रं तत्समं भुवि ।
 नान्यदस्ति शुभापाङ्गे तेनेदमभिराध्यते ॥ ३४ ॥
 न सत्यं दानमानौ वा यज्ञा वाप्याप्तदक्षिणाः ।
 तथा बलकराः सीते यथा सेवा पितुर्मता ॥ ३५ ॥
 स्वर्गो धनं वा धान्यं वा विद्याः पुत्राः सुखानि च ।
 गुरुवृत्त्यनुरोधेन न किञ्चिदपि दुर्लभं ॥ ३६ ॥
 देवगन्धर्वगोलोकान् ब्रह्मलोकांस्तथा परान् ।
 प्राप्नुवन्ति महात्मानो मातृपितृपरायणाः ॥ ३७ ॥
 स मां पिता यथा शास्ति सत्यधर्मपथे स्थितः ।
 तथा वर्तितुमिहामि स हि धर्मः सनातनः ॥ ३८ ॥

मम सन्ना मतिः सीते नेतुं त्वां दण्डकावनं ।
 वसिष्यामीति सा त्वं मामनुयातुं सुनिश्चिता ॥ ३१ ॥
 सा हि दिष्टानवद्याङ्गि वनाय मदिरक्षणे ।
 अनुगृह्य मां भीरु सद्धर्मचरी भव ॥ ३० ॥
 सर्वथा सदृशं सीते मम स्वस्य कुलस्य च ।
 व्यवसायमनुक्रान्ता काले त्वमतिशोभनं ॥ ३१ ॥
 आरभस्व गुरुश्रोणि वनवासक्षमाः क्रियाः ।
 नेदानीं तदृते सीते स्वर्गोऽपि मम रोचते ॥ ३२ ॥
 ब्राह्मणेभ्यश्च रत्नानि भिक्षुकेभ्यश्च भोजनं ।
 प्रयक्षाशंसमानेभ्यः संवरस्व च मा चिरं ॥ ३३ ॥
 भूषणानि महार्हाणि वरवस्त्राणि यानि च ।
 रमणीयाश्च ये केचित् क्रीडार्थाश्चाप्युपस्कराः ॥ ३४ ॥
 शयनीयानि यानानि मम चान्यानि यानि च ।
 देहि स्वभृत्यवर्गस्य ब्राह्मणानामनन्तरं ॥ ३५ ॥
 अनुकूलं सा तु भर्तुर्ज्ञात्वा गमनमात्मनः ।
 क्षिप्रं प्रमुदिता देवी दातुमेवोचक्रमे ॥ ३६ ॥

इत्यथोद्धाकाण्डे सीताभ्यनुज्ञा नाम त्रिंशः सर्गः

॥ ३० ॥

CAPUT XXXI.

LAXMANO DATA VENIA PROFICISCENDI.

एवं श्रुत्वा तु संवादं लक्ष्मणः पूर्वमागतः ।
 वाष्पपर्याकुलमुखः शोकं सोढुमशक्नुवन् ॥ १ ॥
 स भ्रातुश्चरणौ गाढं निपीड्य रघुनन्दनः ।
 सीतामुवाचातियशा राघवं च महाव्रतं ॥ २ ॥
 यदि गन्तुं कृता बुद्धिर्वनं गजमृगायुतं ।
 अहमप्यनुयास्यामि त्वामग्रेऽद्य धनुर्धरः ॥ ३ ॥
 मद्वितीयो ह्यरण्यानि बहूनि विचरिष्यसि ।
 पक्षिभिर्मृगयूथैश्च संघुष्टानि समन्ततः ॥ ४ ॥
 न देवल्लोकाक्रमणं नामरत्वमहं वृणो ।
 ऐश्वर्यं चापि लोकानां कामये न त्वया विना ॥ ५ ॥
 एवं ब्रुवाणः सौमित्रिर्वनवासाय निश्चितः ।
 रामेण बहुभिः शास्त्रैर्निषिद्धः पुनरब्रवीत् ॥ ६ ॥
 अनुज्ञातस्तु भवता पूर्वमेव यदस्म्यहं ।
 किमिदानीं पुनरिदं क्रियते मे निवारणं ॥ ७ ॥

न निर्वर्तयितव्योऽहं जीवन्तं मां यदीहसि ।
 शरणं त्वां प्रपन्नोऽस्मि प्रसीदार्य नयस्व मां ॥ ८ ॥
 ततोऽब्रवीन्महतिज्ञा रामो लक्ष्मणमग्रतः ।
 स्थितं प्रगामिनं धीरं याचमानं कृताञ्जलिं ॥ ९ ॥
 स्निग्धो धर्मरतो वीरः सततं सत्ये स्थितः ।
 प्रियः प्राणसमो वश्यो भ्राता चासि सखा च मे ॥ १० ॥
 मयाद्य सह सौमित्रे त्वयि गच्छति तदनं ।
 को भरिष्यति कौशल्यां सुमित्रां वा यशस्विनीं ॥ ११ ॥
 अभिवर्षति कामैर्यः पर्जन्यः पृथिवीमिव ।
 स कामपाशपर्यस्तो महतिज्ञा महीपतिः ॥ १२ ॥
 सा हि राज्यमिदं प्राप्य नृपस्याश्वपतेः सुता ।
 दुःखितानां सपत्नीनां न करिष्यति शोभनं ॥ १३ ॥
 न स्मरिष्यति कौशल्यां सुमित्रां च सुदुःखितां ।
 भरतो राज्यमासाद्य कैकेयां पर्यवस्थितः ॥ १४ ॥
 तामार्यां स्वयमेवेह राजानुग्रहणेन वा ।
 सौमित्रे भर कौशल्यामुक्तमर्थमिमं चर ॥ १५ ॥
 एवं मयि च ते भक्तिर्भविष्यति सुदर्शिता ।
 धर्मज्ञ गुरुपूजायां धर्मश्चाप्यतुलो महान् ॥ १६ ॥
 एवं कुरुष्व सौमित्रे मत्कृते रघुनन्दन ।
 अस्माभिर्विप्रह्नीणाया मातुर्नो न भवेत् सुखं ॥ १७ ॥

एवमुक्तस्तु रामेण लक्ष्मणः श्रद्धया गिरा ।

प्रत्युवाच ततो रामं वाक्यज्ञो वाक्यकोविदं ॥ १८ ॥

तवैव तेजसा वीर भरतः पूजयिष्यति ।

कौशल्यां च सुमित्रां च प्रयतो नात्र संशयः ॥ १९ ॥

यदि दुष्टो न रक्षेत भरतो राज्यमुत्तमं ।

प्राप्य दुर्मनसा वीर गर्वेण च विशेषतः ॥ २० ॥

तमहं दुर्मतिं क्रूरं बधिष्यामि न संशयः ।

तत्पत्नानपि तान् सर्वास्त्रैलोक्यमपि किंतु सा ॥ २१ ॥

कौशल्या बिभृयादर्या सहस्रमपि मद्विधान् ।

यस्याः सहस्रं ग्रामाणां संप्राप्तमुपजीवनं ॥ २२ ॥

तदात्मभरणे चैव मम मातुस्तथैव च ।

पर्याप्ता मद्विधानां च भरणाय मनस्विनी ॥ २३ ॥

कुरुष्व मामनुचरं वैधर्म्यं नेह विद्यते ।

कृतार्थो ऽहं भविष्यामि तव चार्थः प्रकल्प्यते ॥ २४ ॥

धनुरादाय सशरं खनित्रपिठकाधरः ।

अग्रतस्ते गमिष्यामि पन्थानं परिशोधयन् ॥ २५ ॥

आकुरिष्यामि ते नित्यं मूलानि च फलानि च ।

वन्यानि यानि चान्यानि स्वाहाराणि तपस्विनां ॥

भवांस्तु सह वैदेक्ष्या गिरिसानुषु रंस्यते ।

अहं सर्वं करिष्यामि जाग्रतः स्वपतश्च ते ॥ २७ ॥

रामस्त्वनेन वाक्येन सुप्रीतः प्रत्युवाच तं ।
 व्रजापृहस्व सौमित्रे सर्वमेव सुहृज्जनं ॥ २८ ॥
 ये च राज्ञो ददौ दिव्ये महात्मा वरुणाः स्वयं ।
 जनकस्य महायज्ञे धनुषी रुद्रदर्शने ॥ २९ ॥
 अभ्ये कवचे दिव्ये तूणी चाक्षय्यसायकौ ।
 आदित्यविमलौ चोभौ खड्गौ हेमपरिष्कृतौ ॥ ३० ॥
 सत्कृत्य निहितं सर्वमेतदाचार्यसम्भ्रानि ।
 स त्वमायुधमादाय क्षिप्रमाव्रज लक्ष्मण ॥ ३१ ॥
 स सुहृज्जनमामह्य वनवासाय निश्चितः ।
 इक्ष्वाकुगुरुमागम्य जग्राहायुधमुत्तमं ॥ ३२ ॥
 तदिव्यं रघुशार्दूलः सत्कृतं माल्यभूषितं ।
 रामाय दर्शयामास सौमित्रिः सर्वमायुधं ॥ ३३ ॥
 तमुवाचात्मवान् रामः प्रीत्या लक्ष्मणमागतं ।
 काले त्वमागतः सौम्य काङ्क्षतो मम लक्ष्मण ॥ ३४ ॥
 अहं प्रदातुमिहामि यदिदं मामकं धनं ।
 ब्राह्मणेभ्यस्तपस्विभ्यस्त्वया सह परंतप ॥ ३५ ॥
 ये चास्मासु सदा भक्ता निवसन्तीह लक्ष्मण ।
 तेषामपि प्रदेयं मे सर्वेषामुपजीविनां ॥ ३६ ॥
 वशिष्ठपुत्रं तु सुयज्ञमार्यं ।
 त्वमानयाश्रु प्रवरं द्विजानां ।

अभिप्रयास्यामि वनं समस्तान् ।

अभ्यर्च्य शिष्टानपरान् द्विजातीन् ॥ ३० ॥

इत्ययोध्याकाण्डे लक्ष्मणाभ्यनुज्ञा नाम एकत्रिंशः सर्गः

॥ ३१ ॥

CAPUT XXXII.

RERUM PRETIOSARUM DONATIO.

ततः शासनमाज्ञाय भ्रातुः प्रियकरं हितं ।

गत्वा स प्रविवेशाश्रु सुयज्ञस्य निवेशनं ॥ १ ॥

तं विप्रमग्न्यगारस्थं वन्दित्वा लक्ष्मणोऽब्रवीत् ।

सखे ऽभ्यागच्छ रामस्य वेश्म दुष्करकारिणः ॥ २ ॥

ततः संध्यामुपास्थाय गत्वा सौमित्रिणा सह ।

क्षुष्टं तत् प्राविशलक्ष्म्या रम्यं रामनिवेशनं ॥ ३ ॥

तमागतं वेदविदं प्राञ्जलिः सीतया सह ।

सुयज्ञमभिचक्राम राघवोऽग्निमिवार्चितं ॥ ४ ॥

ज्ञातद्वपमयैर्मुखैरङ्गदैः कुण्डलैः श्रुभैः ।

सहस्रसूत्रैर्मणिभिः केयूरैर्बलयैरपि ॥ ५ ॥

अन्यैश्च रत्नैर्बहुभिः काकुत्स्थः प्रत्यपूजयत् ।
 सुयज्ञं स तदोवाच रामः सीताप्रचोदितः ॥ ६ ॥
 हारं च हेमसूत्रं च भार्यायै सौम्य हारय ।
 रसनां चाथ सा सीता दत्तुमिहति ते सखे ॥ ७ ॥
 अङ्गदानि च चित्राणि केयूराणि शुभानि च ।
 प्रयहति सखे तुभ्यं भार्यायै गह्वरी वनं ॥ ८ ॥
 पर्यङ्कमग्रास्तरुणां नानारत्नविभूषितं ।
 तमपीहति वैदेही प्रतिष्ठापयितुं त्वयि ॥ ९ ॥
 नागः शत्रुञ्जयो नाम मातुलो यं ददौ मम ।
 तं ते निष्कसहस्रेण ददामि द्विजपुंगव ॥ १० ॥
 इत्युक्तः स तु रामेण सुयज्ञः प्रतिगृह्य तत् ।
 रामलक्ष्मणसीतानां प्रयुयोजाशिषः शिवाः ॥ ११ ॥
 अथ भ्रातरमव्यग्रं प्रियं रामः प्रियंवदः ।
 सौमित्रिं तमुवाचेदं ब्रह्मेव त्रिदशेश्वरं ॥ १२ ॥
 अगस्त्यं कौशिकं चैव तावुभौ ब्राह्मणोत्तमौ ।
 अर्चयाद्भ्यः सौमित्रे रत्नैः शस्यमिवाम्बुभिः ॥ १३ ॥
 तर्पयस्व महाबाहो गोसहस्रेण राघव ।
 सुवर्णरजतैश्चैव मणिभिश्च महाधनैः ॥ १४ ॥
 कौशल्यां च य आशीर्भिर्भक्तः पर्युपतिष्ठति ।
 आचार्यस्तैत्तिरीयाणामभिद्वयश्च वेदवित् ॥ १५ ॥

तस्य यानं च दासीश्च सौमित्रे संप्रदापय ।
 कौशेयानि च वस्त्राणि यावत् तुष्यति स द्विजः ॥ १६ ॥
 सूतश्चित्ररथश्चार्यः सचिवः सुचिरोषितः ।
 तोषयैनं महार्हैश्च रत्नैर्वस्त्रैर्धनैस्तथा ॥ १७ ॥
 ये चेमे कटकालापा बहवो दण्डमानवाः ।
 नित्यस्वाध्यायशीलत्वान्नान्यत् कुर्वन्ति किंचन ॥ १८ ॥
 अलसाः स्वादुकामाश्च महतां चापि संमताः ।
 तेषामशीतिं यानानि रत्नपूर्णानि दापय ॥ १९ ॥
 शालिवाहसदृशं च द्वे शते भद्रकांस्तथा ।
 व्यञ्जनार्थं च सौमित्रे गोसदृशमुपाकुरु ॥ २० ॥
 मेखलिनां महासंघः कौशल्यां समुपस्थितः ।
 तेषां सदृशं सौमित्रे प्रत्येकं संप्रदापय ॥ २१ ॥
 अम्बा यथा नो नन्देच्च कौशल्या मम दक्षिणां ।
 तथा द्विजातीस्तान् सर्वान्निक्षिप्तार्चय सर्वशः ॥ २२ ॥
 अथाब्रवीद्वाष्पकलांस्तिष्ठतो रघुनन्दनः ।
 संप्रदाय बद्ध द्रव्यमेकैकस्योपजीवनं ॥ २३ ॥
 लक्ष्मणस्य च यद्वेश्म गृहं च यदिदं मम ।
 अशून्यं कार्यमेकैकं यावदागमनं मम ॥ २४ ॥
 इत्युक्त्वा दुःखितं सर्वं जनं तमुपजीवनं ।
 उवाचेदं धनाध्यक्षं धनमानीयतामिति ॥ २५ ॥

ततोऽस्य धनमाजक्रुः सर्व एवोपजीविनः ।
 स राशिः सुमहांस्तत्र दर्शनीयो क्यदृश्यत ॥ २६ ॥
 ततः स पुरुषव्याघ्रस्तद्धनं सहलक्ष्मणाः ।
 द्विजेभ्यो बालवृद्धेभ्यः कृपणेभ्यो क्यदापयत् ॥ २७ ॥
 तत्रासीत् पिङ्गलो गार्ग्यस्त्रिजटो नाम वै द्विजः ।
 क्षतवृत्तिर्वने नित्यं फालकुदाललाङ्गली ॥ २८ ॥
 तं वृद्धं तरुणी भार्या बालानादाय दारकान् ।
 अब्रवीद्वाक्छणं वाक्यं दरिद्रेणाभिपीडिता ॥ २९ ॥
 अपास्य फालकुदालं कुरुष्व वचनं मम ।
 रामं दर्शय धर्मज्ञं यदि किञ्चिदवाप्स्यसि ॥ ३० ॥
 भार्याया वचनं श्रुत्वा शाटीमाहाय्य दुष्कृदां ।
 स प्रातिष्ठत पन्थानं यत्र रामनिवेशनं ॥ ३१ ॥
 भृगुङ्गिरःसमं दीप्त्या त्रिजटं जनसंसदि ।
 आ पञ्चमायाः कक्षाया नैनं कश्चिदवारयत् ॥ ३२ ॥
 स राममासाद्य तदा त्रिजटो वाक्यमब्रवीत् ।
 दरिद्रोऽस्म्यसमर्थश्च बहुपुत्रश्च राघव ॥ ३३ ॥
 उज्ज्वलवृत्तिर्वनचरः प्रत्यवेक्षस्व मामपि ।
 तमुवाच ततो रामः परिहाससमन्वितं ॥ ३४ ॥
 गवां सहस्रमस्त्येकं यदविश्राणितं मया ।
 परिक्षिपसि क्षण्डेन यावत् तावदवाप्स्यसि ॥ ३५ ॥

स शाटीं परितः कव्यां संभ्रान्तः परिवेष्ट्य तां ।
 आविध्य दण्डं चिक्षेप सर्वप्राणेन वेगतः ॥ ३६ ॥
 स तीर्त्वा सरयूपारं दण्डस्तस्य कराच्च्युतः ।
 गोव्रजे बद्धसाहस्रे पपातोदणां च संनिधौ ॥ ३७ ॥
 तं परिष्वज्य धर्मात्मा आ तस्मात् सरयूतटात् ।
 आनयामास ता गावस्त्रिजटस्याश्रमं प्रति ॥ ३८ ॥
 उवाच च तदा रामस्तं गार्ग्यमभिशान्त्वयन् ।
 मन्युर्न खलु कर्तव्यः परिहासो ह्ययं मम ॥ ३९ ॥
 एतच्चैव सहस्रं ते गवां गोपैरहं सह ।
 ददामि भूयश्च धनं यावदिहसि शाधि मां ॥ ४० ॥
 इत्युक्तस्त्रिजटो वत्रे यज्ञेयमिति राघव ।
 तस्मै रामो ददौ द्रव्यं प्रभूतं यज्ञसिद्धये ॥ ४१ ॥

इत्ययोध्याकाण्डे चित्रविश्राणिको नाम द्वात्रिंशः सर्गः

॥ ३२ ॥

CAPUT XXXIII.

CIVIUM SERMO.

दत्त्वा तु सह वैदेक्या ब्राह्मणेभ्यो धनं बहु ।
 जग्मतुः पितरं द्रष्टुं सीतया सह राघवौ ॥ १ ॥
 ततो गृहीते प्रेष्याभ्यामशोभितां तदायुधे ।
 मालादामभिरासक्ते सीतया समलंकृते ॥ २ ॥
 ततः प्रासादकूर्म्याणि विमानशिखराणि च ।
 अभिरुक्ष्य जनः श्रीमानुदासीनो व्यलोकयत् ॥ ३ ॥
 न हि रथ्याः सुशक्यन्ते गन्तुं बहुजनाकुलाः ।
 आरुक्ष्य तस्मात् प्रासादान् दीनाः पश्यन्ति राघवं ॥ ४ ॥
 पदातिं वर्जितहस्तं रामं दृष्ट्वा तदा जनाः ।
 ऊचुर्बहुविधा वाचः शोकोपकृतचेतसः ॥ ५ ॥
 यं यान्तमनुयाति स्म चतुरङ्गबलं महत् ।
 तमेकं सीतया सार्द्धमनुगच्छति लक्ष्मणः ॥ ६ ॥
 ऐश्वर्यस्य रसज्ञः सन् कामानां चैव कामदः ।
 नेहृत्येवानृतं कर्तुं वचनं धर्मगौरवात् ॥ ७ ॥
 या न शक्या पुरा द्रष्टुं भूतिराकाशगिरिषु ।
 तामय्य सीतां पश्यन्ति राजमार्गगता जनाः ॥ ८ ॥
 अङ्गरागोचितां सीतां रक्तचन्दनसेविनीं ।
 वर्षमुज्जं च शीतं च नेष्यत्याश्रु विवर्णितां ॥ ९ ॥

अथ नूनं दशरथः सत्त्वमाविश्य भाषते ।
 न हि राजा प्रियं पुत्रं विवासयितुमर्हति ॥ १० ॥
 निर्गुणस्यापि पुत्रस्य कथं स्यात् विप्रवासनं ।
 किंपुनर्यस्य लोकोऽयं जितो वृत्तेन केवलं ॥ ११ ॥
 आनृशंस्यमनुक्रोशः श्रुतं शीलं दमः शमः ।
 राघवं शोभयत्येते षड्गुणाः पुरुषर्षभं ॥ १२ ॥
 तस्मात् तस्योपधातेन प्रजाः परमपीडिताः ।
 श्रीदकानीव सत्त्वानि ग्रीष्मे सलिलसंक्षयात् ॥ १३ ॥
 पीडया पीडितं सर्वं जगदस्य जगत्पतेः ।
 मूलस्थेवोपधातेन वृक्षः पुष्पफलोपगः ॥ १४ ॥
 मूलं ह्येव मनुष्याणां धर्मसारो महायुतिः ।
 पुष्पं फलं च पत्रं च शाखाश्चास्येतरि जनाः ॥ १५ ॥
 ते लक्ष्मणा इव क्षिप्रं सपत्न्याः सहबान्धवाः ।
 गह्वरमनुगह्णामो येन गच्छति राघवः ॥ १६ ॥
 उद्यानानि परित्यज्य क्षेत्राणि च गृहाणि च ।
 एकदुःखसुखा राममनुगह्णाम धर्मिकं ॥ १७ ॥
 समुद्रतनिधानानि परिधस्ताजिराणि च ।
 उपात्तधनधान्यानि कृतसाराणि सर्वशः ॥ १८ ॥
 रजसाभ्यवकीर्णानि परित्यक्तानि देवतैः ।
 मूषकैः परिधावद्गिरुद्विलैरावृतानि च ॥ १९ ॥

अपेतोदकधूमानि क्षीनसंमार्जनानि च ।
 प्रणाष्टबलिकर्मज्यामन्त्रहोमजपानि च ॥ २० ॥
 दुष्कालेनेव भयानि भिन्नभाजनवृत्ति च ।
 अस्मत्त्यक्तानि वेश्मानि कैकेयी प्रतिपद्यतां ॥ २१ ॥
 वनं नगरमेवास्तु येन गहति राघवः ।
 अस्माभिश्च परित्यक्तं पुरं संपद्यतां वनं ॥ २२ ॥
 विलानि दंष्ट्रिणाः सर्वे सानूनि मृगपक्षिणः ।
 त्यजन्त्वस्मद्भयाद्भीता गजाः सिंहा वनान्यपि ॥ २३ ॥
 अस्मत्त्यक्तं प्रपद्यन्तु सेव्यमानं त्यजन्तु च ।
 राघवेण वयं सर्वे वने वत्स्याम निर्वृताः ॥ २४ ॥
 इत्येवं विविधा वाचो नानाज्ञानसमीरिताः ।
 शुश्राव राघवः श्रुत्वा न विचक्रेऽस्य मानसं ॥ २५ ॥
 स तु वेश्म पितुर्द्वारात् कैलाशशिखरप्रभं ।
 अभिचक्राम धर्मात्मा मत्तमातंगविक्रमः ॥ २६ ॥
 विनीतवीरपुरुषं प्रविश्य तु नृपालयं ।
 ददर्शावस्थितं दीनं सुमन्त्रमविद्वरतः ॥ २७ ॥

इत्ययोध्याकाण्डे पौरवाक्यं नाम त्रयस्त्रिंशः सर्गः

॥ ३३ ॥

CAPUT XXXIV. ५२, ३)

RAMAE ADITUS AD REGIAM.

ततः कमलपत्राक्षः श्यामो निरुपमो महान् ।
 उवाच रामस्तं सूतं पितुराख्याहि मामिति ॥ १ ॥
 स रामप्रेषितः क्षिप्रं संतापकलुषेन्द्रियं ।
 प्रविश्य नृपतिं सूतो निःश्वसन्तं ददर्श ह ॥ २ ॥
 उपरक्तमिवादित्यं भस्महन्मिवानलं ।
 तडागमिव निस्तोयमपश्यज्जगतीपतिं ॥ ३ ॥
 आलोक्य तं महाप्राज्ञः परमाकुलचेतसं ।
 राममेवानुशोचन्तं सूतः प्राञ्जलिरासदत् ॥ ४ ॥
 तं वर्धयित्वा राजानं पूर्वं सूतो जयाशिषा ।
 भयविल्लावया वाचा मन्दया श्लक्ष्णमब्रवीत् ॥ ५ ॥
 अयं स पुरुषव्याघ्रो द्वारि तिष्ठति ते सुतः ।
 ब्राह्मणेभ्यो धनं दत्वा सर्वं चैवोपजीविनां ॥ ६ ॥
 स त्वां पश्यतु भद्रं ते रामः सत्यपराक्रमः ।
 सर्वान् सुहृद् आपृष्ट्य त्वां ह्रीदानीं दिदृक्षते ॥ ७ ॥
 गमिष्यति महारण्यं तं पश्य जगतीपते ।
 वृतं राजगुणैः सर्वैरादित्यमिव रश्मिभिः ॥ ८ ॥

स सत्यवादी धर्मात्मा गाम्भीर्यात् सागरोपमः ।
 आकाश इव निष्पङ्को नरेन्द्रः प्रत्युवाच तं ॥ १ ॥
 सुमन्वानय मे दारान् ये केचिदिह मामकाः ।
 दारैः परिवृतः सर्वैर्द्रष्टुमिहामि राघवं ॥ १० ॥
 सोऽन्तःपुरमतीत्येव स्त्रियस्ता वाक्यमब्रवीत् ।
 आर्यो ह्वयति वो राजा गम्यतां तत्र मा चिरं ॥ ११ ॥
 एवमुक्ताः स्त्रियः सर्वाः सुमन्त्रेण नृपाज्ञया ।
 प्रचक्रमुस्तद्व्रनं भर्तुराज्ञाय शासनं ॥ १२ ॥
 अर्द्धसप्तशतास्तास्तु प्रमदास्ताम्रलोचनाः ।
 कौशल्यां परिवार्याथ शनैर्जग्मुर्धृतव्रताः ॥ १३ ॥
 आगतेषु च दारेषु समवेक्ष्य महीपतिः ।
 उवाच राजा तं सूतं सुमन्वानय मे सुतं ॥ १४ ॥
 स सूतो रामसादाय लक्ष्मणं मैथिलीं तथा ।
 जगामाभिमुखस्तूर्णं सकाशं जगतीपतेः ॥ १५ ॥
 स राजा पुत्रमायान्तं दृष्ट्वा दूरात् कृताञ्जलिं ।
 उत्पपातासनात् तूर्णमार्तः स्त्रीजनसंवृतः ॥ १६ ॥
 सोऽभिडुद्राव वेगेन रामं दृष्ट्वा विशांपतिः ।
 तमसंप्राप्तः संभ्रान्तः पपात भुवि मूर्छितः ॥ १७ ॥
 तं रामोऽभ्यपतत् क्षिप्रं लक्ष्मणश्च महारथः ।
 विसंज्ञमिव दुःखेन सशोकं नृपतिं तदा ॥ १८ ॥

स्त्रीसदृस्रनिनादश्च संज्ञज्ञे राजवेश्मनि ।
 द्वा द्वा रामेति सदृसा भूषणधनिमिश्रितः ॥ १९ ॥
 तं परिष्वज्य वाङ्मयां तावुभौ रामलक्ष्मणौ ।
 पर्यङ्के सीतया सार्द्धं रुदन्तः समवेशयन् ॥ २० ॥
 अथ रामो मुहूर्तात् तं लब्धसंज्ञं महीपतिं ।
 उवाच प्राञ्जलिर्भूत्वा शोकार्णवपरिप्लुतं ॥ २१ ॥
 आपृहे त्वां महाराज सर्वेषामीश्वरोऽसि नः ।
 प्रस्थितं दण्डकारण्यं पश्य त्वं कुशलेन मां ॥ २२ ॥
 लक्ष्मणं चानुजानीहि सीता चान्वेतु मां वनं ।
 कार्णैर्बद्धमिस्तथैर्वार्यमाणौ न चेह्यतः ॥ २३ ॥
 अनुजानीहि सर्वान् नः शोकमुत्सृज्य मानद ।
 लक्ष्मणं मां च सीतां च प्रजापतिरिव प्रजाः ॥ २४ ॥
 प्रतीक्षमाणमव्यग्रमनुज्ञां जगतीपतेः ।
 उवाच राजा संप्रेक्ष्य वनवासाय राघवं ॥ २५ ॥
 अहं राघव कैकेया वरदानेन मोहितः ।
 अयोध्यायां त्वमेवाद्य भव राजा निगृह्य मां ॥ २६ ॥
 एवमुक्तो नृपतिना रामो धर्मभृतां वरः ।
 प्रत्युवाचाञ्जलिं कृत्वा पितरं वाक्यकोविदः ॥ २७ ॥
 राजा वर्षसदृसाय भवानेवास्तु नः पुरे ।
 अहं त्वरण्ये वत्स्यामि न मे राज्यस्य काङ्क्षिता ॥ २८ ॥

नव पञ्च च वर्षाणि वनवासे विहृत्य ते ।
 पुनः पादौ ग्रहिष्यामि प्रतिज्ञाले नराधिप ॥ २९ ॥
 रुदनार्तः प्रियं पुत्रं सत्यपाशेन संयुतः ।
 कैकेया चोद्यमानस्तु मिथो राजा तमब्रवीत् ॥ ३० ॥
 श्रेयसे वृद्धये तात पुनरागमनाय च ।
 गहस्वारिष्टमव्यग्रं पन्थानमकुतोभयं ॥ ३१ ॥
 न हि सत्यात्मनस्तात धर्माभिमनसस्तव ।
 संनिवर्तयितुं बुद्धिः शक्यते रघुनन्दन ॥ ३२ ॥
 अद्य त्विदानीं रजमीं पुत्र मा गह सर्वथा ।
 एकाहं दर्शनेनापि साधु तावच्चराम्यहं ॥ ३३ ॥
 मातरं मां च संपश्य वसेमामद्य शर्वरीं ।
 तर्पितः सर्वकामैस्त्वं श्वः काल्ये साधयिष्यसि ॥ ३४ ॥
 दुष्करं क्रियते पुत्र सर्वथा राघव त्वया ।
 मत्प्रियार्थं प्रियांस्त्यक्त्वा यद्यासि विजनं वनं ॥ ३५ ॥
 न चैतन्मे प्रियं पुत्र शपे सत्येन राघव ।
 हनया हलितस्त्वस्मि स्त्रिया भस्माग्निकल्पया ॥ ३६ ॥
 वञ्चना या तु लब्धा मे तां त्वं निस्तर्तुमर्हसि ।
 अनया वृत्तसादिन्या कैकेयाभिप्रचोदितः ॥ ३७ ॥
 न चैतदाश्चर्यतमं यत् त्वं ज्येष्ठः सुतो मम ।
 अपानृतकथं पुत्र पितरं कर्तुमिहसि ॥ ३८ ॥

अथ रामस्तदा श्रुत्वा पितुरार्तस्य भाषितं ।
 लक्ष्मणेन सह भ्रात्रा दीनो वचनमब्रवीत् ॥ ३१ ॥
 प्राप्स्यामि धान्यं गुणान् को मे श्वस्तान् प्रदास्यति ।
 अपक्रमणमेवाथ सर्वकामैरहं वृणे ॥ ३० ॥
 इयं सराष्ट्रा सज्जना धनधान्यसमाकुला ।
 मया विसृष्टा वसुधा भरताय प्रदीयतां ॥ ३१ ॥
 यस्तुष्टेन वरो दत्तः कैकेये वरद त्वया ।
 दीयतां निखिलेनैव सत्यस्त्वं भव पार्थिव ॥ ३२ ॥
 अहं निदेशं भवतो यथोक्तमनुपालयन् ।
 चतुर्दश समा वत्स्ये वने वनचरैः सह ॥ ३३ ॥
 न हि मे काङ्क्षितं राज्यं सुखमात्मनि वा प्रियं ।
 यथा निदेशं कर्तुं ते त्वरा मे रघुनन्दन ॥ ३४ ॥
 अपगच्छतु ते दुःखं मा भूर्वाष्पपरिप्लुतः ।
 न हि क्षुभ्यति दुर्धर्षः समुद्रः सरितां पतिः ॥ ३५ ॥
 नैवाहं राज्यमिहामि न सुखं न च मेदिनीं ।
 नैव सर्वानिमान् कामान् न स्वर्गं न च जीवितं ॥ ३६ ॥
 त्वामहं सत्यमिहामि नानृतं पुरुषर्षभ ।
 प्रत्यक्षं तव सत्येन सुकृतेन च ते शपे ॥ ३७ ॥
 न च शक्यं मया तात स्थातुं क्षणमपि प्रभो ।
 स शोकं धार्यस्वेमं न हि मे ऽस्ति विपर्ययः ॥ ३८ ॥

अर्थितो ह्यस्मि कैकेया वनं गच्छेति राघव ।
 मया चोक्तं ब्रजामीति तत् सत्यमनुपालये ॥ ४९ ॥
 मा चोत्काण्ठां कृथा देव वने रंस्यामहे वयं ।
 प्रशान्तदूरिणाकीर्णं नानाशकुनिनादिते ॥ ५० ॥
 पिता देवतं हि तात देवतानामपि स्मृतं ।
 तस्माद्देवतमित्येव करिष्यामि पितुर्वचः ॥ ५१ ॥
 चतुर्दशसु वर्षेषु गतेषु नरसत्तम ।
 पुनर्द्रव्यसि मां प्राप्तं संतापोऽयं विमुच्यतां ॥ ५२ ॥
 येन संस्तम्भनीयोऽयं सर्वा वाष्पकलो जनः ।
 स त्वं पुरुषशार्दूल किमर्थं विक्रियां गतः ॥ ५३ ॥

इत्ययोध्याकाण्डे रामप्रवेशो नाम चतुस्त्रिंशः सर्गः

॥ ३४ ॥

CAPUT XXXV. *ce 2 A1, 14*

PROBRA IN CAECEIDEM IACTA.

ततो निर्धूय सहसा शिरो निःश्वस्य चासकृत् ।
 पाणिं पाणौ विनिष्पिष्य दत्तान् कटकटाप्य च ॥ १ ॥
 लोचने कोपसंरक्ते वर्णं पूर्वाचितं जहृत् ।
 कोपाभिभूतः सहसा संतापमश्रुभं गतः ॥ २ ॥
 मनः समीक्षमाणश्च सूतो दशरथस्य सः ।
 कम्पयन्निव कैकेया हृदयं वाक्शरैः शितैः ॥ ३ ॥
 वाक्यवज्रैरनुपमैर्निर्भिन्दन्निव चाश्रुगैः ।
 कैकेयाः सर्वमर्माणि सुमन्त्रः प्रत्यभाषत ॥ ४ ॥
 यस्यास्तव पतिस्त्यक्तो राजा दशरथः स्वयं ।
 भर्ता सर्वस्य जगतः स्थावरस्य चरस्य च ॥ ५ ॥
 न ह्यकार्यतमं किञ्चित् तव देवीह विद्यते ।
 पतिघ्नीं त्वामहं मन्ये कुलघ्नीमपि चान्ततः ॥ ६ ॥
 यन्महेन्द्रमिवाज्ञप्यं दुष्प्रकम्प्यमिवाचलं ।
 महोदधिमिवाक्षोभ्यं संतापयसि कर्मभिः ॥ ७ ॥
 नावमंस्था दशरथं भर्तारं वरदं पतिं ।
 भर्तुरिहा हि नारीणां पुत्रकोट्या विशिष्यते ॥ ८ ॥

यथावयो हि राज्यानि प्राप्नुवन्ति नृपक्षये ।
 इक्ष्वाकुकुलनाथे ऽस्मिंस्तद्व्योपयितुमिहसि ॥ १ ॥
 राजा भवतु ते पुत्रो भरतः शास्तु मेदिनीं ।
 वयं तत्र गमिष्यामो यत्र रामो गमिष्यति ॥ १० ॥
 न हि ते विषये कश्चिद्वाक्क्षणी वस्तुमर्हति ।
 तादृशं त्वममर्यादं कर्म कर्तुं चिकीर्षसि ॥ ११ ॥
 आश्चर्यमिव पश्यामि यस्यास्ते वृत्तमीदृशं ।
 आचरत्या न विवृता सद्यो भवति मेदिनी ॥ १२ ॥
 महाब्रह्मर्षिसृष्टा वा ज्वलन्तो भीमदर्शनाः ।
 धिग्वाग्दण्डा न हिंसन्ति रामप्रव्राजने स्थितां ॥ १३ ॥
 आम्रं हित्वा कुठारेण निम्बं परिचरेत् तु यः ।
 यश्चैनं पयसा सिञ्चेन्नैवास्य मधुरो भवेत् ॥ १४ ॥
 आभिजात्यं हि ते मन्ये यथा मातुस्तथैव च ।
 न हि निम्बात् श्रवेत् क्षौद्रं लोके विगदितं वचः ॥ १५ ॥
 तव मातुरसद्वाहविघ्नपूर्वं यथा श्रुतं ।
 पितुस्ते वरदः कश्चिद्ददौ वरमनुत्तमं ॥ १६ ॥
 सर्वभूतरुतं तस्मात् संज्ञते वसुधाधिपः ।
 तेन तिर्यग्गतानां च भूतानां विदितं वचः ॥ १७ ॥
 ततो जृम्भस्य शयने विरुतादूरिवर्चसः ।
 पितुस्ते विदितो भावः स तत्र बहुधाहसत् ॥ १८ ॥

तत्र ते जननी क्रुद्धा मृत्युपाशमभीप्सती ।
 ह्रासं ते नृपते सौम्य जिज्ञासामीति चाब्रवीत् ॥ १९ ॥
 नृपश्चोवाच तां देवीं ह्रासं शंसामि ते यदि ।
 ततो मे मरणं सद्यो भविष्यति न संशयः ॥ २० ॥
 माता ते पितरं देवि पुनः केकयमब्रवीत् ।
 शंस मे जीव वा मा वा न मामपहृसिष्यसि ॥ २१ ॥
 प्रियया च तथोक्तः स केकयः पृथिवीपतिः ।
 तस्मै तं वरदायार्थं कथयामास तत्त्वतः ॥ २२ ॥
 ततः स वरदः साधू राजानं प्रत्यभाषत ।
 म्रियतां धंसतां वेयं मा कृथास्त्वं महीपते ॥ २३ ॥
 स तच्छ्रुत्वा वचस्तस्य प्रसन्नमनसो नृपः ।
 मातरं ते निरस्याशु विज्ञहार कुवेरवत् ॥ २४ ॥
 तथा त्वमपि राजानं दुर्जनाचरिते पथि ।
 असद्वाहमिमं मोहात् कुरुषे पापदर्शिनी ॥ २५ ॥
 सत्यश्चात्र प्रवादोऽयं लौकिकः प्रतिभाति मां ।
 पितॄन् समनुजायन्ते नरा मातरमङ्गनाः ॥ २६ ॥
 नैवं भव गृहाणोदं यदाह वसुधाधिपः ।
 भर्तुरिहामुपास्येह जनस्यास्य गतिर्भव ॥ २७ ॥
 मा त्वं प्रोत्साहिता पापैर्देवराजसमप्रभं ।
 भर्तारं लोकभर्तारमसद्धर्ममुपादधाः ॥ २८ ॥

न हि मिथ्या प्रतिज्ञातं करिष्यति तवानघः ।
 श्रीमान् दशरथो राजा देवि रामोऽभिषिच्यतां ॥ २९ ॥
 परिवादो हि ते देवि महौल्लोके चरिष्यति ।
 यदि रामो वनं याति विहाय पितरं नृपं ॥ ३० ॥
 स्वराज्यं राघवः पातु भव त्वं विगतज्वरा ।
 न हि ते राघवादन्यः क्षमः पुरवरे वसेत् ॥ ३१ ॥
 रामे हि यौवराज्यस्थे राजा दशरथो वनं ।
 प्रवेक्ष्यति महेष्वासः पूर्ववृत्तमनुस्मरन् ॥ ३२ ॥
 इति शात्वैश्च तीक्ष्णैश्च कैकेयीं राजसंसदि ।
 भूयः संक्षोभयामास सुमन्त्रस्तु कृताञ्जलिः ॥ ३३ ॥
 नैव सा क्षुभ्यते देवी न च स्म परिदूयते ।
 न चास्य मुखवर्णस्य लक्ष्यते विक्रिया तदा ॥ ३४ ॥

इत्यथोद्धाकाण्डे कैकेयीगर्हणं नाम पञ्चत्रिंशः सर्गः
 ॥ ३५ ॥

CAPUT XXXVI.

cc 2, 32

SIDDHARTHI SERMO.

ततः सुमन्त्रमैद्वाकः पीडितः स्वप्रतिज्ञया ।
 सवाष्पमतिनिःश्वस्य जगादेदं पुनर्वचः ॥ १ ॥
 सूत रत्नसुसंपूर्णा चतुर्विधबला चमूः ।
 राघवस्यानुयात्रार्थं क्षिप्रं प्रतिविधीयतां ॥ २ ॥
 ह्यपजीवाश्च वादिन्यो वणिजश्च महाधनाः ।
 शोभयन्तु कुमारस्य वाहिनीः सुप्रसारिताः ॥ ३ ॥
 ये चैनमुपजीवन्ति रमते यैश्च वीर्यतः ।
 तेषां बद्धु धनं दत्वा तानप्यत्र नियोजय ॥ ४ ॥
 आयुधानि च मुख्यानि नागराः शकटानि च ।
 अनुगच्छन्तु काकुत्स्थं व्याधाश्चारण्यकोविदाः ॥ ५ ॥
 निघ्नन् मृगान् कुञ्जरांश्च पिवंश्चारण्यकं मधु ।
 नदीश्च विविधाः पश्यन् न राज्यं संस्मरिष्यति ॥ ६ ॥
 धान्यकोषश्च यः कश्चिद्धनकोषश्च मामकः ।
 तौ राममनुगृहेतां वसन्तं निर्जने वने ॥ ७ ॥
 यजन् पुण्येषु देशेषु विसृजंश्चाप्तदक्षिणाः ।
 ऋषिभिश्चाभिसंगम्य प्रवत्स्यति सुखं वने ॥ ८ ॥

भरतश्च महाबाहुर्योध्यां पालयिष्यति ।
 सर्वकामैः पुनः श्रीमान् रामः संसाध्यतामिति ॥ १ ॥
 एवं ब्रुवति काकुत्स्थे कैकेया भयमागतं ।
 मुखं चास्याऽगमच्छोषं स्वरश्चापि व्यरुध्यत ॥ १० ॥
 सा विषप्सा च संत्रस्ता मुखेन परिश्रुष्यता ।
 राजानमेवाभिमुखी कैकेयी वाक्यमब्रवीत् ॥ ११ ॥
 राज्यं गतजनं साधो पीतमण्डां सुरामिव ।
 निरास्वाद्यतमं शून्यं भरतो नाभिपत्स्यते ॥ १२ ॥
 कैकेयां मुक्तलज्जायां वदत्यामतिदारुणं ।
 राजा दशरथो वाक्यमुवाचायतलोचनां ॥ १३ ॥
 वदन्तं किं तुदसि मां नियुज्य धुरि मा हिते ।
 अनार्ये कृत्यमारब्धं किं न पूर्वमुपारूढः ॥ १४ ॥
 तस्यैतत् क्रोधसंयुक्तमुक्तं श्रुत्वा वराङ्गना ।
 कैकेयी द्विगुणं क्रुद्धा राजानमिदमब्रवीत् ॥ १५ ॥
 तवैव वंशे सगरो ज्येष्ठं पुत्रमुपारूढत् ।
 असमञ्ज इति ख्यातं तथायं गन्तुमर्हति ॥ १६ ॥
 एवमुक्तो धिगित्येव राजा दशरथोऽब्रवीत् ।
 व्रीडितश्च जनः सर्वः सा च तं नावबुध्यत ॥ १७ ॥
 तत्र वृद्धो महामात्रः सिद्धार्थी नाम नामतः ।
 शुचिर्बहुमतो राज्ञः कैकेयीमिदमब्रवीत् ॥ १८ ॥

असमञ्जो गृहीत्वा तु क्रीडतः पथि दारकान् ।
 सर्ष्वां प्रक्षिपन्नप्सु रमते तेन दुर्मतिः ॥ १९ ॥
 तं दृष्ट्वा नागराः सर्वे क्रुद्धा राजानमब्रुवन् ।
 असमञ्जं वृणीष्वैकमस्मान् वा राष्ट्रवर्धन ॥ २० ॥
 तानुवाच ततो राजा किंनिमित्तमिदं भयं ।
 ताश्चापि राज्ञा संपृष्टा वाक्यं प्रकृतयोऽब्रुवन् ॥ २१ ॥
 क्रीडतस्त्वेष नः पुत्रान् बालानुद्घातचेतसः ।
 सर्ष्वां प्रक्षिपन् मौर्खादतुलां प्रीतिमश्रुते ॥ २२ ॥
 स तासां वचनं श्रुत्वा प्रकृतीनां नराधिपः ।
 तं तत्याजाहितं पुत्रं तासां प्रियचिकीर्षया ॥ २३ ॥
 तं यानं शीघ्रमारोप्य सभार्यं सपरिहृदं ।
 यावज्जीवं विवास्योऽयमिति स्वानन्वशात् पिता ॥
 स फालपिठकं गृह्य गिरिदुर्गाण्यलोकयत् ।
 दिशः सर्वास्त्वनुचरन् स यथा पापकर्मकृत् ॥ २४ ॥
 इत्येनमत्यजद्राजा सगरो वै सुधार्मिकः ।
 रामः किमकरोत् पापं येनैवमुपरुध्यते ॥ २५ ॥
 न हि कंचन पश्यामो राघवस्यागुणं वयं ।
 दुर्लभो ह्यस्य निरयः शशाङ्कस्येव कल्मषं ॥ २६ ॥
 अथ वा देवि दोषं त्वं कंचित् पश्यसि राघवे ।
 तमद्य ब्रूहि तत्त्वेन तदा रामो विवास्यते ॥ २७ ॥

अडुष्टस्य हि संत्यागः सत्यथेऽभिरुतस्य च ।
 निर्दहेदपि शक्रस्य द्युतिं धर्मविरोधनात् ॥ २९ ॥
 तदलं देवि रामस्य श्रिया विदुतया त्रया ।
 लोकतोऽपि हि ते रक्ष्यः परिवादः शुभानने ॥ ३० ॥

इत्ययोध्याकाण्डे सिद्धार्थवाक्यं नाम षट्त्रिंशः सर्गः
 ॥ ३६ ॥

CAPUT XXXVII.

TEGETUM INDUTUS.

महामात्रवचः श्रुत्वा रामो दशरथं तदा ।
 अभ्यभाषत वाक्यं तु विनयज्ञो विनीतवत् ॥ १ ॥
 त्यक्तभोगस्य मे राजन् वने वन्येन जीवतः ।
 किं कार्यमनुयात्रेण त्यक्तसङ्गस्य सर्वतः ॥ २ ॥
 यो हि दत्त्वा द्विपश्रेष्ठं कक्षायां कुरुते मनः ।
 रज्जुस्नेहेन किं तस्य त्यजतः कुञ्जरोत्तमं ॥ ३ ॥
 तथा मम सतां श्रेष्ठ किं धजिन्या जगत्पते ।
 सर्वमेवानुज्ञानामि चीराण्येवानुयन्तु मे ॥ ४ ॥

खनित्रपिठके चोभे समानयत गह्वतः ।
 चतुर्दश वने वासं वर्षाणि वसतो मम ॥ ५ ॥
 अथ चीराणि कैकेयी स्वयमाकृत्य राघवं ।
 उवाच परिधत्स्वेति जनौघे निरपत्रपा ॥ ६ ॥
 स चीरे पुरुषव्याघ्रः कैकेयाः प्रतिगृह्य ते ।
 सूक्ष्मवस्त्रमवल्लिप्य मुनिवस्त्राण्यवस्त ह ॥ ७ ॥
 लक्ष्मणाश्चापि तत्रैव विहाय वसने शुभे ।
 तापसाह्लादने वीरो जग्राह पितुरग्रतः ॥ ८ ॥
 अथात्मपरिधानार्थं सीता कौशेयवासिनी ।
 संप्रेक्ष्य चीरं संत्रस्ता पृषती वागुरामिव ॥ ९ ॥
 सा व्यपत्रपमाणैव प्रगृह्य च सुदुर्मनाः ।
 कैकेयाः कुशचीरे ते सीता साश्चाविलेक्षणा ॥ १० ॥
 लज्जमाना स्थिता पार्श्वे रामस्य शुभदर्शना ।
 गन्धर्वराजप्रतिमं भर्तारमिदमब्रवीत् ॥ ११ ॥
 कथं नु चीरं बध्नन्ति मुनयो वनवासिनः ।
 इति ह्यकुशला सीता सा मुमोह मुहुर्मुहुः ॥ १२ ॥
 कृत्वा कण्ठे स्म सा चीरमेकमादाय पाणिना ।
 तस्थौ तु व्याकुला तत्र व्रीडिता जनकात्मजा ॥ १३ ॥
 तस्यास्तत् क्षिप्रमागम्य रामो धर्मभृतां वरः ।
 चीरं बबन्ध सीतायाः कौशेयस्योपरि स्वयं ॥ १४ ॥

रामं प्रेक्ष्य तु सीताया बध्नन्तं चीरमुत्तमं ।
 अन्तःपुरचरा नार्यो मुमुचुर्वारि नेत्रजं ॥ १५ ॥
 ऊचुश्च परमायस्ता रामं ज्वलिततेजसं ।
 वत्स मैवं नियुक्तेयं वनवासे मनस्विनी ॥ १६ ॥
 पितुर्वाक्यानुरोधेन गतस्य विज्ञनं वनं ।
 तावद्दर्शनमस्या नः सफलं भवतु प्रभो ॥ १७ ॥
 लक्ष्मणेन सहस्रिणेन वनं गह्रस्व पुत्रक ।
 नेयमर्हति कल्याणी वस्तुं तापसवदने ॥ १८ ॥
 कुरु नो याचनां राम सीता तिष्ठतु भामिनी ।
 धर्मनित्यः स्वयं स्थातुं न ह्रीदानीं त्वमिहसि ॥ १९ ॥
 घीरे गृहीति तु तथा समीक्ष्य नृपतेर्गुरुः ।
 निवार्य सीतां कैकेयीं वशिष्ठो वाक्यमब्रवीत् ॥ २० ॥
 अतिदुर्वृत्ते दुर्मेधे केकयकुलपांसनि ।
 वञ्चयित्वा तु राजानं सप्रमाणेव तिष्ठसे ॥ २१ ॥
 न गन्तव्यं वनं देव्या सीतया शीलवर्जिते ।
 अनुष्ठास्यति रामस्य सीता प्रकृतमासनं ॥ २२ ॥
 आत्मा हि दारा सर्वेषां दारसंग्रहवर्तिनां ।
 आत्मेयमिति रामस्य पालयिष्यति मेदिनीं ॥ २३ ॥
 अथ यास्यति वैदेही वनं रामेण संगता ।
 वयमत्रानुयास्यामः पुरं चेदं गमिष्यति ॥ २४ ॥

अन्तःपालाश्च यास्यन्ति सदारो यत्र राघवः ।
 सहोपजीव्यं राष्ट्रं च पुरं च सपरिहृदं ॥ २५ ॥
 भरतश्च सशत्रुघ्नश्चीरवासा वनेचरः ।
 वने वसन्तं काकुत्स्थमनुवत्स्यति पूर्वजं ॥ २६ ॥
 ततः शून्यां गतजनां वसुधां पादपैः सह ।
 त्वमेका शाधि दुर्वृत्ता प्रजानामहिते रता ॥ २७ ॥
 न हि तद्भविता राष्ट्रं यत्र रामो न भूपतिः ।
 तद्वनं भविता राष्ट्रं यत्र रामो निवत्स्यति ॥ २८ ॥
 न ह्यदत्तां महीं पित्रा भरतः शास्तुमिहति ।
 त्वयि वा पुत्रवद्वस्तुं यदि ज्ञातो महीपतेः ॥ २९ ॥
 यद्यपि त्वं क्षितितलाद्गणमुत्पतिष्यसि ।
 पितृवंशचरित्रज्ञः सोऽन्यथा न करिष्यति ॥ ३० ॥
 तत् त्वया पुत्रगर्धिन्या पुत्रस्य कृतमप्रियं ।
 लोके न हि स विद्येत यो न राममनुव्रतः ॥ ३१ ॥
 द्रव्यस्यैव कैकेयि पशुव्यालमृगद्विजान् ।
 गह्वतः सह रामेण पादपांश्च तडुन्मुखान् ॥ ३२ ॥

इत्यथोद्धाकाण्डे चीरपरिग्रहो नाम सप्तत्रिंशः सर्गः

॥ ३७ ॥

CAPUT XXXVIII.

CAUSALYA MARITO COMMENDATA.

तस्यां चीरं वसानायां नाथवत्यामनाथवत् ।
 प्रचुक्रोश जनः सर्वो धिक् त्वां दशरथ त्विति ॥ १ ॥
 तेन तत्र प्रणादिन दुःखितः स महीपतिः ।
 चिह्नेद् जीविते श्रद्धां धर्मे यशसि चात्मनः ॥ २ ॥
 स निःश्वस्योत्तमैद्वाकस्तां भार्यामिदमब्रवीत् ।
 कैकेयि कुशचीरेण न सीता गन्तुमर्हति ॥ ३ ॥
 सुकुमारी च बाला च सततं च सुखोचिता ।
 नेयं वनस्य योग्येति सत्यमाह गुरुर्मम ॥ ४ ॥
 इयं हि कस्यापकरोति किञ्चित् ।
 तपस्विनी राजवरस्य पुत्री ।
 या चीरमासाद्य जनस्य मध्ये ।
 स्थिता विसंज्ञा श्रमणीव काचित् ॥ ५ ॥
 चीराण्यपास्याज्जनकस्य कन्या ।
 नेयं प्रतिज्ञा मम दत्तपूर्वा ।
 यथासुखं गन्तुं राजपुत्री ।
 वनं समग्रा सह सर्वरत्नैः ॥ ६ ॥

अजीवनार्हेण मया नृशंसा ।

कृता प्रतिज्ञा नियमेन तावत् ।

त्वया हि बाल्यात् प्रतिपन्नमेतत् ।

तन्मां दहेद्वेणुमिवात्मपुष्पं ॥ ७ ॥

रामेण यदि ते पापे किञ्चित् कृतमशोभनं ।

अपकारः क इह ते वैदेह्या दर्शितोऽधमे ॥ ८ ॥

मृगीवोत्फुल्लनयना मृडशीला मनस्विनी ।

अपकारं कमिव ते करोति जनकात्मजा ॥ ९ ॥

ननु पर्याप्तमेकं ते पापे रामविवासनं ।

किमेभिः कृपणैर्भूयः पापकैरपि ते कृतेः ॥ १० ॥

प्रतिज्ञातं मया तावत् त्वयोक्तं देवि शृण्वता ।

रामं यदभिषेकाय त्वमिहागतमब्रवीः ॥ ११ ॥

तत् त्वेतत् समतिक्रम्य निरयं गन्तुमिहसि ।

मैथिलीमपि या हि त्वमीक्षसे चीरवासिनीं ॥ १२ ॥

एवं ब्रुवन्तं पितरं रामः संप्रस्थितो वनं ।

अवाकिशरसमासीनमिदं वचनमब्रवीत् ॥ १३ ॥

इयं धार्मिक कौशल्या मम माता यशस्विनी ।

वृद्धा चानुद्रशीला च न च त्वां देव गर्हते ॥ १४ ॥

मया विहीनां वरद प्रपन्नां शोकसागरं ।

अदृष्टपूर्वव्यसनां भूयः संमत्तुमर्हसि ॥ १५ ॥

पुत्रशोकं यथा नर्हेत् तया पूज्येन पूजिता ।
 मां हि संचिन्तयन्तीं मयि जीवित् तपस्विनी ॥ १६ ॥
 इमां महेन्द्रोपमं ज्ञातगर्धिनीं ।
 तथा विधातुं जननीं ममार्हसि ।
 यथा वनस्थे मयि शोककर्षिता ।
 न जीवितं न्यस्य यमक्षयं व्रजेत् ॥ १७ ॥

इत्ययोध्याकाण्डे कौशल्याप्रशंसा नाम अष्टात्रिंशः सर्गः
 ॥ ३८ ॥

CAPUT XXXIX.

SITAE ADMONITIO.

रामस्य तु वचः श्रुत्वा मुनिवेशधरं च तं ।
 समीक्ष्य सह भार्याभी राज्ञा विगतचेतनः ॥ १ ॥
 नैनं दुःखेन संतप्तः प्रत्यवैक्षत राघवं ।
 न चेनमभिसंप्रेक्ष्य प्रत्यभाषत दुर्मनाः ॥ २ ॥
 स मुहूर्तमिवासंज्ञो दुःखितश्च महीपतिः ।
 विललाप महावाहू राममेवानुचिन्तयन् ॥ ३ ॥

मन्ये खलु मया पूर्वं विवत्सा बहवः कृताः ।
 प्राणिनो हिंसिता वापि तस्मादिदमुपस्थितं ॥ ४ ॥
 न त्वेवानागते काले देहाच्च्यवति जीवितं ।
 कैकेया क्षिश्यमानस्य मृत्युर्मम न विद्यते ॥ ५ ॥
 योऽहं पावकसंकाशं पश्यामि पुरतः स्थितं ।
 विहाय वसने सूक्ष्मे तापसाह्लादमात्मजं ॥ ६ ॥
 एकस्याः खलु कैकेयाः कृतेऽयं खिद्यते जनः ।
 स्वार्थे प्रयतमानायाः संश्रित्य निकृतिं त्विमां ॥ ७ ॥
 एवमुक्त्वा तु वचनं वाष्पेन पिहितेन्द्रियः ।
 रामेति सकृदेवोक्त्वा व्याहर्तुं न शशाक सः ॥ ८ ॥
 संज्ञां तु प्रतिलभ्याथ मुहूर्तात् स महीपतिः ।
 नेत्राभ्यामश्रुपूर्णाभ्यां सुमन्त्रमिदमब्रवीत् ॥ ९ ॥
 औपवाक्यं रथं योज्य त्वमायाहि ह्योत्तमैः ।
 प्रापयेनं महाभागमितो जनपदात् परं ॥ १० ॥
 एवं मन्ये गुणवतां गुणानां फलमुच्यते ।
 पित्रा मात्रा च यत् साधुर्वीरो निर्वास्यते वनं ॥ ११ ॥
 राज्ञो वचनमाज्ञाय सुमन्त्रः शीघ्रविक्रमः ।
 योजयित्वा ययौ तत्र रथमश्चैरलंकृतं ॥ १२ ॥
 तं रथं राजपुत्राय सूतः कनकभूषितं ।
 आचचक्षेऽञ्जलिं कृत्वा युक्तं परमवाजिभिः ॥ १३ ॥

राजा सत्वरमाहूय व्यापृतं वित्तसंचये ।
 उवाच देशकालज्ञो निश्चितं सर्वतः शुचिं ॥ १४ ॥
 वासांसि च महार्हाणि भूषणानि वराणि च ।
 वर्षाण्येतानि संख्याय वैदेह्याः क्षिप्रमानय ॥ १५ ॥
 नरेन्द्रेणैवमुक्तस्तु गत्वा कोशगृहं ततः ।
 प्रायहत् क्षिप्रमाहृत्य सीतायै सर्वमेव तत् ॥ १६ ॥
 सा सुजाता सुजातानि वैदेही प्रस्थिता वनं ।
 भूषयामास गात्राणि तैर्विचित्रैर्विभूषणैः ॥ १७ ॥
 व्यराजयत वैदेही वेश्म तत् सुविभूषिता ।
 उद्यतोऽंशुमतः काले खं प्रभेव विवस्वतः ॥ १८ ॥
 तां भुजाभ्यां परिष्वज्य श्वश्रूर्वचमब्रवीत् ।
 अनाचरन्तीं कृपणां मूर्ध्न्युपाघ्राय मैथिलीं ॥ १९ ॥
 असत्यः सर्वलोकेऽस्मिन् सततं सत्कृताः प्रियेः ।
 भर्तारं नानुमन्यन्ते विनिपातगतं स्त्रियः ॥ २० ॥
 एष स्वभावो नारीणामनुभूय पुरा सुखं ।
 अल्पामप्यापदं प्राप्य दुष्यन्ति प्रजहृत्यपि ॥ २१ ॥
 असत्यशीला विकृता दुर्ग्राह्यहृदयाः सदा ।
 युवत्यः पापसंकल्पाः क्षणमात्रादिरञ्जिताः ॥ २२ ॥
 न कुलं न कृतं विद्या न दत्तं न च संग्रहः ।
 स्त्रीणां गृह्णाति हृदयमनित्यहृदया हि ताः ॥ २३ ॥

साधीनां तु स्थितानां तु शीले सत्ये श्रुते स्थिते ।
 स्त्रीणां पवित्रं परमं पतिरेको विशिष्यते ॥ २४ ॥
 स त्वया नावमन्तव्यः पुत्रः प्रव्रजितो वनं ।
 तव देवसमस्त्वेष निर्धनः सधनोऽपि वा ॥ २५ ॥
 विज्ञाय वचनं सीता तस्या धर्मार्थसंहितं ।
 कृताञ्जलिरुवाचेदं श्वश्रूमभिमुखे स्थितां ॥ २६ ॥
 करिष्ये सर्वमेवाहमार्था यदनुशास्ति मां ।
 अभिज्ञास्मि यथा भर्तुर्वर्तितव्यं श्रुतं च मे ॥ २७ ॥
 न मामसज्जनेनार्था समानयितुमर्हति ।
 धर्माद्विचलितुं नाहमलं चन्द्रादिव प्रभा ॥ २८ ॥
 नातन्त्री वाद्यते वीणा नाचक्रो वर्तते रथः ।
 नापतिः सुखमेधेत या स्यादपि शतात्मजा ॥ २९ ॥
 मितं ददाति हि पिता मितं भ्राता मितं सुतः ।
 अमितस्य तु दातारं भर्तारं का न पूजयेत् ॥ ३० ॥
 साहमेवंगता श्रेष्ठा श्रुतधर्मपरावरा ।
 आर्ये किमवमन्येयं स्त्रिया भर्ता हि दैवतं ॥ ३१ ॥
 सीताया वचनं श्रुत्वा कौशल्या हृदयंगमं ।
 श्रुद्धसत्त्वा मुमोचाश्रु सहसा दुःखहर्षजं ॥ ३२ ॥
 तां प्राञ्जलिरभिक्रम्य मातृमध्येऽतिसत्कृतां ।
 रामः परमधर्मात्मा मातरं वाक्यमब्रवीत् ॥ ३३ ॥

अम्बा मा दुःखिता भूत्वा पश्येस्त्वं पितरं मम ।
 क्षयोऽपि वनवासस्य क्षिप्रमेव भविष्यति ॥ ३४ ॥
 सुप्तायास्ते गमिष्यन्ति नव वर्षाणि पञ्च च ।
 सा समग्रमिह प्राप्तं मां द्रक्ष्यसि सुहृदृतं ॥ ३५ ॥
 एतावदभिनीतार्थमुक्त्वा स्वजननीं वचः ।
 ददर्शाभ्येत्य मातृणामर्द्धसप्तशतानि सः ॥ ३६ ॥
 ताश्चापि स तथैवार्त्ता मातृर्दशरथात्मजः ।
 धर्मयुक्तमिदं वाक्यं निजगाद कृताञ्जलिः ॥ ३७ ॥
 संवासात् परुषं किञ्चिदज्ञानादपि यत् कृतं ।
 तन्मे समनुजानीत सर्वाश्चामन्त्रयामि वः ॥ ३८ ॥
 जज्ञेऽथ तासां संनादः क्रौञ्चीनामिव निस्वनः ।
 मानवेन्द्रस्य भार्याणामिव वदति राघवे ॥ ३९ ॥

मुरजपणववेणुनादितं ।

दशरथवेश्म बभूव यत् पुरा ।

विलपितपरिवेदितस्वनैरू- ।

व्यसनभवैस्तद्भूद्विनादितं ॥ ४० ॥

इत्ययोध्याकाण्डे सीतासमादेशो नाम एकोनचत्वारिंशः

सर्गः ॥ ३९ ॥

CAPUT XL.

RAMAE PROPECTIO.

अथ रामश्च सीता च लक्ष्मणाश्च कृताञ्जलिः ।
 उपसंगृह्य राजानं चक्रुर्दीनाः प्रदक्षिणं ॥ १ ॥
 तं चापि समनुज्ञाय धर्मज्ञः सह सीतया ।
 राघवः शोकसंमूढां जननीमभ्यवादयत् ॥ २ ॥
 ततो मातुः सुमित्रायाः पादौ जग्राह लक्ष्मणः ।
 तं वन्दमानं चरणौ सुमित्रा पुत्रमब्रवीत् ॥ ३ ॥
 सृष्टस्त्वं वनवासाय स्वनुरक्तः सुहृज्जने ।
 रामे प्रमादं मा कार्षीः पुत्र भ्रातरि गच्छति ॥ ४ ॥
 व्यसनी वा समृद्धो वा गतिरेष तवानघ ।
 एष लोके सतां धर्मे यज्ज्येष्ठवशगो भवेत् ॥ ५ ॥
 इदं हि वृत्तमुचितं कुलस्यास्य सनातनं ।
 दानं दीक्षा च यज्ञेषु तनुत्यागो मृधेषु च ॥ ६ ॥
 रामं दशरथं विद्धि मां विद्धि जनकात्मजां ।
 अयोध्यामटवीं विद्धि गच्छ तात यथासुखं ॥ ७ ॥
 लक्ष्मणां त्वेवमुक्त्वा सा संसिद्धिं प्रियराघवं ।
 सुमित्रा गच्छ गच्छेति पुनः पुनरुवाच तं ॥ ८ ॥

गम्यतामर्थलाभाय क्षेमाय विजयाय च ।
 शत्रुपक्षविनाशाय पुनः संदर्शनाय च ॥ १ ॥
 ततः सुमन्त्रः काकुत्स्थं प्राञ्जलिर्वाक्यमब्रवीत् ।
 विनीतो विनयज्ञश्च मातलिर्वासवं यथा ॥ १० ॥
 रथमारोह भद्रं ते राजपुत्र महायशः ।
 क्षिप्रं त्वां प्रापयिष्यामि यत्र मां राम वक्ष्यसे ॥ ११ ॥
 चतुर्दश हि वर्षाणि वस्तव्यानि वने त्वया ।
 तान्युपक्रमितव्यानि यानि देव्यासि चोदितः ॥ १२ ॥
 तं रथं सूर्यसंकाशं सीता कृष्टेन चेतसा ।
 आरुरोह वरारोहा कृत्वालंकारमात्मनः ॥ १३ ॥
 अथोऽऽवलनसंकाशं चामीकरविभूषितं ।
 तावारुरुहतुस्तूर्णं भ्रातरौ रामलक्ष्मणौ ॥ १४ ॥
 वनवासं हि संख्याय वासांस्याभरणानि च ।
 भर्तारमनुगृह्यै सीतायै च्छशुरो ददौ ॥ १५ ॥
 तथैवायुधजालानि भ्रातृभ्यां कवचानि च ।
 रथोपस्थे प्रतिन्यस्य सचर्म कठिनं च यत् ॥ १६ ॥
 सीतातृतीयानावृणान् दृष्ट्वा रथमचोदयत् ।
 सुमन्त्रः संमतानश्चान् वायुवेगसमान् जवे ॥ १७ ॥
 प्रयाते तु महारण्यं चिररात्राय राधवे ।
 बभूव नगरे मूर्खा बलमूर्खा जनस्य च ॥ १८ ॥

तत् समाकुलसंध्रातं मत्तसंकुपितद्विपं ।
 ह्यसिञ्जितनिर्घोषं पुरमासीन्महास्वनं ॥ १९ ॥
 ततः सवालवृद्धा सा पुरी परमपीडिता ।
 राममेवाभिदुद्राव धर्मात्ताः सलिलं यथा ॥ २० ॥
 पार्श्वतः पृष्ठतश्चापि लम्बमानास्तडुन्मुखाः ।
 वाष्पपूर्णमुखाः सर्वे तमूचुर्भृशनिस्वनाः ॥ २१ ॥
 संयह वाजिनां रश्मीन् सूत याहि शनैः शनैः ।
 मुखं द्रक्ष्याम रामस्य उर्दर्शं नो भविष्यति ॥ २२ ॥
 आयसं हृदयं नूनं राममातुरसंशयं ।
 यदेवगर्भप्रतिमे वनं याति न भिद्यते ॥ २३ ॥
 कृतकृत्या हि वैदेही ह्यिवानुगता पतिं ।
 न जहाति रता धर्मे मेरुमर्कप्रभा यथा ॥ २४ ॥
 अहो लक्ष्मणा सिद्धार्थः सततं प्रियवादिनं ।
 भ्रातरं देवसंकाशं यस्त्वं परिचरिष्यसि ॥ २५ ॥
 महत्येषा हि ते बुद्धिरेष चाभ्युदयो महान् ।
 एष स्वर्गस्य मार्गश्च यदेनमनुगहसि ॥ २६ ॥
 एवं वदन्तस्ते सोढुं न शेकुर्वाप्यमागतं ।
 नरास्तमनुगहन्तः प्रियमिद्वानुनन्दनं ॥ २७ ॥
 अथ राजा वृतः स्त्रीभिर्दीनाभिर्दीनिचेतनः ।
 निर्जगाम प्रियं पुत्रं द्रक्ष्यामीति ब्रुवन् गृहात् ॥ २८ ॥

शुश्रुवे चाग्रतः स्त्रीणां रुदन्तीनां महास्वनः ।
 यथा नादः करेणूनां बद्धे मरुति कुञ्जरे ॥ २९ ॥
 पिता हि राजा काकुत्स्थः श्रीमान् सन्नस्तदा बभौ ।
 परिपूर्णाः शशी काले ग्रहेणोपप्लुतो यथा ॥ ३० ॥
 स च श्रीमानचित्यात्मा रामो दशरथात्मजः ।
 सूतं संचोदयामास वरितं वाक्यतामिति ॥ ३१ ॥
 रामो यादहीति तं सूतं तिष्ठेति स जनस्तदा ।
 उभयं नाशकत् सूतः कर्तुमध्वनि चोदितः ॥ ३२ ॥
 निर्गच्छति महावाहौ रामे पौरजनाश्रुभिः ।
 पतितैरभ्यवहितं प्रशशाम महीरजः ॥ ३३ ॥
 शुश्राव नयनैः स्त्रीणामश्रमायाससंभवं ।
 मीनसंक्षोभचलितैः सलिलं पङ्कजैरिव ॥ ३४ ॥
 दृष्ट्वा तु नृपतिः श्रीमानेकचित्तगतं पुरं ।
 निपपातैव दुःखेन कृत्तमूल इव द्रुमः ॥ ३५ ॥
 ततो हलहलाशब्दो जज्ञे रामस्य पृष्ठतः ।
 नराणां प्रेक्ष्य राजानं सीदन्तं भृशदुःखितं ॥ ३६ ॥
 ह्य रामेति जनाः केचिद्राममातेति चापरे ।
 अन्तःपुरं समृद्धं च क्रोशन्तः पर्यदेवयन् ॥ ३७ ॥
 अन्वीक्षमाणो रामस्तु विषण्णं भ्रान्तचेतसं ।
 राजानं मातरं चैव ददर्शानुगतौ पथि ॥ ३८ ॥

निबद्ध इव पाशेन किशोरो मातरं यथा ।
 धर्मपाशेन संक्षिप्तः प्रकाशं नाभ्युद्वेक्षत ॥ ३९ ॥
 पदातिनौ च यानार्हावदुःखार्हौ सुखोचितौ ।
 दृष्ट्वा संचोदयामास शीघ्रं याहीति सारथिं ॥ ४० ॥
 न हि तत् पुरुषव्याघ्रो दुःखज्ञं दर्शनं पितुः ।
 मातुश्च सहितुं शक्तस्तोत्तैर्नुन्न इव द्विपः ॥ ४१ ॥
 प्रत्यगारमिवायान्ति वत्सला वत्सकारणात् ।
 बद्धवत्सा यथा धेनू राममाताभ्यधावत ॥ ४२ ॥
 क्रोशन्तीं राम रामेति ह्वा सीति लक्ष्मणेति च ।
 असकृत् प्रेक्षत स तां नृत्यन्तीमिव मातरं ॥ ४३ ॥
 तिष्ठेति राजा चुक्रोश याहि याहीति राघवः ।
 सुमन्त्रस्य बभूवात्मा चक्रयोरिव चान्तरा ॥ ४४ ॥
 नाश्रौषमिति राजानमुपलब्धोऽपि वक्ष्यसि ।
 चिरं दुःखस्य पापिष्ठमिति रामस्तमब्रवीत् ॥ ४५ ॥
 स रामस्य वचः कुर्वन्ननुज्ञाप्य च तं जनं ।
 ब्रजतोऽपि ह्ययान् शीघ्रं चोदयामास सारथिः ॥ ४६ ॥
 न्यवर्तत जनो राज्ञो रामं कृत्वा प्रदक्षिणं ।
 मनसाप्यश्रुवेगैश्च न न्यवर्तत मानुषं ॥ ४७ ॥
 यमिहेत् पुनरायातं नैनं दूरमनुव्रजेत् ।
 इत्यमात्या महाराजमूचुर्दशरथं वचः ॥ ४८ ॥

तेषां वचः सर्वगुणोपपन्नं ।

प्रस्विन्नगात्रः प्रविषण्णरूपः ।

निशम्य राजा कृपणः सभार्यः ।

व्यवस्थितस्तं सुतमीक्षमाणः ॥ ४९ ॥

इत्ययोध्याकाण्डे रामनिर्याणं नाम चत्वारिंशः सर्गः

॥ ४० ॥

CAPUT XLI.

CIVIUM QUERELA.

तस्मिंस्तु पुरुषव्याघ्रे निष्क्रमति कृताञ्जलौ ।

आर्तशब्दो हि संज्ञते स्त्रीणामन्तःपुरे महान् ॥ १ ॥

अनाथस्य जनस्यास्य दुर्बलस्य तपस्विनः ।

यो गतिः शरणं चासीत् स नाथः क्व नु गहति ॥ २ ॥

न क्रुध्यत्यभिषक्तोऽपि क्रोधनीयानि वर्जयन् ।

क्रुद्धान् प्रसादयन् सर्वान् समदुःखः क्व गहति ॥ ३ ॥

कौशल्यायां महतिज्ञा यथा मातरि वर्तते ।

तथा यो वर्ततेऽस्मासु महात्मा क्व नु गहति ॥ ४ ॥

कैकेया क्षिप्यमानेन राज्ञा संचोदितो वनं ।
 परित्राता जनस्यास्य जगतः क्व नु गच्छति ॥ ५ ॥
 अहो निश्चेतनो राजा जीवलोकस्य संश्रयं ।
 धर्मसत्यव्रतं रामं वनवासे प्रवत्स्यति ॥ ६ ॥
 इति सर्वा महिष्यस्ता विवत्सा इव धेनवः ।
 रुरुडश्चैव दुःखार्ताः सस्वरं च विचुकुशुः ॥ ७ ॥
 स तमन्तःपुरे नादं श्रुत्वा तासां महीपतिः ।
 पुत्रशोकाग्निसंतप्तः ससाद् गतचेतनः ॥ ८ ॥
 नाग्निहोत्राण्यद्भ्यस्त सूर्यश्चान्तरधीयत ।
 व्यसृजन् कवलान् नागा गावो वत्सान् न पापयन् ॥
 त्रिशंकुर्लोहिताङ्गश्च वृहस्पतिबुधावपि ।
 दारुणाः सोममभ्येत्य ग्रहाः सर्वे व्यवस्थिताः ॥ १० ॥
 नक्षत्राणि गताचींषि ग्रहाश्च गततेजसः ।
 विशाखाश्च सधूमाश्च नभसि प्रचकाशिरि ॥ ११ ॥
 कालिकानिलवेगेन महोदधिरिवोत्थितः ।
 रामे वनं प्रव्रजिते नगरं प्रचचाल तत् ॥ १२ ॥
 अकस्मान्नागरः सर्वो जनो दैन्यमुपागमत् ।
 आहारे वा विहारे वा न कश्चिदकरोन्मनः ॥ १३ ॥
 वाष्पपर्याकुलमुखो राजमार्गं गतो जनः ।
 न दृष्टो लभ्यते कश्चित् सर्वः शोकपरायणः ॥ १४ ॥

न वाति पवनः शीतो न शशी सौम्यदर्शनः ।
 न सूर्यस्तपते लोकं सर्वं पर्याकुलं जगत् ॥ १५ ॥
 अनर्थिनः सुताः स्त्रीणां भर्तारो भ्रातरस्तदा ।
 सर्वे सर्वं परित्यज्य राममेवान्वचिन्तयन् ॥ १६ ॥
 ये तु रामस्य सुहृदः सर्वे ते मूढचेतसः ।
 शोकभारेण चाक्रान्ताः शयनं नैव भेजिरे ॥ १७ ॥
 ततस्त्वयोध्या रहिता महात्मना ।
 पुरंदरेणैव मही सपर्वता ।
 वचाल धीरं भयशोकपीडिता ।
 सनागयोधाश्चगणा ननाद च ॥ १८ ॥

इत्ययोध्याकाण्डे पुरजनविलापो नाम एकचत्वारिंशः
 सर्गः ॥ ४१ ॥

CAPUT XLII.

DASARATHAE QUERELA.

यावत् तु निर्यतस्तस्य रजोद्वपमदृश्यत ।
 नैवेद्वाकुवरस्तावत् संजहारात्मचक्षुषी ॥ १ ॥
 यावद्राजा प्रियं पुत्रं पश्यत्यत्यन्तधार्मिकं ।
 तावद्यवर्धतेवास्यां धरण्यां पुत्रदर्शने ॥ २ ॥
 न पश्यति रजोऽप्यस्य यदा रामस्य भूमिपः ।
 तदार्तश्च विषण्णश्च पपात धरणीतले ॥ ३ ॥
 दक्षिणामन्वगात् तस्य कौशल्या वाङ्मङ्गना ।
 वामं चास्यान्वगात् पार्श्वं कैकेयी भरतप्रिया ॥ ४ ॥
 तां नयेन च संपन्नो धर्मेणा विनयेन च ।
 उवाच राजा कैकेयीं समीक्ष्य व्यथितेन्द्रियः ॥ ५ ॥
 कैकेयि मामकाङ्गानि मा स्प्राक्षीः पापनिश्चये ।
 न हि त्वां द्रष्टुमिहामि न भार्या न च बान्धवः ॥ ६ ॥
 ये च त्वामनुजीवन्ति नाहं तेषां न ते मम ।
 केवलार्थपरां हि त्वां त्यक्तधर्मां त्यजाम्यहं ॥ ७ ॥
 अगृह्णां यच्च ते पाणिमग्निं पर्यणयं च यत् ।
 अनुज्ञानामि तत् सर्वमस्मिन् लोके परत्र च ॥ ८ ॥

भरतश्चेत् प्रतीतः स्याद्राज्यं प्राप्यैतद्व्ययं ।
 यन्मे स दद्यात् पित्रर्थं मा मां तदुत्तमागमत् ॥ १ ॥
 अथ रेणुसमुद्धस्तं समुत्थाप्य नराधिपं ।
 व्यवर्तत तदा देवी कौशल्या शोककर्षिता ॥ १० ॥
 कृत्वेव ब्राह्मणं कामात् स्पृष्ट्वाग्निमिव पाणिना ।
 अन्वतप्यत धर्मात्मा पुत्रं संचित्य तापसं ॥ ११ ॥
 निवृत्यैव निवृत्यैव सीदतो रथवर्त्मसु ।
 राज्ञो नातिबभौ रूपं ग्रस्तस्यांश्रुमतो यथा ॥ १२ ॥
 विललाप स दुःखार्तः प्रियं पुत्रमनुस्मरन् ।
 नगरान्तमनुप्राप्तं बुद्ध्वा पुत्रमथाब्रवीत् ॥ १३ ॥
 इमानि ह्यमुष्यानां वृक्षां तं ममात्मजं ।
 पदानि पथि दृश्यन्ते स महात्मा न दृश्यते ॥ १४ ॥
 यः सुखेषूपधानेषु शेते चन्दनवृषितः ।
 वीज्यमानो महार्हाभिः स्त्रीभिर्मम सुतोत्तमः ॥ १५ ॥
 स नूनं क्वचिदेवाद्य वृक्षमूलमुपाश्रितः ।
 काष्ठं वा यदि वाश्मानमुपधाय शयिष्यते ॥ १६ ॥
 उत्थास्यति च मेदिन्याः कृपणाः पांशुगुण्ठितः ।
 विनिःश्वसन् प्रश्रवणात् करेणूनामिवर्षभः ॥ १७ ॥
 द्रक्ष्यन्ति नूनं पुरुषा दीर्घबाहुं वनेचराः ।
 राममुत्थाय गच्छन्तं लोकनाथमनाथवत् ॥ १८ ॥

सा नूनं जनकस्येष्टा सुता सुखसदोचिता ।
 काण्टकाक्रमणक्लान्ता वनमद्य गमिष्यति ॥ १९ ॥
 अनभिज्ञा वनानां सा नूनं भयमुपैष्यति ।
 श्वापदानर्दितं श्रुत्वा गम्भीरं रोमदुर्षणं ॥ २० ॥
 सकामा भव कैकेयि विधवा राज्यमावस ।
 न हि तं पुरुषव्याघ्रं विना जीवितुमुत्सहे ॥ २१ ॥
 इत्येवं विलपन् राजा जनौघेनाभिसंवृतः ।
 अपस्नात इवारिष्टं प्रविवेश गृहोत्तमं ॥ २२ ॥
 शून्यचत्वरवेश्मन्तां संवृतायनदेवतां ।
 क्लान्तदुर्बलदुःखार्तां नात्याकीर्णमहापथां ॥ २३ ॥
 तामवेक्ष्य पुरीं सर्वां राममेवानुचिन्तयन् ।
 विलपन् प्राविशद्राजा गृहं सूर्य इवाम्बुदं ॥ २४ ॥
 महाक्रुदमिवाक्षोभ्यं सुपर्णेन कृतोरगं ।
 रामेण रहितं वेश्म वैदेक्ष्या लक्ष्मणेन च ॥ २५ ॥
 अथ गद्गदशब्दस्तु विलपन् वसुधाधिपः ।
 उवाच मृदुमन्दार्थं वचनं दीनमस्वरं ॥ २६ ॥
 कौशल्याया गृहं शीघ्रं राममातुर्नयन्तु मां ।
 न क्वन्यत्र ममाश्वासो हृदयस्य भविष्यति ॥ २७ ॥
 इति ब्रुवन्तं राजानमनयन् द्वारदर्शिनः ।
 कौशल्याया गृहं तत्र न्यवेश्यत विनीतवत् ॥ २८ ॥

ततस्तत्र प्रविष्टस्य कौशल्याया निवेशनं ।
 अधिरुच्यापि शयनं बभूव लुलितं मनः ॥ २९ ॥
 तत्र स्म राजा शोकार्त्तो भुजावुद्यम्य दुःखितः ।
 उच्चैश्चक्रोश करुणं ह्वा राम प्रजह्रासि मां ॥ ३० ॥
 सुखिता वत तं कालं जीविष्यन्ति नरोत्तमाः ।
 प्रतिश्रवन्ते ये रामं द्रव्यन्ति पुनरागतं ॥ ३१ ॥
 अथ रात्र्यां प्रपन्नायां कालरात्र्यामिवात्मनः ।
 अर्द्धरात्रे दशरथः कौशल्यामिदमब्रवीत् ॥ ३२ ॥
 न त्वां पश्यामि कौशल्ये साधु मां पाणिना स्पृश ।
 रामं मे ऽनुगता दृष्टिरुद्यापि न निवर्तते ॥ ३३ ॥
 इत्ययोऽध्याकाण्डे दशरथविलापो नाम द्विचत्वारिंशः सर्गः
 ॥ ४२ ॥

CAPUT XLIII.

CAUSALYAE QUERELA.

ततः समीक्ष्य शयने सन्नं शोकेन कर्षितं ।
 कौशल्या पुत्रशोकार्ता तमुवाच महीपतिं ॥ १ ॥
 राघवे नरशार्दूले विषं क्षिप्त्वाह्निक्षिप्तां ।
 विचरिष्यति कैकेयी निर्मुक्तेव हि पन्नगी ॥ २ ॥
 विवास्य रामं सुभगा लब्धकामा समाहिता ।
 त्रासयिष्यति मां भूयो दुष्टाहिरिव वेश्मनि ॥ ३ ॥
 अथास्मिन् नगरे रामश्चरन् भैक्ष्यं गृहे वसेत् ।
 कामकाराद्वरं दातुमपि दासं ममात्मजं ॥ ४ ॥
 पातयित्वा तु कैकेय्या रामं स्थानाद्यथेष्टतः ।
 प्रविद्धो रत्नसां भागः पर्वणीवाहिताग्निना ॥ ५ ॥
 नागराजगतिर्वीरो महाबाहुर्धनुर्धरः ।
 वनमाविशते नूनं सभार्यः सहलक्ष्मणः ॥ ६ ॥
 वने तदृष्टदुःखानां कैकेय्यनुमते तया ।
 त्यक्तानां वनवासाय का न्ववस्था भविष्यति ॥ ७ ॥
 ते रत्नहीनास्तरुणाः फलकाले विवासिताः ।
 कथं वत्स्यन्ति कृपणाः फलमूलैः कृताशनाः ॥ ८ ॥

अपीदानीं स कालः स्यान्मम शोकक्षयः शिवः ।
 सभार्यं यत् सह भ्रात्रा पश्येयमिह राघवं ॥ १ ॥
 श्रुत्वैवोपस्थितौ वीरौ कदायोध्या भविष्यति ।
 यशस्विनी कृष्टजना सूच्छ्रितध्वजमालिनी ॥ १० ॥
 कदा प्रेक्ष्य नरव्याघ्रावरण्यात् पुनरागतौ ।
 नन्दिष्यति पुरी रम्या समुद्र इव पर्वणि ॥ ११ ॥
 कदायोध्यां महाबाहुः पुरीं वीरः प्रवेक्ष्यति ।
 पुरस्कृत्य रथे सीतां वृषभो गोबधूमिव ॥ १२ ॥
 कदा प्राणिसहस्राणि राजमार्गे ममात्मजौ ।
 लाजैरवकरिष्यन्ति प्रविशन्तावरिन्दमौ ॥ १३ ॥
 कदा सुमनसः कन्या द्विजातीनां फलानि च ।
 प्रदिशन्त्यः पुरीं कृष्टाः करिष्यन्ति प्रदक्षिणं ॥ १४ ॥
 कदा परिणतो बुद्ध्या वयसा चामरप्रभः ।
 अध्युपैष्यति धर्मात्मा त्रिवर्ष इव लालयन् ॥ १५ ॥
 निःसंशयं मया मन्ये पुरा वीर कदर्यया ।
 पातुकामेषु वत्सेषु मातृणां शातिताः स्तनाः ॥ १६ ॥
 साहं गौरिव सिंहेन विवत्सा वत्सला कृता ।
 कैकेया पुरुषव्याघ्र बलवत्यैव दौर्बलात् ॥ १७ ॥
 न हि तावदुणैर्जुष्टं सर्वशास्त्रविशारदं ।
 एकपुत्रा विना पुत्रमहं जीवितुमुत्सहे ॥ १८ ॥

न हि मे जीविते किञ्चित् सामर्थ्यमिह कल्प्यते ।

अपश्यत्याः प्रियं पुत्रं लक्ष्मणं च महाबलं ॥ १९ ॥

अयं हि मां तापयते समुत्थितः ।

तनूजशोकप्रभवो दुताशनः ।

महीमिमां रश्मिभिरुद्धतप्रभो ।

यथा निदाघे भगवान् दिवाकरः ॥ २० ॥

इत्ययोध्याकाण्डे कौशल्याविलापो नाम त्रिचवारिंशः

सर्गः ॥ ४३ ॥

CAPUT XLIV. ॥ २, ३९

SUMITRAE SERMO.

विलपन्तीं तथा तां तु कौशल्यां प्रमदोत्तमां ।

इदं धर्मे स्थिता धर्म्यं सुमित्रा वाक्यमब्रवीत् ॥ १ ॥

तवार्ये सद्गुणैर्युक्तः स पुत्रः पुरुषोत्तमः ।

किं ते विलपितेनैवं कृपणं रुदितेन च ॥ २ ॥

यस्तवार्ये गतः पुत्रस्त्यक्त्वा राज्यं महाबलः ।

साधु कुर्वन् महात्मानं पितरं सत्यवादिनं ॥ ३ ॥

शिष्टैराचरिते सम्यक् शश्वत् प्रेत्य फलोदये ।
 रामो धर्मे स्थितः श्रेष्ठो न स शोच्यः कदाचन ॥ ४ ॥
 वर्तते चोत्तमां वृत्तिं लक्ष्मणोऽस्मिन् सदानघः ।
 दयावान् सर्वभूतेषु लाभस्तस्य महात्मनः ॥ ५ ॥
 अरण्यवासे यदुःखं जानन्ती वै सुखोचिता ।
 अनुगच्छति वैदेही धर्मात्मानं तवात्मजं ॥ ६ ॥
 कीर्तिभूतां पताकां यो लोके भ्रामयिता प्रभुः ।
 दमसत्यव्रतपरः किं न प्राप्तस्तवात्मजः ॥ ७ ॥
 व्यक्तं रामस्य विज्ञाय शौचं माहात्म्यमुत्तमं ।
 न गात्रमंशुभिः सूर्यः संतापयितुमर्हति ॥ ८ ॥
 शिवः सर्वेषु कालेषु काननेभ्यो विनिःसृतः ।
 राघवं युक्तशीतोष्णः सेविष्यति सुखोऽनिलः ॥ ९ ॥
 शयानमनघं रात्रौ पितेवाभिपरिष्वजन् ।
 रश्मिभिः संस्पृशन् शीतैश्चन्द्रमा क्लादयिष्यति ॥ १० ॥
 ददौ चास्त्राणि दिव्यानि यस्मै ब्रह्मा महौजसे ।
 दानवेन्द्रं कृतं दृष्ट्वा तिमिधजसुतं रणे ॥ ११ ॥
 स शूरः पुरुषव्याघ्रः स्ववाहुबलमाश्रितः ।
 असंत्रस्तो ह्यरण्येऽसौ वेश्मनीव निवत्स्यते ॥ १२ ॥
 यस्येषुपथमासाद्य विनाशं यान्ति शत्रवः ।
 कथं न पृथिवी तस्य शासने स्थातुमर्हति ॥ १३ ॥

या श्रीः शौर्यं च रामस्य या च कल्याणसत्त्वता ।
 निवृत्तारण्यवासः स क्षिप्रं राज्यमवाप्स्यति ॥ १४ ॥
 पृथिव्या सह वैदेक्ष्या श्रिया च पुरुषर्षभः ।
 क्षिप्रं तिसृभिरेताभिः सह रामोऽभिषेक्ष्यते ॥ १५ ॥
 दुःखजं विसृजत्यश्रु निष्क्रामन्तमुदीक्ष्य यं ।
 अयोध्यायां जनः सर्वः शोकवेगसमाकृतः ॥ १६ ॥
 कुशचीरधरं वीरं गह्वन्तमपराजितं ।
 सीतेवानुगता लक्ष्मीस्तस्य किं नाम दुर्लभं ॥ १७ ॥
 धनुर्ग्रह्वरो यस्य बाणखड्गास्त्रभृत् स्वयं ।
 लक्ष्मणो व्रजति क्ष्ये तस्य किं नाम दुर्लभं ॥ १८ ॥
 निवृत्तवनवासं तं द्रष्टासि पुनरागतं ।
 जह्नु शोकं च मोहं च देवि सत्यं ब्रवीमि ते ॥ १९ ॥
 शिरसा चरणावेतौ वन्दमानमनिन्दिते ।
 पुनर्द्रक्ष्यसि कल्याणि पुत्रं चन्द्रमिवोदितं ॥ २० ॥
 पुनः प्रविष्टं दृष्ट्वा तमभिषिक्तं महाश्रियं ।
 समुत्स्रक्ष्यसि नेत्राभ्यां शीघ्रमानन्दजं जलं ॥ २१ ॥
 त्वया शेषो जनश्चायं समाश्वास्यो यतोऽनघे ।
 किमिदानीमिदं देवि करोषि क्वदि विल्लवं ॥ २२ ॥
 अभिवाद्य नमस्यन्तं शूरं ससुकुदं सुतं ।
 मुदाश्रैः प्रोक्ष्यसि पुनर्मेघराजिरिवाचलं ॥ २३ ॥

आश्वासयन्ती विविधैश्च वाक्यैर- ।

वाक्योपचारे कुशलानवद्या ।

रामस्य तां मातरमेवमुक्त्वा ।

देवी सुमित्रा विरराम रामा ॥ २४ ॥

निशम्य तल्लक्ष्मणमातृवाक्यं ।

रामस्य मातुर्नरदेवपत्न्याः ।

शनैः शरीरे विननाश शोकः ।

शरद्गतो मेघ इवाल्पतोयः ॥ २५ ॥

इत्ययोध्याकाण्डे सुमित्रावाक्यं नाम चतुश्चत्वारिंशः सर्गः

॥ ४४ ॥

CAPUT XLV. ॥ ४४ ॥

ADVENTUS AD TAMASAM AMNEM.

अनुरक्ता महात्मानं रामं सत्यपराक्रमं ।

अनुज्ञग्मुः प्रयान्तं तं वनवासाय मानवाः ॥ १ ॥

निवर्तितेऽपि च बलात् सुहृद्द्वर्गेण राजनि ।

नैव ते संन्यवर्तन्त रामस्यानुगता रथं ॥ २ ॥

अयोध्यानिलयानां हि पुरुषाणां महायशाः ।

बभूव गुणासंपन्नः पूर्णचन्द्र इव प्रियः ॥ ३ ॥

याच्यमानोऽपि काकुत्स्थः स्वाभिः प्रकृतिभिस्तदा ।
 कुर्वाणः पितरं सत्यं वनमेवान्वपद्यत ॥ ४ ॥
 अवेक्षमाणः स स्नेहं चक्षुषा प्रपिवन्निव ।
 उवाच रामो धर्मात्मा ताः प्रजाः स्वा इव प्रजाः ॥ ५ ॥
 या प्रीतिर्बद्धमानश्च मय्ययोध्यानिवासिनां ।
 मत्प्रियार्थमशेषेण भरते सा विधीयतां ॥ ६ ॥
 स हि कल्याणचारित्रः कैकेयानन्दवर्धनः ।
 करिष्यति यथावद्वः प्रियाणि च हितानि च ॥ ७ ॥
 ज्ञानवृद्धो वयोबालो मृदुर्वीर्यिगुणान्वितः ।
 अनुत्पन्नः स वो भर्ता भविष्यति भयापहः ॥ ८ ॥
 स हि राजगुणैर्युक्तो युवराजः समीक्षितः ।
 अपि चापि मया शिष्टैः कार्यं वो भर्तृशासनं ॥ ९ ॥
 न संतप्येद्यथा चासौ वनवासं गते मयि ।
 महाराजस्तथा कार्यो मम प्रियचिकीर्षया ॥ १० ॥
 यथा यथा दशरथिर्धर्ममेवास्थितोऽभवत् ।
 तथा तथा प्रकृतयो रामं पतिमकामयन् ॥ ११ ॥
 वाष्पेण पिहितं दीनं रामः सौमित्रिणा सह ।
 चकर्षेव गुणैर्बद्धं जनं पुरनिवासिनं ॥ १२ ॥
 ते द्विजास्त्रिविधं वृद्धा ज्ञानेन वयसौजसा ।
 वयःप्रकम्पशिरसो दूराद्बहुरिदं वचः ॥ १३ ॥

वरुक्तो जवना रामं भो भो ज्ञात्यास्तुरंगमाः ।
 निवर्तधं न गन्तव्यं हिता भवत भर्तरि ॥ १४ ॥
 कर्णवन्ति हि भूतानि विशेषेण तुरंगमाः ।
 यूयं तस्मान्निवर्तधं याचनां प्रतिवेदिताः ॥ १५ ॥
 धर्मतः स विशुद्धात्मा वीरः शुभदृढव्रतः ।
 उपवाक्यस्तु वो भर्ता नापवाक्यः पुराद्वनं ॥ १६ ॥
 एवमार्त्तप्रलापांस्तान् वृद्धान् प्रलपतो द्विजान् ।
 अवेक्ष्य सहसा रामो रथादवततार ह ॥ १७ ॥
 पद्भ्यामेव जगामाथ ससीतः सहस्रलक्ष्मणः ।
 संनिकृष्टपदन्यासो रामो वनपरायणः ॥ १८ ॥
 द्विजातीन् हि पदातींस्तान् रामश्चारित्रवत्सलः ।
 न शशाक घृणाचक्षुः परिमोक्तुं रथेन सः ॥ १९ ॥
 गच्छन्तमेव तं दृष्ट्वा वनं संभ्रान्तमानसाः ।
 ऊचुः परमसंतप्ता रामं वाक्यमिदं द्विजाः ॥ २० ॥
 ब्राह्मण्यं कृत्स्नमेव त्वां ब्रह्मण्यमनुगच्छति ।
 द्विजस्कन्धाधिबूढास्त्रामग्रयोऽप्यनुयात्यमी ॥ २१ ॥
 वाजपेयसमुत्थानि हत्त्राण्येतानि पश्य मः ।
 पृष्ठतोऽनुप्रयातानि मेधानिव जलात्यये ॥ २२ ॥
 अनवाप्तातपत्रस्य रश्मिसंतापितस्य ते ।
 एभिश्छायां करिष्यामः स्वैश्छत्त्रैर्वाजपेयकैः ॥ २३ ॥

या हि नः सततं बुद्धिर्वेदमन्त्रानुसारिणी ।
 तत्कृते सा कृता वत्स वनवासानुसारिणी ॥ २४ ॥
 हृदयेष्विव तिष्ठन्ते वेदा ये नः परं धनं ।
 वत्स्यन्त्यपि गृहेष्वेव दाराश्चारित्ररक्षिताः ॥ २५ ॥
 न पुनर्निश्चयः कार्यस्त्वद्गतौ सुकृता मतिः ।
 त्वयि धर्माव्यपेक्षे तु किं स्याद्धर्मपथे स्थितं ॥ २६ ॥
 याचितो नो निवर्तस्व हंसशुक्लशिरोरुहैः ।
 शिरोभिर्निभृताचार महीपतनपांशुलैः ॥ २७ ॥
 बहूनां वितता यज्ञा द्विजानां य इहागताः ।
 तेषां समाप्तिरायत्ता तव वत्स निवर्तने ॥ २८ ॥
 भक्तिमतीह भूतानि जङ्गमानीतराणि च ।
 याचमानेषु तेषु त्वं भक्तिं भक्तेषु दर्शय ॥ २९ ॥
 अनुगन्तुमशक्तास्त्वां मूलैरुद्धतवेगिनः ।
 उन्नता वायुवेगेन विक्रोशन्तीव पादपाः ॥ ३० ॥
 निश्चेष्टाहारसंचारा वृक्षैकस्थानविष्ठिताः ।
 पक्षिणोऽपि प्रयाचन्ते सर्वभूतानुकम्पनं ॥ ३१ ॥
 एवं विक्रोशतां तेषां द्विजातीनां निवर्तने ।
 ददृशे तमसा तत्र वारयन्तीव राघवं ॥ ३२ ॥
 ततः सुमन्त्रोऽपि रथादिमुच्य ।

श्रान्तान् हयान् संपरिवर्त्य शीघ्रं ।

पीतोदकांस्तोयपरिप्लुताङ्गान् ।

अचारयद्वे तमसाविद्वरं ॥ ३३ ॥

इत्ययोध्याकाण्डे तमसादर्शनं नाम पञ्चचत्वारिंशः सर्गः

॥ ४५ ॥

CAPUT XLVI.

COMMORATIO AD TAMASAE RIPAM.

ततस्तु तमसातीरं रम्यमाश्रित्य राघवः ।

सीतामुद्धीक्ष्य सौमित्रिमिदं वचनमब्रवीत् ॥ १ ॥

इयमद्य निशा पूर्वा सौमित्रे प्रहिता वयं ।

वनवासाय भद्रं ते स नोत्कण्ठितुमर्हसि ॥ २ ॥

पश्य शून्यान्यरण्याणि रुदन्तीव समन्ततः ।

यथानिलयमायद्भिर्निलीनानि मृगद्विजैः ॥ ३ ॥

अद्यायोध्या तु नगरी राजधानी पितुर्मम ।

सस्त्रीपुंसा गतानस्मान् शोचिष्यति न संशयः ॥ ४ ॥

अनुरक्ता हि मनुजा राजानं बहुभिर्गुणैः ।

त्वां च मां च नर्व्याघ्र शत्रुघ्नभरतौ तथा ॥ ५ ॥

पितरं त्वनुशोचामि मातरं च यशस्विनीं ।

अपि नान्धौ भवेतां नौ रुदन्तौ तावभीक्ष्णशः ॥ ६ ॥

भरतः खलु धर्मात्मा पितरं मातरं च मे ।
 धर्मार्थकामसहितैर्वाक्यैराश्वासयिष्यति ॥ ७ ॥
 भरतस्यानृशंसत्वं संचित्याहुं पुनः पुनः ।
 नानुशोचामि पितरं मातरं चापि लक्ष्मण ॥ ८ ॥
 त्वया कार्यं नरव्याघ्र मामनुव्रजता कृतं ।
 अन्वेष्टव्या हि वैदेक्ष्या रक्षणार्थं सहायता ॥ ९ ॥
 अद्भिरेव तु सौमित्रे वत्स्याम्यत्र निशामिमां ।
 एतद्धि रोचते मक्ष्यं वन्येऽपि विविधे सति ॥ १० ॥
 एवमुक्त्वा तु सौमित्रिं सुमन्त्रमपि राघवः ।
 अप्रमत्तस्त्वमश्वेषु भव सौम्येत्युवाच ह ॥ ११ ॥
 सोऽश्वान् सुमन्त्रः संयम्य सूर्येऽस्तं समुपागते ।
 प्रभूतयवसान् कृत्वा बभूव प्रत्यनन्तरः ॥ १२ ॥
 उपास्य तु शिवां संध्यां दृष्ट्वा रात्रिमुपस्थितां ।
 रामस्य शयनं चक्रे सूतः सौमित्रिणा सह ॥ १३ ॥
 तां शय्यां तमसातीरे वृक्षदलैः कृतां तदा ।
 रामः सौमित्रिमामन्त्र्य सभार्यः संविवेश ह ॥ १४ ॥
 सभार्यं संप्रसुप्तं तु भ्रातरं प्रेक्ष्य लक्ष्मणः ।
 कथयामास सूताय रामस्य विविधान् गुणान् ॥ १५ ॥
 जाग्रतो ह्येव तां रात्रिं सौमित्रेरुदितो रविः ।
 सूतस्य तमसातीरे रामस्य ब्रुवतो गुणान् ॥ १६ ॥

गोकुलाकुलतीरायास्तमसाया ऽविदूरतः ।
 अवसत् तत्र तां रात्रिं रामः प्रकृतिभिः सह ॥ १७ ॥
 उत्थाय तु मद्हातेजाः प्रकृतीस्ता निशाम्य च ।
 अब्रवीद्भातरं रामो लक्ष्मणं पुण्यलक्ष्णं ॥ १८ ॥
 अस्मद्यपेक्षान् सौमित्रे निर्व्यपेक्षान् गृहेष्विमान् ।
 वृक्षमूलेषु संसुप्तान् पश्य लक्ष्मण सांप्रतं ॥ १९ ॥
 यथेते नियमं पौराः कुर्वन्त्यस्मन्निवर्तने ।
 अपि प्राणान् न्यसिष्यन्ति न तु त्यज्यन्ति निश्चयं ॥ २० ॥
 यावदेव तु संसुप्तास्तावदेव वयं लघु ।
 रथमारुह्य गह्वरः पन्थानमकुतोभयं ॥ २१ ॥
 अतो भूयो ऽपि नेदानीमिद्वाकुपुरवासिनः ।
 स्वपेयुरनुरक्ता मां वृक्षमूलेषु संश्रिताः ॥ २२ ॥
 पौरा क्वात्मकृताद्दुःखाद्विप्रमोच्या नृपात्मजैः ।
 न तु खल्वात्मना योज्या दुःखेन पुरवासिनः ॥ २३ ॥
 अब्रवीन्नक्ष्मणो रामं साक्षाद्धर्ममिव स्थितं ।
 रोचते मे तथा प्राज्ञ क्षिप्रमारुह्यतामिति ॥ २४ ॥
 अथ रामो ऽब्रवीत् सूतं सुमन्त्र युज्यतां रथः ।
 गमिष्यामि ततो ऽरण्यं गह्व शीघ्रमितः प्रभो ॥ २५ ॥
 सूतस्ततः संवरितः स्यन्दनं तैर्हयोत्तमैः ।
 योजयित्वा तु रामस्य प्राञ्जलिः प्रत्यवेदयत् ॥ २६ ॥

अयं युक्तो महाबाहो रथस्ते रथिनां वर ।
 त्वरयारोह भद्रं ते ससीतः सहलक्ष्मणः ॥ २७ ॥
 तं स्यन्दनमधिष्ठाय राघवः सपरिहृदः ।
 शीघ्रगामाकुलावर्तां तमसामतरन्नदीं ॥ २८ ॥
 स संतीर्य महाबाहुः श्रीमान् शिवमकण्ठकं ।
 प्रापद्यत महामार्गमभयं भयदर्शिनां ॥ २९ ॥
 मोहूनार्थं तु पौराणां सूतं रामोऽब्रवीद्वचः ।
 उदञ्मुखः प्रयाहि त्वं रथमास्थाय सारथे ॥ ३० ॥
 मुहूर्तं त्वरितं गत्वा निवर्तय रथं पुनः ।
 यथा न विद्युः पौरा मां तथा कुरु समाहितः ॥ ३१ ॥
 रामस्य तु वचः श्रुत्वा तथा चक्रे च सारथिः ।
 प्रत्यागम्य च रामस्य स्यन्दनं प्रत्यवेदयत् ॥ ३२ ॥
 तौ संप्रयुक्तं तु रथं समास्थितौ ।
 तदा ससीतौ रघुवंशवर्धनौ ।
 प्रचोदयामास ततस्तुरंगमान् ।
 स सारथिर्येन पथा तपोवनं ॥ ३३ ॥

इत्ययोध्याकाण्डे तमसातीरनिवासो नाम षट्त्वारिंशः
 सर्गः ॥ ४६ ॥

CAPUT XLVII.

CIVIUM REDITUS.

२,५१, २५

प्रभातायां तु शर्वर्यां पौरास्ते राघवं विना ।
 शोकोपहतनिश्चेष्टा बभूवुर्हतचेतसः ॥ १ ॥
 शोकजाश्रुपरिधूना वीक्षमाणास्ततस्ततः ।
 आलोकमपि रामस्य न पश्यन्ति स्म दुःखिताः ॥ २ ॥
 ते विषादार्तवदना रहितास्तेन धीमता ।
 कृपणाः करुणा वाचो वदन्ति स्म मनीषिणः ॥ ३ ॥
 धिगस्तु खलु निद्रां तां ययापहतचेतनाः ।
 नाद्य पश्यामहे रामं पृथूरस्कं महाभुजं ॥ ४ ॥
 कथं रामो महाबाहुः स तथा वितथक्रियः ।
 भक्तं जनमभिप्रेत्य प्रवासं तपसो गतः ॥ ५ ॥
 यो नः सदा लालयति पिता पुत्रानिवौरसान् ।
 कथं रघूणां स श्रेष्ठस्त्यक्त्वा नो विपिनं गतः ॥ ६ ॥
 इद्वैव निधनं यामो महाप्रस्थानमेव वा
 रामेण रहितानां हि किमर्थं जीवितं हि नः ॥ ७ ॥
 सन्ति शुष्कानि काष्ठानि प्रभूतानि महान्ति च ।
 ते प्रज्वाल्य चितां सर्वे प्रविशामोऽथ पावकं ॥ ८ ॥

किं वक्ष्यामो महाबाहुर्नसूयः प्रियंवदः ।
 नीतः स राघवोऽस्माभिरिति वक्तुं कथं क्षमं ॥ १ ॥
 सा नूनं नगरी दीना दृष्ट्वास्मान् राघवं विना ।
 भविष्यति निरानन्दा सस्त्रीबालवयोऽधिका ॥ १० ॥
 निर्यातास्तेन वीरेण सह नित्यं महात्मना ।
 विहीनास्तेन च पुनः कथं द्रक्ष्याम तां पुरीं ॥ ११ ॥
 इतीव बहुधा वाचो वाहूनुद्यम्य ते जनाः ।
 विलपन्ति स्म दुःखार्ता विवत्सा इव धेनवः ॥ १२ ॥
 ततो मार्गानुसारेण गत्वा किञ्चित् ततः क्षणं ।
 मार्गनाशाद्विषादेन मरुता समभिप्लुताः ॥ १३ ॥
 रथस्य मार्गनाशेन न्यवर्तन्त मनस्विनः ।
 किमिदं किं करिष्यामो दैवेनोपहृता इति ॥ १४ ॥
 तदा यथागतेनैव मार्गेण क्लान्तचेतसः ।
 अयोध्यामगमन् सर्वे पुरीं व्यथितसज्जनां ॥ १५ ॥
 आलोक्य नगरीं तां च क्षयव्याकुलमानसाः ।
 आवर्तयन्त तेऽश्रूणि नयनैः शोकपीडितैः ॥ १६ ॥
 सेव रामेण नगरी रक्षिता नातिशोभते ।
 आपगा गरुडेनैव हृदिन्युद्धतपन्नगा ॥ १७ ॥
 चन्द्रहीनमिवाकाशं तोयहीनमिवार्णवं ।
 अपश्यन् निरुतानन्दं नगरं ते विचेतसः ॥ १८ ॥

ते तानि वेश्मानि महाधनानि ।

दुःखेन दुःखोपहृता विशन्ति ।

नेव प्रज्ञमुः स्वजनं परं वा ।

निरीक्षमाणाः प्रवणप्रहृषाः ॥ ११ ॥

इत्ययोध्याकाण्डे पौरनिवर्तनं नाम सप्तचत्वारिंशः सर्गः

॥ ४७ ॥

CAPUT XLVIII.

MULIERUM URBANARUM QUERELA.

अनुगम्य निवृत्तानां रामं नगरवासिनां ।

उद्धतानीव सत्त्वानि बभूवुरमनस्विनां ॥ १ ॥

स्वं स्वं निलयमागम्य पुत्रदारैः समावृताः ।

अश्रूणि मुमुचुः सर्वे वाष्पेण पिहिताननाः ॥ २ ॥

न चाकृष्यन् न चामोदन् वणिजो न प्रसारयन् ।

न चाश्रोभन्त पण्यानि नापचन् गृहमेधिनः ॥ ३ ॥

लब्धं दृष्ट्वा नाभ्यनन्दन् विपुलं वा धनागमं ।

पुत्रं प्रथमजं लब्ध्वा जननी नाभ्यनन्दत् ॥ ४ ॥

गृहे गृहे रुदत्यश्च भर्तारं गृहमागतं ।
 व्यगर्हयन्त दुःखार्ता वाग्भिस्तोत्रैरिव द्विपान् ॥ ५ ॥
 किं नु तेषां गृहैः कार्यं किं दरैः किं धनेन वा ।
 पुत्रैर्वा किं सुखैर्वापि ये न पश्यन्ति राधवं ॥ ६ ॥
 एकः सत्पुरुषो लोके लक्ष्मणः सह सीतया ।
 योऽनुगच्छति काकुत्स्थं रामं परिचरन् वने ॥ ७ ॥
 आपगाः कृतपुण्यास्ताः पद्मिन्यश्च सरांसि च ।
 येषु वास्यति काकुत्स्थो विगाढ्य सलिलं शुचि ॥ ८ ॥
 शोभयिष्यन्ति काकुत्स्थमठव्यो रम्यकाननाः ।
 आपगाश्च महानूपाः सानुमत्तश्च पर्वताः ॥ ९ ॥
 काननं वापि शैलं वा यं रामोऽनुगमिष्यति ।
 प्रियातिथिमिव प्राप्तं नैनं शक्यत्यनर्चितुं ॥ १० ॥
 विचित्रकुसुमापीडा बहुमञ्जरिधारिणः ।
 पादपाः पर्वताग्रेषु रमयिष्यन्ति राधवं ॥ ११ ॥
 अकाले चापि मुख्यानि मूलानि च फलानि च ।
 दर्शयिष्यन्ति सानूनि गिरीणां राममागतं ॥ १२ ॥
 प्रश्नविष्यन्ति तोयानि विमलानि महीधराः ।
 विदर्शयन्तो विविधान् भूयश्चित्रांश्च निर्जरान् ॥ १३ ॥
 यत्र रामोऽभयं तत्र नास्ति तत्र पराभवः ।
 स हि नाथोऽस्य जगतः स गतिः स परायणं ॥ १४ ॥

पुरा भवति नो दूरादनुगहाम राघवं ।

पादहाया सुखोदर्का तादृशस्य महात्मनः ॥ १५ ॥

वयं परिचरिष्यामः सीतां यूयं च राघवं ।

इति पौरस्त्रियो भर्तृन् दुःखार्तास्तत् तदब्रुवन् ॥ १६ ॥

युष्माकं राघवोऽरण्ये योगक्षेमं विधास्यति ।

सीता नारीजनस्यास्य योगक्षेमं करिष्यति ॥ १७ ॥

को न्वनेनाप्रतीतेन सोत्कण्ठितजनेन च ।

संप्रियेतामनोज्ञेन वासेन हृतचेतसा ॥ १८ ॥

कैकेय्या यदि चेद्राज्यं स्यादधर्म्यमनाथवत् ।

न हि नो जीवितेनार्थः कुतः पुत्रैः कुतो धनैः ॥ १९ ॥

यया पुत्रश्च भर्ता च त्यक्ताविश्वर्यकारणात् ।

कं सा परिकुरेदन्यं कैकेयी कुलपांसनी ॥ २० ॥

कैकेय्या न वयं राज्ये भृतका हि वसेमहि ।

जीवित्या जातु जीवित्यः पुत्रैरपि शपामहे ॥ २१ ॥

उपद्रुतमिदं सर्वमनालम्बमनायकं ।

कैकेय्यास्तु कृते क्षिप्रं विनाशमुपयास्यति ॥ २२ ॥

न हि प्रव्रजिते रामे जीविष्यति महीपतिः ।

मृते दशरथे व्यक्तं विलोपस्तदनन्तरं ॥ २३ ॥

ते विषं पिवतालोड्य क्षीणापुण्याः सुदुःखिताः ।

राघवं वानुगह्ममश्रुतिं वापि गहत् ॥ २४ ॥

मिथ्या प्रव्रजितो रामः सभार्यः सहलक्ष्मणः ।

भरते संनिबद्धाः स्म शौनिके पशवो यथा ॥ २५ ॥

इत्येवं विलपन्तीनां स्त्रीणां वेश्मसु राघवं ।

जगामास्तं दिनकरो रजनी चाभ्यवर्तत ॥ २६ ॥

नटञ्ज्वलनसंपाता प्रशान्ताध्यायसत्कथा ।

तिमिरेणानुलिप्तेव तदा सा नगरी बभौ ॥ २७ ॥

तथा स्त्रियो रामनिमित्तमातुरा ।

यथा सुते भ्रातरि वा विवासिते ।

विलप्य दीना रुरुडुर्विचेतसः ।

सुतैर्हि तासामधिकोऽपि सोऽभवत् ॥ २८ ॥

प्रशान्तगीतोत्सवनृत्यवादना ।

विभ्रष्टदृष्टा पिहितप्रणोदया ।

तदा क्षयोध्या नगरी बभूव सा ।

महार्णवः संक्षयितोदको यथा ॥ २९ ॥

इत्ययोध्याकाण्डे नागरस्त्रीविलापो नाम अष्टचत्वारिंशः

सर्गः ॥ ४८ ॥

CAPUT XLIX.

FLUMINUM TRAIECTUS.

रामोऽपि रात्रिशेषेण तेनैव महदक्षरं ।
 जगाम पुरुषव्याघ्रः पितुराज्ञामनुस्मरन् ॥ १ ॥
 तथैव गह्वरस्तस्य व्यपायाद्रजनी शिवा ।
 उपास्य तु शिवां संध्यां विषयात्तं व्यगाहृत ॥ २ ॥
 ग्रामान् विकृष्टसीमान्तान् पुष्पितानि वनानि च ।
 पश्यन्नतिययौ शीघ्रं शरैरिव ह्योत्तमैः ॥ ३ ॥
 शृण्वन् वाचो मनुष्याणां ग्रामसंवासवासिनां ।
 राजानं धिग्दशरथं कामस्य वशमास्थितं ॥ ४ ॥
 धिङ् नृशंसां च कैकेयीं पापां पापानुवर्तिनीं ।
 तीक्ष्णां संभिन्नमर्यादां क्रूरकर्मानुसेविनीं ॥ ५ ॥
 या पुत्रमीदृशं राज्ञः प्रवासयति धार्मिकं ।
 वनवासे महाप्राज्ञं सानुक्रोशं जितेन्द्रियं ॥ ६ ॥
 अहो दशरथो राजा निःस्नेहः स्वसुतं प्रति ।
 प्रज्ञानामनघं रामं परित्यक्तुमिच्छति ॥ ७ ॥
 एता वाचो मनुष्याणां ग्रामसंवासवासिनां ।
 शृण्वन्नतिययौ वीरः कोशलान् कोशलेश्वरः ॥ ८ ॥

ततो वेदश्रुतिं नाम शिववारिवह्नां नदीं ।
 उत्तीर्याभिमुखः प्रायादगस्त्याधुपितां दिशं ॥ १ ॥
 गत्वा तु सुचिरं कालं ततः शीतवह्नां नदीं ।
 गोमतीं गोयुतानूपामतरत् सागरंगमां ॥ १० ॥
 गोमतीं चाप्यतिक्रम्य राघवः शीघ्रगैर्हयैः ।
 मयूरहंसाभिरुतां ततार स्यन्दिकां नदीं ॥ ११ ॥
 स महीं मनुना राज्ञा दत्तामिद्वक्त्राकवे पुरा ।
 स्फीतां राष्ट्रावृतां रामो वैदेहीमन्वदर्शयत् ॥ १२ ॥
 सूत इत्येव चाभाष्य सारथिं तमभीक्ष्णशः ।
 मत्तहंसस्वरः श्रीमानुवाच पुरुषोत्तमः ॥ १३ ॥
 कदाहं पुनरागम्य सरध्वाः पुष्पिते वने ।
 मृगयां पर्यटिष्यामि मात्रा पित्रा च संगतः ॥ १४ ॥
 अत्यर्थमभिकाङ्क्षामि मृगयां सरयूवने ।
 रतिर्ह्येषातुला लोके राजर्षिगणसंमता ॥ १५ ॥
 स तमधानमैद्वक्त्राकः सूतं मधुरया गिरा ।
 तं तमर्थमभिप्रेत्य ययौ वाक्यमुदीरयन् ॥ १६ ॥

इत्ययोध्याकाण्डे नदीतरणं नाम नवचत्वारिंशः सर्गः

॥ ४१ ॥

CAPUT L.

CE 2141

COMMORATIO SUB INGUDE ARBORE.

विशालान् कोशलान् यात्रा रम्यान् लक्ष्मणपूर्वजः ।
 अयोध्याभिमुखो धीमान् प्राञ्जलिर्वाक्यमब्रवीत् ॥ १ ॥
 आपृहे त्वां पुरि श्रेष्ठे काकुत्स्थपरिपालिते ।
 देवतानि च यानि त्वां पालयत्यावसन्ति च ॥ २ ॥
 निवृत्तवनवासस्त्वामनृणो जगतीपतेः ।
 पुनर्द्रक्ष्यामि मात्रा च पित्रा च सह संगतः ॥ ३ ॥
 ततो रुधिरताम्राक्षो भुजमुद्यम्य दक्षिणं ।
 अश्रुपूर्णमुखो दीनोऽब्रवीज्जानपदं जनं ॥ ४ ॥
 अनुक्रोशो दया चैव यथार्हं मयि वः कृतः ।
 निवर्तध्वं महाभागा गम्यतामर्थसिद्धये ॥ ५ ॥
 तेऽभिवाद्य महात्मानं कृत्वा चापि प्रदक्षिणं ।
 विलपन्तो नरा धीरं व्यतिष्ठन्त व्रुचिन् व्रुचिन् ॥ ६ ॥
 तथा विलपतां तेषामतृप्तानां च राघवः ।
 अचक्षुर्विषयं प्रायाद्यथार्कः क्षणदामुखे ॥ ७ ॥

ततो धान्यधनोपेतान् दानशीलजनान् शिवान् ।
 अकुतश्चिद्वान् रम्यांश्चित्यूपसमावृतान् ॥ ८ ॥
 उद्यानाम्रवणोपेतान् संपन्नसलिलाशयान् ।
 तुष्टपुष्टजनाकीर्णान् गोकुलाकुलमण्डितान् ॥ ९ ॥
 रत्नणीयान् नरेन्द्राणां ब्रह्मघोषाभिनादितान् ।
 रथेन पुरुषव्याघ्रः कोशलानत्यवर्तत ॥ १० ॥ 1050*, 13
 तत्र त्रिपथगां दिव्यां शीततोयामशैबलां ।
 ददर्श राघवो गङ्गां रम्यामृषिनिषेवितां ॥ ११ ॥
 तामूर्मिकलिलावर्तामन्ववेक्ष्य महारथः ।
 सुमन्त्रमब्रवीत् सूतमिद्वैवाद्य वसामहे ॥ १२ ॥
 अविद्वरादयं नद्या बद्धपुष्पप्रबालवान् ।
 सुमहानिङ्गुदीवृक्षो वसामोऽत्रैव सारथे ॥ १३ ॥ 2, 474
 प्रेक्षामि सरितां श्रेष्ठां संमान्यसलिलां शिवां ।
 देवदानवगन्धर्वमृगपन्नगपक्षिणां ॥ १४ ॥
 लक्ष्मणाश्च सुमन्त्रश्च वाढमित्येव राघवं ।
 उक्त्वा तमिङ्गुदीवृक्षं तदोपययतुर्हयैः ॥ १५ ॥
 रामोऽभियाय तं रम्यं वृक्षमिद्वैवाकुनन्दनः ।
 रथाद्वातरत् तस्मात् सभार्यः सहलक्ष्मणाः ॥ १६ ॥
 सुमन्त्रोऽप्यवतीर्याथ मोचयित्वा ह्योत्तमान् ।
 वृक्षमूलगतं राममुपतस्थे कृताञ्जलिः ॥ १७ ॥

CAPUT L.

ॐ २५१

COMMORATIO SUB INGUDE ARBORE.

विशालान् कोशलान् यात्रा रम्यान् लक्ष्मणपूर्वजः ।
 अयोध्याभिमुखो धीमान् प्राञ्जलिर्वाक्यमब्रवीत् ॥ १ ॥
 आपृहे त्वां पुरि श्रेष्ठे काकुत्स्थपरिपालिते ।
 देवतानि च यानि त्वां पालयत्यावसन्ति च ॥ २ ॥
 निवृत्तवनवासस्त्वामनृणो जगतीपतेः ।
 पुनर्द्रक्ष्यामि मात्रा च पित्रा च सह संगतः ॥ ३ ॥
 ततो रुधिरताम्राक्षो भुजमुद्यम्य दक्षिणं ।
 अश्रुपूर्णमुखो दीनोऽब्रवीज्ज्ञानपदं जनं ॥ ४ ॥
 अनुक्रोशो दया चैव यथार्हं मयि वः कृतः ।
 निवर्तध्वं महाभागा गम्यतामर्थसिद्धये ॥ ५ ॥
 तेऽभिवाद्य महात्मानं कृत्वा चापि प्रदक्षिणं ।
 विलपन्तो नरा धीरं व्यतिष्ठन्त द्वाचित् द्वाचित् ॥ ६ ॥
 तथा विलपतां तेषामतृप्तानां च राघवः ।
 अचक्षुर्विषयं प्रायाद्यथार्कः क्षणदामुखे ॥ ७ ॥

ततो धान्यधनोपेतान् दानशीलजनान् शिवान् ।
 अकुतश्चिद्भयान् रम्यांश्चित्यूपसमावृतान् ॥ ८ ॥
 उद्यानाम्रवणोपेतान् संपन्नसलिलाशयान् ।
 तुष्टपुष्टजनाकीर्णान् गोकुलाकुलमण्डितान् ॥ ९ ॥
 रत्नणीयान् नरेन्द्राणां ब्रह्मघोषाभिनादितान् ।
 रथेन पुरुषव्याघ्रः कोशलानत्यवर्तत ॥ १० ॥
 तत्र त्रिपथगां दिव्यां शीततोयामशैबलां ।
 ददर्श राघवो गङ्गां रम्यामृषिनिषेवितां ॥ ११ ॥
 तामूर्मिकलिलावर्तामन्ववेक्ष्य महारथः ।
 सुमन्त्रमब्रवीत् सूतमिहैवाद्य वसामहे ॥ १२ ॥
 अविदूरादयं नद्या बद्धपुष्पप्रबालवान् ।
 सुमहानिङ्गुदीवृक्षो वसामोऽत्रैव सारथे ॥ १३ ॥
 प्रेक्षामि सरितां श्रेष्ठां संमान्यसलिलां शिवां ।
 देवदानवगन्धर्वमृगपन्नगपक्षिणां ॥ १४ ॥
 लक्ष्मणाश्च सुमन्त्रश्च वाढमित्येव राघवं ।
 उक्त्वा तमिङ्गुदीवृक्षं तदोपययतुर्हयैः ॥ १५ ॥
 रामोऽभियाय तं रम्यं वृक्षमिद्वत्कुनन्दनः ।
 रथाद्वातरत् तस्मात् सभार्यः सहलक्ष्मणः ॥ १६ ॥
 सुमन्त्रोऽप्यवतीर्याथ मोचयित्वा हयोत्तमान् ।
 वृक्षमूलगतं राममुपतस्थे कृताञ्जलिः ॥ १७ ॥

तत्र राजा गुहो नाम रामस्यात्मसमः सखा ।
 निषादजात्यो बलवान् स्थपतिश्चेति विश्रुतः ॥ १८ ॥
 स श्रुत्वा पुरुषव्याघ्रं रामं विषयमागतं ।
 वृद्धैः परिवृतो ऽमात्यैर्ज्ञातिभिश्चाप्युपागमत् ॥ १९ ॥
 ततो निषादाधिपतिं दृष्ट्वा दूरादुपस्थितं ।
 सह सौमित्रिणा रामः समगद्गुहेन सः ॥ २० ॥
 तमार्तः संपरिष्वज्य नत्वा तत्पादपङ्कजं ।
 करौ निधाय शिरसा गुहो राघवमब्रवीत् ॥ २१ ॥
 यथायोध्या तथेदं ते राम किं कर्वाणि ते ।
 ईदृशं हि महाबाहो कः प्राप्स्यत्यतिथिं प्रियं ॥ २२ ॥
 ततो गुणवदन्नाद्यमुपादाय पृथग्विधं ।
 अर्घ्यं चोपनयच्छीघ्रं वाक्यं चेदमुवाच ह ॥ २३ ॥
 स्वागतं ते महाबाहो तवेयमखिला मही ।
 वयं प्रेष्ठा भवाम् भर्ता साधु राज्यं प्रशाधि नः ॥ २४ ॥
 भक्ष्यं भोज्यं च पेयं च लेख्यं चैतदुपस्थितं ।
 शयनानि च मुख्यानि वाजिनां खादनं च यत् ॥ २५ ॥
 गुहमेवं ब्रुवाणं तु राघवः प्रत्युवाच ह ।
 अर्चिताश्चैव कृष्टाश्च भवता सर्वदा वयं ॥ २६ ॥
 पद्भ्यामभिगतं चैनं स्नेहसंदर्शनेन च ।
 भुजाभ्यां साधुवृत्ताभ्यां पीडयन् वाक्यमब्रवीत् ॥ २७ ॥

दिद्या त्वां गुरु पश्यामि क्षरोगं सह बान्धवैः ।
 अपि ते कुशलं राष्ट्रे मित्रेषु च धनेषु च ॥ २८ ॥
 यत् त्विदं भवता किञ्चित् प्रीत्या समुपकल्पितं ।
 सर्वं तदनुजानामि न हि वर्ते प्रतिग्रहे ॥ २९ ॥
 कुशचीराजिनधरं फलमूलाशनं च मां ।
 विद्धि प्रणिहितं धर्मे तापसं वनगोचरं ॥ ३० ॥
 अश्वानां खादनेनाहमर्थी नान्येन केनचित् ।
 एतावतात्र भवता भविष्यामि सुपूजितः ॥ ३१ ॥
 एते हि दयिता राज्ञः पितुर्दशरथस्य मे ।
 एतैः सुविहितैरश्वैर्भविष्याम्यहं पूजितः ॥ ३२ ॥
 अश्वानां प्रतिपानं च खादनं चैव सोऽन्वशात् ।
 गुरुस्तत्रैव पुरुषांस्त्वरितं दीयतामिति ॥ ३३ ॥
 ततश्चीरोत्तरासङ्गः संध्यामन्वास्य पश्चिमां ।
 जलमेवाददे रामो लक्ष्मणोऽनाहृतं स्वयं ॥ ३४ ॥
 तस्य भूमौ शयानस्य पादौ प्रक्षाल्य लक्ष्मणाः ।
 सभार्यस्य ततोऽभ्येत्य तस्थौ वृक्षमुपाश्रितः ॥ ३५ ॥
 गुरुोऽपि सह सूतेन सौमित्रिमनुभाष्य च ।
 अन्वजागस्ततो राममप्रमत्तो धनुर्धरः ॥ ३६ ॥
 तथा शयानस्य ततोऽस्य धीमतो ।
 यशस्विनो दशरथेर्महात्मनः ।

अदृष्टदुःखस्य सुखोचितस्य सा ।

तदा व्यतीयाय सुखेन शर्वरी ॥ ३७ ॥

इत्ययोध्याकाण्डे रंगुदीवृक्षनिवासो नाम पञ्चाशः सर्गः

॥ ५० ॥

CAPUT LI.

SUNITRIDAE QUERELA.

तं जाग्रतमदम्भेन भ्रातुरर्थाय लक्ष्मणं ।

निरीक्ष्य गुरुः संतप्तो वाक्यमेतदुवाच ह ॥ १ ॥

इयं तात सुखा शय्या त्वदर्थमुपकल्पिता ।

प्रत्यश्चसिद्धि साधस्यां राजपुत्र निशामिमां ॥ २ ॥

उचितोऽयं जनः सर्वः क्लेशानां त्वं सुखोचितः ।

गुप्त्यर्थं जागरिष्यामः काकुत्स्थस्य वयं निशां ॥ ३ ॥

न हि रामात् प्रियतमो ममास्ति भुवि कश्चन ।

ब्रवीम्येतदहं सत्यं वीर सत्येन ते शपे ॥ ४ ॥

अस्य प्रसादादाशंसे लोकेऽस्मिन् सुमहद्यशः ।

धर्मावाप्तिं च विपुलामर्थकामौ च पुष्कलौ ॥ ५ ॥

सोऽहं प्रियसखं रामं शयानं सह सीतया ।
 रक्षिष्यामि धनुष्याणिः सर्वथा ज्ञातिभिः सह ॥ ६ ॥
 न मेऽस्त्यविदितं किञ्चिद्वनेऽस्मिंश्चरतः सदा ।
 चतुरङ्गं क्वापि बलं सुमहत् प्रसहेमहि ॥ ७ ॥
 लक्ष्मणस्तं तदोवाच रक्ष्यमाणास्त्वयानघ ।
 नात्र भीता वयं सर्वे धर्ममेवानुपश्यता ॥ ८ ॥
 कथं दशरथौ भूमौ शयाने सह सीतया ।
 शक्या निद्रा मया लब्धुं जीवितं वा सुखानि वा ॥ ९ ॥
 यो न देवासुरैः सर्वैः शक्यः प्रसहितुं युधि ।
 तं पश्य सुखसंसुप्तं तृणेषु सह सीतया ॥ १० ॥
 यो मन्त्रतपसा लब्धो विविधैश्च पराक्रमैः ।
 एको दशरथस्यैष पुत्रः सदृशलक्षणाः ॥ ११ ॥
 अस्मिन् प्रव्रजिते राजा न चिरं वर्तयिष्यति ।
 विधवा मेदिनी नूनं क्षिप्रमेव भविष्यति ॥ १२ ॥
 विनद्य सुमहानादं श्रमेणोपरताः स्त्रियः ।
 निर्घोषोपरतं तात मन्ये राजनिवेशनं ॥ १३ ॥
 कौशल्या चैव राजा च तथैव जननी मम ।
 नाशंसे यदि जीवन्ति सर्वे ते शर्वरीमिमां ॥ १४ ॥
 जीवेदपि हि मे माता शत्रुघ्नस्यान्ववेक्षया ।
 तदुःखं यदि कौशल्या वीरसृर्विनशिष्यति ॥ १५ ॥

अनुरक्तजनाकीर्णा सुखा लोकप्रियावहा ।
 राजव्यसनसंसृष्टा सा पुरी विनशिष्यति ॥ १६ ॥
 अतिक्रान्तमतिक्रान्तमनवाप्य मनोरथं ।
 राज्ये राममनिक्षिप्य पिता मे विनशिष्यति ॥ १७ ॥
 सिद्धार्थाः पितरं वृत्तं तस्मिन् काले क्लृपस्थिते ।
 प्रेतकार्येषु सर्वेषु संस्करिष्यन्ति राघवं ॥ १८ ॥
 अपि सत्यप्रतिज्ञेन साढं कुशलिनी वयं ।
 निवृत्ते वनवासेऽस्मिन्नयोध्यां प्रविशेमहि ॥ १९ ॥
 परिदेवयमानस्य दुःखार्त्तस्य महात्मनः ।
 तिष्ठतो राजपुत्रस्य शर्वरी सात्यवर्तत ॥ २० ॥
 तथा हि तथ्यं ब्रुवति प्रजाहिते ।
 नरेन्द्रसूनौ गुरुसौहृदादुहः ।
 मुमोच वाण्यं व्यसनाभिपीडिता ।
 ज्वरातुरो नाग इव व्यथातुरः ॥ २१ ॥

इत्ययोध्याकाण्डे सौमित्रिविलापो नाम एकपञ्चाशः
 सर्गः ॥ ५१ ॥

CAPUT LII. u 2.46

GANGIS TRANSVECTIO.

प्रभातायां तु शर्वर्यां पृथुवक्षा मद्वायशाः ।
 उवाच रामः सौमित्रिं लक्ष्मणं शुभलक्ष्णं ॥ १ ॥
 भास्करोदयकालोऽयं गता भगवती निशा ।
 असौ सुकृत्तो विद्गः कोकिलस्तात कूजति ॥ २ ॥
 वर्हिणानां च निर्घोषः श्रूयते नदतां वने ।
 तराम जाल्कवीं सौम्य शीघ्रगां सागरंगमां ॥ ३ ॥
 स तु रामस्य वचनं निशम्य प्रतिगृह्य च ।
 स्थपतिस्तूर्णमाहूय सचिवमिदमब्रवीत् ॥ ४ ॥
 अस्य वाहनसंयुक्तां कर्णाग्राहवतीं शुभां ।
 सुप्रतारां दृढां तीर्थे शीघ्रं नावमुपाहृत् ॥ ५ ॥
 तं निशम्य गुह्यदेशं गुह्यमात्यगणो मद्वाहन् ।
 उपोह्य रुचिरां नावं गुह्याय प्रत्यवेदयत् ॥ ६ ॥
 ततः स प्राञ्जलिर्भूत्वा गुह्यो राघवमब्रवीत् ।
 उपस्थितेयं नौर्देव भूयः किं कर्वाणि ते ॥ ७ ॥
 तवामरसुतप्राप्य तर्तुं सागरगां नदीं ।
 नौरियं पुरुषव्याघ्र शीघ्रमारोह सुव्रत ॥ ८ ॥

अथोवाच मरुतेजा रामो गुरुमिदं वचः ।

कृतकामोऽस्मि भवता शीघ्रमारोप्यतामिति ॥ ९ ॥

ततः कलापान् संनक्ष्य खड्गौ बद्ध्वा च धन्विनौ ।

जग्मतुर्येन तां गङ्गां सीतया सह राघवौ ॥ १० ॥

राममेव तु धर्मज्ञमुपागम्य विनीतवत् ।

किमहं कर्वाणीति सूतः प्राञ्जलिर्ब्रवीत् ॥ ११ ॥

ततोऽब्रवीद्दाशरथिः सुमन्त्रं ।

स्पृशन् करेणोत्तमदक्षिणेन ।

सुमन्त्र शीघ्रं पुनरेव याहि ।

राज्ञः सकाशे भव चाप्रमत्तः ॥ १२ ॥

निवर्तस्वेत्युवाचैनमेतावद्धि कृतं मम ।

रथं विहाय पद्भ्यां तु गमिष्यामो मरुतवनं ॥ १३ ॥

आत्मानं त्वभ्यनुज्ञातमवेक्ष्यार्तः स सारथिः ।

सुमन्त्रः पुरुषव्याघ्रमेद्वैवाकमिदमब्रवीत् ॥ १४ ॥

नातिक्रान्तमिदं लोके पुरुषेणोह केनचित् ।

तव सभ्रातृभार्यस्य वासः प्राकृतवदने ॥ १५ ॥

न मन्ये ब्रह्मचर्ये वा स्वधीते वा फलोदयः ।

मार्दवार्जवयोर्वापि त्वां चेद्वसनमागतं ॥ १६ ॥

सह राघव वैदेक्ष्या भ्रात्रा चैव वने वसन् ।

त्वं गतिं प्राप्स्यसे वीर त्रीँल्लोकान् निर्जयन्निव ॥ १७ ॥

वयं खलु कृता राम यत् त्वया क्षुपवञ्चिताः ।

कैकेया वशमेष्यामः पापाया दुःखभागिनः ॥ १८ ॥

इति ब्रुवन्नात्मसमं सुमन्त्रः सारथिस्तदा ।

दृष्ट्वा दूरगतं रामं दुःखार्त्ता हरुदे चिरं ॥ १९ ॥

ततस्तु विगते वाष्पे सूतं स्पृष्ट्वोदकं शुचि ।

रामः सुमधुरं वाक्यं पुनः पुनरुवाच ह ॥ २० ॥

इत्वाकूणां त्वया तुल्यं सुहृदं नोपलक्षये ।

यथा दशरथो राजा मां न शोचेत् तथा कुरु ॥ २१ ॥

शोकोपकृतचेताश्च वृद्धश्च जगतीपतिः ।

कामभारावसन्नश्च तस्मादेतद्विमीते ॥ २२ ॥

यद्यथाज्ञापयेत् किञ्चित् स महात्मा महीपतिः ।

कैकेयाः प्रियकामार्थं कार्यं तदविकाङ्क्षया ॥ २३ ॥

एतदर्थं हि राज्यानि प्रशासति नराधिपाः ।

यदेषां सर्वकृत्येषु मनो न प्रतिहन्यते ॥ २४ ॥

तद्यथा स महाराजो नालीकमधिगच्छति ।

न च ताम्यति शोकेन सुमन्त्र कुरु तत् तथा ॥ २५ ॥

अदृष्टदुःखं राजानं वृद्धमर्थं जितेन्द्रियं ।

ब्रूयास्त्वमभिवाद्यैव मम हेतोरिदं वचः ॥ २६ ॥

न चाहमनुशोचामि लक्ष्मणो न च मैथिली ।

अयोध्यायाश्च्युताश्चेति वने वत्स्यामहेति वा ॥ २७ ॥

चतुर्दशतु वर्षेषु निवृत्तेषु पुनः प्रभो ।
 लक्ष्मणं मां च सीतां च द्रक्ष्यसि क्षिप्रमागतान् ॥ २८ ॥
 एवमुक्त्वा तु राजानं मातरं च सुमन्त्र मे ।
 अन्याश्च देवीः सहिताः कैकेयीं च पुनः पुनः ॥ २९ ॥
 आरोग्यं ब्रूहि कौशल्यामथ पदाभिवन्दनं ।
 सीतायाः सूत मम च वचनाल्लक्ष्मणस्य च ॥ ३० ॥
 ब्रूयाश्चापि महाराजं भरतं शीघ्रमानय ।
 आगतश्चापि भरतः स्थाप्यो नृप मते पदे ॥ ३१ ॥
 भरतं हि परिष्वज्य यौवराज्येऽभिषिच्य च ।
 अस्मत्संतापजं दुःखं न त्वामभिभविष्यति ॥ ३२ ॥
 भरतश्चापि वक्तव्यो यथा राजानि वर्तसे ।
 तथा मातृषु वर्तेथाः सर्वास्वेवाविशेषतः ॥ ३३ ॥
 तातस्य प्रियकामेन यौवराज्यमपेक्षता ।
 लोकयोरुभयोः शक्यं नित्यदा सुखमेधितुं ॥ ३४ ॥
 निवर्त्यमानो रामेण सुमन्त्रः प्रतिबोधितः ।
 तत्सर्ववचनं श्रुत्वा स्नेहात् काकुत्स्थमब्रवीत् ॥ ३५ ॥
 यदहं नोपचारेण ब्रूयां स्नेहादविल्लभं ।
 भक्तिमानिति तत् तावद्वाक्यं त्वं क्षतुमर्हसि ॥ ३६ ॥
 कथं नु त्वद्विहीनोऽहं प्रतियास्यामि तां पुरीं ।
 तव तात वियोगेन पुत्रशोकातुरामिव ॥ ३७ ॥

दैन्यं हि नगरं गच्छेद्दृष्ट्वा शून्यमिमं रथं ।
 सूतावशेषं स्वं सैन्यं कृतवीरमिवाकृते ॥ ३८ ॥
 द्वारेऽपि निवसन्तं त्वां मानसेनाग्रतः स्थितं ।
 चिन्तयन्त्योऽद्य नूनं हि निराकाराः कृताः प्रजाः ॥ ३९ ॥
 आर्तनादो हि यः पौरैरुन्मुक्तस्त्वत्प्रवासने ।
 सरथं मां निशम्यैकं कुर्युः शतगुणं ततः ॥ ४० ॥
 अहं किं चापि वक्ष्यामि देवीं तव सुतो मया ।
 नीतोऽसौ मातुलकुलं संतापं मा कृथा इति ॥ ४१ ॥
 असत्यमपि नैवाहं ब्रूयां वचनमीदृशं ।
 कथमप्रियमेवाहं ब्रूयां सत्यमिदं वचः ॥ ४२ ॥
 मम तावन्नियोगस्थास्त्वद्वन्धुजनवाहिनः ।
 कथं रथं त्वया ह्रीनं प्रवक्ष्यन्ति ह्योत्तमाः ॥ ४३ ॥
 तन्न शक्याम्यहं गन्तुमयोध्यां तदृतेऽनघ ।
 वनवासानुयानाय मामनुज्ञातुमर्हसि ॥ ४४ ॥
 यदि मे याचमानस्य त्यागमेव करिष्यसि ।
 सरथोऽग्निं प्रवेक्ष्यामि त्यक्तमात्र इह त्वया ॥ ४५ ॥
 भविष्यन्ति वने यानि तपोविघ्नकराणि ते
 रथेन प्रतिब्राधिष्ये तानि सर्वाणि राघव ॥ ४६ ॥
 तत्कृतेन मया प्राप्तं रथचर्याकृतं सुखं ।
 आशंसे तत्कृतेनाहं वनवासकृतं सुखं ॥ ४७ ॥

स्मेऽपि च ह्या वीर यदि ते वनवासिनः ।
 परिचर्यां करिष्यन्ति प्राप्स्यन्ति परमां गतिं ॥ ४८ ॥
 तव शुश्रूषणं मूर्धा करिष्यामि वने वसन् ।
 अयोध्यां देवलोकं वा सर्वथा प्रजहाम्यहं ॥ ४९ ॥
 न हि शक्या प्रवेष्टुं सा मयायोध्या त्वया विना ।
 राजधानी महेन्द्रस्य यथा दुष्कृतकर्मणा ॥ ५० ॥
 वनवासे क्षयं प्राप्ते ममैष हि मनोरथः ।
 यदनेन रथेनैव त्वां वदेयं पुरीं पुनः ॥ ५१ ॥
 चतुर्दश हि वर्षाणि सहितस्य त्वया वने
 क्षणभूतानि यास्यन्ति शतशस्तु ततोऽन्यथा ॥ ५२ ॥
 भृत्यवत्सल तिष्ठन्तं भर्तृपुत्रगते पथि ।
 भक्तं भृत्यं स्थितं स्थित्यां न मां त्वं ह्यतुमर्हसि ॥ ५३ ॥
 एवं बहुविधं दीनं याचमानं पुनः पुनः ।
 रामो भृत्यानुकम्पी तु सुमन्त्रमिदमब्रवीत् ॥ ५४ ॥
 जानामि परमां भक्तिं मयि ते भर्तृवत्सल ।
 शृणु चापि यदर्थं त्वां प्रेषयामि पुरीमितः ॥ ५५ ॥
 नगरीं त्वां गतं दृष्ट्वा जननी मे यवीयसी ।
 कैकेयी प्रत्ययं गृहेदिति रामो वनं गतः ॥ ५६ ॥
 परितुष्टा हि सा देवी वनवासं गते मयि ।
 राजानं नातिशङ्केत मिथ्यावादीति धार्मिकं ॥ ५७ ॥

एष मे प्रथमः कल्पो यदम्बा मे यवीयसी ।
 भरतारक्षितं स्फीतं पुत्रराज्यमवाप्नुयात् ॥ ५८ ॥
 मम प्रियार्थं राज्ञश्च सुमन्त्र त्वं पुरीं व्रज ।
 संदिष्टश्चासि यानर्थांस्तांस्तान् ब्रूयास्तथा तथा ॥ ५९ ॥
 इत्युक्त्वा वचनं सूतं शात्वयित्वा पुनः पुनः ।
 गुहं वचनमल्लीवं रामो हेतुमदब्रवीत् ॥ ६० ॥
 नेदानीं गुहो योग्योऽयं वासो मे सज्जने वने ।
 अवश्यं ह्याश्रमे वासः कर्तव्यस्तद्गतो विधिः ॥ ६१ ॥
 सोऽहं गृहीत्वा नियमं तपस्विजनभूषणं ।
 जटाः कृत्वा गमिष्यामि न्यग्रोधक्षीरमानय ॥ ६२ ॥
 तत् क्षीरं राजपुत्राय गुहः क्षिप्रमुपाकुरत् ।
 लक्ष्मणास्यात्मनश्चैव रामस्तेनाकरोज्जटाः ॥ ६३ ॥
 तौ तदा चीरवसनौ जटामण्डलधारिणौ ।
 अशोभेतामृषिसमौ भ्रातरौ रामलक्ष्मणौ ॥ ६४ ॥
 ततो वैखानसं मार्गमास्थाय सहलक्ष्मणाः ।
 व्रतमादिष्टवान् रामः सह्यायं गुहमब्रवीत् ॥ ६५ ॥
 अप्रमत्तो बले कोषे दुर्गे जनपदे तथा ।
 भवेथा गुहं राज्यं हि दुस्सरद्व्यतमं मतं ॥ ६६ ॥
 ततस्तं समनुज्ञाय गुहमिद्वानुनन्दनः ।
 जगाम तूर्णमव्यग्रः सभार्यः सहलक्ष्मणाः ॥ ६७ ॥

स तु दृष्ट्वा नदीतीरे नावमिद्वानुनन्दनः ।
 तित्तीर्षुः शीघ्रगां गङ्गामिदं लक्ष्मणमब्रवीत् ॥ ६८ ॥
 आरोह त्वं नरव्याघ्र स्थितां नावमिमां शनैः ।
 सीतां चारोपयान्वनं परिगृह्य मनस्विनीं ॥ ६९ ॥
 स भ्रातुः शासनं श्रुत्वा सर्वमप्रतिकूलयन् ।
 आरोप्य मैथिलीं नावमारुरोहात्मवांस्ततः ॥ ७० ॥
 अथारुरोह तेजस्वी स्वयं लक्ष्मणपूर्वजः ।
 ततो निषादाधिपतिर्गुहो ज्ञातीनचोदयत् ॥ ७१ ॥
 राघवोऽपि महतेजा नावमारुह्य तां ततः ।
 ब्रह्मवत् क्षत्रवच्चैव ज्ञाप्य हितमात्मनः ॥ ७२ ॥
 आचम्य च यथाशास्त्रं नदीं तां सह सीतया ।
 प्राणमत् प्रीतिसंकुष्टो लक्ष्मणश्च महारथः ॥ ७३ ॥
 अनुज्ञाय सुमन्त्रं च सबलं चैव तं गुहं ।
 आस्थाय नावं रामस्तु चोदयामास नाविकान् ॥ ७४ ॥
 ततस्तैश्चोदिता नौका कर्णधारसमाहिता ।
 बहूर्मिवेगाभिहता गङ्गासलिलमत्यगात् ॥ ७५ ॥
 मध्यं तु समनुप्राप्य भागीरथ्या अनिन्दिता ।
 वैदेही प्राञ्जलिर्भूत्वा तां नदीमिदमब्रवीत् ॥ ७६ ॥
 पुत्रो दशरथस्यायं महाराजस्य धीमतः ।
 निदेशं पालयत्वेनं गङ्गे त्वदभिरक्षितः ॥ ७७ ॥

चतुर्दश हि वर्षाणि समग्राण्युष्य कानने ।
 भ्रात्रा सह मया चैव पुनः प्रत्यागमिष्यति ॥ ७८ ॥
 ततस्त्वां देवि शुभगे क्षेमेण पुनरागता ।
 यक्ष्ये प्रमुदिता गङ्गे सर्वकामप्रदायिनि ॥ ७९ ॥
 त्वं हि त्रिपथगे देवि ब्रह्मलोकं समक्षसे ।
 भार्या चोदधिराजस्य लोकेऽस्मिन् संप्रदृश्यसे ॥ ८० ॥
 सा त्वां देवि नमस्यामि प्रशंसामि च शोभने ।
 प्राप्तराज्ये नरव्याघ्रे शिवेन पुनरागते ॥ ८१ ॥
 गवां शतसहस्रं च वस्त्राण्यन्नं च पेशलं ।
 ब्राह्मणेभ्यः प्रदास्यामि तव प्रियचिकीर्षया ॥ ८२ ॥
 सुराघटसहस्रेण मांसभूतोदनेन च ।
 यक्ष्ये त्वां प्रयता देवि पुरीं पुनरुपागता ॥ ८३ ॥
 यानि त्वत्तीर्वासानि दैवतानि च सन्ति हि ।
 तानि सर्वाणि यक्ष्यामि तीर्थान्यायतनानि च ॥ ८४ ॥
 पुनरेव महाबाहुर्मया भ्रात्रा च संगतः ।
 श्रयोध्यां वनवासात् तु प्रविशत्वनधोऽनघे ॥ ८५ ॥
 तथा संभाषमाणा सा सीता गङ्गामनिन्दिता ।
 दक्षिणा दक्षिणं तीरं क्षिप्रमेवाभ्युपागमत् ॥ ८६ ॥
 तीरं तु समनुप्राप्य नात्रं हित्वा नरर्षभः ।
 प्रातिष्ठत सह भ्रात्रा वैदेक्ष्या च परंतपः ॥ ८७ ॥

अथाब्रवीन्महाबाहुः सुमित्रानन्दवर्धनं ।
 भव संरक्षणार्थाय सजने विजनेऽपि वा ॥ ८८ ॥
 अग्रतो गह् सौमित्रे सीता त्वामनुगच्छतु ।
 पृष्ठतोऽनुगमिष्यामि सीतां त्वां चानुपालयन् ॥ ८९ ॥
 न हि तावदतिक्राताऽसुकरा काचन क्रिया ।
 अग्रे दुःखं तु वैदेही वनवासस्य वेत्स्यति ॥ ९० ॥
 प्रणष्टजनसंवाधं क्षेत्रारामविवर्जितं ।
 विषमं च प्रपातं च वनमग्रे प्रवेक्ष्यति ॥ ९१ ॥
 श्रुत्वा रामस्य वचनं प्रतस्थे लक्ष्मणोऽग्रतः ।
 अनन्तरं च सीताया राघवो रघुनन्दनः ॥ ९२ ॥
 अवलोकयमानौ तु सुमन्त्रौ यत्र तां दिशं ।
 तौ जग्मतुर्धनुष्पाणी सीतया सह तद्वनं ॥ ९३ ॥
 अदर्शनगतौ ज्ञात्वा भ्रातरौ पार्थिवात्मजौ ।
 सूतः सह गुहेनाथ वनात् तस्मान्न्यवर्तत ॥ ९४ ॥
 सुपुष्पिताग्रैस्तरुभिर्लताविटपसंकटं ।
 नानाविहगसंघुष्टमगाहेतां ततो वनं ॥ ९५ ॥
 सुदूरमथ गत्वा तौ भ्रातरौ रामलक्ष्मणौ ।
 अवरोक्षताकीर्णं वटमासाद्य तस्थतुः ॥ ९६ ॥
 तौ तत्र सुखमासीनौ नातिदूरे दृष्टपश्यतां ।
 सुदर्शनामिति ख्यातां पद्मिनीं पद्मसंकटां ॥ ९७ ॥

दर्शयामास काकुत्स्थो वैदेक्या लक्ष्मणास्य च ।

पश्य लक्ष्मण पद्मिन्या यथेदं शोभितं सरः ॥ १८ ॥

तत्र तौ पीतपानीयौ कृत्वैकं पृषतं मृगं ।

ज्वलयित्वा द्रुतवहं पेचतुस्तौ नर्षभौ ॥ १९ ॥

तौ भक्षयित्वा तन्मांसं सीतया सह राघवौ ।

न्यग्रोधमेव वासार्थं कल्पयामासतुस्तदा ॥ १०० ॥

इत्ययोध्याकाण्डे गङ्गासंतरणं नाम द्विपञ्चाशः सर्गः

॥ ५२ ॥

CAPUT LIII.

ALMI RAMAE QUERELA.

स तं वृद्धं समासाद्य संध्यामन्वास्य पश्चिमां ।

रामो रमयतां श्रेष्ठ इति ह्येवाच लक्ष्मणं ॥ १ ॥

अद्येयं प्रथमा रात्रिर्याता जनपदाद्वहिः ।

या सुमन्त्रेणा रहिता तां नोत्कण्ठितुमर्हसि ॥ २ ॥

जागर्तव्यमतन्द्रिभ्यामद्य प्रभृति रात्रिषु ।

योगक्षेमो हि सीताया वर्तते लक्ष्मणावयोः ॥ ३ ॥

रात्रिं कथंचिदेवेमां सौमित्रे वर्तयामहे ।
 उपावर्तावहे भूमावास्तीर्य स्वयमर्जितैः ॥ ४ ॥
 स तु संविश्य मेदिन्यां महार्हशयनोचितः ।
 इमाः सौमित्रये रामो व्याजहार कथाः शुभाः ॥ ५ ॥
 ध्रुवमद्य महाराजो दुःखं स्वपिति लक्ष्मण ।
 कृतकामा तु कैकेयी तुष्टा भवितुमर्हति ॥ ६ ॥
 सा हि देवी महाराजं कैकेयी राज्यकारणात् ।
 अपि न चावयेत् प्राणान् दृष्ट्वा भरतमागतं ॥ ७ ॥
 अनाथश्च हि वृद्धश्च मया चैव विनाकृतः ।
 किं करिष्यति कामात्मा कैकेया वशमागतः ॥ ८ ॥
 इदं व्यसनमालोक्य राज्ञश्च मतिविभ्रमं ।
 काम एवार्थधर्माभ्यां गरीयानिति मे मतिः ॥ ९ ॥
 को ह्यविद्वानपि पुमान् प्रमादायाः कृते त्यजेत् ।
 हृन्दानुवर्तिनं पुत्रं तातो मामिव लक्ष्मण ॥ १० ॥
 सुखी वत सभार्यश्च भरतः कैकेयीसुतः ।
 मुदितान् कोशलानेको यो भक्ष्यत्यधिराजवत् ॥ ११ ॥
 स हि राज्यस्य सर्वस्य मुखमेको भविष्यति ।
 ताते तु वयसातीते मयि चारण्यमाश्रिते ॥ १२ ॥
 अर्थधर्मौ परित्यज्य यः काममनुवर्तते ।
 एवमापद्यते क्षिप्रं राजा दशरथो यथा ॥ १३ ॥

मन्ये दशरथात्ताय मम प्रव्राजनाय च ।
 कैकेयी सौम्य संप्राप्ता राज्याय भरतस्य च ॥ १४ ॥
 अपीदानीं तु कैकेयी सौभाग्यमदमोहिता ।
 न प्रबाधेत मद्द्वेषात् कौशल्यां मद्विनाकृतां ॥ १५ ॥
 मत्पक्षग्राहिणीं नित्यं सुमित्रां वा तपस्विनीं ।
 अयोध्यामित एव त्वं काले प्रविश लक्ष्मण ॥ १६ ॥
 अहमेको गमिष्यामि सीतया सह दण्डकान् ।
 अनाथाया हि नाथस्त्वं कौशल्याया भविष्यसि ॥ १७ ॥
 क्षुद्रकर्मा हि कैकेयी द्वेषादन्यायमाचरेत् ।
 परिभवेद्दि राज्यस्थे भरते मम मातरं ॥ १८ ॥
 नूनं ज्ञात्यन्तरे तात स्त्रियः पुत्रैर्वियोजिताः ।
 जनन्या मम सौमित्रे तदद्यैतदुपस्थितं ॥ १९ ॥
 मया हि चिरपुष्टेन दुःखसंवर्धितेन च ।
 विप्रायुज्यत कौशल्या फलकाले धिगस्तु मां ॥ २० ॥
 मास्म सीमन्तिनी काचिज्जनयेत् पुत्रमीदृशं ।
 सौमित्रे यो ऽहमम्बाया दद्वि शोकमनन्तकं ॥ २१ ॥
 मन्ये प्रीतिविशिष्टा सा मत्तो लक्ष्मण सारिका ।
 यस्यास्तच्छूयते वाक्यं शुक पादमरेर्दश ॥ २२ ॥
 * यावदेकश्च खस्थश्च यावन्नास्य मुखे वयं ।
 * तावदात्मविमोक्षार्थं शुक पादमरेर्दश ॥ २३ ॥

शोचत्याश्चाल्पभाग्याया न किञ्चिदुपकुर्वता ।
 पुत्रेण किमपुत्राया मया कार्यमरिंदम ॥ २४ ॥
 अल्पभाग्या हि मे माता कौशल्या रक्षिता मया ।
 शेते परमदुःखार्ता पतिता शोकसागरे ॥ २५ ॥
 एको ह्यहमयोध्यां च पृथिवीं चापि लक्ष्मण ।
 तरेयमिषुभिः क्रुद्धो ननु वीर्यमकारणं ॥ २६ ॥
 अधर्मभयभीतश्च परलोकस्य चानघ ।
 तेन लक्ष्मण नाद्याहमात्मानमभिषेचये ॥ २७ ॥
 एतदन्यच्च करुणं विलप्य विज्ञने बद्ध ।
 अश्रुपूर्णमुखो दीनो निशि तूष्णीमुपाविशत् ॥ २८ ॥
 विलापोपरतं रामं गतार्चिषमिवानलं ।
 समुद्रमिव निर्वेगमाश्वासयति लक्ष्मणः ॥ २९ ॥
 ध्रुवमद्य पुरी राजन्नयोध्यायुधिनां वर ।
 निष्प्रभा त्वयि निष्क्रान्ते गतचन्द्रेव शर्वरी ॥ ३० ॥
 नैतदौपयिकं राम यदिदं परितप्यसे ।
 विषादयसि सीतां च मां चैव पुरुषर्षभ ॥ ३१ ॥
 न च सीता त्वया ह्रीना न चाहमपि राघव ।
 मुहूर्तमपि जीवेव जलान्मत्स्याविवोद्धतौ ॥ ३२ ॥
 न हि तातं न शत्रुघ्नं न सुमित्रां परंतप ।
 द्रष्टुमिह्यमद्याहं स्वर्गं वापि त्वया विना ॥ ३३ ॥

ततस्तत्र सुखासीनौ नातिदूरे निरीक्ष्य तां ।
न्यग्रोधे सुकृतां शयां भेजाते धर्मवत्सलौ ॥ ३४ ॥

इत्ययोध्याकाण्डे श्रीरामविलापो नाम त्रिपञ्चाशः सर्गः
॥ ५३ ॥

CAPUT LIV.

COMMORATIO IN EREMO BHARADVAJI.

ते तु तस्मिन् महावृक्षे उषित्वा रजनीं शुभां ।
विमलेऽभ्युदिते सूर्ये तस्मादेशात् प्रतस्थिरे ॥ १ ॥
यत्र भागीरथीं गङ्गां यमुनाभिप्रवर्तते ।
जग्मुस्तं देशमुद्दिश्य विगाह्य सुमहद्वनं ॥ २ ॥
ते भूमिभागान् विविधान् देशांश्चापि मनोहरान् ।
अदृष्टपूर्वान् संपश्यंस्तत्र तत्र यशस्विनः ॥ ३ ॥
यथा क्षेमेण पश्यंश्च पुष्पितान् विविधान् दुमान् ।
निवृत्तमात्रे दिवसे रामः सौमित्रिमब्रवीत् ॥ ४ ॥
प्रयागमभितः पश्य सौमित्रे धूममुच्छ्रितं ।
अग्नेर्भगवतः केतुं मन्ये संनिहितो मुनिः ॥ ५ ॥

नूनं प्राप्ताः स्म संभेदं गङ्गायमुनयोर्वयं ।
 तथा हि श्रूयते शब्दो वारिणो वारिधर्षजः ॥ ६ ॥
 दक्षिणं परिभिन्नानि वनजैरुपजीविभिः ।
 भरद्वाजाश्रमे चैते दृश्यन्ते विविधा द्रुमाः ॥ ७ ॥
 धन्विनौ तौ सुखं गत्वा लम्बमाने दिवाकरे ।
 गङ्गायमुनयोः संधौ प्रापतुर्निलयं मुनेः ॥ ८ ॥
 रामस्त्वाश्रममासाद्य त्रासयन् मृगपक्षिणः ।
 गत्वा मुहूर्तमधानं भरद्वाजमुपागमत् ॥ ९ ॥
 स प्रविश्य महात्मानमृषिं शिष्यगणैर्वृतं ।
 शंसितव्रतमेकाग्रं तपसा लब्धचक्षुषं ॥ १० ॥
 कृताग्निहोत्रं दृष्ट्वैव महाभागः कृताञ्जलिः ।
 रामः सौमित्रिणा सार्द्धं सीतया चाभ्यवादयत् ॥ ११ ॥
 न्यवेदयत् चात्मानं तस्मै लक्ष्मणपूर्वजः ।
 पुत्रौ दशरथस्यावां भगवन् रामलक्ष्मणौ ॥ १२ ॥
 भार्या ममेयं कल्याणी वैदेही जनकात्मजा ।
 मां चानुयाता विज्ञनं तपोवनमनिन्दिता ॥ १३ ॥
 पित्रा प्रब्राज्यमानं मां सौमित्रिरनुजः प्रियः ।
 अयमन्वगमद्वाता वनमेव धृतव्रतः ॥ १४ ॥
 पित्रा नियुक्ता भगवन् प्रवेक्ष्यामस्तपोवनं ।
 धर्ममेवाचरिष्यामस्तत्र मूलफलाशनाः ॥ १५ ॥

तस्य तद्वचनं श्रुत्वा राजपुत्रस्य धीमतः ।
 उपानयत धर्मात्मा गामर्घ्यमुदकं तथा ॥ १६ ॥
 नानाविधानन्नरसान् वन्यमूलफलाश्रयान् ।
 तेभ्यो ददौ तप्ततपा वासं चाप्यभ्यकल्पयत् ॥ १७ ॥
 मृगपक्षिभिरासीनो मुनिभिश्च समन्ततः ।
 राममागतमभ्यर्च्य सोऽभ्यनन्दत तं मुनिः ॥ १८ ॥
 परिगृह्य तु तामर्चामुपविष्टं स राघवं ।
 भरद्वाजोऽब्रवीद्वाक्यं धर्मयुक्तमिदं तदा ॥ १९ ॥
 चिरस्य खलु काकुत्स्थ पश्यामि त्वामिहागतं ।
 श्रुतं तव मया चैव विवासनमकारणं ॥ २० ॥
 श्रवकाशो विविक्षोऽयं महानद्योः समागमे ।
 पुण्यश्च रमणीयश्च वसत्रिह भवान् सुखं ॥ २१ ॥
 एवमुक्तस्तु वचनं भरद्वाजेन राघवः ।
 प्रत्युवाच शुभं वाक्यं रामः सर्वहिते रतः ॥ २२ ॥
 भगवन्नित आसन्नः पौरज्ञानपदो जनः ।
 सुदर्शमिह मां प्रेक्ष्य मन्येऽहमिममाश्रमं ॥ २३ ॥
 आगमिष्यति वैदेही मां चापि प्रेक्षको जनः ।
 अनेन कारणेनाहमिह वासं न रोचये ॥ २४ ॥
 एकांते पश्य भगवन्नाश्रमस्थानमुत्तमं ।
 रमेत यत्र वैदेही सुखार्हा जनकात्मजा ॥ २५ ॥

इति रामवचः श्रुत्वा भरद्वाजो महामुनिः ।
 ध्यात्वा मुहूर्तमेकाग्रो रामं वचनमब्रवीत् ॥ २६ ॥
 दशक्रोश इतस्तात गिरिर्यस्मिन् निवत्स्यसि ।
 महर्षिसेवितः पुण्यः सर्वतः शुभदर्शनः ॥ २७ ॥
 गोलांगुलानुचरितो वानरर्क्षनिषेवितः ।
 चित्रकूट इति ख्यातो गन्धमादनसंनिभः ॥ २८ ॥
 यावता चित्रकूटस्य नरः शृङ्गाण्यवेक्षते ।
 कल्याणानि समाधत्ते न पापे कुरुते मनः ॥ २९ ॥
 ऋषयस्तत्र बहवो विद्वन्त्य शरदां शतं ।
 तपसा दिवमावृढाः कपालशिरसा सह ॥ ३० ॥
 प्रविविक्तमहं मन्ये निवासं भवतः सुखं ।
 इह वा वनवासाय वस राम मया सह ॥ ३१ ॥
 इत्युक्त्वा सर्वकामैस्तं भरद्वाजः प्रियातिथिं ।
 सभार्यं च सह भ्रात्रा प्रतिजग्राह धर्मवित् ॥ ३२ ॥
 तस्य प्रयागे रामस्य तं महर्षिमुपेय्युषः ।
 प्रपन्ना रजनी पुण्या चित्राः कथयतः कथाः ॥ ३३ ॥
 सीतातृतीयः काकुत्स्थः परिश्रान्तः सुखोचितः ।
 भरद्वाजाश्रमे रम्ये तां रात्रिमवसत् सुखं ॥ ३४ ॥
 प्रभातायां तु शर्वर्यां भरद्वाजमुपागतः ।
 उवाच नरशार्दूलो मुनिं ज्वलिततेजसं ॥ ३५ ॥

शर्वरीं भगवन्नद्य सत्यशील तवाश्रमे ।
 उषिताः स्नेहवसतिमनुजानातु नो भवान् ॥ ३६ ॥
 रात्र्यां तु तस्यां व्युष्टायां भरद्वाजोऽब्रवीदिदं ।
 मधुमूलफलोपेतं चित्रकूटगिरिं ब्रज ॥ ३७ ॥
 वासमौपयिकं मन्ये तव राम महाबल ।
 गम्यतां भवता शैलश्चित्रकूटः स विश्रुतः ॥ ३८ ॥
 तत्र कुञ्जरयूथानि मृगयूथानि चैव हि ।
 विचरन्ति वनालेषु तानि द्रव्यसि राघव ॥ ३९ ॥
 सरित्प्रश्रवणप्रस्थान् गुहाकन्दरनिर्करान् ।
 चरतः सीतया साङ्गं नन्दिष्यति मनस्तव ॥ ४० ॥
 प्रहृष्टकोयष्टिभकोकिलस्वनैरू- ।
 विनोदयन्तं वसुधाधरं शिवं ।
 मृगैश्च मत्तैर्बहुभिश्च कुञ्जरैः ।
 सुरम्यमासाद्य समावसाश्रमं ॥ ४१ ॥

इत्ययोध्याकाण्डे भरद्वाजाश्रमनिवासो नाम चतुःपञ्चाशः
 सर्गः ॥ ५४ ॥

CAPUT LV.

YAMUNAE TRAIECTUS.

उषित्वा रजनीं तत्र राजपुत्रावरिन्दमौ ।
 महर्षिमभिवाद्याथ जग्मतुस्तं गिरिं प्रति ॥ १ ॥
 तेषां स्वस्त्ययनं चैव महर्षिः स चकार ह ।
 प्रस्थितांस्तानभिप्रेक्ष्य पिता पुत्रानिवौरसान् ॥ २ ॥
 ततः प्रचक्रमे वक्तुं वचनं स महामुनिः ।
 भरद्वाजो महातेजा रामं सत्यपराक्रमं ॥ ३ ॥
 गङ्गायमनुयोः संधिमासाद्य मनुषर्षभौ ।
 कलिन्दीमनुगच्छेत् नदीं पश्चान्मुखाश्रितां ॥ ४ ॥
 तस्यास्तीर्थं प्रचरितं प्रकामं प्रेक्ष्य राघव ।
 तत्र यूयं प्लवं कृत्वा तरतांशुमतीं नदीं ॥ ५ ॥
 तस्या नद्याः परे पारे नातिदूरे महाद्रुमः ।
 सत्याभियाचनः श्रीमान् न्यग्रोधो हरितहृदः ॥ ६ ॥
 नानासत्त्वगणावासः श्याम इत्यभिविश्रुतः ।
 तस्मिन् सीताञ्जलिं कृत्वा प्रयुञ्जीताशिषः शिवाः ॥ ७ ॥
 क्रोशमात्रं ततो गत्वा नीलं द्रक्ष्यथ काननं ।
 शल्लकीवदरीमिश्रं राम वंशैश्च यामुनैः ॥ ८ ॥

स पन्थाश्चित्रकूटस्य यातः सुबद्धशो मया ।
 रम्यो मार्दवयुक्तश्च द्रवैश्चैव विवर्जितः ॥ १ ॥
 इति पन्थानमादिश्य मद्दुर्षिः स न्यवर्तत ।
 रामेण लक्ष्मणेनापि सीतया चाभिवादितः ॥ १० ॥
 उपावृत्ते मुनौ तस्मिन् रामो लक्ष्मणमब्रवीत् ।
 कृतपुण्याः स्म सौमित्रे मुनिर्यन्नोऽनुकम्पते ॥ ११ ॥
 इति तौ पुरुषव्याघ्रौ मल्लयित्वा मनस्विनौ ।
 सीतामेवाग्रतः कृत्वा कलिन्दीं जग्मतुर्नदीं ॥ १२ ॥
 अथासाद्य तु कलिन्दीं शीघ्रश्चोतसमापगां ।
 चित्तामापेदिरे सद्यो नदीजलतितीर्षवः ॥ १३ ॥
 तौ काष्ठसंघातमथो चक्रतुः सुमहाप्रवं ।
 शुष्कैर्वंशैः समाकीर्णमुशीरैश्च समावृतं ॥ १४ ॥
 ततो वैतसशाखाश्च जम्बुशाखाश्च वीर्यवान् ।
 चकार लक्ष्मणश्छित्त्वा सीतायाः सुखमासनं ॥ १५ ॥
 तत्र श्रियमिवाचिह्वां रामो दशरथिः प्रियां ।
 ईषत् संलज्जमानां तामध्यारोपयत प्रवं ॥ १६ ॥
 पार्श्वे तत्र च वैदेक्या वसने भूषणानि च ।
 प्लवे कठिनकाजं च रामश्चक्रे सह्यायुधैः ॥ १७ ॥
 आरोप्य सीतां प्रथमं संघाटं परिगृह्य च ।
 ततः प्रतेरतुर्यत्तौ वीरौ दशरथात्मजौ ॥ १८ ॥

कलिन्दीमध्यमायाता सीता त्वेनामवन्दत ।
 स्वस्ति देवि तरामि त्वां पार्येन्मे पतिर्व्रतं ॥ १९ ॥
 यद्वे त्वां गोसदृशेण सुराधृशतेन च ।
 स्वस्ति प्रत्यागते रामे पुरीमिद्वत्कुपालितां ॥ २० ॥
 कलिन्दीमथ सीता तु याचमाना कृताञ्जलिः ।
 तीर्मेवाभिसंप्राप्ता दक्षिणं वरदर्शिनी ॥ २१ ॥
 ते तीर्णाः प्लवमुत्सृज्य प्रस्थाय यमुनावनात् ।
 श्यामं न्यग्रोधमासेदुः शीतलं दूरितद्वन्द्वं ॥ २२ ॥
 न्यग्रोधं तमुपागम्य वैदेही विदमब्रवीत् ।
 नमस्तेऽस्तु महावृक्ष पार्येन्मे पतिर्व्रतं ॥ २३ ॥
 कौशल्यां चैव पश्येम सुमित्रां च यशस्विनीं ।
 इति सीताञ्जलिं कृत्वा पर्यगद्वन्द्वनस्पतिं ॥ २४ ॥
 अवलोक्य ततः सीतामायाचन्तीमनिन्दितां ।
 दयितां च विधेयां च रामो लक्ष्मणमब्रवीत् ॥ २५ ॥
 सीतामादाय गह्वरं त्वमग्रतो भरतानुज ।
 पृष्ठतोऽनुगमिष्यामि सायुधो द्विपदां वर ॥ २६ ॥
 यद्यत् फलं प्रार्थयते पुण्यं वा जनकात्मजा ।
 तत् तत् प्रयच्छ वैदेह्या यत्रास्या रमते मनः ॥ २७ ॥
 गह्वतोस्तु तयोर्मध्ये बभूव जनकात्मजा ।
 मातंगयोर्मध्यगता शुभा नागवधूरिव ॥ २८ ॥

एकैकं पादपं गुल्मं लतां वा पुष्पशालिनीं ।
 अदृष्टृपां पश्यन्ती रामं पप्रह साबला ॥ २९ ॥
 रमणीयान् बद्धविधान् पादपान् कुसुमोत्कटान् ।
 सीतावचनसंरब्ध आनयामास लक्ष्मणः ॥ ३० ॥
 विचित्रबालुकजलां हंससारसनादितां ।
 रेमे जनकराजस्य सुता प्रेक्ष्य तदा नदीं ॥ ३१ ॥
 क्रोशमात्रं ततो गत्वा भ्रातरौ रामलक्ष्मणौ ।
 बहून् मेघान् मृगान् कृत्वा चेतुर्यमुनावने ॥ ३२ ॥
 विहृत्य ते वर्हिणापूगनादिते ।
 शुभे वने वारणावानरायुते ।
 समं नदीवप्रमुपेत्य सत्वरं ।
 निवासमाजगमुरदीनदर्शनाः ॥ ३३ ॥

इत्ययोध्याकाण्डे यमुनातरणं नाम पञ्चपञ्चाशः सर्गः

॥ ५५ ॥

CAPUT LVI.

HABITATIO IN MONTE CHITRAKUTO.

अथ रात्र्यां व्यतीतायामवसुप्तमनन्तरं ।
 प्रबोधयामास शनैर्लक्ष्मणं रघुपुंगवः ॥ १ ॥
 सौमित्रे शृणु वन्यानां वल्गु व्याहरतां स्वनं ।
 संप्रतिष्ठामहे कालः प्रस्थानस्य परंतप ॥ २ ॥
 स सुप्तस्तु ततो भ्रात्रा समये प्रतिबोधितः ।
 जहौ निद्रां च तन्द्रां च प्रसक्तं च परिश्रमं ॥ ३ ॥
 तत उत्थाय ते सर्वे स्पृष्ट्वा नद्याः शिवं जलं ।
 पन्थानमृषिणोद्दिष्टं चित्रकूटस्य तं ययुः ॥ ४ ॥
 ततः संप्रस्थितः काले रामः सौमित्रिणा सह ।
 सीतां कमलपत्राक्षीमिदं वचनमब्रवीत् ॥ ५ ॥
 आदीप्तानिव वैदेहि सर्वतः पुष्पितान् नगान् ।
 स्वैः पुष्पैः किंशुकान् पश्य मालिनः शिशिरात्यये ॥ ६ ॥
 पश्य भल्लातकान् विल्वान् नरैरनुपसेवितान् ।
 फलपुष्पैरवनतान् नूनं शक्याम जीवितुं ॥ ७ ॥
 पश्य द्रोणप्रमाणानि लम्बमानानि लक्ष्मण ।
 मधूनि मधुकरिभिः संभृतानि नगे नगे ॥ ८ ॥

एष क्रोशति दाल्यूहस्तं शिखी प्रतिकूजति ।

रमणीये वनोद्देशे पुष्पसंस्तरसंकटे ॥ १ ॥

मातंगयूथानुसृतं पत्तिसंधानुनादितं ।

चित्रकूटमिमं पश्य प्रवृद्धशिखरं गिरिं ॥ १० ॥

समभूमितले रम्ये दुर्गैर्बहुभिरावृते ।

पुण्ये रंस्यामहे तावच्चित्रकूटस्य कानने ॥ ११ ॥

ततस्तौ पादचारेण गह्वरौ सह सीतया ।

रम्यमासेदतुः शैलं चित्रकूटमनोहरं ॥ १२ ॥

. ।

. ॥ १३ ॥

* [मनोज्ञोऽयं गिरिः सौम्य नानाद्रुमलतायुतः ।

* बहुमूलफलो रम्यः स्वाजीवः प्रतिभाति मे ॥

* मुनयश्च महात्मानो वसत्यस्मिन् शिलोच्चये ।

* अयं वासो भवेत् तावदत्र सौम्य रमेमहि ॥

* इति सीता च रामश्च लक्ष्मणश्च कृताञ्जलिः ।

* अभिगम्याश्रमं सर्वे वाल्मीकिमभिवादयन् ॥

* तान् महर्षिः प्रमुदितः पूजयामास धर्मवित् ।

* आस्यतामिति चोवाच स्वागतं तं निवेद्य वै ॥

** राघवं प्रियसंयुक्तमिदं वचनमब्रवीत् ।

** ज्ञातं मया रघुश्रेष्ठ तदागमनकारणं ॥

** अत्र वासमृषीणां च सकाशे रोचय प्रभो ।
 ** इति तेन समाज्ञप्तः प्रियमाणो महारथः ॥
 ** तथेति प्रतिज्ञग्राह्य ऋषिणोक्तं कृताञ्जलिः ।
 ** संनिवेद्य यथान्यायमात्मानमृषये प्रभुः ॥]
 ततोऽब्रवीन्महाबाहुर्लक्ष्मणं लक्ष्मणाग्रजः ।
 लक्ष्मणानय दाक्षिणि दृढानि च वराणि च ॥ १४ ॥
 कुरुष्वनावसथं सौम्य वासे मेऽभिरतं मनः ।
 तस्य शैलस्य पादेऽस्मिन् विविक्ते सलिलावृते ॥ १५ ॥
 तस्य तद्वचनं श्रुत्वा सौमित्रिर्विविधान् दुमान् ।
 आजहार ततश्चक्रे पर्णशालामरिंदमः ॥ १६ ॥
 तां निष्ठितां बद्धकटां दृष्ट्वा रामः सुदर्शनां ।
 शुश्रूषमाणमेकाग्रमिदं वचनमब्रवीत् ॥ १७ ॥
 ऐषोयं मांसमाकृत्य शालां यक्ष्यामहे वयं ।
 कर्तव्यं वास्तुशमनं सौमित्रे चिरजीविभिः ॥ १८ ॥
 मृगं कृतवानय क्षिप्रं लक्ष्मणेह शुभेक्षणे ।
 कर्तव्यः शास्त्रदृष्टो हि विधिधर्ममनुस्मर ॥ १९ ॥
 भ्रातुर्वचनमाज्ञाय लक्ष्मणः परवीरहा ।
 चकार च यथोक्तं स तं रामः पुनरब्रवीत् ॥ २० ॥
 ऐषोयं श्रपयस्वैतत् शालां यक्ष्यामहे वयं ।
 त्वं सौम्य मुहूर्तोऽयं ध्रुवश्च दिवसो वयं ॥ २१ ॥

स लक्ष्मणः कृत्स्नमृगं कृत्वा मेध्यं प्रतापवान् ।
 अथ चिक्षेप सौमित्रिः समिद्धे ज्ञातवेदसि ॥ २२ ॥
 तं तु पक्षं समाज्ञाय निष्टप्तं हिन्नशोणितं ।
 लक्ष्मणः पुरुषव्याघ्रमथ राघवमब्रवीत् ॥ २३ ॥
 अयं सर्वः समस्ताङ्गः श्रितः कृत्स्नमृगो मया ।
 देवता देवसंकाश यज्ञस्व कुशलो ह्यसि ॥ २४ ॥
 रामः स्नात्वा तु नियतो गुणवान् यज्ञकोविदः ।
 संग्रहेणाकरोत् सर्वान् मत्नान् सत्रावसानिकान् ॥ २५ ॥
 दृष्ट्वा देवगणान् सर्वान् विवेशावसथं शुचिः ।
 बभूव च मनोःकूटो रामस्यामिततेजसः ॥ २६ ॥
 वैश्वदेवबलिं कृत्वा रौद्रं वैष्णवमेव च ।
 वास्तुसंशमनीयानि मङ्गलानि प्रवर्तयन् ॥ २७ ॥
 जपं च न्यायतः कृत्वा स्नात्वा नद्यां यथाविधि ।
 पापसंशमनं रामश्चकार बलिमुत्तमं ॥ २८ ॥
 वेदिस्थलविधानानि चैत्यान्यायतनानि च ।
 आश्रमस्थानुत्पाणि स्थापयामास राघवः ॥ २९ ॥
 वन्यैर्माल्यैः फलैर्मूलैः पक्षैर्मंसैर्यथाविधि ।
 अद्भिर्जपैश्च वेदोक्तैर्दर्भैश्च सप्तमिद्धणैः ॥ ३० ॥
 तौ तर्पयित्वा भूतानि राघवौ सह सीतया ।
 तदा विविशतुः शालां सुशुभां शुभलक्षणां ॥ ३१ ॥

तां वृक्षपर्णाद्दनां मनोज्ञां ।
 यथाप्रदेशं सुकृतां निवातां ।
 वासाय सर्वे विविश्रुः समेताः ।
 सभां यथा देवगणाः सुधर्मां ॥ ३२ ॥
 सुरम्यमासाद्य तु चित्रकूटं ।
 नदीं च तां माल्यवतीं सुतीर्थीं ।
 ननन्द रामो मृगपक्षिजुष्टां ।
 जहौ च दुःखं पुरविप्रवासात् ॥ ३३ ॥

इत्ययोध्याकाण्डे चित्रकूटनिवासो नाम षट्षपञ्चाशः सर्गः
 ॥ ५६ ॥

CAPUT LVII.

SUMANTRAE REDITUS.

कथयित्वा सुदुःखार्त्तः सुमन्त्रेण चिरं सह ।
 रामे दक्षिणकूलस्थे जगाम स्वगृहं गुरुः ॥ १ ॥
 * भरद्वाजाभिगमनं प्रयागे च सभाजनं ।
 * आ गिरेर्गमनं तेषां तत्रस्थैरभिलक्षितं ॥ २ ॥
 अनुज्ञातः सुमन्त्रोऽथ योजयित्वा हृषोत्तमान् ।
 अयोध्यामेव नगरीं प्रययौ गाढदुर्मनाः ॥ ३ ॥

स वनानि सुगन्धीनि सरितश्च सरांसि च ।
 पश्यन्नतिययौ शीघ्रं ग्रामाणि नगराणि च ॥ ४ ॥
 ततः सायाह्नसमये तृतीयेऽह्नि सारथिः ।
 अयोध्यां समनुप्राप्य निरानन्दां ददर्श ह ॥ ५ ॥
 स शून्यामिव निःशब्दां दृष्ट्वा परमदुर्मनाः ।
 सुमन्त्रश्चित्तयामास शोकवेगसमाकृतः ॥ ६ ॥
 कच्चिन्न सगज्जा साश्वा सज्जना सज्जनाधिपा ।
 रामसंतापदुःखेन दग्धा शोकाग्निना पुरी ॥ ७ ॥
 इति चित्तापरः सूतो वाजिभिः शीघ्रयायिभिः ।
 नगरद्वारमासाद्य त्वरितः प्रविवेश ह ॥ ८ ॥
 सुमन्त्रमभिगच्छन्तं शतशोऽथ सहस्रशः ।
 क्व राम इति पृच्छन्तः सूतमभ्यद्रवन् नराः ॥ ९ ॥
 तेषां शशंस गङ्गायामहमापृच्छ राघवं ।
 अनुज्ञातो निवृत्तोऽस्मि धार्मिकेण महात्मना ॥ १० ॥
 ते तीर्णा इति विज्ञाय वाष्पपूर्णमुखा नराः ।
 अहो धिगिति निःश्चस्य ह्य रामेति विचुक्रुशुः ॥ ११ ॥
 शुश्राव च वचस्तेषां वृन्दं वृन्दं च तिष्ठतां ।
 कृताः स्म खलु ये नेह पश्याम इति राघवं ॥ १२ ॥
 दानयज्ञविवाहेषु समाजेषु महत्सु च ।
 न द्रक्ष्यामः पुनर्जातु धार्मिकं राममन्तरा ॥ १३ ॥

किं समर्थं जनस्थास्य किं प्रियं किं सुखावहं ।
 इति रामेण नगरं पित्रेव परिपालितं ॥ १४ ॥
 वातायनगतानां च स्त्रीणामन्वत्तरायणां ।
 राममेवाभितप्तानां शुश्राव परिदेवनं ॥ १५ ॥
 स राजमार्गमध्येन सुमन्त्रः पिहिताननः ।
 यत्र राजा दशरथस्तदेवोपययौ गृहं ॥ १६ ॥
 सोऽवतीर्थ रथाच्छीघ्रं राजवेश्म प्रविश्य च ।
 कक्ष्याः सप्ताभिचक्राम महाजनसमाकुलाः ॥ १७ ॥
 ततो दशरथस्त्रीणां प्रासादेभ्यस्ततस्ततः ।
 रामशोकाभितप्तानां मन्दं शुश्राव जल्पितं ॥ १८ ॥
 सह रामेण निर्यातो विना राममिहागतः ।
 सूतः किं नाम कौशल्यां क्रोशन्तीं प्रतिवदति ॥ १९ ॥
 यथा च मन्ये दुर्जीविमेवं न सुकरं ध्रुवं ।
 आह्विष्य पुत्रे निर्याते कौशल्या यत्र जीवति ॥ २० ॥
 सत्यव्रुपं तु तद्वाक्यं राजस्त्रीणां निशामयन् ।
 प्रदीप्त इव शोकेन विवेश सहसा गृहं ॥ २१ ॥
 स प्रविश्याष्टमां कक्ष्यां राजानं दीनमातुरं ।
 पुत्रशोकपरिहूनमपश्यत् पाण्डुरे गृहे ॥ २२ ॥
 अभिगम्य तमासीनं राजानमभिवाद्य च ।
 सुमन्त्रो रामवचनं यथोक्तं प्रत्यवेदयत् ॥ २३ ॥

स तूह्नीमेव तच्छ्रुत्वा राजा विद्रुतमानसः ।
 मूर्ध्नि न्यपतद्भूमौ रामशोकाभिपीडितः ॥ २४ ॥
 ततोऽन्तःपुरमाविडं मूर्ध्नि पृथिवीपतौ ।
 उत्क्षिप्य वारू चुक्रोश नृपतौ पतिते क्षितौ ॥ २५ ॥
 सुमित्रया तु सहिता कौशल्या पतितं पतिं ।
 उत्थापयामास तदा वचनं चेदमब्रवीत् ॥ २६ ॥
 इमं तस्य महाभाग दूतं दुष्करकारिणः ।
 वनवासादनुप्राप्तं कस्मान्न प्रतिभाषसे ॥ २७ ॥
 श्रद्धेममनयं कृत्वा व्यपत्रपसि राघव ।
 उत्तिष्ठ सुकृतं तेऽस्तु शोके नः स्यात् सहायता ॥ २८ ॥
 देव यस्या भयाद्रामं नानुपृहसि सारथिं ।
 नेह तिष्ठति कैकेयी विश्रब्धं प्रतिभाष्यतां ॥ २९ ॥
 सा तथोक्त्वा महाराजं कौशल्या शोकलालसा ।
 धरण्यां निपपाताश्रु वाष्पविप्लुतभाषिणी ॥ ३० ॥
 विलपन्तीं तथा दृष्ट्वा कौशल्यां पतितां भुवि ।
 पतिं चावेक्ष्य ताः सर्वाः समन्तादुरुदुः स्त्रियः ॥ ३१ ॥

इत्ययोध्याकाण्डे सुमन्त्रोपावर्तनं नाम सप्तपञ्चाशः सर्गः

॥ ५७ ॥

CAPUT LVIII.

RAMAE MANDATA NUNTIATA.

प्रत्याश्वस्तो यदा राजा मोहात् प्रत्यागतस्मृतिः ।
 अथाजुहाव तं सूतं रामवृत्तान्तकारणात् ॥ १ ॥
 तदा सूतो महाराजं कृताञ्जलिरुपस्थितः ।
 वृद्धं परमसंतप्तं नवग्रहमिव द्विपं ॥ २ ॥
 राजा तु रजसा सूतं धस्ताङ्गं समुपस्थितं ।
 अश्रुपूर्णमुखं दीनमुवाच परमार्तवत् ॥ ३ ॥
 क्व नु वत्स्यति धर्मात्मा वृक्षमूलमुपाश्रितः ।
 सोऽत्यन्तसुखितः सूत किमशिष्यति राघवः ॥ ४ ॥
 दुःखस्यानुचितो दुःखं सुमन्त्र शयनोचितः ।
 भूमिपालात्मजो भूमौ शेते कथमनाथवत् ॥ ५ ॥
 यं यातमनुयान्ति स्म पदातिरथकुञ्जराः ।
 स वत्स्यति कथं रामो विज्ञनं वनमाश्रितः ॥ ६ ॥
 सुकुमार्या तपस्विन्या सुमन्त्र सह सीतया ।
 राजपुत्रौ कथं पादैरवरुह्य रथाङ्गतौ ॥ ७ ॥
 सिद्धार्थः खलु सूत त्वं येन दृष्टौ ममात्मजौ ।
 वनं तत् प्रविशन्तौ तावच्चिनाविव मन्दरं ॥ ८ ॥

किमुवाच वचो रामः किमुवाच च लक्ष्मणः ।
 सुमन्त्र वनमासाद्य किमुवाच च मैथिली ॥ १ ॥
 आसितं शयितं भुक्तं सूत रामस्य कीर्तय ।
 जीविष्याम्यहमेतेन ययातिरिव साधुषु ॥ १० ॥
 इति सूतो नरेन्द्रेण चोदितः सज्जमानया ।
 उवाच वाचा राजानं स वाष्पपरिबद्धया ॥ ११ ॥
 अब्रवीन्मे महाराज धर्ममेवानुपालयन् ।
 अञ्जलिं राघवः कृत्वा शिरसाभिप्रणम्य च ॥ १२ ॥
 सूत मद्वचनात् तस्य तातस्य विदितात्मनः ।
 शिरसा वन्दनीयस्य वन्द्यौ पादौ महात्मनः ॥ १३ ॥
 माता च मम कौशल्या कुशलं चाभिवादनं ।
 अप्रमादं च वक्तव्या ब्रूयाश्चैनामिदं वचः ॥ १४ ॥
 धर्मनित्या यथाकालमग्न्यागारपरा भव ।
 देवि देवस्य पादौ च देववत् परिपालय ॥ १५ ॥
 अभिमानं च मानं च त्यक्त्वा वर्तस्व मातृषु ।
 अनु राजानमार्यां च कैकेयीमम्ब कारय ॥ १६ ॥
 कुमारि भरते वृत्तिर्वर्तितव्या च राजवत् ।
 अथ ज्येष्ठा हि राजानो राजधर्ममनुस्मर ॥ १७ ॥
 भरतः कुशलं वाच्या वाच्यो मद्वचनेन च ।
 सर्वास्वेव यथान्यायं वृत्तिं वर्तस्व मातृषु ॥ १८ ॥

वक्तव्यश्च महावाङ्मरिक्वाकुकुलनन्दनः ।
 पितरं धौवराज्यस्थो राज्यस्थमनुपालय ॥ १९ ॥
 अतिक्रान्तवया राजा मास्मैनमवरोरुधः ।
 कौमारराज्ये जीवस्व तस्यैवाज्ञा प्रवर्ततां ॥ २० ॥
 अब्रवीच्चापि मां भूयो भृशमश्रूणि वर्तयन् ।
 मातेव मम माता ते द्रष्टव्या पुत्रगर्धिनी ॥ २१ ॥
 लक्ष्मणास्तु सुसंकुडो निःश्वसन् वाक्यमब्रवीत् ।
 केनायमपराधेन राजपुत्रो विवासितः ॥ २२ ॥
 राज्ञा तु खलु कैकेया लघु चाश्रित्य शासनं ।
 कृतं कार्यमकार्यं वा वयं येनाभिपीडिताः ॥ २३ ॥
 यदि प्रव्राजितो रामो लोभकारणकारितं ।
 वरदाननिमित्तं वा सर्वथा दुष्कृतं कृतं ॥ २४ ॥
 इदं तावद्यथाकाममीश्वरस्य कृते कृतं ।
 रामस्य तु परित्यागे न हेतुमुपलक्ष्ये ॥ २५ ॥
 असमीक्ष्य समारब्धं विरुद्धं बुद्धिलाघवात् ।
 जनयिष्यति संक्रोशं राघवस्य विवासनं ॥ २६ ॥
 अहं तावन्महाराजे पितृत्वं नोपलक्ष्ये ।
 भ्राता भर्ता च बन्धुश्च पिता च मम राघवः ॥ २७ ॥
 सर्वलोकप्रियं त्यक्त्वा सर्वलोकहिते रतं ।
 सर्वलोकोऽनुरज्येत कथं त्वनेन कर्मणा ॥ २८ ॥

सर्वप्रजाभिरामं हि रामं प्रब्राज्य धार्मिकं ।
 सर्वलोकविरोधेन कथं राजा भविष्यति ॥ २९ ॥
 जानकी तु महाराज निःश्वसन्ती तपस्विनी ।
 भूतोपहृतचित्तेव विष्टिता विस्मृता स्थिता ॥ ३० ॥
 अदृष्टपूर्वव्यसना राजपुत्री यशस्विनी ।
 तेन दुःखेन रुदती नैव मां किञ्चिद्ब्रवीत् ॥ ३१ ॥
 उद्धीक्षमाणा भर्तारं मुखेन परिश्रुष्यता ।
 मुमोच सहसा वाष्पं प्रयात्तमुपवीक्ष्य सा ॥ ३२ ॥

इत्ययोध्याकाण्डे रामसंदेशाख्यानं नाम अष्टपञ्चाशः
 सर्गः ॥ ५८ ॥

CAPUT LIX.

DASARATHAE QUERELA.

इति ब्रुवन्तं संदेशं सुमन्त्रं मन्त्रिसत्तमं ।
 ब्रूक्ष्यशेषं पुनरिति राजा वचनमब्रवीत् ॥ १ ॥
 तस्य तद्वचनं श्रुत्वा सुमन्त्रो वाक्यविल्लावः ।
 कथयामास भूयोऽपि रामवृत्तान्तविस्तरं ॥ २ ॥

जटाः कृत्वा महाराज चीरवल्कलधारिणौ ।
 गङ्गामुत्तीर्य तौ वीरौ प्रयागाभिमुखौ गतौ ॥ ३ ॥
 अग्रतो लक्ष्मणो यातः पालयन् रघुनन्दन ।
 तांस्तथा गहतो दृष्ट्वा निवृत्तोऽस्म्यवशस्तदा ॥ ४ ॥
 मम तस्या निवृत्तस्य न प्रावर्तन्त वर्त्मनि ।
 उल्लमश्रु विमुञ्चन्तो रामे संप्रस्थिते वनं ॥ ५ ॥
 उभाभ्यां राजपुत्राभ्यामथ कृत्वाहमञ्जलिं ।
 प्रस्थितो रथमास्थाय तदुःखमपि धारयन् ॥ ६ ॥
 गुहेन सह कृत्स्नं तु तत्रैव दिवसं स्थितः ।
 आशया यदि मां रामः पुनः शब्दापयेदिति ॥ ७ ॥
 विषये ते महाराज रामव्यसनकर्षिताः ।
 अपि वृक्षाः परिक्लाणाः सपुष्पाङ्कुरकोरकाः ॥ ८ ॥
 उपतप्तोदका नद्यः पल्लवानि सरांसि च ।
 परिशुष्कपलाशानि वनान्युपवनानि च ॥ ९ ॥
 न च सर्पन्ति सत्त्वानि व्याला न प्रसरन्ति च ।
 रामशोकाभिभूतं तन्निष्कूजमिव काननं ॥ १० ॥
 जलजानि च पुष्पाणि माल्यानि स्थलजानि च ।
 नातिभात्यल्पगन्धीनि फलानि च यथा पुरा ॥ ११ ॥
 अत्रोद्यानानि शून्यानि प्रलीनविहगानि च ।
 न चाभिरामानारामान् पश्यामि पुरुषर्षभ ॥ १२ ॥

प्रविशन्तमयोध्यायां न कश्चिदभिनन्दति ।
 नरा राममपश्यन्तो निःश्वासन्ति मुहुर्मुहुः ॥ १३ ॥
 देव राजरथं दृष्ट्वा विना राममिहागतं ।
 दूरादश्रुमुखः सर्वो राजमार्गगतो जनः ॥ १४ ॥
 हर्म्यैर्विमानैः प्रासादैरवेक्ष्य रथमागतं ।
 हाहाकारकृता नार्यो रामादर्शनकर्षिताः ॥ १५ ॥
 आयतैर्विमलैर्नेत्रैश्चुवेगपरिप्लुतैः ।
 अन्योन्यमभिवीक्षन्ते व्यक्तमार्त्ततराः स्त्रियः ॥ १६ ॥
 नामित्राणां न मित्राणामुदासीनजनस्य च ।
 अहमार्त्ततया कंचिद्विशेषं नोपलक्ष्ये ॥ १७ ॥
 निरानन्दा महाराज रामप्रब्राजनातुरा ।
 कौशल्या पुत्रहीनेव अयोध्या प्रतिभाति मां ॥ १८ ॥
 सूतस्य वचनं श्रुत्वा राजा परमदीनवत् ।
 बाष्पोपकृतया वाचा तं सूतमिदमब्रवीत् ॥ १९ ॥
 कैकेया विनियुक्तेन पापाभिजनभावया ।
 मया न मल्लकुशलैर्वृद्धैः सह सुमन्त्रितं ॥ २० ॥
 न सुहृद्भिर्न चामात्यैर्मन्त्रयित्वा न नैगमैः ।
 मयायमर्थः संमोहात् स्त्रीहेतोः सहसा कृतः ॥ २१ ॥
 भवितव्यतया नूनमिदं वा व्यसनं महत् ।
 कुलस्यास्य विनाशाय प्राप्तं सूत यदह्या ॥ २२ ॥

- मृत यद्यस्ति ते किञ्चिन्मयापि सुकृतं कृतं ।
 त्वं प्रापयाशु मां रामं प्राणाः संवरयन्ति मां ॥ २३ ॥
 यद्यद्यापि ममैवाज्ञा निवर्तय तु राघवं ।
 न शक्यामि विना रामं मुहूर्तमपि जीवितुं ॥ २४ ॥
 अथ वापि महाबाहुर्गतो दूरं भविष्यति ।
 मामेव रथमारोप्य शीघ्रं रामाय दर्शय ॥ २५ ॥
 सिंहस्कन्धो महेष्वासः क्षासौ लक्ष्मणापूर्वजः ।
 यदि जीवामि साधेनं पश्येयं सह सीतया ॥ २६ ॥
 ह्य राम रामानुज ह्य ह्य वेदेहि तपस्विनि ।
 न मां जानीत दुःखेन म्रियमाणमनाथवत् ॥ २७ ॥
 * स तेन राजा दुःखेन भृशमर्पितचेतनः ।
 * अवगाढः सुदुष्पारं शोकसागरमब्रवीत् ॥ २८ ॥
 * रामशोकमहावेगः सीताविरहपारगः ।
 * अक्षितोर्मिमहावर्तो वाष्पफेनजलाविलः ॥ २९ ॥
 * बाहुविज्ञेयमीनोऽसौ विक्रन्दितमहास्वनः ।
 * प्रकीर्णकेशशैवालः कैकेयीवडवामुखः ॥ ३० ॥
 * रामाश्रुवेगप्रभवः कुब्जावाक्यमहाग्रहः ।
 * वरवेलो नृशंसाया रामप्रव्राजनायुतः ॥ ३१ ॥
 * यस्मिन् वत निमग्नोऽहं कौशल्ये राघवं विना ।
 * दुस्तरो जीविता देवि मयायं शोकसागरः ॥ ३२ ॥

अशोभनं योऽहमिहाय राघवं ।

दिदक्षमाणो न लभे सलक्ष्मणं ।

इतीव राजा विलपन् महायशाः ।

पपात तूर्णं शयने सुमूर्छितः ॥ ३३ ॥

इत्ययोध्याकाण्डे दशरथविलापो नाम एकोनषष्टितमः
सर्गः ॥ ५१ ॥

CAPUT LX.

CAUSALYAE CONSOLATIO.

ततो भूतोपसृष्टेव वेपमाना पुनः पुनः ।

धरण्यां गतसत्त्वेव कौशल्या सूतमब्रवीत् ॥ १ ॥

नय मां यत्र काकुत्स्थः सीता यत्र च लक्ष्मणः ।

तान् विना क्षणमप्यद्य जीवितुं नोत्सहे ह्यहं ॥ २ ॥

निवर्तय रथं शीघ्रं दण्डकान् नय मामपि ।

अथ तान् नानुगहामि गमिष्यामि यमक्षयं ॥ ३ ॥

वाष्पवेगोपकृतया स वाचा सज्जमानया ।
 इदमाश्वासयन् देवीं सूतः प्राञ्जलिरब्रवीत् ॥ ४ ॥
 त्यज शोकं च मोहं च संभ्रमं दुःखजं तथा ।
 व्यवधूय हि संतापं वने वत्स्यति राघवः ॥ ५ ॥
 लक्ष्मणाश्चापि रामस्य पादौ परिचरन् वने ।
 आराधयति धर्मज्ञः परलोकं जितेन्द्रियः ॥ ६ ॥
 विजनेऽपि वने सीता वासं प्राप्य गृहेष्विव ।
 विश्रम्भं लभतेऽभीता रामे विन्यस्तमानसा ॥ ७ ॥
 नास्या दैन्यकृतं किञ्चित् सुसूक्ष्ममपि लक्ष्यते ।
 उचितेव प्रवासानां वैदेही प्रतिभाति मे ॥ ८ ॥
 नगरोपवनं गत्वा यथा स्म रमते पुरा ।
 तथैव रमते सीता निर्जनेषु वनेष्वपि ॥ ९ ॥
 बालेव रमते सीता बालचन्द्रनिभानना ।
 रामारामे क्लृप्तादीनात्मा विजनेऽपि वने सती ॥ १० ॥
 तद्गतं क्लृप्तं यस्यास्तद्धीनं च जीवितं ।
 अयोध्या हि भवेत् तस्या रामहीना तथा वनं ॥ ११ ॥
 परिपृच्छति वैदेही ग्रामांश्च नगराणि च ।
 गतिं दृष्ट्वा नदीनां च पादपान् विविधानपि ॥ १२ ॥
 रामं वा लक्ष्मणं वापि पृष्ट्वा जानाति जानकी ।
 अयोध्याक्रोशमात्रे तु विह्वारमिव संश्रिता ॥ १३ ॥

इदमेव स्मराम्यस्याः सहसैवोपजल्पितं ।
 कैकेयीसंश्रितं जल्पं नेदानीं प्रतिभाति मां ॥ १४ ॥
 धंसयित्वा तु तद्वाक्यं प्रमादात् पर्युपस्थितं ।
 क्लादनं वचनं सूतो देव्या मधुरमब्रवीत् ॥ १५ ॥
 अधना वातवेगेन संभ्रमेणातपेन च ।
 न विगहति वैदेक्याश्चन्द्रांशुसदृशी प्रभा ॥ १६ ॥
 सदृशं शतपत्रस्य पूर्णचन्द्रसमद्युति ।
 वदनं तद्वदान्याया वैदेक्या न विकम्पते ॥ १७ ॥
 अलत्तरसरक्ताभावलत्तरसवर्जितौ ।
 अद्यापि चरणौ तस्याः पद्मकोशसमप्रभौ ॥ १८ ॥
 नूपुरोद्गुष्टहेलेव खेलं गहति भामिनी ।
 इदानीमपि वैदेकी तद्रागान्व्यस्तभूषणा ॥ १९ ॥
 गजं वा वीक्ष्य सिंहं वा व्याघ्रं वा वनमाश्रिता ।
 नाह्वारयति संत्रासं बाहू रामस्य संश्रिता ॥ २० ॥
 न शोच्यास्ते न चात्मा ते शोच्यो नापि नराधिपः ।
 इदं हि चरितं लोके प्रतिष्ठास्यति शाश्वतं ॥ २१ ॥
 विधूय शोकं परिकृष्टमानसा ।
 महर्षियाते पथि सुव्यवस्थिताः ।
 वने रता वन्यफलाशनाः पितुः ।
 शुभां प्रतिज्ञां परिपालयन्ति ते ॥ २२ ॥

तथा हि सूतेन सुयुक्तवादिना ।
 निवार्यमाणा सुतशोककर्षिता ।
 न चैव देवी विरराम कूजितात् ।
 प्रियेति पुत्रेति च राघवेति च ॥ २३ ॥

इत्ययोध्याकाण्डे कौशल्यासमाश्वासो नाम षष्ठितमः सर्गः
 ॥ ६० ॥

CAPUT LXI.

CAUSALYAE QUERELA.

वनं गते धर्मरते रामे रमयतां वरे ।
 कौशल्या रुदती स्वार्त्ता भर्तारमिदमब्रवीत् ॥ १ ॥
 यद्यपि त्रिषु लोकेषु प्रथितं ते महद्गुणः ।
 सानुक्रोशो वदान्यश्च प्रियवादी च राघवः ॥ २ ॥
 कथं नरवरश्रेष्ठ पुत्रौ तौ सह सीतया ।
 दुःखितौ सुखसंवृद्धौ वने दुःखं सहिष्यतः ॥ ३ ॥
 सा नूनं तरुणी श्यामा सुकुमारी सुखोचिता ।
 कथमुज्जं च शीतं च वेदेही विषहिष्यति ॥ ४ ॥

भुक्काशनं विशालाक्षी सूपदंशान्वितं शुभं ।
 वन्यं नैवारमाहारं कथं सीतोपभोक्ष्यति ॥ ५ ॥
 गीतवादित्रनिर्घोषं श्रुत्वा शुभसमन्विता ।
 कथं क्रव्यादसिंहानां शब्दं श्रोष्यत्यशोभनं ॥ ६ ॥
 महेन्द्रध्वजसंकाशः क्व नु शेते महाभुजः ।
 भुजं परिघसंकाशमुपधाय सहानुजः ॥ ७ ॥
 पद्मवर्णां सुकेशान्तं पद्मनिःश्वासमुत्तमं ।
 कदा द्रक्ष्यामि रामस्य वदनं पुष्करेक्षणां ॥ ८ ॥
 वज्रसारमयं नूनं हृदयं मे न संशयः ।
 अपश्यत्वा न तं यद्वै फलतीदं सहस्रधा ॥ ९ ॥
 यत् त्वया करुणं कर्म व्यपोक्ष्य मम बान्धवाः ।
 निरस्ताः परिधावन्ति सुखार्क्षाः कृपणा वने ॥ १० ॥
 यदि पञ्चदशे वर्षे राघवे पुनरेष्यति ।
 ज्ञात्वाद्राज्यं च कोशं च भरतो नोपलक्ष्यते ॥ ११ ॥
 भोजयन्ति किल श्राद्धे केचित् स्वानेव बान्धवान् ।
 ततः पश्चात् समीक्षन्ते कृतकार्या द्विजर्षभान् ॥ १२ ॥
 तत्र ये गुणवन्तश्च विद्वांसश्च द्विजातयः ।
 न पश्चात् तेऽभिमन्यन्ते सुधामपि सुरोपमाः ॥ १३ ॥
 ब्राह्मणेष्वपि तृतेषु भुक्तशेषं द्विजोत्तमाः ।
 नाभ्युपैतुमलं प्राज्ञाः शृङ्गहेदमिवर्षभाः ॥ १४ ॥

एवं कनीयसा भ्रात्रा भुक्तं राज्यं विशांपते ।
 भ्राता ज्येष्ठो वरिष्ठश्च किमर्थं नावमन्यते ॥ १५ ॥
 न परेणाकृतं भक्ष्यं व्याघ्रः खादितुमिहति ।
 एवमेव नरव्याघ्रः परिलीढं न मन्यते ॥ १६ ॥
 दृविराज्यं पुरोडाशाः कुशा यूपाश्च खादिराः ।
 नैतानि यातयामानि कल्प्यन्ते पुनर्धरे ॥ १७ ॥
 तथा क्षात्तमिदं राज्यं कृतसारां सुरामिव ।
 नाभिमत्तुमलं रामो नष्टसोममिवाधरं ॥ १८ ॥
 नैवंविधमसत्कारं राघवो मर्षयिष्यति ।
 बलवानिव शार्दूलो बलधेरभिमर्शनं ॥ १९ ॥
 नैतस्य सहिता लोका भयं कुर्युर्महामृधे ।
 अधर्मं विहृ धर्मात्मा लोकं धर्मेण योजयेत् ॥ २० ॥
 नन्वसौ काञ्चनैः वाणैर्महावीर्यो महाभुजः ।
 युगान्त इव भूतानि सगरानपि निर्दहेत् ॥ २१ ॥
 स तादृशः सिंहबलो वृषभाक्षो नरर्षभः ।
 स्वयमेव कृतः पित्रा जलजेनात्मजो यथा ॥ २२ ॥
 * द्विजातिचलितो धर्मः शास्त्रदृष्टः सनातनः ।
 * यदि ते धर्मनिरते त्वया पुत्रे विवासिते ॥ २३ ॥
 गतिरेका पतिर्नार्या द्वितीया गतिरात्मजः ।
 तृतीया ज्ञातयो राजन् चतुर्थी नैव विद्यते ॥ २४ ॥

तत्र त्वं मम नैवासि रामश्च वनमाश्रितः ।

(ज्ञातिभिश्च वियुक्ताहं) सर्वथा हि कृता त्वया ॥ २५ ॥

इत्ययोध्याकाण्डे कौशल्याविलापो नाम एकषष्टितमः

सर्गः ॥ ६१ ॥

CAPUT LXII.

DASARATHAE PLACATIO.

एवं तु क्रुद्धया राजा राममात्रा सशोकया ।

आवितः परुषं वाक्यं चिन्तयामास दुःखितः ॥ १ ॥

चिन्तयित्वा स च नृपो मोहव्याकुलितेन्द्रियः ।

अथ दीर्घेण कालेन संज्ञामाप परंतपः ॥ २ ॥

स संज्ञामुपलभ्यैव दीर्घमुहं च निःश्वासन् ।

कौशल्यां पार्श्वतो दृष्ट्वा ततश्चित्तामुपागमत् ॥ ३ ॥

तस्य चिन्तयमानस्य प्रत्यभात् कर्म दुष्कृतं ।

यदनेन कृतं पूर्वमज्ञानाच्छब्दवेधिना ॥ ४ ॥

अमनास्तेन शोकेन रामशोकेन च प्रभुः ।

द्वाभ्यामपि महाराजः शोकाभ्यामभितप्यते ॥ ५ ॥

दक्ष्यमानस्तु शोकाभ्यां कौशल्यामाहू भूमिपः ।
 वेपमानोऽञ्जलिं कृत्वा प्रसादार्थमवाञ्मुखः ॥ ६ ॥
 प्रसादये त्वां कौशल्ये रचितोऽयं मयाञ्जलिः ।
 वत्सला चानृशंसा च त्वं हि नित्यं परेष्वपि ॥ ७ ॥
 भर्ता तु खलु नारीणां गुणवान् निर्गुणोऽपि वा ।
 धर्मं विमृशमानानां प्रत्यक्षं देवि दैवतं ॥ ८ ॥
 सा त्वं धर्मपरा नित्यं दृष्टलोकपरावरा ।
 नार्हसे विप्रियं वक्तुं दुःखितापि सुदुःखितं ॥ ९ ॥
 तद्वाक्यं करुणं राज्ञः श्रुत्वा दीनस्य भाषितं ।
 कौशल्या व्यसृजद्वाष्पं प्रणालीव नवोदकं ॥ १० ॥
 सा मूर्ध्नि बद्ध्वा रुदती राज्ञः पद्ममिवाञ्जलिं ।
 संभ्रमाद्ब्रवीत् त्रस्ता त्वरमाणाक्षरं वचः ॥ ११ ॥
 प्रसीद शिरसा याचे भूमौ निपतितास्मि ते ।
 याचितास्मि कृता देव क्षतव्याहं न हि त्वया ॥ १२ ॥
 नैषा हि सा स्त्री भवति श्लाघनीयेन धीमता ।
 उभयोर्लोकयोर्लोके पत्या या संप्रसाद्यते ॥ १३ ॥
 जानामि धर्मं धर्मज्ञ त्वां जाने सत्यवादिनं ।
 पुत्रशोकार्त्तया तत् तु मया किमपि भाषितं ॥ १४ ॥
 शोको नाशयते धैर्यं शोको नाशयते श्रुतं ।
 शोको नाशयते सर्वं नास्ति शोकसमो रिपुः ॥ १५ ॥

शक्य आपतितः सोढुं प्रहारो रिपुरुस्ततः ।
 सोढुमापतितः शोकः सुसूक्ष्मोऽपि न शक्यते ॥ १६ ॥
 वनवासाय रामस्य पञ्चरात्रोऽद्य गण्यते ।
 यः शोककृतदुर्षायाः पञ्चवर्षोपमो मम ॥ १७ ॥
 तं हि चिन्तयमानायाः शोकोऽयं हृदि वर्धते ।
 नदीनामिव वेगेन समुद्रसलिलं मरुत् ॥ १८ ॥
 एवं हि कथयन्त्यास्तु कौशल्यायाः शुभं वचः ।
 मन्दरश्मिरभूत् सूर्यो रजनी चाभ्यवर्तत ॥ १९ ॥
 अथ प्रह्लादितो वाक्यैर्देव्या कौशल्याया नृपः ।
 शोकेन च समाक्रान्तो निद्राया वशमेयिवान् ॥ २० ॥

इत्यथोद्धाकाण्डे दशरथप्रसादनं नाम द्विषष्टितमः सर्गः

॥ ६२ ॥

CAPUT LXIII.

८२५१

EREMITAE FILIUS INTERFECTUS.

प्रतिबुद्धो मुहूर्तेन शोकोपकृतचेतनः ।
 अथ राजा दशरथः स चिन्तामभ्यपद्यत ॥ १ ॥
 रामलक्ष्मणयोश्चैव विवासाद्वासवोपमं ।
 आविवेशोपसर्गस्तं तमः सूर्यमिवासुरं ॥ २ ॥
 स राजा रजनीं षष्ठीं रामे प्रव्राजिते वनं ।
 अर्द्धरात्रे दशरथः संस्मरन् दुष्कृतं कृतं ॥ ३ ॥
 कौशल्यां पुत्रशोकार्तामिदं वचनमब्रवीत् ।
 यदि जगर्षि कौशल्ये शृणु मेऽवहिता वचः ॥ ४ ॥
 यदाचरति कल्याणि शुभं वा यदि वाशुभं ।
 तदेव लभते भद्रे कर्ता कर्मजमात्मनः ॥ ५ ॥
 गुरुलाघवमर्थानामारम्भे कर्मणां फलं ।
 दोषं वा यो न जानाति स बाल इति ह्युच्यते ॥ ६ ॥
 कश्चिदाम्रवणं हित्वा पलाशांश्च निषिञ्चति ।
 पुष्पं दृष्ट्वा फले गृध्रुः स शोचति फलागमे ॥ ७ ॥
 अविज्ञाय फलं यो हि कर्म त्वेवानुधावति ।
 स शोचेत् फलवेलायां यथा किंशुकसेवकः ॥ ८ ॥

सोऽहमाश्रयणं हित्वा पलाशांश्च न्यषेचयं ।
 रामं फलागमे त्यक्त्वा पश्चाच्छोचामि दुर्मतिः ॥ १ ॥
 लब्धशब्देन कौशल्ये कुमारेण धनुष्मता ।
 कुमारः शब्दवेधीति मया पापमिदं कृतं ॥ १० ॥
 तदिदं मेऽनुसंप्राप्तं देवि दुःखं स्वयंकृतं ।
 संमोहादिकृ बालेन यथा स्याद्भक्षितं विषं ॥ ११ ॥
 यथान्यः पुरुषः कश्चित् पलाशैर्मोहितो भवेत् ।
 एवं मयाप्यविज्ञातं शब्दवेध्यमिदं फलं ॥ १२ ॥
 देव्यनूठा तमभवो युवराजो भवाम्यहं ।
 ततः प्रावृडनुप्राप्ता मम कामविवर्धिनी ॥ १३ ॥
 अपास्य हि रसान् भौमान् तप्त्वा च जगदंशुभिः ।
 परेताचरितां भीमां रविराविशते दिशं ॥ १४ ॥
 उल्लमत्तर्दधे सद्यः स्निग्धा ददृशिरे घनाः ।
 ततो जहृषिरे सर्वे भेकसारङ्गवर्हिणः ॥ १५ ॥
 क्लिन्नपक्षोत्तराः स्नाताः कृच्छादिव पतत्रिणः ।
 वृष्टिवातावधूताग्रान् पादपानभिषेदिरे ॥ १६ ॥
 पतितेनाम्भसा ह्रन्तः पतमानेन चासकृत् ।
 आबभौ मत्तसारङ्गस्तोयराशिरिवाचलः ॥ १७ ॥
 पाण्डुरारुणवर्णानि श्रोतांसि विमलान्यपि ।
 शुश्रुवुर्गिरिधातुभ्यः सभस्मानि भुजंगवत् ॥ १८ ॥

तस्मिन्नतिसुखे काले धनुष्मानिषुमान् रथी ।
 व्यायामकृतसंकल्पः सरयूमन्वयां नदीं ॥ १९ ॥
 निपाने महिषं रात्रौ गजं वाभ्यागतं नदीं ।
 अन्यद्वा श्वापदं किञ्चिज्जिघांसुरजितेन्द्रियः ॥ २० ॥
 अथान्धकारे तश्चौषं जले कुम्भस्य पूर्यतः ।
 अचक्षुर्विषये घोषं वारणास्येव नर्दतः ॥ २१ ॥
 ततोऽहं शरमुद्धृत्य दीप्तमाशीविषोपमं ।
 शब्दं प्रति गजप्रेप्सुरभिलक्ष्यमपातयं ॥ २२ ॥
 तत्र वागुषसि व्यक्ता प्रादुरासीद्वनौकसः ।
 ह्रा हेति पततस्तोये वाणाद्यथितमर्मणाः ॥ २३ ॥
 तस्मिन् निपतिते वाणे वागभूत् तत्र मानुषी ।
 कथमस्मद्विधे शस्त्रं निपतेत् तु तपस्विनि ॥ २४ ॥
 प्रविविक्तां नदीं रात्रावुदहारोऽहमागतः ।
 शृणुणाभिहतः केन कस्य वापकृतं मया ॥ २५ ॥
 ऋषेर्हि न्यस्तदण्डस्य वने वन्येन जीवतः ।
 कथं नु शस्त्रेण बधो मद्विधस्य विधीयते ॥ २६ ॥
 जटाभारधरस्यैव वल्कलाग्निनवाससः ।
 को बधेन ममार्थी स्यात् किं वास्यापकृतं मया ॥ २७ ॥
 एवं निष्फलमारब्धं केवलानर्थसंस्कृतं ।
 न कश्चित् साधु मन्येत यथैव गुरुतल्पगं ॥ २८ ॥

नेमं तथानुशोचामि जीवितक्षयमात्मनः ।
 मातरं पितरं चोभावनुशोचामि मद्वधे ॥ २९ ॥
 तदेतन्मिथुनं वृद्धं चिरकालभृतं मया ।
 मयि पञ्चवमापन्ने कां वृत्तिं वर्तयिष्यति ॥ ३० ॥
 वृद्धौ च मातापितरावहं चैकेषुणा कृतः ।
 केन स्म निरुताः सर्वे सुबलेनाकृतात्मना ॥ ३१ ॥
 तां गिरं करुणां श्रुत्वा मम धर्मानुकाङ्क्षिणः ।
 कराभ्यां सशरं चापं व्यथितस्यापतद्भुवि ॥ ३२ ॥
 तं देशमहमागम्य दीनसत्त्वः सुदुर्मनाः ।
 अपश्यमिषुणा तीरे सरध्वास्तापसं कृतं ॥ ३३ ॥
 अवकीर्णजटाभारं प्रविद्धकलसोदकं ।
 पांशुशोणितदिग्धाङ्गं शयानं शल्यपीडितं ॥ ३४ ॥
 स मामुद्धीक्ष्य नेत्राभ्यां त्रस्तमस्वस्थचेतनं ।
 इत्युवाच वचः क्रूरं दिधक्षन्निव तेजसा ॥ ३५ ॥
 किं तवापकृतं राजन् वने निवसता मया ।
 जिह्मिषुर्महो गुर्वर्थं यदहं ताडितस्त्वया ॥ ३६ ॥
 एकेन खलु वाणेन मर्माण्यभिरुते मयि ।
 द्वावन्धौ निरुतौ वृद्धौ माता जनयिता च मे ॥ ३७ ॥
 तौ नूनं दुर्बलावन्धौ मत्प्रतीक्षौ पिपासितौ ।
 चिरमाशाकृतां कष्टां तृष्णां संधारयिष्यतः ॥ ३८ ॥

न नूनं तपसो वास्ति फलयोगः श्रुतस्य वा ।
 पिता यन्मां न जानीति शयानं पतितं भुवि ॥ ३१ ॥
 ज्ञानन्नपि च किं कुर्यादशक्तश्चापरिक्रमः ।
 भिद्यमानमिवाशक्तस्त्रातुमन्यो नगो नगं ॥ ४० ॥
 पितुस्त्वमेव मे गत्वा शीघ्रमाचक्ष्व राघव ।
 न त्वामनुदहेत् क्रुद्धो वनमग्निरिवैधितः ॥ ४१ ॥
 इयमेकपदी राजन् यतो मे पितुराश्रमः ।
 तं प्रसादय गत्वा त्वं न त्वां स कुपितः शपेत् ॥ ४२ ॥
 विशल्यं कुरु मां राजन् मर्म मे निशितः शरः ।
 रूपद्वि मृड सोत्सेधं तीरमम्बुरयो यथा ॥ ४३ ॥
 सशल्यः क्लिश्यते प्राणैर्विशल्यो विनशिष्यति ।
 इति मामाविशच्चिन्ता तस्य शल्यापकर्षणे ॥ ४४ ॥
 दुःखितस्य च दीनस्य मम शोकातुरस्य च ।
 लक्षयामास हृदये चिन्तां मुनिसुतस्तदा ॥ ४५ ॥
 ताम्यमानः स मां कृच्छ्रादुवाच परमार्तवत् ।
 सीदमानो विवृत्ताङ्गश्चेष्टमानो गतः क्षयं ॥ ४६ ॥
 संस्तभ्य शोकं धैर्येण स्थिरचित्तो भवाम्यहं ।
 ब्रह्महत्याकृतं पापं हृदयादपनीयतां ॥ ४७ ॥
 न द्विजातिरहं राजन् मा भूत् ते मनसो व्यथा ।
 शूद्रायामस्मि वैश्येन ज्ञातो जनपदाधिप ॥ ४८ ॥

इतीव वदतः कृष्णाद्याणाभिरुतमर्मणः ।
 विघूर्णतो विचेष्टस्य वेपमानस्य भूतले ॥ ४१ ॥
 तस्य त्वाताम्यमानस्य तं वाणमरुमुद्धरं ।
 स मामुद्धीक्ष्य संत्रस्तो जहौ प्राणांस्तपोधनः ॥ ५० ॥

इत्ययोध्याकाण्डे मुनिपुत्रबधो नाम त्रिषष्टितमः सर्गः
 ॥ ६३ ॥

CAPUT LXIV.

DASARATHAE OBITUS.

बधमप्रतिद्वपं तु मरुर्षेस्तस्य राघवः ।
 प्रलपन्नेव धर्मात्मा कौशल्यामिदमब्रवीत् ॥ १ ॥
 तदज्ञानान्मरुत् पापं कृत्वाहं व्याकुलेन्द्रियः ।
 एकस्त्वचित्तयं बुद्ध्या कथं नु सुकृते भवेत् ॥ २ ॥
 ततस्तं घटमादाय पूर्णं परमवारिणा ।
 आश्रमं तमहं प्राप यथाख्यातपथं गतः ॥ ३ ॥
 तत्राहं दुर्बलावन्धौ वृद्धावपरिणायकौ ।
 अपश्यं तस्य पितरौ लूनपक्षाविव द्विजौ ॥ ४ ॥

तन्निमित्ताभिरासीनौ कथाभिरपरिश्रमौ ।
 तामाशां मत्कृते हीनावुपासीनावनाथवत् ॥ ५ ॥
 पादशब्दं तु मे श्रुत्वा मुनिर्वाक्यमभाषत ।
 किं चिरायसि मे पुत्र पानीयं क्षिप्रमानय ॥ ६ ॥
 यन्न दत्तमिदं तात सलिले क्रीडता त्वया ।
 उत्कण्ठिता ते मातेयं प्रविश क्षिप्रमाश्रमं ॥ ७ ॥
 यद्यलीकं कृतं पुत्र मात्रा ते यदि वा मया ।
 न तन्मनसि कर्तव्यं त्वया तात तपस्विना ॥ ८ ॥
 त्वं गतिस्त्वगतीनां च चक्षुस्त्वं हीनचक्षुषां ।
 समासक्तास्त्वयि प्राणाः कथं त्वं नाभिभाषसे ॥ ९ ॥
 मुनिमव्यक्तया वाचा तमहं सज्जमानया ।
 हीनव्यञ्जनया प्रेक्ष्य भीतचित्त इवाब्रुवं ॥ १० ॥
 मनसः कर्मचेष्टाभिरभिसंस्तभ्य वाग्बलं ।
 आचक्षते त्वहं तस्मै पुत्रव्यसनजं भयं ॥ ११ ॥
 क्षत्रियोऽहं दशरथो नाहं पुत्रो महात्मनः ।
 सज्जनावमतं दुःखमिदं प्राप्तं स्वकर्मजं ॥ १२ ॥
 भगवंश्चापहस्तोऽहं सरयूतीरमागतः ।
 जिघांसुः श्वापदं किञ्चिन्निपाने वागतं गजं ॥ १३ ॥
 ततः श्रुतो मया शब्दो जले कुम्भस्य पूर्यतः ।
 द्विपोऽयमिति मत्वा हि वाणेनाभिहृतो मया ॥ १४ ॥

गत्वा नद्यास्ततस्तीरमपश्यमिषुणा वृदि ।

विनिर्भिन्नं गतप्राणं शयानं भुवि तापसं ॥ १५ ॥

ततस्तस्यैव वचनादुपेत्य परितप्यतः ।

स मया सहसा वाण उद्धृतो मर्मतस्तदा ॥ १६ ॥

स चोद्धृतेन वाणेन तत्रैव स्वर्गमास्थितः ।

भगवन्तावुभौ शोचन् वृद्धाविति विलप्य च ॥ १७ ॥

अज्ञानाद्भवतः पुत्रः सहसाभिद्धृतो मया ।

शेषमेवंगते यत् स्यात् तत् प्रसीदतु मे मुनिः ॥ १८ ॥

स तच्छ्रुत्वा वचः क्रूरं मयोक्तमधशंसिना ।

नाशकत् तीव्रमायासमकर्तुं भगवानृषिः ॥ १९ ॥

स वाष्पपूर्णवदनो निःश्वसन् शोकमूर्हितः ।

मामुवाच महातेजाः कृताञ्जलिमुपस्थितं ॥ २० ॥

यद्येतदश्रुभं कर्म न स्म मेऽकथयः स्वयं ।

फलेन्मूर्धा स्म ते राजन् सद्यः शतसहस्रधा ॥ २१ ॥

क्षत्रियेण बधो राजन् वानप्रस्थे विशेषतः ।

ज्ञानपूर्वकृतः स्थानाच्यावयेदपि वशिष्ठं ॥ २२ ॥

* सप्तधा तु फलेन्मूर्धा मुनौ तपसि तिष्ठति ।

* ज्ञानाद्विसृजतः शस्त्रं तादृशे ब्रह्मचारिणि ॥ २३ ॥

अज्ञानाद्धि कृतं यस्मादिदं तेनैव जीवसि ।

अपि क्वाय कुलं न स्याद्राघवाणां कुतो भवान् ॥ २४ ॥

नय नौ नृप तं देशमिति मां चाभ्यभाषत ।
 अद्य तं द्रष्टुमिच्छावः पुत्रं पश्चिमदर्शनं ॥ २५ ॥
 रुधिरेणावसित्ताङ्गं प्रकीर्णाग्निवाससं ।
 शयानं भुवि निःसंज्ञं धर्मराजवशं गतं ॥ २६ ॥
 अथाकृमेकस्तं देशं नीत्वा तौ भृशदुःखितौ ।
 अस्पर्शयं कृतं पुत्रं तं मुनिं सह भार्यया ॥ २७ ॥
 तं पुत्रमात्मनः स्पृष्ट्वा तमासज्य तपस्विनं ।
 निपेततुः शरीरेऽस्य पिता चैनमुवाच ह ॥ २८ ॥
 नाभिवादयसे माद्य न च मामभिभाषसे ।
 किं च शेषे तु भूमौ त्वं वत्स किं कुपितो ह्यसि ॥ २९ ॥
 नन्वहं तेऽप्रियः पुत्र मातरं पश्य धार्मिक ।
 किं नु नालिङ्गसे पुत्र सुकुमारवचो वद ॥ ३० ॥
 कस्य वापररात्रेऽहं श्रोष्यामि हृदयंगमं ।
 अधीयानस्य मधुरं शास्त्रं वान्यद्विशेषतः ॥ ३१ ॥
 को मां संध्यामुपास्यैव स्नात्वा द्रुतद्रुताशनः ।
 श्लाघयिष्यत्युपासीनः पुत्रशोकभयार्दितं ॥ ३२ ॥
 कन्दमूलफलं कृत्वा को मां प्रियमिवातिथिं ।
 भोजयिष्यत्यकर्मण्यमप्रग्रहमनायकं ॥ ३३ ॥
 इमामन्धां च वृद्धां च मातरं ते तपस्विनीं ।
 कथं वत्स भरिष्यामि कृपणां पुत्रगर्धिनीं ॥ ३४ ॥

तिष्ठ मा मा गमः पुत्र यमस्य सदनं प्रति ।
 श्वो मया सह गतासि जनन्या च समेधितः ॥ ३५ ॥
 उभावपि च शोकार्त्तावनाथौ कृपणौ वने ।
 क्षिप्रमेव गमिष्यावस्त्वया क्षीनौ यमक्षयं ॥ ३६ ॥
 ततो वैवस्वतं दृष्ट्वा तं प्रवक्ष्यामि भारती ।
 क्षमतां धर्मराजो मे बिभृयात् पितरावयं ॥ ३७ ॥
 दातुमर्हति धर्मात्मा लोकपालो महायशाः ।
 ईदृशस्य ममाक्षय्यामेकामभयदक्षिणां ॥ ३८ ॥
 अपापोऽसि यथा पुत्र निहतः पापकर्मणा ।
 तेन सत्येन गृहाश्रु ये लोकाः शस्त्रयोधिनां ॥ ३९ ॥
 यां हि शूरा गतिं यान्ति संग्रामेष्वनिवर्तिनः ।
 कृतास्त्वभिमुखाः पुत्र गतिं तां परमां व्रज ॥ ४० ॥
 यां गतिं सगरः शैव्यो दिलीपो जनमेजयः ।
 नङ्गुषो धुन्धुमारश्च प्राप्तास्तां गृह पुत्रक ॥ ४१ ॥
 या गतिः सर्वसाधूनां स्वाध्यायात् तपसश्च या ।
 भूमिदस्याहिताग्नेश्च एकपत्नीव्रतस्य च ॥ ४२ ॥
 गोसहस्रप्रदातृणां गुरुसेवाभृतामपि ।
 देहन्यासकृतां या च तां गतिं गृह पुत्रक ॥ ४३ ॥
 न हि त्वस्मिन् कुले जातो गृह्यकुशलां गतिं ।
 स तु यास्यति येन त्वं निहतो मम बान्धवः ॥ ४४ ॥

एवं स कृपणं तत्र पर्यदेवयतासकृत् ।
 ततोऽस्मै कर्तुमुदकं प्रवृत्तः सह भार्यया ॥ ४५ ॥
 स तु दिव्येन रूपेण मुनिपुत्रः स्वकर्मभिः ।
 (क्षतं शरीरमुत्सृज्य) पितरौ वाक्यमब्रवीत् ॥ ४६ ॥
 स्थानमस्मि मरुत् प्राप्तो भवतोः परिचारणात् ।
 भवन्तावपि च क्षिप्रं मम मूलमुपैष्यतः ॥ ४७ ॥
 एवमुक्त्वा तु दिव्येन विमानेन वपुष्मता ।
 स्वर्गमध्वरुहत् क्षिप्रं शक्रेण सह धर्मवित् ॥ ४८ ॥
 स कृत्वाथोदकं तूर्णं तापसः सह भार्यया ।
 मामुवाच मरुतेजाः कृताञ्जलिमुपस्थितं ॥ ४९ ॥
 अद्यैव जह्मि मां राजन् मरणे नास्ति मे व्यथा ।
 यः शरेणैकपुत्रं मां त्वमकार्षीरिपुत्रकं ॥ ५० ॥
 त्वया तु यदविज्ञानान्निहतो मे स बालकः ।
 तेन त्वामपि शप्स्येऽहं सुदुःखमतिदारुणं ॥ ५१ ॥
 पुत्रव्यसनजं दुःखं यदेतन्मम सांप्रतं ।
 एवं त्वं पुत्रशोकेन राजन् कालं करिष्यसि ॥ ५२ ॥
 अज्ञानात् तु हृतो यस्मात् क्षत्रियेण त्वया मुनिः ।
 तस्मात् त्वां नाविशत्वाशु ब्रह्महृत्या नराधिप ॥ ५३ ॥
 त्वामप्येतादृशो भावः क्षिप्रमेव गमिष्यति ।
 जीवितान्तकरो धोरो दातारमिव दक्षिणा ॥ ५४ ॥

एवं शापं मयि न्यस्य विलप्य करुणं बद्ध ।
 चितामारोप्य देहं तन्मिथुनं स्वर्गमभ्ययात् ॥ ५५ ॥
 तदेतच्चित्तयानेन स्मृतं पापं मया स्वयं ।
 तदा बाल्यात् कृतं देवि शब्दवेद्यानुशिक्षिणा ॥ ५६ ॥
 तस्यायं कर्मणो देवि विपाकः समुपस्थितः ।
 अपथ्यैः सह संभुक्ते व्याधिरन्नरसे यथा ॥ ५७ ॥
 तस्मान्मामागतं भद्रे तस्योदारस्य तद्वचः ।
 यदहं पुत्रशोकेन संत्यजिष्यामि जीवितं ॥ ५८ ॥
 इत्युक्त्वा स रुदंस्वस्तो भार्यामाह तु भूमिपः ।
 चक्षुर्भ्यां त्वां न पश्यामि कौशल्ये सांधु मां स्पृश ॥ ५९ ॥
 यदि मां संस्पृशेद्रामः सकृदन्वारभेत वा ।
 धमं वा यौवराज्यं वा जीवेयमिति मे मतिः ॥ ६० ॥
 न तन्मे सदृशं देवि यन्मया राघवे कृतं ।
 सदृशं तत् तु तस्यैव यदनेन कृतं मयि ॥ ६१ ॥
 दुर्वृत्तमपि कः पुत्रं त्यजेद्भुवि विचक्षणाः ।
 कश्च प्रव्राज्यमानो वा नासूयेत् पितरं सुतः ॥ ६२ ॥
 चक्षुषा त्वां न पश्यामि स्मृतिर्मम विलुप्यते ।
 दूता वैवस्वतस्येते कौशल्ये त्वरयन्ति मां ॥ ६३ ॥
 अतस्तु किं दुःखतरं यदहं जीवितक्षये ।
 न हि पश्यामि धर्मज्ञं रामं सत्यपराक्रमं ॥ ६४ ॥

तस्यादर्शनजः शोकः सुतस्याप्रतिकर्मणः ।
 उच्छ्रोषयति वै प्राणान् वारिस्तोकमिवातपः ॥ ६५ ॥
 न ते मनुष्या देवास्ते ये चारु शुभकुण्डलं ।
 मुखं द्रक्ष्यन्ति रामस्य वर्षे पञ्चदशे पुनः ॥ ६६ ॥
 कौशल्ये चित्तमोहेन हृदयं सीदतीव मे ।
 वेद्ये न च संयुक्तान् शब्दस्पर्शरसानहं ॥ ६७ ॥
 चित्तनाशाद्विपद्यन्ते सर्वाण्येवेन्द्रियाणि मे ।
 क्षीणस्नेहस्य दीपस्य संसक्ता रश्मयो यथा ॥ ६८ ॥
 अयमात्मभवः शोको मामनाथमचेतनं ।
 संसाधयति वेगेन यथा कूलं नदीरयः ॥ ६९ ॥
 ह्येव राघव महाबाहो ह्येव ममायासनाशन ।
 ह्येव पितृप्रिय मे नाथ ह्येव ममासि गतः सुत ॥ ७० ॥
 ह्येव कौशल्ये न पश्यामि ह्येव सुमित्रे तपस्विनि ।
 ह्येव नृशंसे ममामित्रे कैकेयि कुलपांसनि ॥ ७१ ॥
 इति मातुश्च रामस्य सुमित्रायाश्च संनिधौ ।
 राजा दशरथः शोचन् जीवितात्तमुपागमत् ॥ ७२ ॥

इत्ययोध्याकाण्डे दशरथप्राणत्यागो नाम चतुःषष्टितमः
 सर्गः ॥ ६४ ॥

CAPUT LXV.

GYNAECEI EIULATUS.

अथ रात्र्यां व्यतीतायां प्रातरेवापरे ऽहनि ।
 वन्दिनः पर्युपातिष्ठंस्तत् पार्थिवनिवेशनं ॥ १ ॥
 सूताः परमसंस्कारा मागधाश्चोत्तमश्रुताः ।
 गायकाः स्तुतिशीलाश्च निनदन्तः पृथक् पृथक् ॥ २ ॥
 राजानं स्तुवतां तेषामुत्तमाभिहिताशिषां ।
 प्रासादाभोगविस्तीर्णः स्तुतिशब्दो ऽभ्यवर्तत ॥ ३ ॥
 ततस्तु स्तुवतां तेषां सूतानां पाणिवादकाः ।
 अपदानान्युदाहृत्य पाणिवादन्यवादयन् ॥ ४ ॥
 तेन शब्देन विहगाः प्रतिबुद्धाश्च सस्वनुः ।
 शाखास्थाः पञ्जरस्थाश्च ये राजकुलगोचराः ॥ ५ ॥
 व्याहृताः पुण्यशब्दाश्च वीणानां चापि निस्वनाः ।
 आशीर्गियं च गाथानां पूरयामास वेश्म तत् ॥ ६ ॥
 ततः श्रुतिसमाचाराः पर्युपस्थानकोविदाः ।
 स्त्रीवर्षधरभूयिष्ठा उपतस्थुर्यथा पुरा ॥ ७ ॥

दूरिचन्दनसंपृक्तमुदकं काञ्चनैर्घटैः ।
 आनिन्युः स्नातशिक्षाज्ञा यथाकालं यथाविधि ॥ ८ ॥
 मङ्गलालम्बनीयानि प्राशनीयान्युपस्करान् ।
 उपानिन्युस्तथा पुण्याः कुमारीबहुलाः स्त्रियः ॥ ९ ॥
 सर्वलक्षणासंपन्नं सर्वं विधिवदर्चितं ।
 सर्वं सुगुणलक्ष्मीवत् तदभूदाभिरुहारिकं ॥ १० ॥
 तत् तु सूर्योदयं यावत् सर्वं परिसमुत्सुकं ।
 तस्थावनुपसंप्राप्तं किंस्विदित्युपशङ्कितं ॥ ११ ॥
 अथ याः कोशलेन्द्रस्य शयनं प्रत्यनन्तराः ।
 ताः स्त्रियस्तु समागम्य भर्तारं प्रत्यबोधयन् ॥ १२ ॥
 न ह्यस्य शयनं स्पृष्ट्वा किञ्चिदप्युपलेभिरे ।
 ताः स्त्रियः स्वप्रशीलज्ञाश्चेष्टासंचलनादिषु ॥ १३ ॥
 ता वेषथुपरीताश्च राज्ञः प्राणेषु शङ्किताः ।
 प्रतिश्रोतस्तृणाग्राणां सदृशं संचकाशिरे ॥ १४ ॥
 अथ संदेहयानानां दृष्ट्वा स्पृष्ट्वा च पार्थिवं ।
 यत् तदाशङ्कितं पापं तस्य जज्ञे विनिश्चयः ॥ १५ ॥
 कौशल्या च सुमित्रा च पुत्रशोकपराजिते ।
 प्रसुप्ते न प्रबुध्येते यथा कालसमन्विते ॥ १६ ॥
 निष्प्रभा च विवर्णा च सन्ना शोकेन संनता ।
 न व्यराजत कौशल्या तारेव तिमिरावृता ॥ १७ ॥

कौशल्यानन्तरं राज्ञः सुमित्रा तदनन्तरं ।
 न स्म विभ्राजते देवी शोकाश्रुलुलितानना ॥ १८ ॥
 ते च दृष्ट्वा तदा सुप्ते उभे देव्यौ च तं नृपं ।
 सुप्तेवोद्गतप्राणमन्तःपुरममन्यत ॥ १९ ॥
 ततः प्रचुक्रुशुर्दिनाः सस्वरं ता वराङ्गनाः ।
 करेणव इवारण्ये स्थानप्रच्युतयूथपाः ॥ २० ॥
 तासामाक्रन्दशब्देन सहसोद्गातलोचनाः ।
 कौशल्या च सुमित्रा च त्यक्तनिद्रे बभूवतुः ॥ २१ ॥
 कौशल्या च सुमित्रा च दृष्ट्वा स्पृष्ट्वा च पार्थिवं ।
 ह्ला भर्तेति परिक्रुश्य पेपतुर्धरणीतले ॥ २२ ॥
 सा कौशलेन्द्रदुहिता चेष्टमाना महीतले ।
 न भ्राजते रजोधस्ता तारेव गगनच्युता ॥ २३ ॥
 नृपे शान्तगुणे ज्ञाते कौशल्यां पतितां भुवि ।
 अपश्यंस्ताः स्त्रियः सर्वा हृतां नागबधूमिव ॥ २४ ॥
 ततः सर्वा नरेन्द्रस्य कैकेयीप्रमुखाः स्त्रियः ।
 रुदत्यः शोकसंतप्ता निपेतुर्गतचेतनाः ॥ २५ ॥
 ताभिः स बलवान् नादः क्रोशन्तीभिरनुदुतः ।
 येन स्फीतीकृतो भूयस्तद्गृहं समनादयत् ॥ २६ ॥
 तत् परित्रस्तसंभ्रान्तं पर्युत्सुकजनाकुलं ।
 सर्वतस्तुमुलाक्रन्दं परितापार्तबान्धवं ॥ २७ ॥

सद्यो निपतितानन्दं दीनविल्लावदर्शनं ।

बभूव नरदेवस्य सन्न दिष्टान्तमेय्युषः ॥ २८ ॥

इत्ययोध्याकाण्डे अन्तःपुरक्रन्दनं नाम पञ्चषष्ठितमः सर्गः

॥ ६५ ॥

CAPUT LXVI. ॥ २८ ॥

FUNUS DASARATHAE SEPOSITUM.

तमग्निमिव संशान्तमम्बुहीनमिवार्णवं ।

गतप्रभमिवादित्यं स्वर्गस्थं प्रेक्ष्य भूमिपं ॥ १ ॥

कौशल्या वाष्पपूर्णाक्षी विविधं शोककर्षिता ।

उपगृह्य शिरो राज्ञः कैकेयीं प्रत्यभाषत ॥ २ ॥

सकामा भव कैकेयि भुङ्क्व राज्यमकण्ठकं ।

त्यक्त्वा राज्ञानमेकाग्रा नृशंसे दुष्टचारिणि ॥ ३ ॥

विहाय मां गतो रामो भर्ता च स्वर्गतो मम ।

विपथे सार्धहीनेव नाहं जीवितुमुत्सहे ॥ ४ ॥

भर्तारं तु परित्यज्य का स्त्री दैवतमात्मनः ।

इहेज्जीवितुमन्यत्र कैकेयास्त्यक्तधर्मणाः ॥ ५ ॥

न लुब्धो बुध्यते दोषान् किंपाकमिव भक्षयन् ।

कुब्जानिमित्तं कैकेया राघवाणां कुलं हृतं ॥ ६ ॥

अनियोग्ये नियुक्तेन राज्ञा रामं विवासितं ।
 सभार्यं जनकः श्रुत्वा परितप्स्यत्यहं यथा ॥ ७ ॥
 वृद्धश्चैवाल्पपुत्रश्च विदेहीमनुचितयन् ।
 सोऽपि शोकसमाविष्टो नूनं त्यज्यति जीवितं ॥ ८ ॥
 विदेहाराजस्य सुता तथा दीना तपस्विनी ।
 दुःखस्यानुचिता दुःखं वने पर्युद्विजिष्यति ॥ ९ ॥
 नदतां भीमघोषाणां निशासु मृगपक्षिणां ।
 निशम्य नादं संत्रस्ता राघवं संश्रयिष्यति ॥ १० ॥
 स मामनाथां विधवां नाद्य ज्ञानाति धार्मिकः ।
 रामः कमलपत्राक्षो जीवनाशमितो गतः ॥ ११ ॥
 साहमद्यैव दिष्टान्तं गमिष्यामि पतिव्रता ।
 इदं शरीरमालिङ्ग्य प्रवेद्यामि कुताशनं ॥ १२ ॥
 तां ततः संपरिष्वज्य विलपन्तीं तपस्विनीं ।
 व्यपनिन्युः सुदुःखार्तां कौशल्यां व्यवहारिकाः ॥ १३ ॥
 तैलद्रोण्यां तदामात्याः संवेश्य जगतीपतिं ।
 राज्ञः सर्वाण्यथादिष्टाश्चक्रुः कर्माण्यनन्तरं ॥ १४ ॥
 न तु संकलनं राज्ञो विना पुत्रेण मन्त्रिणाः ।
 सर्वज्ञाः कर्तुमीषुस्ते ततो रक्षन्ति भूमिपं ॥ १५ ॥
 तैलद्रोण्यां तु सचिवैः शायितं तं नराधिपं ।
 ह्य मृतोऽयमिति ज्ञात्वा स्त्रियस्ताः पर्यदेवयन् ॥ १६ ॥

वाहूनुच्छित्य कृपणा नेत्रप्रश्नवर्णैर्मुखैः ।
 उरः शिरश्च जानूनि जघ्रुः करतलेर्मुहुः ॥ १७ ॥
 ह्य महाराज रामेण सततं प्रियवादिना ।
 विहीनाः सत्यसंधेन किमर्थं विजहासि नः ॥ १८ ॥
 केकेय्या दुष्टभावाया राघवेण विवर्जिताः ।
 कथं सपत्न्या वत्स्यामः समीपे विधवा वयं ॥ १९ ॥
 यथा तु राजा रामश्च लक्ष्मणश्च महाबलः ।
 सीतया सह संत्यक्ताः सा कमन्यं न ह्यस्थति ॥ २० ॥
 ता वाष्पेण च संवीताः शोकेन विपुलेन च ।
 व्यचेष्टन्ति निरानन्दा राघवस्य वरस्त्रियः ॥ २१ ॥
 निशा नक्षत्रहीनेव स्त्रीव भर्तृविवर्जिता ।
 पुरी नाराजतायोध्या हीना राज्ञा महात्मना ॥ २२ ॥
 गते तु शोकात् त्रिदिवं नराधिपे ।
 महीतलस्थासु नृपाङ्गनासु च ।
 निवृत्तचारः सहसा गतो रविः ।
 प्रवृत्तचारा रजनी क्षुपस्थिता ॥ २३ ॥

इत्ययोध्याकाण्डे दशरथसंक्रमणं नाम षट्षष्टितमः सर्गः

॥ ६६ ॥

CAPUT LXVII.

५२,६१

REGUM LAUDATIO.

व्यतीतायां तु शर्वर्यामादित्यस्योदये ततः ।
 समेत्य राज्यकर्तारः सभामीयुर्द्विजातयः ॥ १ ॥
 मार्कण्डेयोऽथ मौद्गल्यो वामदेवश्च काश्यपः ।
 कात्यायनो गौतमश्च ज्ञावालिश्च महायशः ॥ २ ॥
 एते द्विजाः सहामात्यैः पृथग्वाचमुदीरयन् ।
 वशिष्ठमेवाभिमुखाः श्रेष्ठं राजपुरोहितं ॥ ३ ॥
 अतीता शर्वरी दुःखं या नो वर्षशतोपमा ।
 अस्मिन् पञ्चत्वमापन्ने पुत्रशोकेन पार्थिवे ॥ ४ ॥
 स्वर्गस्थश्च महाराजो रामश्चारण्यमाश्रितः ।
 लक्ष्मणश्चापि तेजस्वी रामेणैव गतः सह ॥ ५ ॥
 उभौ भरतशत्रुघ्नौ केकयेषु परंतपौ ।
 पुरे राजगृहे रम्ये मातामहनिवेशने ॥ ६ ॥
 इक्ष्वाकूणामिहृद्यैव कश्चिद्राजा विधीयतां ।
 अराजकं हि नो राष्ट्रं विनाशं समवाप्नुयात् ॥ ७ ॥
 नाराजके जनपदे विद्युन्माली महास्वनः ।
 अभिवर्षति पर्जन्यो महीं दिव्येन वारिणा ॥ ८ ॥

नाराजके जनपदे वीजमुष्टिः प्रकीर्यते ।

नाराजके पितुः पुत्रो भार्या वा वर्तते वशे ॥ १ ॥

नाराजके जनपदे कारयन्ति सभां नराः ।

उद्यानानि च रम्याणि कृष्टाः पुण्यगृहाणि च ॥ १० ॥

नाराजके जनपदे यज्ञशीला द्विजातयः ।

सत्राण्युपासते दाता ब्राह्मणाः संशितव्रताः ॥ ११ ॥

नाराजके जनपदे प्रभूतनटनर्तकाः ।

उत्सवाश्च समाजश्च वर्तन्ते जनकृषणाः ॥ १२ ॥

नाराजके जनपदे सिद्धार्था व्यवहारिणः ।

कथाभिरभिरज्यन्ते कथाशीलाः कथाप्रियैः ॥ १३ ॥

नाराजके जनपदे उद्यानानि समागताः ।

सायाङ्गे क्रीडितुं यान्ति कुमार्यो हेमभूषिताः ॥ १४ ॥

नाराजके जनपदे वाहनैः शीघ्रगामिभिः ।

नरा निर्यात्यरण्याणि नारीभिः सह कामिनः ॥ १५ ॥

नाराजके जनपदे धनवन्तः सुरक्षिताः ।

शेरते विवृतद्वाराः कृषिगोक्षजीविनः ॥ १६ ॥

नाराजके जनपदे बद्धघण्टाविषाणिनः ।

अटन्ति राजमार्गेषु कुञ्जराः षष्टिहायनाः ॥ १७ ॥

नाराजके जनपदे शरान् संततमस्यतां ।

श्रूयते तलनिर्घोष इष्वस्त्राणामुपासने ॥ १८ ॥

नाराजके जनपदे बणिजो दूरगामिनः ।
 गह्रन्ति क्षेममधानं बहुपण्यसमाचिताः ॥ १९ ॥
 नाराजके जनपदे चरत्येकरसो वशी ।
 भावयन्नात्मनात्मानं यत्रसायंगृहो मुनिः ॥ २० ॥
 नाराजके जनपदे योगक्षेमं प्रवर्तते ।
 न चाप्यराजके सेना शत्रून् विषहते युधि ॥ २१ ॥
 नाराजके जनपदे नराः शास्त्रविशारदाः ।
 संवदन्तः प्रतिष्ठन्ते वनेषूपवनेषु च ॥ २२ ॥
 नाराजके जनपदे माल्यमोदकदक्षिणाः ।
 देवताभ्यर्चनार्थाय कल्पन्ते नियतैर्जनैः ॥ २३ ॥
 नाराजके जनपदे चन्दनागुरुभूषिताः ।
 राजपुत्रा विराजन्ते वसन्त इव शाखिनः ॥ २४ ॥
 यथा ह्यनुदका नद्यो यथा वाय्वतृणं वनं ।
 अगोपाला यथा गावस्तथा राष्ट्रमराजकं ॥ २५ ॥
 धजो रथस्य प्रज्ञानं धूमो ज्ञानं विभावसोः ।
 तेषां यो नो धजो राजा स देवत्वमितो गतः ॥ २६ ॥
 नाराजके जनपदे स्वकं भवति कस्यचित् ।
 मत्स्या इव जना नित्यं भक्षयन्ति परस्परं ॥ २७ ॥
 ये तु संभिन्नमर्यादा नास्तिकाश्विन्नसंशयाः ।
 तेऽपि भावाय कल्पन्ते राजदण्डनिपीडिताः ॥ २८ ॥

यथा दृष्टिः शरीरस्य नित्यमेव प्रवर्तते ।
 तथा नरेन्द्रो राष्ट्रस्य प्रभवः सत्यधर्मयोः ॥ २९ ॥
 राजा सत्यं च धर्मश्च राजकुलवतां कुलं ।
 राजा माता पिता चैव राजा हितकरो नृणां ॥ ३० ॥
 अन्धं तम इवेदं स्यान्न प्रज्ञायेत किञ्चन ।
 राजा चेन्न भवेन्नोके विभजन् साधसाधुनी ॥ ३१ ॥
 जीवत्यपि महाराजे तवैव वचनं वयं ।
 नातिक्रमामहे सर्वे वेलां प्राप्येव सागरः ॥ ३२ ॥
 स नः समीक्ष्य द्विजवर्य वृत्तं ।
 नृपं विना राष्ट्रमरणभूतं ।
 कुमारमिद्वान्कुसुतं तथान्यं ।
 त्वमेव राजानमिहाभिषिञ्च ॥ ३३ ॥

इत्यथोद्धाकाण्डे राजप्रशंसा नाम सप्तषष्ठितमः सर्गः

॥ ६७ ॥

CAPUT LXVIII.

NUNTIORUM ITER.

तेषां तद्वचनं श्रुत्वा वशिष्ठः प्रत्युवाच ह ।
 मित्रामात्यजनान् सर्वान् ब्राह्मणांस्तानिदं वचः ॥ १ ॥
 यदसौ मातुलकुले पुरे राजगृहे सुखी ।
 भरतो वसति भ्रात्रा शत्रुघ्नेन समन्वितः ॥ २ ॥
 तत् शीघ्रं जवना दूता गच्छन्तु त्वरितैर्हयैः ।
 अग्नेतुं भ्रातरौ वीरौ किं समीक्षामहे वयं ॥ ३ ॥
 गच्छन्त्विति ततः सर्वे वशिष्ठं वाक्यमब्रुवन् ।
 तेषां तु वचनं श्रुत्वा वशिष्ठो वाक्यमब्रवीत् ॥ ४ ॥
 एहि सिद्धार्थं विजयं जयन्ताशोकनन्दन ।
 श्रूयतामिति कर्तव्यं सर्वानेष ब्रवीमि वः ॥ ५ ॥
 पुरं राजगृहं गत्वा शीघ्रं शीघ्रजवैर्हयैः ।
 त्यक्तशोकैरिदं वाच्यः शासनाद्भरतो मम ॥ ६ ॥
 पुरोहितस्त्वां कुशलं प्राह सर्वे च मन्त्रिणः ।
 त्वरमाणश्च निर्याहि कृत्यमात्ययिकं त्वया ॥ ७ ॥
 मा चास्मै प्रेषितं रामं मा चास्मै पितरं मृतं ।
 भवन्तः शंसिषुर्गत्वा राघवाणामितः क्षयं ॥ ८ ॥

कौशेयानि च वस्त्राणि भूषणानि वराणि च ।
 क्षिप्रमादाय राज्ञश्च भरतस्य च गह्वर ॥ १ ॥
 दत्तपथ्याशना दूता जग्मुः स्वं स्वं निवेशनं ।
 केकयांस्ते गमिष्यन्तो ह्यानारुह्य संमतान् ॥ १० ॥
 ततः प्रास्थानिकं कृत्वा कार्यशेषमनन्तरं ।
 वशिष्ठेनाभ्यनुज्ञाता दूताः संवरितं ययुः ॥ ११ ॥
 न्यत्नेनापरतालस्य प्रलम्बस्योत्तरं प्रति ।
 निषेवमाणास्ते जग्मुर्नदीं मध्येन मालिनीं ॥ १२ ॥
 ते ह्वास्तिनपुरे गङ्गां तीर्त्वा प्रत्यञ्चुषा ययुः ।
 पाञ्चालदेशमासाद्य मध्येन कुरुजाङ्गलं ॥ १३ ॥
 सरांसि च सुफुल्लानि नदीश्च विमलोदकाः ।
 निरीक्षमाणा जग्मुस्ते दूताः कार्यवशाद्भुतं ॥ १४ ॥
 ते प्रसन्नोदकां दिव्यां नानाविद्गुणसेवितां ।
 उपातिजग्मुर्वेगेन शरदण्डां जलाकुलां ॥ १५ ॥
 निकूलवृक्षमासाद्य दिव्यं सत्योपयाचनं ।
 अभिगम्याभिवाद्यं तं कुलिङ्गां प्राविशन् पुरीं ॥ १६ ॥
 अभिकालं ततः प्राप्य ततो योधिवनाच्च्युताः ।
 पितृपैतामहीं पुण्यां तेरुरिन्नुमतीं नदीं ॥ १७ ॥
 अवेद्याञ्जलिपानांश्च ब्राह्मणान् वेदपारगान् ।
 ययुर्मध्येन बाह्यीकान् सुदामानं च पर्वतं ॥ १८ ॥

विज्ञोः पदं प्रेक्षमाणा विपाशां चापि शाल्मलीं ।
 नदीर्वापीस्तटाकानि पल्वलानि सरांसि च ॥ ११ ॥
 पश्यन्तो विविधांश्चापि सिंहव्याघ्रमृगद्विपान् ।
 ययुः पथातिमहता शासनं भर्तुरीप्सवः ॥ २० ॥
 ते श्रान्तवाहना दूता विकृष्टेन सता पथा ।
 गिरिव्रजं पुरवरं शीघ्रमासेडुरञ्जसा ॥ २१ ॥
 भर्तुः प्रियार्थं कुलरत्नणार्थं ।
 भर्तुश्च वंशस्य परियद्दार्थं ।
 अद्देडमानास्त्वरया स्म दूता ।
 रात्र्यां तु ते तत् पुरमेव याताः ॥ २२ ॥

इत्ययोध्याकाण्डे दूतप्रस्थानं नाम अष्टषष्टितमः सर्गः
 ॥ ६८ ॥

CAPUT LXIX.

SOMNIUM A BHARATA VISUM.

यमेव रात्रिं ते दूताः प्रविशन्ति स्म तां पुरीं ।
 भरतेनापि तां रात्रिं स्वप्नो दृष्टोऽयमप्रियः ॥ १ ॥
 अनिष्टावेदिनं स्वप्नं दृष्ट्वा च भरतस्तदा ।
 संस्मरन् पितरं वृद्धं सुभृशं पर्यतप्यत ॥ २ ॥
 तप्यमानं तमाज्ञाय वयस्याः प्रियवादिनः ।
 आयासं विनयिष्यन्तः सभायां चक्रिरे कथाः ॥ ३ ॥
 वादयन्ति तदा शान्तिं लासयन्त्यपरे तथा ।
 नाटकान्यपरे प्राङ्मुखास्यानि विविधानि च ॥ ४ ॥
 स तैर्महात्मा भरतः सखिभिः प्रियवादिभिः ।
 गोष्ठीहास्यानि कुर्वद्भिर्न प्राहृष्यत राघवः ॥ ५ ॥
 तमब्रवीत् प्रियसखो भरतं सखिभिर्वृतं ।
 सुहृद्भिः पर्युपासीनः किं सखे नानुमोदसे ॥ ६ ॥
 एवं ब्रुवाणं सुहृदं भरतः प्रत्युवाच ह ।
 शृणु त्वं यन्निमित्तं मे दैन्यमेतदुपागतं ॥ ७ ॥
 स्वप्ने पितरमद्राक्षं मलिनं मुक्तमूर्धजं ।
 पतन्तमद्रिशिखरात् कलुषे गोमये ऋदे ॥ ८ ॥

लवमानश्च मे दृष्टः स तस्मिन् गोमये क्रुदे ।
 पिवन्नञ्जलिना तैलं हसन्निव मुहुर्मुहुः ॥ ९ ॥
 ततस्तिलोदनं भुक्त्वा पुनः पुनरधःशिराः ।
 तैलेनाभ्यक्तसर्वाङ्गस्तैलमेवावगाहृत ॥ १० ॥
 स्वप्नेऽपि सागरं शुष्कं चन्द्रं च पतितं भुवि ।
 उपरुद्धां च जगतीं तमसेव समावृतां ॥ ११ ॥
 अवदीर्णां च पृथिवीं शुष्कांश्च विविधान् दुमान् ।
 अहं पश्यामि विधस्तान् सधूमांश्चैव पर्वतान् ॥ १२ ॥
 श्रीपवाह्यस्य नागस्य विषाणं शकलीकृतं ।
 सहसा चापि संशान्ता ज्वलिता जातवेदसः ॥ १३ ॥
 पीठे कार्त्तयसे चैनं निषण्णं कृत्स्नवाससं ।
 प्रहुरन्ति स्म राजानं प्रमदाः कृत्स्नपिङ्गलाः ॥ १४ ॥
 तस्मात्तस्मात्तस्मात्तस्मात्तस्मात्तस्मात्तस्मात् ।
 रथेन खरयुक्तेन प्रयातो दक्षिणामुखः ॥ १५ ॥
 प्रहसन्तीव राजानं प्रमदा रक्तवासिनी ।
 प्रकर्षन्ती मया दृष्टा राज्ञसी विकृतानना ॥ १६ ॥
 एवमेतन्मया दृष्टमिमां रात्रिं भयावहं ।
 अहं रामोऽथवा राजा लक्ष्मणो वा मरिष्यति ॥ १७ ॥
 नरो यानेन यः स्वप्ने खरयुक्तेन याति हि ।
 अचिरात् तस्य धूमाग्रं चितायां संप्रदृश्यते ॥ १८ ॥

एतन्निमित्तं दीनोऽहं न वचः प्रतिपूजये ।
 श्रुष्यतीव च मे कण्ठो न स्वस्थमिव मे मनः ॥ १९ ॥
 श्रष्टश्च स्वरयोगो मे ह्याया चोपहृता मम ।
 जुगुप्सामीव चात्मानं न च पश्यामि कारणं ॥ २० ॥
 इमां हि दुःस्वप्नगतिं निशम्य तां ।
 अनेकरूपामवितर्कितां पुरा ।
 भयं महद्भद्भदयान्न याति वै ।
 विचित्य राज्ञानमचित्यदर्शनं ॥ २१ ॥

इत्ययोध्याकाण्डे भरतस्वप्नदर्शनं नाम एकोनसप्ततितमः
 सर्गः ॥ ६१ ॥

CAPUT LXX.

BHARATAE PROPECTIO.

भारते ब्रुवति स्वप्नं द्रुतास्ते क्लान्तवाहनाः ।
 प्रविश्यासक्यपरिखं रम्यं राजगृहं पुरं ॥ १ ॥
 समागम्य च राज्ञा ते राजपुत्रेण चार्चिताः ।
 राज्ञः पादौ गृहीत्वा च तमूचुर्भरतं वचः ॥ २ ॥
 पुरोहितस्त्वां कुशलं प्राह सर्वे च मन्त्रिणः ।
 वरमाणश्च निर्याहि कृत्यमात्ययिकं त्वया ॥ ३ ॥

इमानि च महार्हाणि वस्त्राण्याभरणानि च ।
 प्रतिगृह्य विशालाक्ष मातुलस्य च दापय ॥ ४ ॥
 अत्र विंशतिः कोट्यस्तु नृपतेर्मातुलस्य ते ।
 दश कोट्यश्च संपूर्णास्तवेमा नृवरात्मज ॥ ५ ॥
 प्रतिगृह्य तु तत् सर्वमनुरक्तः सुहृज्जने ।
 दूतानुवाच भरतः कामैः संप्रतिपूज्य तान् ॥ ६ ॥
 कश्चित् स कुशली राजा पिता दशरथो मम ।
 कश्चिदरोग्यता रामे लक्ष्मणे वा महात्मनि ॥ ७ ॥
 कश्चिदम्बा कुशलिनी कौशल्या धर्मचारिणी ।
 माता रामस्य धर्मज्ञा भर्तृव्रतपरायणा ॥ ८ ॥
 कश्चित् सुमित्रा धर्मज्ञा जननी लक्ष्मणस्य या ।
 शत्रुघ्नस्यापि वीरस्य सारोगा चापि मध्यमा ॥ ९ ॥
 आत्मकामा सदाचण्डी क्रोधना प्राज्ञमानिनी ।
 अरोगा चापि कैकेयी माता मे किमुवाच ह ॥ १० ॥
 एवमुक्तास्तु ते दूता भरतेन महात्मना ।
 उचुः संप्रश्रितं वाक्यमिदं तं भरतं तदा ॥ ११ ॥
 कुशलास्ते नरव्याघ्र येषां कुशलमिहसि ।
 श्रीश्च त्वां वृणुते पद्मा युज्यतां चापि ते रथः ॥ १२ ॥
 इत्युक्तो भरतो दूतैः प्रत्युवाच वचस्तदा ।
 एवं भवतु गह्वामि मुहूर्तं परिपाल्यतां ॥ १३ ॥

एवमुक्त्वा तु तान् दूतान् भरतः पार्थिवात्मजः ।
 दूतैः संचोदितो वाक्यं मातामहमुवाच ह ॥ १४ ॥
 राजन् पितुर्गमिष्यामि सकाशं दूतचोदितः ।
 पुनरप्यहमेष्यामि यदा मे त्वं स्मरिष्यसि ॥ १५ ॥
 भरतेनैवमुक्तस्तु नृपो मातामहस्तदा ।
 तमुवाच शुभं वाक्यं शिरस्याघ्राय राघवं ॥ १६ ॥
 गह तातानुजाने त्वां कैकेयी सुप्रज्ञास्त्वया ।
 मातरं कुशलं ब्रूयाः पितरं च परंतप ॥ १७ ॥
 पुरोहितं च कुशलं ये चान्ये द्विजसत्तमाः ।
 तौ च तात महेष्वासी भ्रातरौ रामलक्ष्मणौ ॥ १८ ॥
 तस्मै हस्त्युत्तमांश्चित्रान् कम्बलानजिनानि च ।
 सत्कृत्य केकयी राजा भरताय ददौ धनं ॥ १९ ॥
 रुक्मनिष्कसहस्रे द्वे षोडशाश्चशतानि च ।
 सत्कृत्य केकयीपुत्रं केकयी धनमादिशत् ॥ २० ॥
 तथामात्यानभिप्रेतान् विश्वास्यांश्च गुणान्वितान् ।
 ददावश्चपतिः शीघ्रं भरतायानुयायिनः ॥ २१ ॥
 ऐरावतानैन्द्रशिरान् नागान् वै प्रियदर्शनान् ।
 खरान् शीघ्रान् सुसंयुक्तान् मातुलोऽस्मै धनं ददौ ॥
 अन्तःपुरेऽतिसंवृद्धान् व्याघ्रवीर्यबलान्वितान् ।
 दंष्ट्रायुधान् महाकायान् शुनश्चोपायनं ददौ ॥ २३ ॥

स दत्तं केकयेन्द्रेण धनं तन्नाभ्यनन्दत ।
 भरतः केकयीपुत्रो गमनवरया तदा ॥ २४ ॥
 बभूव क्यस्य हृदये चित्ता सुमहती तदा ।
 त्वरया चापि दूतानां स्वप्नस्यापि च दर्शनात् ॥ २५ ॥
 स स्ववेशमाभ्यतिक्रम्य नरनागाश्चसंकुलं ।
 प्रपेदे सुमहच्छ्रीमान् राजमार्गमनुत्तमं ॥ २६ ॥
 अभ्यतीत्य ततो ऽपश्यदन्तःपुरमनुत्तमं ।
 ततस्तद्भरतः श्रीमानाविवेशानिवारितः ॥ २७ ॥
 स मातामहमापृच्छ मातुलं च गुधाजितं ।
 रथमारुह्य भरतः शत्रुघ्नसहितो ययौ ॥ २८ ॥
 रथान् मण्डलचक्रांश्च योजयित्वा परं शतं ।
 उद्धृगोऽश्वखरैर्भृत्या भरतं यातमन्वयुः ॥ २९ ॥
 बलेन गुप्तो भरतो महात्मा ।
 सद्धार्यकस्यात्मसमैरमात्यैः ।
 आदाय शत्रुघ्नमपेतशत्रुं ।
 गृह्णाद्ययौ सिद्ध इवेन्द्रलोकात् ॥ ३० ॥

इत्ययोध्याकाण्डे भरतप्रयाणं नाम सप्ततितमः सर्गः

CAPUT LXXI.

BHARATAE REDITUS.

स प्राञ्जुषो राजगृहादभिनिर्घाय राघवः ।
 ततः सुदामां द्युतिमान् संतीर्यावेक्ष्य तां नदीं ॥ १ ॥
 कृादिनीं दूरपारां च प्रत्यक्श्रोतस्तरङ्गिणीं ।
 शतद्रुमतरच्छ्रीमान् नदीमिद्वत्कुनन्दनः ॥ २ ॥
 ऐलधाने नदीं तीर्त्वा प्राप्य चापरपर्यटान् ।
 शिलामाकुर्वतीं तीर्त्वा आग्नेयं शल्यकर्तनं ॥ ३ ॥
 सत्यसंधः शुचिर्भूत्वा प्रेक्षमाणः शिलावह्नां ।
 अत्ययात् स महाशैलान् वनं चैत्रस्थं प्रति ॥ ४ ॥
 सरस्वतीं च गङ्गां च युग्मेन प्रतिपद्य च ।
 उत्तरं वीरमत्स्यानां भारुण्डं प्राविशद्वनं ॥ ५ ॥
 वेगिनीं च कलिन्दाख्यां कृादिनीं पर्वतावृतां ।
 यमुनां प्राप्य संतीर्णो बलमाश्वासयत् तदा ॥ ६ ॥
 शीतीकृत्वा तु गात्राणि क्लान्तानाश्वास्य वाजिनः ।
 तत्र स्नात्वा च पीत्वा च प्रायादादाय चोदकं ॥ ७ ॥
 राजपुत्रो महारण्यमनभीक्ष्णोपसेवितं ।
 भद्रो भद्रेण यानेन मारुतः खमित्रात्ययात् ॥ ८ ॥

भागीरथीं दुष्प्रतरां सोऽश्रुधाने महानदीं ।
 उपायाद्वाघवस्तूर्णं प्राग्वटे विश्रुते पुरे ॥ १ ॥
 स गङ्गां प्राग्वटे तीर्त्वा समायात् कुटिकोष्ठिकां ।
 सबलस्तां स तीर्त्वाथ समायाद्धर्मवर्धनं ॥ १० ॥
 तोरणं दक्षिणार्द्धेन ब्रम्बुप्रस्थमुपागमत् ।
 वव्रथं च ययौ रम्यं ग्रामं दशरथात्मजः ॥ ११ ॥
 तत्र रम्ये वने वासं कृत्वासौ प्राञ्जुखो ययौ ।
 उद्यानमुज्जिह्वानायाः प्रियका यत्र पादपाः ॥ १२ ॥
 स तांस्तु प्रियकान् प्राप्य शीघ्रानास्थाय वाजिनः ।
 अनुज्ञाप्याथ भरतो वाहिनीं त्वरितो ययौ ॥ १३ ॥
 वासं कृत्वा सर्वतीर्थे तीर्त्वा चोत्तानिकां नदीं ।
 अन्या नदीश्च विविधाः पार्वतीयैस्तुरंगमैः ॥ १४ ॥
 हस्तिपृष्ठकमासाद्य कुटिकामत्यवर्तत ।
 ततार च नख्याघ्रो लोहित्ये स कपीवतीं ॥ १५ ॥
 एकशाले स्थाणुमतीं विनते गोमतीं नदीं ।
 कलिङ्गनगरे चापि प्राप्य सालवनं तदा ॥ १६ ॥
 वनं स समतीत्याशु शर्वर्यामरुणोदये ।
 अयोध्यां मनुना राज्ञा निर्मितां स ददर्श ह ॥ १७ ॥
 तां पुरीं पुरुषव्याघ्रः सप्तरात्रोषितः पथि ।
 अयोध्यामग्रतो दृष्ट्वा रथे सारथिमब्रवीत् ॥ १८ ॥

एषा नातिप्रतीता मे पुण्योद्याना यशस्विनी ।
 अयोध्या दृश्यते दूरात् सारथे पाण्डुमृत्तिका ॥ १९ ॥
 अयोध्यायां पुरा शब्दः श्रूयते तुमुलो महान् ।
 समन्तान्नरनारीणां तमद्य न शृणोम्यहं ॥ २० ॥
 न क्वत्र यानिर्दृश्यन्ते न गजैर्न च वाजिभिः ।
 निर्यातो वाभियास्तो वा नरमुखा यथा पुरा ॥ २१ ॥
 उद्यानानि पुरा भान्ति मत्तप्रमुदितानि च ।
 जनानां रतिसंयोगेष्वत्यन्तगुणवन्ति च ॥ २२ ॥
 तान्येतान्यद्य पश्यामि निरानन्दानि सर्वशः ।
 सस्तपर्णैरनुपथं विक्रोशद्विरिव द्रुमैः ॥ २३ ॥
 नाद्यापि श्रूयते शब्दो मत्तानां मृगपक्षिणां ।
 सुरक्तां मधुरां वाणीं कलं व्याहरतां मुहुः ॥ २४ ॥
 चन्दनागुरुसंपृक्तो धूपसंमूर्क्षितोऽतुलः ।
 प्रवाति पवनः श्रीमान् किंनु नाद्य यथा पुरा ॥ २५ ॥
 भेरीमृदङ्गवीणानां कोणसंघटितः पुनः ।
 किमद्य शब्दो विरतः सदादीनगतिः पुरा ॥ २६ ॥
 अनिष्टानि च पापानि पश्यामि विविधानि च ।
 निमित्तान्यमनोज्ञानि तेन सीदति मे मनः ॥ २७ ॥
 सर्वथा कुशलं सूत दुर्लभं मम बन्धुषु ।
 तथा क्वसति संमोहे क्वदयं मेऽवसीदति ॥ २८ ॥

विपणाः श्रान्तहृदयस्त्रस्तः संलुलितेन्द्रियः ।

भरतः प्रविवेशाश्रु पुरीमिद्वक्त्राकुपालितां ॥ २९ ॥

द्वारेण विजयन्तेन प्राविशच्छ्रान्तवाहनः ।

द्वाःस्थैरुत्थाय विजयमुक्तस्तैः सहितो ययौ ॥ ३० ॥

स त्वनेकाग्रहृदयो द्वाःस्थं प्रत्यर्च्य तं जनं ।

सूतमश्वपतेः क्लान्तमब्रवीत् तत्र राघवः ॥ ३१ ॥

किमहं त्वरयानीतः कारणेन विनानघ ।

अश्रुभाशङ्कि हृदयं शीलं च पततीव मे ॥ ३२ ॥

श्रुता नो यादृशाः पूर्वं नृपतीनां विनाशने ।

आकारांस्तानहं सर्वानिह पश्यामि सारथे ॥ ३३ ॥

संमार्जनविहीनानि परुषाण्युपलक्ष्ये ।

असंयतकवाटानि श्रीविहीनानि सर्वशः ॥ ३४ ॥

बलिकर्मविहीनानि धूपसंमोदनेन च ।

अनासितकुटुम्बानि कुटुम्बिभवनानि वै ॥ ३५ ॥

अपेतमाल्यशोभानि असंमृष्टाञ्जिराणि च ।

देवागाराणि शून्यानि न भान्तीह यथा पुरा ॥ ३६ ॥

देवतार्चाः प्रविद्धाश्च यज्ञगोष्ठ्यस्तथैव च ।

माल्यापणेषु राजन्ते नाद्य पण्यानि वै तथा ॥ ३७ ॥

मलिनं चाश्रुपूर्णाक्षं दीनं ध्यानपरं कृशं ।

सस्त्रीपुंसं च पश्यामि जनमुत्कण्ठितं पुरे ॥ ३८ ॥

इत्येवमुक्त्वा भरतः सूतं तं दीनमानसः ।

तान्यनिष्ठान्ययोध्यायां प्रेक्ष्य राजगृहं गयौ ॥ ३१ ॥

इत्ययोध्याकाण्डे भरतप्रत्यागमो नाम एकसप्ततितमः

सर्गः ॥ ७१ ॥

CAPUT LXXII.

PERCUNCTATIO A BHARATA INSTITUTA.

अपश्यंस्तु ततस्तत्र पितरं पितुरालये ।

जगाम भरतो द्रष्टुं मातरं मातुरालये ॥ १ ॥

अनुप्राप्तं तु तं दृष्ट्वा कैकेयी प्रोषितं सुतं ।

उत्पपात तदा कृष्ट्वा त्यक्त्वा सौवर्णमासनं ॥ २ ॥

स प्रविश्यैव धर्मात्मा स्वगृहं श्रीविवर्जितं ।

भरतः प्रतिजग्राह जनन्याश्चरणौ शुभौ ॥ ३ ॥

तं मूर्ध्नि समुपाधाय परिष्वज्य यशस्विनं ।

अङ्गे भरतमारोप्य प्रष्टुं समुपचक्रमे ॥ ४ ॥

अथ ते कतिचिद्रात्र्यश्च्युतस्यार्यकवेश्मनः ।

अपि नाधश्रमः शीघ्रं रथेनापततस्तव ॥ ५ ॥

आर्यकस्ते तु कुशली युधाजिन्मातुलस्तथा ।

प्रवासाच्च सुखं पुत्र सर्वं मे वक्तुमर्हसि ॥ ६ ॥

एवं पृष्ठस्तु कैकेया प्रियं पार्थिवनन्दनः ।
 आचष्ट भरतः सर्वं मात्रे राजीवलोचनः ॥ ७ ॥
 अद्य मे सप्तमी रात्रिश्च्युतस्यार्थकवेश्मनः ।
 अम्बायाः कुशली तातो युधाजिन्मातुलश्च मे ॥ ८ ॥
 यन्मे धनं च रत्नं च ददौ राजा परंतपः ।
 परिश्रान्तं पथ्यभवत् ततोऽहं पूर्वमागतः ॥ ९ ॥
 राजवाक्यकरैर्दूतैस्त्वर्यमाणोऽहमागतः ।
 यदहं प्रष्टुमिहामि तदम्ब वक्तुमर्हसि ॥ १० ॥
 शून्योऽयं शयनीयस्ते पर्यङ्को हेमभूषितः ।
 न चायमिद्वान्कुजनः प्रकृष्टः प्रतिभाति मे ॥ ११ ॥
 राजा भवति भूयिष्ठमिहाम्बाया निवेशने ।
 तमहं नाद्य पश्यामि द्रष्टुमिहन्निहागतः ॥ १२ ॥
 पितुर्ग्रहीष्ये पादौ च तं ममाख्याहि पृक्तः ।
 अहोस्त्विदम्ब ज्येष्ठायाः कौशल्याया निवेशने ॥ १३ ॥
 तं प्रत्युवाच कैकेयी प्रियवद्बोर्मप्रियं ।
 अजानन्तं प्रजानन्ती राज्यलोभेन मोहिता ॥ १४ ॥
 या गतिः सर्वभूतानां तां गतिं ते पिता गतः ।
 राजा महात्मा तेजस्वी यापजूकः सतां गतिः ॥ १५ ॥
 तच्छ्रुत्वा भरतो वाक्यं धर्माभिजनवान् शुचिः ।
 पपात सहसा भूमौ पितृशोकबलार्दितः ॥ १६ ॥

क्वा कृतोऽस्मीति कृपणां दीनां वाचमुदीरयन् ।
 निपपात महाबाहुर्बाहू विक्षिप्य वीर्यवान् ॥ १७ ॥
 ततः शोकेन संविग्नः पितुर्मरणादुःखितः ।
 विललाप महातेजा भ्रान्ताकुलितचेतनः ॥ १८ ॥
 एतत् सुरुचिरं भाति पितुर्मे शयनं पुरा ।
 शशिनेवामलं रात्रौ गगणं तोयदात्यये ॥ १९ ॥
 तदिदं न विभात्यद्य विहीनं तेन धीमता ।
 व्योमेव शशिना हीनं शुष्काप इव सागरः ॥ २० ॥
 ।

. ॥ २१ ॥
 वाष्पमुत्सृज्य कण्ठेन स्वात्मना परिपीडितः ।
 प्रह्वय्य वदनं श्रीमद्वस्त्रेण जयतां वरः ॥ २२ ॥
 तमार्त्तं देवसंकाशं समीक्ष्य पतितं भुवि ।
 उत्थापयन्ती कैकेयी पुत्रं वचनमब्रवीत् ॥ २३ ॥
 उत्तिष्ठोत्तिष्ठ किं शेषे राजपुत्र महायशः ।
 तद्विधा न हि शोचन्ति सन्तः सदसि संमताः ॥ २४ ॥
 पालयित्वा महीं सम्यगिष्ट्वा दत्त्वा च ते पिता ।
 दिष्टान्तं समनुप्राप्तस्तं न शोचितुमर्हसि ॥ २५ ॥
 स रुदित्वा चिरं कालं भूमौ विपरिवृत्य च ।
 जननीं प्रत्युवाचेदं शोकैर्बहुभिरावृतः ॥ २६ ॥

अभिषेक्ष्यति रामं नु राजा यज्ञं नु यक्ष्यते ।
 इत्यहं कृतसंकल्पो कृष्टो यात्रामयासिषं ॥ २७ ॥
 तदिदं कान्यथा भूतं व्यवदीर्णं मनो मम ।
 पितरं यो न पश्यामि नित्यं प्रियहिते रतं ॥ २८ ॥
 अम्ब केनात्यगाद्राजा व्याधिना मथ्यनागते ।
 धन्या रामादयः सर्वे यैः पिता संस्कृतः स्वयं ॥ २९ ॥
 न नूनं मां महाराजः प्राप्तं जानाति कीर्तिमान् ।
 उपजिघ्रेद्धि मां मूर्ध्नि तातः संनम्य सत्वरं ॥ ३० ॥
 क्व स पाणिः सुखस्पर्शस्तातस्याल्लिष्टकर्मणः ।
 येन मां रजसा धस्तमभीक्ष्णं परिमार्जति ॥ ३१ ॥
 यो मे भ्राता पिता बन्धुर्यस्य दासोऽस्मि संमतः ।
 तस्य मां शीघ्रमाख्याहि रामस्याल्लिष्टकर्मणः ॥ ३२ ॥
 पिता हि भवति ज्येष्ठो धर्ममार्यस्य जानतः ।
 तस्य पादौ ग्रहीष्यामि स ह्रीदानीं गतिर्मम ॥ ३३ ॥
 धर्मविद्धर्मशीलश्च महाभागो दृढव्रतः ।
 आर्ये किमब्रवीद्राजा पिता मे सत्यविक्रमः ॥ ३४ ॥
 पश्चिमं साधु संदेशमिहामि श्रोतुमात्मनः ।
 इति पृष्टा यथातथं कैकेयी वाक्यमब्रवीत् ॥ ३५ ॥
 रामेति राजा विलपन् ह्रा सीति लक्ष्मणेति च ।
 स महात्मा परं लोकं गतो गतिमतां वरः ॥ ३६ ॥

सिद्धार्थास्तु नरा राममागतं सीतया सह ।
 लक्ष्मणं च महाबाहुं द्रक्ष्यन्ति पुनरागतं ॥ ३७ ॥
 इतीमां पश्चिमां वाचं व्याजहार पिता तव ।
 कालधर्मपरिक्षितः पाशैरिव महागजः ॥ ३८ ॥
 तच्छ्रुत्वा विषसादिव द्वितीयाप्रियशंसनात् ।
 विषण्णवदनो भूत्वा भूयः पप्रह मातरं ॥ ३९ ॥
 क्व न्विदानीं स धर्मात्मा कौशल्यानन्दवर्धनः ।
 लक्ष्मणेन सह भ्रात्रा सीतया च समागतः ॥ ४० ॥
 तथा पृष्ट्वा यथातत्त्वमाख्यातुमुपचक्रमे ।
 मातास्य युगपद्वाक्यमप्रियं प्रियशंसया ॥ ४१ ॥
 स हि राजसुतः पुत्र चीरवासा महाबलः ।
 दण्डकान् सह वैदेक्या लक्ष्मणानुचरो गतः ॥ ४२ ॥
 तच्छ्रुत्वा भरतस्त्रस्तो भ्रातुश्चरितशङ्कया ।
 स्वस्य वंशस्य माहात्म्यात् प्रष्टुं समुपचक्रमे ॥ ४३ ॥
 कश्चिन्न ब्राह्मणधनं कृतं रामेण कस्यचित् ।
 कश्चिन्नाढ्यो दरिद्रो वा तेनापापो विहिंसितः ॥ ४४ ॥
 कश्चिन्न परदारान् वा राजपुत्रोऽभिमन्यते ।
 कस्माच्च दण्डकारण्ये भ्रूणहेव विवासितः ॥ ४५ ॥
 अथास्य चपला माता तत् स्वकर्म यथातथं ।
 तेनैव स्त्रीस्वभावेन व्याहर्तुमुपचक्रमे ॥ ४६ ॥

न ब्राह्मणाधनं किञ्चिद्धृतं रामेण कस्यचित् ।
 न रामः परदारांश्च चक्षुर्भ्यामपि पश्यति ॥ ४७ ॥
 मया तु पुत्र श्रुत्वैव रामस्येहाभिषेचनं ।
 याचितस्ते पिता राज्यं रामस्य च विवासनं ॥ ४८ ॥
 स स्ववृत्तिं समास्थाय पिता ते तत् तथाकरोत् ।
 रामस्तु सहसौमित्रिः प्रीषितः सह सीतया ॥ ४९ ॥
 तमपश्यन् प्रियं पुत्रं महीपालो महायशाः ।
 पुत्रशोकपरिहूनः पञ्चत्वमुपपेदिवान् ॥ ५० ॥
 त्वया विदानीं धर्मज्ञ राजत्वमवलम्ब्यतां ।
 तत्कृते हि मया सर्वमिदमेवंविधं कृतं ॥ ५१ ॥
 मा शोकं मा च संतापं धैर्यमाश्रय पुत्रक ।
 त्वद्धीना च नगरी राज्यं चैतदनामयं ॥ ५२ ॥
 तत् पुत्र शीघ्रं विधिना विधिज्ञैर्- ।
 वशिष्ठमुख्यैः सहितो द्विजेन्द्रैः ।
 संकल्प्य राजानमदीनसत्त्वं ।
 आत्मानमुर्व्यामभिषेचयस्व ॥ ५३ ॥

इत्ययोध्याकाण्डे भरतप्रश्नो नाम द्विसप्ततितमः सर्गः

CAPUT LXXIII.

PROBRA IN CAECEIDEM IACTA.

श्रुत्वा च पितरं वृत्तं भ्रातरौ च विवासितौ ।
 भरतो दुःखसंतप्त इदं वचनमब्रवीत् ॥ १ ॥
 किन्तु कार्यं कृतस्येह मम राज्येन शोचतः ।
 विहीनस्यात्र पित्रा च भ्रात्रा पितृसमेन च ॥ २ ॥
 दुःखे मे दुःखमकरोर्ब्रणे क्षारमिवादधाः ।
 राजानं प्रेतभावस्थं कृत्वा रामं च तापसं ॥ ३ ॥
 कुलस्य त्वमभावाय कालरात्रिरिवागता ।
 अङ्गारमुपगूह्य स्म पिता मे नावबुद्धवान् ॥ ४ ॥
 मृत्युमापादितो राजा त्वया मे पापदर्शिनि ।
 सुखं परिकृतं मोहात् कुलेऽस्मिन् कुलपांसिनि ॥ ५ ॥
 त्वां प्राप्य हि पिता मेऽद्य सत्यसंधो महायशाः ।
 तीव्रदुःखाभिसंतप्तो वृत्तो दशरथो नृपः ॥ ६ ॥
 कौशल्या च सुमित्रा च पुत्रशोकाभिपीडिते ।
 दुष्करं यदि जीवेतां प्राप्य त्वां जननीं मम ॥ ७ ॥

ननु तार्योऽपि धर्मात्मा त्वयि वृत्तिमनुत्तमां ।
 वर्तते गुरुवृत्तिज्ञो यथा मातरि वर्तते ॥ ८ ॥
 तथा ज्येष्ठा हि मे माता कौशल्या दीर्घदर्शिनी ।
 त्वयि धर्मं समास्थाय भगिन्यामिव वर्तते ॥ ९ ॥
 तस्याः पुत्रं महात्मानं चीरवल्कलवाससं ।
 प्रस्थाप्य वनवासाय कथं पापे न शोचसे ॥ १० ॥
 लुब्धाया विदितो मन्ये न तेऽहं राघवं यथा ।
 तथा क्षनर्थो राज्यार्थं त्वया नीतो महानयं ॥ ११ ॥
 अहं हि पुरुषव्याघ्रावपश्यन् रामलक्ष्मणौ ।
 केन शक्तिप्रभावेण राज्यं रक्षितुमुत्सहे ॥ १२ ॥
 तं हि नित्यं महाराजो बलवत्तं महौजसं ।
 उपाश्रितोऽभूद्धर्मात्मा मेरुर्मरुवनं यथा ॥ १३ ॥
 सोऽहं कथमिमं भारं महाधुर्यसमुद्यतं ।
 दम्यो धुरमिवासाद्य सहेयं केन वौजसा ॥ १४ ॥
 अथवा मे भवेच्छक्तिर्येगैर्बुद्धिबलेन च ।
 सकामां न करिष्यामि त्वामहं पुत्रगर्हिनीं ॥ १५ ॥
 न मे विकाङ्क्षा जायेत त्यक्तुं त्वां पापनिश्चयां ।
 यदि रामस्य नावेक्षा त्वयि स्यान्मातृवत् सदा ॥ १६ ॥
 उत्पन्ना तु कथं बुद्धिस्तवेयं पापदर्शिनि ।
 साधुचारित्रविश्रष्टे पूर्वेषां नो विगर्हिता ॥ १७ ॥

अस्मिन् कुले हि पूर्वेषां ज्येष्ठो राज्ये ऽभिषिच्यते ।
 राज्ञामेतत् समन्तात् स्यादित्वाकूणां विशेषतः ॥ १८ ॥
 तेषां धर्मैकरक्षाणां कुलचारित्रशोभिनां ।
 अद्य चारित्रशीर्णडीर्यं तां प्राप्य विनिवर्तते ॥ १९ ॥
 तवापि सुमहाभागे जनेन्द्राः कुलपूर्वगाः ।
 बुद्धिमोहः कथमयं संभूतस्त्वयि गर्हितः ॥ २० ॥
 न तु कामं करिष्यामि तवाहं पापनिश्चये ।
 यथा व्यसनमारब्धं जीवितात्तकरं मम ॥ २१ ॥
 एष त्विदानीमेवाहमप्रियार्थं तवानघं ।
 निवर्तयिष्यामि वनाद्वातरं स्वजनप्रियं ॥ २२ ॥
 निवर्तयित्वा रामं च तस्याहं दीप्ततेजसः ।
 दासभूतो भविष्यामि सुस्थितेनान्तरात्मना ॥ २३ ॥

इत्यथोद्धाकाण्डे कैकेयीगर्हणं नाम त्रिसप्ततितमः सर्गः

॥ ७३ ॥

CAPUT LXXIV. ८२, ६४

BHARATAE QUERELA.

तां तथा गर्हयित्वा तु मातरं भरतस्तदा ।
 रोषेण मरुताविष्टः पुनरेवाब्रवीद्वचः ॥ १ ॥
 राज्याद्वंशस्व कैकेयि नृशंसे दुष्टचारिणि ।
 परित्यक्ता हि धर्मेण मां मृतं रुदती भव ॥ २ ॥
 किंनु तेऽद्रुष्यद्राजा रामो वा भृशधार्मिकः ।
 ययोर्मृत्युर्विवासश्च तत्कृते तुल्यमागतौ ॥ ३ ॥
 भ्रूणहृत्यामसि प्राप्ता कुलस्यास्य विनाशनात् ।
 कैकेयि नरकं गच्छ मा च भर्तुः सलोकतां ॥ ४ ॥
 यत् त्वया ह्रीदृशं पापं कृतं घोरेण कर्मणा ।
 सर्वलोकप्रियं हित्वा ममाप्यापादितं भयं ॥ ५ ॥
 तत्कृते मे पिता वृत्तो रामश्चारण्यमाश्रितः ।
 अयशो जीवल्लोके च त्वयाहं प्रतिपादितः ॥ ६ ॥
 मातृद्वेषे ममामित्रे नृशंसे राज्यकामुके ।
 न तेऽहमभिभाष्योऽस्मि दुर्वृत्ते पतिघातिनि ॥ ७ ॥
 न त्वमश्वपतेः कन्या धर्मराजस्य धीमतः ।
 राक्षसी तत्र ज्ञातासि कुलप्रधंसिनी पितुः ॥ ८ ॥

शुद्धस्वभावां सदृतां कौशल्यां पुत्रलालसां ।
 विवत्सां वत्सलां कृत्वा काँक्षोकांस्त्वं गमिष्यसि ॥
 किं नावबुध्यसे क्रूरे नियतं बन्धुसंश्रयं ।
 ज्येष्ठं पितृसमं रामं कौशल्यायात्मसंभवं ॥ १० ॥
 अङ्गप्रत्यङ्गजः पुत्रो हृदयाच्चापि ज्ञायते ।
 तस्मात् प्रियतरो मातुः प्रिया एव तु बान्धवाः ॥ ११ ॥
 अन्यदा किल धर्मज्ञा सुरभिः सुरसंमता ।
 वदुमामौ ददर्शोर्व्यां पुत्रौ विगतचेतसौ ॥ १२ ॥
 तावद्दिवसं श्रान्तौ दृष्ट्वा पुत्रौ महीतले ।
 रुरोद पुत्रशोकेन बाष्पपर्याकुलेक्षणा ॥ १३ ॥
 अधस्ताद्व्रजतस्तस्याः सुरराज्ञो महात्मनः ।
 विन्द्वः पतिता गात्रे सूक्ष्माः सुरभिगन्धिनः ॥ १४ ॥
 निरीक्षमाणस्तां शक्रो ददर्श सुरभिं स्थितां ।
 आकाशे विष्टितां दीनां रुदन्तीं भृशदुःखितां ॥ १५ ॥
 तां दृष्ट्वा शोकसंतप्तां वज्रपाणिर्यशस्विनीं ।
 इन्द्रः प्राञ्जलिरुद्धिम् सुरराज्ञोऽब्रवीद्वचः ॥ १६ ॥
 भयं किञ्चिन्न चास्मासु कुतश्चिद्विद्यते महत् ।
 कुतोनिमित्तः शोकस्ते ब्रूहि सर्वकृतैषिणि ॥ १७ ॥
 एवमुक्ता तु सुरभिः सुरराज्ञेन धीमता ।
 प्रत्युवाच ततो धीरा वाक्यं वाक्यविशारदा ॥ १८ ॥

शान्तं पापं न वः किञ्चित् कुतश्चिदमराधिप ।
 अहं तु मग्नौ शोचामि स्वपुत्रौ विषमे स्थितौ ॥ १९ ॥
 इतो दृष्ट्वा कृशौ दीनौ सूर्यरश्मिप्रतापितौ ।
 बध्यमानौ बलीवर्धौ कर्षकेण दुरात्मना ॥ २० ॥
 मम कायात् प्रसूतौ हि दुःखितौ भारपीडितौ ।
 यौ दृष्ट्वा परितप्ये ऽहं नास्ति पुत्रसमः प्रियः ॥ २१ ॥
 यस्याः पुत्रसदृसैस्तु कृत्स्नं व्याप्तमिदं जगत् ।
 तां दृष्ट्वा रुदतीं शक्रो न सुतान्मन्यते परं ॥ २२ ॥
 * इन्द्रो ह्यश्रुनिपातं तं स्वगात्रे पुण्यगन्धिनं ।
 * सुरभिं मन्यते दृष्ट्वा भूयसीं तामिहेश्वरः ॥ २३ ॥
 यस्याः पुत्रसदृसाणि सापि शोचति कामधुक् ।
 किंपुनर्या विना रामं कौशल्या वर्तयिष्यति ॥ २४ ॥
 एकपुत्रा च साध्वी च विवत्सा यत् तया कृता ।
 तस्मात् त्वं सततं दुःखं प्रेत्य चेह च लप्स्यसे ॥ २५ ॥
 अहं त्वपचितिं भ्रातुः पितुश्च सकलामिमां ।
 वर्धनं यशसश्चापि करिष्यामि न संशयः ॥ २६ ॥
 आनाय्य च महावाङ्मं कोशलेन्द्रं महायुतिं ।
 स्वयमेव प्रवेक्ष्यामि वनं मुनिनिषेवितं ॥ २७ ॥
 न ह्यहं पापसंकल्पे पापे पापं तया कृतं ।
 शक्तो धारयितुं पौरैरश्रुकण्ठैर्निरीक्षितः ॥ २८ ॥

सा त्वमग्निं प्रविश वा स्वयं वा विश दण्डकान् ।
 रज्जुं बद्ध्वाथ वा कण्ठे न हि तेऽन्यत् परायणं ॥ २९ ॥
 अहमप्यवनीं प्राप्ते रामे सत्यपराक्रमे ।
 कृतकृत्यो भविष्यामि विप्रवासितकल्मषः ॥ ३० ॥
 इति नाग इवारण्ये तोमरांकुशतोदितः ।
 पपात भुवि संक्रुद्धो निःश्चसन्निव पन्नगः ॥ ३१ ॥

इत्ययोध्याकाण्डे भरतविलापो नाम चतुःसप्ततितमः सर्गः
 ॥ ७४ ॥

CAPUT LXXV.

BHARATAS CRIMEN EIURANS.

दीर्घकालात् समुत्थाय संज्ञां लब्ध्वा च वीर्यवान् ।
 नेत्राभ्यामश्रुपूर्णाभ्यां दीनामुद्वीक्ष्य मातरं ॥ १ ॥
 सोऽमात्यमध्ये भरतो जननीमभ्यकुत्सयत् ।
 राज्यं न कामये ज्ञातु मन्त्रये नापि मातरं ॥ २ ॥
 अभिषेकं न जानामि योऽभूद्राज्ञा समीहितः ।
 विप्रकृष्टे क्लृप्तं देशे शत्रुघ्नसहितोऽवसं ॥ ३ ॥

वनवासं न ज्ञानामि रामस्याहं महात्मनः ।
 विवासनं च सौमित्रेः सीतायाश्च यथाभवत् ॥ ४ ॥
 तथैव क्रोशतस्तस्य भरतस्य महात्मनः ।
 कौशल्या शब्दमाज्ञाय सुमित्रामिदमब्रवीत् ॥ ५ ॥
 आगतः क्रूरकर्मण्याः कैकेया भरतः सुतः ।
 तमहं द्रष्टुमिहामि भरतं दीर्घदर्शिनं ॥ ६ ॥
 एवमुक्त्वा सुमित्रां सा विवर्णा मलिनाम्बरा ।
 प्रतस्थे भरतो यत्र वेपमाना विचेतना ॥ ७ ॥
 स तु रामानुजश्चापि शत्रुघ्नसहितस्तदा ।
 प्रतस्थे भरतो येन कौशल्याया निवेशनं ॥ ८ ॥
 ततः शत्रुघ्नभरतौ कौशल्यां प्रेक्ष्य दुःखितां ।
 पर्यस्वजेतां दुःखार्तां पतितां नष्टचेतनां ॥ ९ ॥
 रुदन्तौ रुदती दुःखात् समेत्यार्या मनस्विनी ।
 भरतं प्रत्युवाचेदं कौशल्या भृशदुःखिता ॥ १० ॥
 इदं ते राज्यकामस्य राज्यं प्राप्तमकण्टकं ।
 संप्राप्तं वत कैकेयाः शीघ्रं क्रूरेण कर्मणा ॥ ११ ॥
 प्रस्थाप्य चीरवसनं पुत्रं मेऽनपकारिणं ।
 कैकेयी कं गुणं तत्र पश्यति क्रूरदर्शिनी ॥ १२ ॥
 क्षिप्रं मामपि कैकेयी प्रस्थापयितुमर्हति ।
 हिरण्यनाभो यत्रास्ते सुतो मे सुमहायशाः ॥ १३ ॥

अथवा स्वयमेवाहं सुमित्रानुचरा सुखं ।
 अग्निहोत्रं पुरस्कृत्य प्रस्थास्ये यत्र राघवः ॥ १४ ॥
 इदं हि तव विस्तीर्णं धनधान्यसमाचितं ।
 हस्त्यश्चरथसंपूर्णं राज्यं निष्पातितं तया ॥ १५ ॥
 इत्यादिबद्धभिर्वाक्यैः क्रूरैः संभर्त्सितोऽनघः ।
 विव्यथे भरतोऽतीव व्रणतुदेव सूचिना ॥ १६ ॥
 पपात चरणौ तस्यास्तदा संध्रान्तचेतनः ।
 विलप्य बद्धधासंज्ञो लब्धसंज्ञोऽभवत् पुनः ॥ १७ ॥
 एवं विलपमानां तां प्राञ्जलिर्भरतः स्थितः ।
 कौशल्यां प्रत्युवाचेदं शोकैर्बद्धभिरावृतां ॥ १८ ॥
 अर्ये कस्मादज्ञानत्वं गर्हसे मामकिल्विषं ।
 विपुलां तु मम प्रीतिं स्थिरां ज्ञानासि राघवे ॥ १९ ॥
 कृतशास्त्रानुगा बुद्धिर्मा भूत् तस्य कदाचन ।
 सत्यसंधः सतां श्रेष्ठो यस्यार्योऽनुमते गतः ॥ २० ॥
 प्रैष्यं पापीयसां यातु सूर्यं च प्रतिमेहृतु ।
 हृतु पादेन गां सुप्तां यस्यार्योऽनुमते गतः ॥ २१ ॥
 परिपालयमानाय राज्ञे भूतानि पुत्रवत् ।
 तस्मै स दुह्यतां पापो यस्यार्योऽनुमते गतः ॥ २२ ॥
 बलिषद्भागमुद्धृत्य नृपस्यारक्षितुः प्रज्ञाः ।
 अर्धर्मा योऽस्य सोऽस्यास्तु यस्यार्योऽनुमते गतः ॥ २३ ॥

संश्रुत्य च तपस्विभ्यः सत्रे वै यज्ञदक्षिणां ।
 तां चापलपतां पापं यस्यार्योऽनुमते गतः ॥ २४ ॥
 कृत्यश्चरथसंबाधे युद्धे शस्त्रसमाकुले ।
 मास्म कार्षीति सतां धर्मं यस्यार्योऽनुमते गतः ॥ २५ ॥
 उपदिष्टं सुसूक्ष्मार्थं शास्त्रं यत्नेन धीमता ।
 स नाशयतु दुष्टात्मा यस्यार्योऽनुमते गतः ॥ २६ ॥
 विश्वासात् कथितं किञ्चित् परिवादं मिथः क्वचित् ।
 विवृणोतु स दुष्टात्मा यस्यार्योऽनुमते गतः ॥ २७ ॥
 अप्राप्य सदृशान् दाराननपत्यः प्रमीयतां ।
 अनवाप्य क्रियां धर्म्यां यस्यार्योऽनुमते गतः ॥ २८ ॥
 संग्रामे समुपोढे तु शत्रुपक्षे भयंकरे ।
 पलायमानो बध्येत यस्यार्योऽनुमते गतः ॥ २९ ॥
 कपालपाणिः पृथिवीमृतां चीरसंवृतः ।
 भिक्षमाणा यथोन्मत्तो यस्यार्योऽनुमते गतः ॥ ३० ॥
 उभे संध्ये शयानस्य यत् पापं परिकल्प्यते ।
 तच्च पापं भवेत् तस्य यस्यार्योऽनुमते गतः ॥ ३१ ॥
 यदग्निदापके पापं यत् पापं गुरुतल्पगे ।
 मित्रद्रोहे च यत् पापं तत् पापं प्रतिपद्यतां ॥ ३२ ॥
 देवतानां पितॄणां च मातापित्रोस्तथैव च ।
 मास्म कार्षीति स शुश्रूषां यस्यार्योऽनुमते गतः ॥ ३३ ॥

सतां लोकात् सतां कीर्त्याः सज्जुष्टात् कर्मणास्तथा ।
 भ्रश्यतु क्षिप्रमद्यैव यस्यार्योऽनुमते गतः ॥ ३४ ॥
 आशामाशंसमानानां दीनानामूर्ध्वचक्षुषां ।
 अर्थिनां वितथां कुर्याद्यस्यार्योऽनुमते गतः ॥ ३५ ॥
 ऋतुस्नातां सतीं भार्यामृतुकालानुरोधिनीं ।
 अतिवर्तेत दुष्टात्मा यस्यार्योऽनुमते गतः ॥ ३६ ॥
 धर्मदारान् परित्यज्य परदारान् निषेवतां ।
 त्यक्तधर्मरतिर्मूढो यस्यार्योऽनुमते गतः ॥ ३७ ॥
 पानीयद्रूषके पापं तथैव विषदायके ।
 यत् तदेकः स लभतां यस्यार्योऽनुमते गतः ॥ ३८ ॥
 एवमाश्वासयन्नेव कौशल्यां पार्थिवात्मजः ।
 विहीनां पतिपुत्राभ्यां दुःखार्त्ता निपपात ह ॥ ३९ ॥
 तथा तु शपथैः कष्टैः शपमानमचेतनं ।
 भरतं शोकसंतप्ता कौशल्या वाक्यमब्रवीत् ॥ ४० ॥
 मम दुःखमिदं पुत्र भूयः समुपजायते ।
 शपथैः शपमानो हि प्राणानुपरुणात्सि मे ॥ ४१ ॥
 दिष्ट्या न चलितो धर्मादात्मा ते सहलक्ष्मणः ।
 वत्स सत्यप्रतिज्ञो हि सतां लोकानवाप्स्यसि ॥ ४२ ॥
 इत्युक्त्वा चाङ्गमानीय भरतं भ्रातृवत्सलं ।
 परिष्वज्य महावाङ्मं रुरोद भृशदुःखिता ॥ ४३ ॥

एवं विलपमानस्य दुःखार्त्तस्य पुनः पुनः ।
 मोहाच्च शोकसंरम्भाद्भूव लुलितं मनः ॥ ४४ ॥
 लालप्यमानस्य विचेतनस्य ।
 प्रणष्टबुद्धेः पतितस्य भूमौ ।
 मुहुर्मुहुर्निःश्वासतश्च धर्मं ।
 सा तस्य शोकेन जगाम रात्रिः ॥ ४५ ॥

इत्ययोर्ध्याकाण्डे भरतशपथो नामं पञ्चसप्ततितमः सर्गः
 ॥ ७५ ॥

CAPUT LXXVI.

DASARATHAE FUNUS.

८२७८

तमेवं शोकसंतप्तं भरतं कैकयीसुतं ।
 उवाच वदतां श्रेष्ठो वशिष्ठः श्रेष्ठवागृषिः ॥ १ ॥
 अलं शोकेन भद्रं ते राजपुत्र महायशः ।
 प्राप्तकालं नरपतेः कुरु संयानमुत्तमं ॥ २ ॥
 वशिष्ठस्य वचः श्रुत्वा भरतो धारणां गतः ।
 प्रेतकार्याणि सर्वाणि कारयामास धर्मवित् ॥ ३ ॥

उद्धृत्य तैलसंक्लेदात् स तु भूमौ निवेश्य तं ।
 आपीतवर्णवदनं प्रसुप्तमिव भूमिपं ॥ ४ ॥
 संवेश्य शयने चाग्रे नानारत्नपरिष्कृते ।
 ततो दशरथं पुत्रो विललाप मुहुःखितः ॥ ५ ॥
 किं ते व्यवसितं राजन् प्रोषिते मय्यनागते ।
 विवास्य रामं धर्मज्ञं लक्ष्मणं च महाबलं ॥ ६ ॥
 क्वं यास्यसि महाराज हित्वेमं दुःखितं जनं ।
 क्षीनं पुरुषसिन्धेन रामेणात्किष्टकर्मणा ॥ ७ ॥
 योगक्षेमं तु तेऽव्यग्रं कोऽस्मिन् कल्पयिता पुरे ।
 त्वयि प्रयाते स्वस्तात रामे च वनमाश्रिते ॥ ८ ॥
 विधवा पृथिवी राजन् त्वया क्षीना न राजते ।
 क्षीनचन्द्रेव रजनी नगरी प्रतिभाति मां ॥ ९ ॥
 एवं विलपमानं तं भरतं दीनमानसं ।
 अब्रवीद्वचनं भूयो वशिष्ठो भगवानृषिः ॥ १० ॥
 प्रेतकार्याणि यान्यस्य कर्तव्यानि विशांपतेः ।
 तान्यद्य तु महाबाहो क्रियतामविचारितं ॥ ११ ॥
 तथेति भरतो वाक्यं वशिष्ठस्याभिपूज्य तत् ।
 ऋत्विक्पुरोहिताचार्यांस्त्वरयामास सर्वशः ॥ १२ ॥
 ये त्वग्रयो नरेन्द्रस्य अग्न्यागाराद्वह्निष्कृताः ।
 ऋत्विग्भिर्याज्ञकैश्चैव तेऽहूयन्त यथाविधि ॥ १३ ॥

शिविकायामथारोप्य राजानं गतचेतसं ।

वाष्पकाण्ठा विमनसस्तमूङ्गः परिचारकाः ॥ १४ ॥

हिरण्यं च सुवर्णं च वासांसि विविधानि च ।

प्रकिरन्तो जना मार्गे नृपतेरग्रतो ययुः ॥ १५ ॥

चन्दनागुरुनिर्यासान् सरलं पद्मकं तथा ।

देवदाह्मणि चाकृत्य ज्ञेययन्ति तथापरे ॥ १६ ॥

गन्धान् उच्चावचांश्चान्यांस्तत्र गत्वाथ भूमिपं ।

ततः संवेशयामासुश्चितामध्ये तमृत्विजः ॥ १७ ॥

तदा कुताशनं कुत्वा ज्ञेपुस्तस्येदमृत्विजः ।

जगुश्च ते यथाशास्त्रं तत्र सामानि सामगाः ॥ १८ ॥

शिविकाभिश्च यानैश्च यथार्हं तस्य योषितः ।

नगरान्निर्ययुस्तत्र वृद्धैः परिवृतास्तथा ॥ १९ ॥

प्रसव्यं चापि तं चक्रुर्मृत्विजोऽग्निचितं नृपं ।

स्त्रियश्च शोकसंतप्ताः कौशल्याप्रमुखास्तदा ॥ २० ॥

क्रौञ्चीनामिव नारीणां निनादस्तत्र शुश्रुवे ।

आर्त्तानां करुणं काले क्रोशन्तीनां सहस्रशः ॥ २१ ॥

ततो रुदत्यो विवशा विलप्य च पुनः पुनः ।

यानिभ्यः सरयूतीरमवतेरुर्वराङ्गनाः ॥ २२ ॥

कृत्वोदकं ते भरतेन सार्द्धं ।

नृपाङ्गना मल्लिपुरोहिताश्च ।

पुरं प्रविश्याश्रुपरीतनेत्रा ।

भूमौ दशाहं व्यनयन्त दुःखं ॥ २३ ॥

इत्ययोध्याकाण्डे दशरथसंस्कारो नाम षट्सप्ततितमः

सर्गः ॥ ७६ ॥

CAPUT LXXVII. ७७१

DASARATHAE OSSA LECTA.

ततो दशाहेऽतिगते कृतशौचो नृपात्मजः ।

द्वादशेऽहनि संप्राप्ते श्राद्धकर्माण्यकारयत् ॥ १ ॥

ब्राह्मणेभ्यो ददौ रत्नं धनमन्नं च पुष्कलं ।

वास्तिकं बद्धं शुक्लं च गाश्चापि शतशस्तथा ॥ २ ॥

दासीदासं च यानं च वेश्मानि सुमहान्ति च ।

ब्राह्मणेभ्यो ददौ पुत्रो राज्ञस्तत्रौर्द्धदेहिकं ॥ ३ ॥

ततः प्रभातसमये दिवसेऽथ त्रयोदशे ।

विललाप महावाङ्मूर्ध्नः शोकमूर्ध्नः ॥ ४ ॥

शब्दापिहितकाण्ठश्च शोधनार्थमुपागतः ।

चितामूले पितुर्वाक्यमिदमाह सुदुःखितः ॥ ५ ॥

तात यस्मिन् निसृष्टोऽहं त्वया भ्रातरि राघवे ।
 तस्मिन् वनं प्रव्रजिते शून्ये त्यक्तोऽस्म्यहं त्वया ॥ ६ ॥
 यस्या गतिरनाथायाः पुत्रः प्रव्राजितो वनं ।
 तामम्बां तात कौशल्यां त्यक्त्वा त्वं क्व गतो नृप ॥ ७ ॥
 दृष्ट्वा भस्मारुणं तच्च दग्धास्थिस्थानमण्डलं ।
 पितुः शरीरनिर्वाणं निष्टनन् विषसाद ह ॥ ८ ॥
 स तु दृष्ट्वा रुदन् दीनः पपात धरणीतले ।
 उत्थाप्यमानः शक्रस्य यत्नध्वज इव च्युतः ॥ ९ ॥
 अभिपेतुस्ततः सर्वे तस्यामात्याः शुचिव्रतं ।
 श्रक्तकाले निपतितं ययातिमृषयो यथा ॥ १० ॥
 शत्रुघ्नश्चापि भरतं दृष्ट्वा शोकपरिप्लुतं ।
 विसंज्ञो न्यपतद्भूमौ भूमिपालमनुस्मरन् ॥ ११ ॥
 उन्मत्त इव निश्चेता विललाप सुदुःखितः ।
 स्मृत्वा पितुर्गुणाङ्गानि तानि तानि तदा तदा ॥ १२ ॥
 मन्थराप्रभवस्तीव्रः कैकेयीग्राहसंकुलः ।
 वरदानमयोऽक्षोभ्योऽमज्जयच्छोकसागरः ॥ १३ ॥
 सुकुमारं च बालं च सततं लालितं त्वया ।
 क्व तात भरतं ह्रिवा विलपन्तं गमिष्यसि ॥ १४ ॥
 ननु भोज्येषु पानेषु वस्त्रेष्वभरणेषु च ।
 प्रवारयसि नः सर्वास्तन्नः कोऽद्य करिष्यति ॥ १५ ॥

अवदारणकाले तु पृथिवी नावदीर्यते ।
 विहीना या तया राज्ञा धर्मज्ञेन महात्मना ॥ १६ ॥
 पितरि स्वर्गमापन्ने रामे चारुण्यमाश्रिते ।
 किं मे जीवितसामर्थ्यं प्रवेक्ष्यामि कृताशनं ॥ १७ ॥
 हीनो भ्रात्रा च पित्रा च शून्यामिद्वाकुपालितां ।
 अयोध्यां न प्रवेक्ष्यामि प्रवेक्ष्यामि तपोवनं ॥ १८ ॥
 तयोर्विलपितं श्रुत्वा व्यसनं चाप्यवेक्ष्य तत् ।
 भृशमार्ततरा भूयः सर्व एवानुगामिनः ॥ १९ ॥
 ततो विषण्णौ श्रान्तौ च शत्रुघ्नभरतावुभौ ।
 धरायां स्म व्यचेष्टेतां भग्नशृङ्गाविवर्षभौ ॥ २० ॥
 ततः प्रकृतिमान् वैद्यः पितुरेषां पुरोहितः ।
 वशिष्ठो भरतं वाक्यमुत्थाप्य तमुवाच ह ॥ २१ ॥
 त्रयोदशोऽयं दिवसः पितुर्वृत्तस्य ते विभो ।
 शावशेषास्थिनिचये किमिह त्वं विलम्बसे ॥ २२ ॥
 त्रीणि द्वन्द्वानि भूतेषु प्रवृत्तान्यविशेषतः ।
 तेषु चापरिहार्येषु नैवं भवितुमर्हसि ॥ २३ ॥
 सुमन्त्रश्चापि शत्रुघ्नमुत्थाप्याभिप्रसाद्य च ।
 श्रावयामास तत्त्वज्ञः सर्वभूतभवाभवं ॥ २४ ॥
 उत्थितौ तौ नरव्याघ्रौ प्रकाशेते यशस्विनौ ।
 वर्षातपपरिग्लानौ पृथगिन्द्रधत्ताविव ॥ २५ ॥

अश्रूणि परिमृद्वन्तौ रक्ताक्षौ दीनभाषिणौ ।

अमात्यास्त्वरयन्ति स्म तनयौ चापराः क्रियाः ॥ २६ ॥

इत्यथोद्धाकाण्डे दशरथसंकालनं नाम सप्तसप्ततितमः

सर्गः ॥ ७७ ॥

CAPUT LXXVIII.

ANCILLA GIBBOSA MALE MULCATA.

अथ यात्रां समीकृतं शत्रुघ्नो लक्ष्मणानुजः ।

भरतं शोकसंतप्तमिदं वचनमब्रवीत् ॥ १ ॥

गतिर्यः सर्वभूतानां दुःखेन पुनरात्मनः ।

स रामः सत्त्वसंपन्नः स्त्रिया प्रव्राजितो वनं ॥ २ ॥

बलवान् वीर्यसंपन्नो लक्ष्मणो नाम योऽप्यसौ ।

किं न मोचयते रामं कृत्वापि पितृनिग्रहं ॥ ३ ॥

पूर्वमेव तु निग्राह्यः समवेक्ष्य नयानयौ ।

उत्पथं यः समावृणो नार्या राजा वशं गतः ॥ ४ ॥

इति स्म भाषमाणो तु शत्रुघ्ने लक्ष्मणानुजे ।

प्राग्द्वारेऽभूत् तदा कुब्जा शुभ्राभरणभूषिता ॥ ५ ॥

लिप्ता चन्दनसारेण राजवस्त्राणि विभ्रती ।
 विविधं विविधैस्तेस्तेर्भूषणैश्च विभूषिता ॥ ६ ॥
 मेखलादामभिश्चित्रैरन्यैश्च वरभूषणैः ।
 बभासे बहुभिर्बद्धा रज्जुभिरिव वानरी ॥ ७ ॥
 तां समीक्ष्य तदा द्वास्थो भृशं पापस्य कारिणीं ।
 गृहीत्वाकरुणं कुब्जां शत्रुघ्नाय न्यवेदयत् ॥ ८ ॥
 यस्याः कृते वने रामो न्यस्तदेहश्च नः पिता ।
 सेयं पापा नृशंसा च तस्याः कुरु यथामति ॥ ९ ॥
 शत्रुघ्नश्च तदाज्ञाय वचनं भृशदुःखितः ।
 अन्तःपुरचरान् सर्वान् इत्युवाच दुतं वचः ॥ १० ॥
 तीव्रमुत्पादितं दुःखं भ्रातॄणां मे तथा पितुः ।
 यया सेयं नृशंसस्य कर्मणः फलमश्रुतां ॥ ११ ॥
 एवमुक्ता च तेनाश्रु सखीजनसमावृता ।
 गृहीता बलवत् कुब्जा रुतैर्गृहमनादयत् ॥ १२ ॥
 ततस्तु भृशसंत्रस्तस्तस्याः सर्वः सखीजनः ।
 क्रुद्धमाज्ञाय शत्रुघ्नं व्यपलायत सर्वशः ॥ १३ ॥
 अमल्लयत कृद्भ्यश्च तस्याः सर्वः सखीजनः ।
 यथायं समुपक्रान्तो निःशेषं नः करिष्यति ॥ १४ ॥
 सानुक्रोशां वदान्यां च धर्मज्ञां च यशस्विनीं ।
 कौशल्यां शरणां यामः सा हि नोऽस्तु ध्रुवा गतिः ॥ १५ ॥

स च रोषेण ताम्राक्षः शत्रुघ्नः शत्रुतापनः ।
 विचर्षत ततः कुब्जां क्रोशतीं पृथिवीतले ॥ १६ ॥
 तस्यास्तु कृष्यमाणाया मन्थरायास्ततस्ततः ।
 चित्रं बहुविधं भाण्डं पृथिव्यां तद्वशीर्यत ॥ १७ ॥
 तेन भाण्डेन संस्तीर्णं श्रीमद्राजनिवेशनं ।
 अशोभत तदा भूयः शार्दं गगणं यथा ॥ १८ ॥
 स बली बलवत् क्रोधाद्दृष्ट्वा पुरुषर्षभः ।
 कैकेयीमभिनिर्भर्त्स्य बभाषे परुषं वचः ॥ १९ ॥
 तैर्वाक्यैः परुषैर्दुःखैः कैकेयी भृशदुःखिता ।
 शत्रुघ्नभयसंत्रस्ता पुत्रं शरणमागता ॥ २० ॥
 तं प्रेक्ष्य भरतः क्रुद्धं शत्रुघ्नमिदमब्रवीत् ।
 अबध्याः सर्वभूतानां प्रमदाः क्षम्यतां त्वया ॥ २१ ॥
 दृन्यामदृमिमां पापां कैकेयीं दुष्टचारिणीं ।
 यदि मां धार्मिको रामो नासूयेन्मातृधातकं ॥ २२ ॥
 इमामपि दृतां कुब्जां यदि जानाति राघवः ।
 त्वां च मां चैव धर्मात्मा नाभिभाषिष्यते ध्रुवं ॥ २३ ॥
 भरतस्य वचः श्रुत्वा शत्रुघ्नो लक्ष्मणानुजः ।
 न्यवर्तत तदा रोषात् तां मुमोच च मूर्छितां ॥ २४ ॥
 सा पादमूले कैकेय्या मन्थरा निपपात ह ।
 निःश्वसन्ती सुदुःखार्ता कृपणं विललाप च ॥ २५ ॥

शत्रुघ्नविज्ञेयविमूढसंज्ञां ।

समीक्ष्य कुब्जां भरतस्य माता ।

शनेः समाश्वासयदार्त्तवृषां ।

क्रौञ्चीं विलग्नमिव वीक्षमाणां ॥ २६ ॥

इत्यथोद्धाकाण्डे कुब्जाकर्षणं नाम अष्टसप्ततितमः सर्गः

॥ ७८ ॥

CAPUT LXXIX.

BHARATAE IUSSA.

ततः प्रभातसमये दिवसेऽथ चतुर्दशे ।

समेत्य राजकर्तारो भरतं वाक्यमब्रुवन् ॥ १ ॥

गतो दशरथः स्वर्गं यो नो गुरुतरो गुरुः ।

रामं प्रव्राज्य वै ज्येष्ठं लक्ष्मणं च महाबलं ॥ २ ॥

त्वमद्य भव नो राजा राजपुत्र महायशः ।

संगत्या नापराधोति राज्यमेतदनायकं ॥ ३ ॥

आभिषेचनिकं सर्वमिदमादाय राघव ।

प्रतीक्षते त्वां स्वजनः श्रेणयश्च नृपात्मज ॥ ४ ॥

राज्ञं गृहाण भरत पितृपैतामहं ध्रुवं ।
 अभिषेचय चात्मानं पाहि चास्मान् नरर्षभ ॥ ५ ॥
 आभिषेचनिकं भाण्डं कृत्वा सर्वं प्रदक्षिणं ।
 भरतस्तं जनं सर्वं प्रत्युवाच धृतव्रतः ॥ ६ ॥
 ज्येष्ठस्य राजता नित्यमुचिता हि कुलस्य नः ।
 नैवं भवन्तो मां वक्तुमर्हन्त्यकुशला इव ॥ ७ ॥
 रामः पूर्वा हि नो भ्राता भविष्यति महीपतिः ।
 अहं वरण्ये वत्स्यामि वर्षाणि नव पञ्च च ॥ ८ ॥
 युज्यतां महती सेना चतुरङ्गमहाबला ।
 आनयिष्याम्यहं ज्येष्ठं भ्रातरं राघवं वनात् ॥ ९ ॥
 आभिषेचनिकं चैव सर्वमेतदुपस्कृतं ।
 पुरस्कृत्य गमिष्यामि रामहेतोर्वनं प्रति ॥ १० ॥
 तत्रैव तं नरव्याघ्रमभिषिच्य पुरस्कृतं ।
 आनयिष्यामि वै रामं हव्यवाहमिवाधरात् ॥ ११ ॥
 न सकामां करिष्यामि स्वामिमां मातृगृध्रिनीं ।
 वने वत्स्याम्यहं दुर्गे रामो राजा भविष्यति ॥ १२ ॥
 क्रियतां शिल्पिभिः पन्थाः समानि विषमाणि च ।
 रक्षिणश्चानुसंधान्तु पथि दुर्गविचारकाः ॥ १३ ॥
 एवं संभाषमाणं तं रामहेतोर्नृपात्मजं ।
 प्रत्युवाच जनः सर्वः श्रीमद्वाक्यमनुत्तमं ॥ १४ ॥

एवं ते भाषमाणस्य पद्मा श्रीरूपतिष्ठतां ।
 यस्त्वं ज्येष्ठे नृपसुते पृथिवीं दानुमिहसि ॥ १५ ॥
 अनुत्तमं तद्वचनं नृपात्मज- ।
 प्रभाषितं संश्रवणे निशम्य च ।
 प्रहर्षजास्तं प्रति वाष्पविन्दवो ।
 निपेतुरार्यान् ननेत्रसंभवाः ॥ १६ ॥

इत्ययोध्याकाण्डे भरतसंदेशो नाम नवसप्ततितमः सर्गः
 ॥ ७१ ॥

CAPUT LXXX.

VIA STRATA.

अथ भूमिप्रदेशज्ञाः सूत्रकर्मविशारदाः ।
 स्वकर्मनिरताः पौराः खनका यत्नकास्तथा ॥ १ ॥
 कर्मात्मिकाः स्थपत्यः पुरुषा यत्नकोविदाः ।
 तथा वर्डकयश्चैव मार्गिणो वृक्षतक्षकाः ॥ २ ॥
 कूपकाराः सुधाकारा वंशकर्मकृतस्तथा ।
 समर्था ये च द्रष्टारः पुरतस्ते प्रतस्थिरे ॥ ३ ॥
 स तु हर्षात् तमुद्देशं जनौघो विपुलः प्रयान् ।
 अशोभत महोवेगः समुद्र इव पर्वणि ॥ ४ ॥

ते स्ववारं समास्थाय वर्त्मकर्मणि कोविदाः ।
 करणैर्विविधोपेतैः पुरस्तात् संप्रतस्थिरे ॥ ५ ॥
 लता वल्लीश्च गुल्मांश्च स्थानून् अश्मन एव च ।
 जनास्ते चक्रिरे मार्गं हिन्दतो विविधान् दुमान् ॥ ६ ॥
 अवृक्षेषु च देशेषु केचिद्वृक्षान् अरोपयन् ।
 केचित् कुठारिष्टङ्कैश्च दत्रिष्किन्दन् क्वचित् क्वचित् ॥ ७ ॥
 अपरे वीरणस्तम्बान् बलिनो बलवत्तराः ।
 विधमन्ति स्म दुर्गाणि स्थलानि च ततस्ततः ॥ ८ ॥
 अपरेऽपूरयन् कूपान् पांशुभिः श्वभ्रमायतं ।
 निम्नभागांस्तथा केचित् समांश्चक्रुस्ततस्ततः ॥ ९ ॥
 बबन्धुर्बन्धनीयांश्च क्षोद्यान् संचुक्षुडस्तथा ।
 बिभिडुर्भेदनीयांश्च तांस्तान् देशांस्ततस्ततः ॥ १० ॥
 अचिरेणैव कालेन परिवाहान् बहूदकान् ।
 चक्रुर्बहुविधाकारान् सागरप्रतिमान् बहून् ॥ ११ ॥
 निर्जलेषु च देशेषु खनयामासुरुत्तमान् ।
 उदपानान् बहुविधान् वेदिकापरिमण्डितान् ॥ १२ ॥
 ससुधाकुट्टिमतलः प्रपुष्पितमहीरुहः ।
 मत्तोदुष्टद्विजगणः पताकाभिरलंकृतः ॥ १३ ॥
 चन्दनोदकसंसिक्तो नानाकुसुमभूषितः ।
 बहु शोभत सेनायाः पन्थाः स्वर्गपथोपमः ॥ १४ ॥

आज्ञाप्याथ यथाकृप्ति युक्तास्तेऽधिकृता नराः ।
 रमणीयेषु देशेषु बहुस्वादुफलेषु च ॥ १५ ॥
 यो निवेशस्त्वभिमतो भरतस्य महात्मनः ।
 भूयस्तं शोभयामासुर्भूषाभिश्चाप्यभूषयन् ॥ १६ ॥
 नक्षत्रेषु प्रशस्तेषु मुहूर्तेषु च तद्विदः ।
 निवेशान् स्थापयामासुर्भरतस्य महात्मनः ॥ १७ ॥
 बहुपांशुचयाश्चापि परिखापरिवारिताः ।
 तत्रेन्द्रकीलप्रतिमाः प्रतोलीवरशोभिताः ॥ १८ ॥
 प्रासादमालासंयुक्ताः सौधप्राकारसंवृताः ।
 पताकाशोभिताः सम्यक् सुनिर्मितमहापथाः ॥ १९ ॥
 विसर्पद्विरिवाकाशे विटङ्काग्रविमानकैः ।
 समुच्छ्रितैर्निवेशास्ते बभुः शक्रपुरोपमाः ॥ २० ॥
 सचन्द्रतारागणमण्डितं यथा ।
 नभः क्षपायाममलं विराजते ।
 नरेन्द्रमार्गः स तथा व्यराजत ।
 क्रमेण रम्यः शुभशिल्पिनिर्मितः ॥ २१ ॥

इत्ययोध्याकाण्डे मार्गसंस्कारो नाम अशीतितमः सर्गः

॥ ८० ॥

CAPUT LXXXI.

CONSESSUS IN AULA.

ततो नान्दीमुखीं रात्रिं भरतं सूतमागधाः ।
 तुष्टुवुर्वाग्विशेषज्ञाः स्तवैर्मङ्गलसंहितैः ॥ १ ॥
 सुवर्णकोणाभिरुतः प्राणदद्यामडुन्दुभिः ।
 दध्मुः शङ्खांश्च शतशो वाद्यांश्चोच्चावचस्वरान् ॥ २ ॥
 स तूर्यघोषः सुमहान् दिवमापूरयन्निव ।
 भरतं शोकसंतप्तं भूयः शोकैरन्धयत् ॥ ३ ॥
 ततः प्रबुद्धो भरतस्तं घोषं संनिवर्त्य च ।
 नाहं राज्ञेति चाप्युक्त्वा शत्रुघ्नमिदमब्रवीत् ॥ ४ ॥
 पश्य शत्रुघ्न कैकेया लोकस्यापकृतं महत् ।
 विसृज्य मयि दुःखानि राजा दशरथो गतः ॥ ५ ॥
 तस्यैषा धर्मराजस्य धर्ममूला महात्मनः ।
 परिध्रमति राजश्रीनौरिवाकण्टका जले ॥ ६ ॥
 यो हि नः सुमहान् नाथः सोऽपि प्रव्राजितो वनं ।
 अनया धर्ममुत्सृज्य मात्रा मे राघवः स्वयं ॥ ७ ॥
 इत्येवं भरतं वीक्ष्य विलपन्तमचेतनं ।
 कृपणा रुरुडुः सर्वाः सस्वरं योषितस्तदा ॥ ८ ॥
 तथा तस्मिन् विलपति वशिष्ठो राजधर्मवित् ।
 सभामिद्ववाकुनाथस्य प्रविवेश महायशाः ॥ ९ ॥

शातकुम्भमयीं दिव्यां मणिर्हेमसमाकुलां ।
 सुधर्मासिव धर्मात्मा सगणः प्रत्यपद्यत ॥ १० ॥
 स काञ्चनमयं पीठं परार्द्धास्तरणावृतं ।
 अध्यास्त सर्ववेदज्ञो दूतान् अनुशशास च ॥ ११ ॥
 ब्राह्मणान् क्षत्रियान् योधान् अमान्यान् गुणवल्लभान् ।
 क्षिप्रमानयताव्यग्राः कृत्यमात्ययिकं हि नः ॥ १२ ॥
 सराजपुत्रं शत्रुघ्नं भरतं च यशस्विनं ।
 युधाजितं सुमन्त्रं च ये च तत्र हिता जनाः ॥ १३ ॥
 ततो कलकलाशब्दो महान् समुदपद्यत ।
 रथैरश्वैर्गजैश्चापि जनानामुपगृह्तां ॥ १४ ॥
 ततो भरतमायान्तं शतक्रतुमिवामराः ।
 प्रत्यनन्दन् प्रकृतयो यथा दशरथं तदा ॥ १५ ॥
 ऋद इव तिमिनागसंवृतस्- ।
 तिमितजलो मणिशङ्खशर्करः ।
 दशरथसुतशोभिता सभा ।
 सदशरथेव बभौ यथा पुरा ॥ १६ ॥

इत्ययोध्याकाण्डे सभाप्रवेशो नाम एकाशीतितमः सर्गः

॥ ८१ ॥

CAPUT LXXXII. u 2, 76

EXERCITUS PROFECTION.

तामार्यगणसंपूर्णां भरतप्रग्रहां सभां ।
 ददर्श बुद्धिसंपन्नः पूर्णचन्द्रां निशामिव ॥ १ ॥
 आसनानि यथान्यायमार्याणां विशतां तदा ।
 वस्त्राङ्गरागप्रभया द्योतिता सा सभोत्तमा ॥ २ ॥
 राज्ञस्तु प्रकृतीः सर्वाः स संप्रेक्ष्य च धर्मवित् ।
 इदं पुरोहितो वाक्यं भरतं मृडु चाब्रवीत् ॥ ३ ॥
 तात राजा दशरथः स्वर्गतो धर्ममाचरन् ।
 धनधान्यवतीं स्फीतां प्रदाय पृथिवीं तव ॥ ४ ॥
 रामस्तथा सत्यधृतिः सतां धर्ममनुस्मरन् ।
 नाज्जहात् पितुरादेशं शशी ज्योत्स्नामिवोदितः ॥ ५ ॥
 पित्रा भ्रात्रा च ते दत्तं राज्यं निरुतकण्ठकं ।
 तदुद्ध्व मुदितामात्यः क्षिप्रमेवाभिषेचय ॥ ६ ॥
 उदीच्याश्च प्रतीच्याश्च दक्षिणात्याश्च केरलाः ।
 कोट्याः परान्ताः सामुद्रा रत्नान्युपहरन्तु ते ॥ ७ ॥
 तच्छ्रुत्वा भरतो वाक्यं शोकेनाभिपरिप्लुतः ।
 जगाम मनसा रामं धर्मज्ञं धर्मकाङ्क्षया ॥ ८ ॥

स वाष्पकलया वाचा कलहंसस्वरो युवा ।
 विललाप सभामध्ये जगद्धे च पुरोहितं ॥ १ ॥
 चरितब्रह्मचर्यस्य विद्यास्नातस्य धीमतः ।
 धर्मे प्रयतमानस्य को राज्यं मद्विधो हरेत् ॥ १० ॥
 कथं दशरथाज्जातो भवेद्राज्यापहारकः ।
 राज्यं चाहं च रामस्य धर्मं वक्तुमिहार्हसि ॥ ११ ॥
 ज्येष्ठः श्रेष्ठश्च धर्मात्मा दिलीपनङ्गुषोपमः ।
 लब्धुमर्हति काकुत्स्थो राज्यं दशरथो यथा ॥ १२ ॥
 अनार्यजुष्टमस्वर्ग्यं कुर्यां पापमहं यदि ।
 इत्वाकूणामहं लोके भवेयं कुलपांसनः ॥ १३ ॥
 यद्धि मात्रा कृतं पापं नाहं तदपि रोचये ।
 इहस्थो वनदुर्गस्थं नमस्यामि कृताञ्जलिः ॥ १४ ॥
 राममेवानुगहामि स राजा द्विपदां वरः ।
 त्रयाणामपि लोकानां राघवो राज्यमर्हति ॥ १५ ॥
 तद्वाक्यं धर्मसंयुक्तं श्रुत्वा सर्वे सभासदः ।
 हर्षान्मुमुचुरश्रूणि रामे निरुतचेतसः ॥ १६ ॥
 यदि त्वार्यं न शक्यामि विनिवर्तयितुं वनात् ।
 वने तत्रैव वत्स्यामि यथार्यो लक्ष्मणस्तथा ॥ १७ ॥
 सर्वोपायं च वर्तिष्ये विनिवर्तयितुं वनात् ।
 समक्षमार्यमिश्राणां साधूनां गुणवर्तिणां ॥ १८ ॥

विष्टिकर्मान्तिकाः सर्वे मार्गशोधकरक्षकाः ।
 प्रस्थापिता मया पूर्वं यात्रा च मम रोचते ॥ १९ ॥
 एवमुक्त्वा तु धर्मात्मा भरतो भ्रातृवत्सलः ।
 समीपस्थमुवाचिदं सुमन्त्रं मन्त्रकोविदं ॥ २० ॥
 तूर्णमुत्थाय गृहं त्वं सुमन्त्र मम शासनात् ।
 यात्रामाज्ञापय क्षिप्रं बलं चैव समानय ॥ २१ ॥
 एवमुक्तः सुमन्त्रस्तु भरतेन महात्मना ।
 प्रहृष्टात्मादिशत् सर्वं यथा संदिष्टमिष्टवत् ॥ २२ ॥
 ताः प्रहृष्टाः प्रकृतयो बलाध्यक्षा बलस्य च ।
 श्रुत्वा यात्रां समाज्ञप्तां राघवस्य निवर्तने ॥ २३ ॥
 ततो योधाङ्गनाः सर्वा भर्तृन् स्वान् स्वान् गृहे गृहे ।
 यात्रागमनमाज्ञाय त्रयन्ति स्म हर्षिताः ॥ २४ ॥
 ते ह्यैर्गोरथैः शीघ्रं स्यन्दनैश्च मनोजिवैः ।
 सह योधिर्बलाध्यक्षा बलं सज्जमवेद्यन् ॥ २५ ॥
 सज्जं तु तद्वलं दृष्ट्वा भरतो गुरुसंनिधौ ।
 रथं मे त्रयस्वेति सुमन्त्रं पार्श्वतोऽब्रवीत् ॥ २६ ॥
 ततः सुमन्त्रस्तामाज्ञां प्रतिगृह्य प्रहर्षितः ।
 रथं गृहीत्वोपययौ युक्तं परमवाजिभिः ॥ २७ ॥
 स राघवः सत्यधृतिः प्रतापवान् ।
 वचः सुयुक्तं दृढसत्यविक्रमः ।

गुरुं महारण्यगतं यशस्विनं ।

प्रसादयिष्यन् भरतोऽब्रवीत् तदा ॥ २८ ॥

तूर्णं त्वमुत्थाय सुमन्त्र गह्व ।

योगं समाज्ञापय मे बलानां ।

आनेतुमिहामि हि तं वनस्थं ।

प्रसाद्य रामं जगतो हिताय ॥ २९ ॥

स सूतपुत्रो भरतेन सम्यग्- ।

आज्ञापितः संपरिपूर्णकामः ।

शशास सर्वान् प्रकृतिप्रधानान् ।

बलस्य मुख्यांश्च सुहृज्जनं च ॥ ३० ॥

ततः समुत्थाय कुले कुले तु ।

राजन्यवैश्या वृषलाश्च विप्राः ।

अयूयुजन्नुष्ट्रखरान् रथांश्च ।

नागान् ह्यांश्चैव कुलप्रसूतान् ॥ ३१ ॥

इत्ययोध्याकाण्डे सेनाप्रस्थानं नाम द्वाशीतितमः सर्गः

॥ ८२ ॥

CAPUT LXXXIII.

BHARATAS ITINERE FRATREM SUBSECUTUS.

ततः समुत्थितः कल्यमास्थाय स्यन्दनोत्तमं ।
 प्रययौ भरतः शीघ्रं रामदर्शनकाङ्क्षया ॥ १ ॥
 अग्रतः प्रययुस्तस्य सर्वे मन्त्रिपुरोहिताः ।
 अधिरूढ्य द्यूयैर्युक्तान् रथान् सूर्यरथोपमान् ॥ २ ॥
 नव नागसहस्राणि कल्पितानि यथाविधि ।
 अन्वयुर्भरतं यातमिद्वान्कुकुलनन्दनं ॥ ३ ॥
 षष्ठी रथसहस्राणि धन्विनो विविधायुधाः ।
 अन्वयुर्भरतं यातं राजपुत्रं यशस्विनं ॥ ४ ॥
 शतं सहस्राण्यश्चानां समावृणानि धन्विभिः ।
 अन्वयुर्भरतं यातं राजपुत्रं यशस्विनं ॥ ५ ॥
 कैकेयी च सुमित्रा च कौशल्या च यशस्विनी ।
 रामानयनसंतुष्टा ययुर्यानेन भास्वता ॥ ६ ॥
 प्रयाताश्चार्यसंघाता रामं द्रष्टुं सलक्ष्मणं ।
 तस्यैव च कथाश्चित्राः कुर्वाणा दृष्टमानसाः ॥ ७ ॥
 मेघश्यामं मेघावाहुं स्थिरसत्त्वं दृढव्रतं ।
 कदा द्रक्ष्यामहे रामं जगतः शोकनाशनं ॥ ८ ॥
 दृष्ट एव हि नः शोकमपनेष्यति राघवः ।
 तमः कृत्स्नस्य लोकस्य समुद्यन्निव भास्करः ॥ ९ ॥

इत्येवं कथयन्तस्ते संप्रवृष्टाः शुभाः कथाः ।
 परिष्वजानाश्चान्योन्यं ययुर्नागरिकास्तदा ॥ १० ॥
 ये च तत्रापरे सर्वे संमता ये च नैगमाः ।
 रामं प्रति ययुः सर्वा वृष्टाः प्रकृतयस्तथा ॥ ११ ॥
 मणिकाराश्च ये केचित् कुम्भकाराश्च शोभनाः ।
 सूत्रकर्मकृतश्चैव ये च शस्त्रोपजीविनः ॥ १२ ॥
 सुवर्णकाराः प्रख्यातास्तथा कम्बलधावकाः ।
 स्नापकोलोदका वैद्या धूपकाः शौण्डिकास्तथा ॥ १३ ॥
 मायूरकाः क्राकचिका वेधका रोचकास्तथा ।
 दलकाराः सुधाकारा ये च गन्धोपजीविनः ॥ १४ ॥
 रजकास्तुन्नवायाश्च ग्रामधोषमहत्तराः ।
 शैलूषाश्च सह स्त्रीभिर्यान्ति कैवर्तकास्तथा ॥ १५ ॥
 समाहिता वेदविदो ब्राह्मणा वृत्तसंमताः ।
 गोरथैर्भरतं यान्तमनुजग्मुः सहस्रशः ॥ १६ ॥
 सुवेशाः शुद्धवसनास्ताम्रमृष्टानुलेपिनः ।
 सर्वे ते विविधैर्यानिः शनैर्भरतमन्वयुः ॥ १७ ॥
 प्रवृष्टमुदिता सेना सान्वयात् कैकयीसुतं ।
 भ्रातुरानयने यान्तं भरतं भ्रातृवत्सलं ॥ १८ ॥
 ते गत्वा दूरमधानं रथयानाश्चकुञ्जरैः ।
 समासेदुस्ततो गङ्गां शृङ्गवेरपुरं प्रति ॥ १९ ॥

यत्र रामसखा वीरो गुह्यो ज्ञातिगणैर्वृतः ।
 निवसत्यप्रमादेन देशं तं परिपालयन् ॥ २० ॥
 उपेत्य तीरं गङ्गायाश्चक्रवाकैरुलंकृतं ।
 व्यवतिष्ठत सा सेना भरतस्यानुयायिनी ॥ २१ ॥
 निरीक्ष्यानुगतां सेनां तां गङ्गां च शिवोदकां ।
 भरतः सचिवान् सर्वान् अब्रवीद्वाक्यकोविदः ॥ २२ ॥
 निवेशयत मे सैन्यमभिप्रायेण सर्वतः ।
 विश्रान्ताः प्रतरिष्यामः श्व इमां सागरंगमां ॥ २३ ॥
 दातुं च तावदिहामि स्वर्गतस्य महीपतेः ।
 और्ध्वदेहनिमित्तार्थमवतीर्थोदकं नदीं ॥ २४ ॥
 तस्यैवं ब्रुवतोऽमात्यास्तथेत्युक्त्वा समाहिताः ।
 न्यवेशयंस्तां हन्देन स्वेन स्वेन पृथक् पृथक् ॥ २५ ॥
 निवेश्य गङ्गामनु तां महानदीं ।
 चमूं विधानैः परिवर्द्धशोभिनीं ।
 उवास रामस्य तदा महात्मनो ।
 विचिन्तयानो भरतो निवर्तनं ॥ २६ ॥

इत्ययोध्याकाण्डे भरतानुयानं नाम अशीतितमः सर्गः
 ॥ ८३ ॥

CAPUT LXXXIV. ॐ २७४

GUHAE IRA.

ततो निविष्टां धन्विनीं गङ्गामन्वाश्रितां नदीं ।
 निषादराजो दृष्ट्वैव ज्ञातीन् संवरितोऽब्रवीत् ॥ १ ॥
 मरुतीयमितः सेना सागराभा प्रदृश्यते ।
 नास्याऽन्तमवगहामि मनसापि विचिन्तयन् ॥ २ ॥
 यथा तु खलु दुर्बुद्धिर्भरतः स्वयमागतः ।
 स एष हि मरुकायः कोविदारधजो रथे ॥ ३ ॥
 बन्धयिष्यति वा पाशैरथ वास्मान् बधिष्यति ।
 अनु दाशरथिं रामं पित्रा राज्याद्विवासितं ॥ ४ ॥
 संपूर्णां श्रियमिहन् स तस्य राज्ञः सुदुर्लभां ।
 भरतः कैकयीपुत्रो कृतुं समधिगच्छति ॥ ५ ॥
 भर्ता चैव सखा चैव रामो दाशरथिर्मम ।
 तस्यार्थकामाः संनद्धा गङ्गानूपेऽत्र तिष्ठत ॥ ६ ॥
 तिष्ठन्तु सर्वदासाश्च गङ्गामन्वाश्रिता नदीं ।
 बलयुक्ता नदीरक्षा मांसमूलफलाशनाः ॥ ७ ॥
 नौशतानां च पञ्चानामेकैकस्यां शतं शतं ।
 कैवर्तानां तथा यूनां तिष्ठत्वित्यभ्यचोदयत् ॥ ८ ॥
 यद्यदुष्टस्तु भरतो रामस्येह भविष्यति ।
 इयं स्वस्तिमती सेना गङ्गामग्न्य तरिष्यति ॥ ९ ॥

इत्युक्त्वोपायनं गृह्य मत्स्यमांसमधूनि च ।
 अभिचक्राम भरतं निषादाधिपतिर्गुहः ॥ १० ॥
 तमायान्तं तु संप्रेक्ष्य सूतपुत्रः प्रतापवान् ।
 भरतायाचचक्षेऽथ विनयज्ञो विनीतवत् ॥ ११ ॥
 एष ज्ञातिसदृशेण स्थपतिः परिवारितः ।
 कुशलो दण्डकारण्ये वृद्धो भ्रातुश्च ते सखा ॥ १२ ॥
 तस्मात् पश्यतु काकुत्स्थ निषादाधिपतिर्गुहः ।
 असंशयं विज्ञानीति यत्र तौ रामलक्ष्मणौ ॥ १३ ॥
 एतत् तु वचनं श्रुत्वा सुमन्त्राद्भरतः शुभं ।
 उवाच सार्थिं शीघ्रं गुहः पश्यतु मामिति ॥ १४ ॥
 लब्धानुज्ञां संप्रदृष्टो ज्ञातिभिः परिवारितः ।
 आगम्य भरतं प्रद्वो गुहो वचनमब्रवीत् ॥ १५ ॥
 निष्कूटश्चैव देशोऽयं वञ्चिताश्चापि ते वयं ।
 निवेदयाम ते सर्वं स्वके दासकुले वस ॥ १६ ॥
 अस्ति मूलफलं चैतन्निषादिः स्वयमर्जितं ।
 आर्द्रं शुष्कं तथा मांसं वन्यं चोच्चावचं तथा ॥ १७ ॥
 आशंसे श्वासिता सेना वत्स्यतीमां विभावरीं ।
 अर्चितो विविधैः कामैः श्वः ससैन्यो गमिष्यसि ॥ १८ ॥
 इत्ययोध्याकाण्डे गुहकोपो नाम चतुरशीतितमः सर्गः

CAPUT LXXXV. ॥ २७९

CONGRESSUS GUHAE CUM BHARATA.

एवमुक्तस्तु भरतो निषादाधिपतिं गुहं ।
 प्रत्युवाच महाप्रज्ञो वाक्यं हेत्वर्थसंहितं ॥ १ ॥
 ऊर्जितः खलु ते कामः कृतो मम गुरोः सखे ।
 यो मे त्वमीदृशीं सेनामेकोऽभ्यर्चितुमिहसि ॥ २ ॥
 इत्युक्त्वा स महातेजा गुहं वचनमुत्तमं ।
 अब्रवीद्भरतः श्रीमान् पन्थानं दर्शयन् पुनः ॥ ३ ॥
 कतरेण गमिष्यामि भरद्वाजाश्रमं पथा ।
 गहनोऽयं भृशं देशो गङ्गानूपो डुरत्ययः ॥ ४ ॥
 तस्य तद्वचनं श्रुत्वा राजपुत्रस्य धीमतः ।
 अब्रवीत् प्राञ्जलिर्भूत्वा गुहो गहनगोचरः ॥ ५ ॥
 दासास्त्वानुगमिष्यन्ति देशज्ञाः सुसमाहिताः ।
 अहं चानुगमिष्यामि राजपुत्र महायशः ॥ ६ ॥
 कच्चिन्न दुष्टो व्रजसि रामस्याल्लिष्टकर्मणः ।
 इयं ते महती सेना शङ्कां जनयतीव मे ॥ ७ ॥
 तमेवमभिभाषन्तमाकाश इव निर्मलः ।
 भरतः श्लक्ष्णया वाचा गुहं वचनमब्रवीत् ॥ ८ ॥

मा भूत् स कालो यत् कष्टं न मां शङ्कितुमर्हसि ।
 राघवे स हि मे भ्राता ज्येष्ठः पितृसमो मतः ॥ १ ॥
 तं निवर्तयितुं यामि काकुत्स्थं वनवासिनं ।
 बुद्धिरन्या न ते कार्या गुरु सत्यं ब्रवीमि ते ॥ १० ॥
 स तु संकष्टवदनः श्रुत्वा भरतभाषितं ।
 पुनरेवाब्रवीद्वाक्यं भरतं प्रति हर्षितः ॥ ११ ॥
 धन्यस्त्वं न त्वया तुल्यं पश्यामि जगतीतले ।
 अयत्नादागतं राज्यं यस्त्वं त्यक्तुमिच्छसि ॥ १२ ॥
 शाश्वती खलु ते कीर्तिर्लोकान् अनुचरिष्यति ।
 यस्त्वं कृद्भगतं रामं प्रत्यानयितुमिच्छसि ॥ १३ ॥
 एवं संभाषमाणस्य गुरुस्य भारतेन ह ।
 बभौ नष्टप्रभः सूर्यो रजनी चाभ्यवर्तत ॥ १४ ॥
 संनिवेश्य स तां सेनां गुरुनेन परितोषितः ।
 शत्रुघ्नेन समं श्रीमान् शयनं समुपाविशत् ॥ १५ ॥
 रामचिन्तामयः शोको भरतस्य महात्मनः ।
 उपस्थितो क्यनर्हस्य धर्मप्रेक्षस्य तादृशः ॥ १६ ॥
 अन्तर्दाहेन दहनः संतापयति राघवं ।
 वनदाह्वाग्निसंतप्तं गूढोऽग्निरिव पादपं ॥ १७ ॥
 प्रश्रुतः सर्वगात्रेभ्यः स्वेदं शोकाग्निसंभवं ।
 यथा सूर्याग्निसंतप्तो हिमवान् प्रश्रुतो हिमं ॥ १८ ॥

विनिःश्वसन् वै भृशदुर्मनास्तदा ।
 प्रमूढसंज्ञः परमापदं गतः ।
 शमं न लेभे हृदयज्वरार्दितो ।
 नरर्षभो यूथकृतो यथर्षभः ॥ ११ ॥

इत्ययोध्याकाण्डे गुरुसमागमो नाम पञ्चाशीतितमः सर्गः
 ॥ ८५ ॥

CAPUT LXXXVI. ८५

GUHAE SERMO.

आचक्षतेऽथ सद्भावं लक्ष्मणस्य महात्मनः ।
 भरतायाप्रमेयाय गुरुो गहनगोचरः ॥ १ ॥
 तं ज्ञाग्रतमदम्भेन वर्चापिषुधारिणं ।
 भ्रातृगुण्यर्थमत्यन्तमहं लक्ष्मणमब्रुवं ॥ २ ॥
 इयं तात सुखा शय्या त्वदर्थमुपकल्पिता ।
 प्रत्याश्वसिहि शेष्वास्यां सुखं राघवनन्दन ॥ ३ ॥
 उचितोऽयं जनः सर्वो दुःखानां त्वं सुखोचितः ।
 धर्मात्मंस्तस्य गुण्यर्थं जागरिष्यामहे वयं ॥ ४ ॥
 न हि रामात् प्रियतरो ममास्ति भुवि कश्चन ।
 मोत्सुको भूर्भवीम्येतदहं सत्यं तवाग्रतः ॥ ५ ॥

अस्य प्रसादादाशंसे लोकेऽस्मिन् सुमहद्यशः ।
 धर्मावाप्तिं च विपुलामर्थकामं च केवलं ॥ ६ ॥
 सोऽहं प्रियसखं रामं शयानं सह सीतया ।
 रक्षिष्यामि धनुष्याणिः सर्वैः स्वैर्ज्ञातिभिर्वृतः ॥ ७ ॥
 न हि मेऽविदितं किञ्चिदनेऽस्मिंश्चरतः सदा ।
 चतुरङ्गं क्वापि बलं प्रसहेम वयं युधि ॥ ८ ॥
 एवमस्माभिरुक्तेन लक्ष्मणेन महात्मना ।
 अनुनीता वयं सर्वे धर्ममेवानुपश्यता ॥ ९ ॥
 कथं दशार्थौ भूमौ शयाने सह सीतया ।
 शक्या निद्रा मया लब्धुं जीवितं वा सुखानि वा ॥ १० ॥
 यो न देवासुरैः सर्वैः शक्यः प्रसहितुं युधि ।
 तं पश्य गुरु संविष्टं तृणेषु सह सीतया ॥ ११ ॥
 महता तपसा लब्धो विविधैश्च परिश्रमैः ।
 एको दशार्थस्येष्टः पुत्रः सदृशलक्षणाः ॥ १२ ॥
 अस्मिन् प्रव्रजिते राजा न चिरं वर्तयिष्यति ।
 विधवा मेदिनी नूनं क्षिप्रमेव भविष्यति ॥ १३ ॥
 विनश्य सुमहान्नादं श्रमेणोपरताः स्त्रियः ।
 निर्घोषो विरतो नूनमद्य राजनिवेशने ॥ १४ ॥
 कौशल्या चैव राजा च तथैव जननी मम ।
 नाशंसे यदि ते सर्वे जीवेयुः शर्वरीमिमां ॥ १५ ॥

जीवेदपि च मे माता शत्रुघ्नस्यान्ववेक्षया ।
 दुःखिता या तु कौशल्या वीरसूर्विनशिष्यति ॥ १६ ॥
 अतिक्रान्तमतिक्रान्तमनवाप्य मनोरथं ।
 राज्ञे राममनिक्षिप्य पिता मे विनशिष्यति ॥ १७ ॥
 सिद्धार्थाः पितरं वृत्तं तस्मिन् काले क्युपस्थिते ।
 प्रेतकार्येषु सर्वेषु संस्करिष्यन्ति भूमिपं ॥ १८ ॥
 अपि सत्यप्रतिज्ञेन साङ्गं कुशलिनो वयं ।
 निवृत्ते समये क्यस्मिन्नयोध्यां प्रविशेमहि ॥ १९ ॥
 परिदेवयमानस्य तस्यैवं सुमहात्मनः ।
 तिष्ठतो राजपुत्रस्य शर्वरी सात्यवर्तत ॥ २० ॥
 प्रभाते विमले सूर्ये कारयित्वा जटा उभौ ।
 अस्मिन् भागीरथीतीरे सुखं संतारितौ मया ॥ २१ ॥
 जटाधरौ तौ द्रुमचीरवाससौ ।
 महाबलौ कुञ्जरयूथपोषमौ ।
 वरेषुधी चापधरौ परंतपौ ।
 व्यपेक्षमाणौ सह सीतया गतौ ॥ २२ ॥

इत्ययोध्याकाण्डे गुहृवाक्यं नाम षडशीतितमः सर्गः
 ॥ ८६ ॥

CAPUT LXXXVII.

GUHAE NARRATIO.

गुरुस्य वचनं श्रुत्वा भरतो भृशदुःखितः ।
 ध्यानं जगाम तत्रैव यत्राश्रौषीत् तदप्रियं ॥ १ ॥
 स विह्वलितसर्वाङ्गो विवृत्तविपुलेक्षणः ।
 पपात सहसा भूमौ मूलभ्रष्ट इव द्रुमः ॥ २ ॥
 मुकुमारं महासत्त्वं सिंहस्कन्धं महाभुजं ।
 पुण्डरीकपलाशान्तं तरुणं प्रियदर्शनं ॥ ३ ॥
 भरतं मूर्छितं दृष्ट्वा विवर्णवदनो गुरुः ।
 बभूव व्यथितस्तत्र भूमिकम्पे यथा द्रुमः ॥ ४ ॥
 तदवस्थं तु भरतं शत्रुघ्नोऽनन्तरं स्थितः ।
 परिष्वज्य रुरोदोच्चैर्विसंज्ञः शोककर्षितः ॥ ५ ॥
 ततः सर्वाः समापेतुर्मातरो भरतस्य ताः ।
 उपवासकृशा दीना भर्तृव्यसनकर्षिताः ॥ ६ ॥
 ताश्च तं पतितं भूमौ रुदन्त्यः पर्यवारयन् ।
 कौशल्या त्वभिसृत्यैनं दुर्मनाः परिष्वजे ॥ ७ ॥
 वत्सला स्वं यथा वत्समुपगूह्य तपस्विनी ।
 परिप्रहृ भरतं रुदन्ती शोकलालसा ॥ ८ ॥

पुत्र व्याधिर्न ते कश्चिच्छरीरं प्रतिबाधते ।
 अस्य राजकुलस्याद्य लक्ष्मीं हि जीवितं ॥ १ ॥
 त्वां दृष्ट्वा पुत्र जीवामि रामे सभ्रातृके गते ।
 वृत्ते दशरथे राज्ञि नाथ एकस्त्वमद्य नः ॥ १० ॥
 कश्चिन्न लक्ष्मणे पुत्र श्रुतं ते किञ्चिदप्रियं ।
 पुत्रे वाप्येकपुत्रायाः सहभार्ये वनं गते ॥ ११ ॥
 स मुहूर्तं समाश्वास्य रुदन्नेव महायशाः ।
 कौशल्यां परिशात्व्येदं गुरुं वचनमब्रवीत् ॥ १२ ॥
 भ्राता मे द्वावसद्भ्रात्रिं क्व सीता क्व च लक्ष्मणः ।
 अस्वपच्छयने कस्मिन् किं भुक्त्वा गुरुं शंस मे ॥ १३ ॥
 सोऽब्रवीद्भरतं कृष्टो निषादाधिपतिर्गुरुः ।
 यद्विधं प्रतिपेदे हि रामे प्रियहितेऽतिथौ ॥ १४ ॥
 अन्नमुच्चावचं भक्ष्यं फलानि विविधानि च ।
 रामायाभ्यवहारार्थं बहु चोपकृतं मया ॥ १५ ॥
 तत् सर्वं प्रत्यनुज्ञासीद्वामः सत्यपराक्रमः ।
 न हि तत् प्रत्यगृह्णात् स क्षत्रधर्ममनुस्मरन् ॥ १६ ॥
 न ह्यस्माभिः प्रतिग्राह्यं सखे देयं तु सर्वदा ।
 इति तेन वयं राजन्ननुनीता महात्मना ॥ १७ ॥
 लक्ष्मणेन यदानीतं पीत्वा वारि समाहितः ।
 औपवास्यं तदाकार्षीद्विधवः सह सीतया ॥ १८ ॥

ततस्तज्जलशेषेण लक्ष्मणोऽप्यकरोत् तथा ।
 वाग्यतास्ते त्रयः संध्यां समुपासत संहिताः ॥ १९ ॥
 सौमित्रिस्तु ततः पश्चादकरोत् स्वास्तरं शुभं ।
 स्वयमानीय वह्नींषि क्षिप्रं राघवकारणात् ॥ २० ॥
 तस्मिन् समाविशद्रामः स्वास्तरे सह सीतया ।
 प्रक्षाल्य च तयोः पादौ व्यपाक्रामत् स लक्ष्मणः ॥ २१ ॥
 एतत् तदिंगुदीमूलमेतदेव च तत् तृणं ।
 यस्मिन् रामश्च सीता च रात्रिं तां शयितावुभौ ॥ २२ ॥
 नियम्य पृष्ठे तु तलांगुलित्रयान् ।
 शरैः सुपूर्णाविषुधी परंतपः ।
 मरुद्वनुः सज्जमुपोक्ष्य लक्ष्मणो ।
 निशामतिष्ठत् परितोऽस्य केवलं ॥ २३ ॥
 ततस्त्वहं चोत्तमवाणाचापधृक् ।
 स्थितोऽभवं तत्र स यत्र लक्ष्मणः ।
 अतन्द्रिभिर्ज्ञातिभिरात्तकार्मुकैर- ।
 महेन्द्रकल्पं परिपालयंस्तदा ॥ २४ ॥

इत्ययोध्याकाण्डे गुरुकथा नाम सप्ताशीतितमः सर्गः

CAPUT LXXXVIII.

INGUDIS COMMEMORATIO.

तच्छ्रुत्वा निपुणं सर्वं भरतः सह मन्त्रिभिः ।
 इंगुदीमूलमागम्य रामशय्यामवेक्षत ॥ १ ॥
 अब्रवीज्जननीः सर्वा इह तेन महात्मना ।
 शर्वरीं शयितं भूमाविदमस्य विमर्दितं ॥ २ ॥
 महाराजकुलीनेन महाभागेन धीमता ।
 ज्ञातो दशरथेनोर्व्यां न रामः स्वप्नुमर्हति ॥ ३ ॥
 अजिनोत्तरसंस्तीर्णे वरास्तरणसंचये ।
 शयित्वा पुरुषव्याघ्रः कथं शेते महीतले ॥ ४ ॥
 अश्रद्धेयमिदं लोके न सत्यं प्रतिभाति मां ।
 मुक्यते खलु मे भावः स्वप्नोऽयमिति मे मतिः ॥ ५ ॥
 न नूनं दैवतं किञ्चित् कालेन बलवत्तरं ।
 यत्र दशरथी रामो भूमावेवमशेत सः ॥ ६ ॥
 यस्मिन् विदेहराजस्य सुता च प्रियदर्शिनी ।
 दयिता शयिता भूमौ स्तुषा दशरथस्य च ॥ ७ ॥
 इयं शय्या मम भ्रातुरिदमावर्तितं शुभं ।
 स्थण्डिले कठिने सर्वं गात्रैर्विमृदितं तृणं ॥ ८ ॥

मन्ये साभरणा सुता सीतास्मिन् शयने तदा ।
 तत्र तत्र हि दृश्यन्ते सक्ताः कनकविन्दवः ॥ १ ॥
 उत्तरीयमिहासक्तं सुव्यक्तं सीतया तदा ।
 तथा क्येते प्रकाशन्ते सक्ताः कौशेयतन्तवः ॥ १० ॥
 मन्ये भर्तुः सुखा शय्या येन बाला तपस्विनी ।
 सुकुमारी सती दुःखं न विजानाति मैथिली ॥ ११ ॥
 द्वा दृतोऽस्मि नृशंसोऽहं यत् सभार्यः कृते मम ।
 ईदृशीं राघवः शय्यामधिषेते क्यनाथवत् ॥ १२ ॥
 सार्वभौमकुले जातः सर्वलोकसुखावहः ।
 सर्वप्रियकरस्त्यक्त्वा राज्यं प्रियमनुत्तमं ॥ १३ ॥
 कथमिन्दीवरश्यामो रक्ताक्षः प्रियदर्शनः ।
 सुखभागी न दुःखार्हः शयितो भुवि राघवः ॥ १४ ॥
 धन्यः खलु महाभागो लक्ष्मणः शुभलक्षणः ।
 भ्रातरं विषमे काले यो राममभुवर्तते ॥ १५ ॥
 सिद्धार्था खलु वैदेही पतिं यानुगता वनं ।
 वयं संशयिताः सर्वे क्षीनास्तेन महात्मना ॥ १६ ॥
 अकर्णधारा पृथिवी शून्येव प्रतिभाति मे ।
 गते दशरथे स्वर्गं रामे चारण्यमाश्रिते ॥ १७ ॥
 न च प्रार्थयते कश्चिन्मनसापि वसुंधरां ।
 वने निवसतस्तस्य वाङ्मवीर्याभिरक्षितां ॥ १८ ॥

शून्यसंवरणारक्षामयक्षितहृयद्विपां ।
 अनावृतपुराद्वारां राजधानीं पितुर्मम ॥ १९ ॥
 अप्रकृष्टबलां न्यूनां विषमस्थामनावृतां ।
 शत्रवो नाभिमन्यन्ते भक्ष्यान् विषकृतानपि ॥ २० ॥
 अद्य प्रभृति भूमौ तु शयिष्ये ऽहं तृणेषु वा ।
 फलमूलाशनो नित्यं जटाचीराणि धारयन् ॥ २१ ॥
 तस्यार्थमुत्तरं कालं निवत्स्यामि सुखं वने ।
 तत् प्रतिश्रुतमार्यस्य नैव मिथ्या भविष्यति ॥ २२ ॥
 वसन्तं भ्रातुरर्थे मां शत्रुघ्नो ऽप्यनुवत्स्यति ।
 लक्ष्मणेन सहोयोध्यामार्यो मे पालयिष्यति ॥ २३ ॥
 अभिषेक्ष्यन्ति काकुत्स्थमयोध्यायां द्विजातयः ।
 अपि मे देवताः कुर्युरिमं सत्यं मनोरथं ॥ २४ ॥
 प्रसाद्यमानः शिरसा मया स्वयं ।
 बहुप्रकारं यदि न प्रपत्स्यते ।
 ततो ऽनुवत्स्यामि चिराय राघवं ।
 वने वसन् नार्हति मामुपेक्षितुं ॥ २५ ॥

इत्ययोध्याकाण्डे इंगुदीवृत्तं नाम अष्टाशीतितमः सर्गः

॥ ८८ ॥

CAPUT LXXXIX. ५२, ०३

GANGIS TRAIECTUS.

व्युष्य रात्रिं तु तत्रैव गङ्गाकूले स राघवः ।
 काल्यमुत्थाय शत्रुघ्नमिदं वचनमब्रवीत् ॥ १ ॥
 उत्तिष्ठोत्तिष्ठ किं शेषे शत्रुघ्न रजनी गता ।
 पद्मबोधनमुद्यत्तं पश्य सूर्य तमोनुदं ॥ २ ॥
 शीघ्रमाह्वयय गुहं शृङ्गवेरपुरेश्वरं ।
 स हि गङ्गामिमां वीर तारयिष्यति वाहिनीं ॥ ३ ॥
 ज्ञागर्भि नाहं स्वपिमि तथैवार्यं विचिन्तयन् ।
 इत्येवमब्रवीद्भाता शत्रुघ्नो विप्रचोदितः ॥ ४ ॥
 इति संवदतोरिवमन्योन्यं नरसिंहयोः ।
 आगम्य प्राञ्जलिः काले गुहो वचनमब्रवीत् ॥ ५ ॥
 कच्चित् सुखं नदीतीरेऽवात्सीः काकुल्स्थ शर्वरी ।
 कच्चिच्च सहसैन्यस्य तव नित्यमनामयं ॥ ६ ॥
 गुहस्य तत् तु वचनं श्रुत्वा स्नेहाडुदीरितं ।
 रामस्यानुवशो वाक्यं भरतोऽपीदमब्रवीत् ॥ ७ ॥
 सुखा नः शर्वरी राजन् पूजिताश्चापि ते वयं ।
 गङ्गां तु नौभिर्बद्धीभिर्दासाः संतारयन्तु नः ॥ ८ ॥

ततो गुरुः संवरितः श्रुत्वा भरतशासनं ।
 प्रतिप्रविश्य नगरं तं ज्ञातिगणमब्रवीत् ॥ १ ॥
 उत्तिष्ठत प्रबुध्यध्वं ज्ञातयो भद्रमस्तु वः ।
 नावः समुपकर्षध्वं तारयिष्याम वाहिनीं ॥ १० ॥
 ते तथोक्ताः समुत्थाय त्वरिता राजशासनात् ।
 पञ्च नावां शतान्येव समानिन्युः समन्ततः ॥ ११ ॥
 * अन्याः स्वस्तिकविज्ञेया महाघण्टाधराः पराः ।
 * शोभमानाः पताकिन्यो युक्तवाहाः सुसंहृताः ॥ १२ ॥
 ततः स्वस्तिकविज्ञेयां पाण्डुकम्बलसंवृतां ।
 सनन्दिघोषां कल्याणीं गुरुो नावमुपाहरत् ॥ १३ ॥
 तामारुरोह भरतः शत्रुघ्नश्च महायशाः ।
 कौशल्या च सुमित्रा च याश्चान्या राजयोषितः ॥ १४ ॥
 पुरोहितश्च तत्पूर्वं गुरवो ब्राह्मणाश्च ये ।
 अनन्तरं राजदारास्तथैव शकटायनाः ॥ १५ ॥
 आवासमादीपयतां तीर्थं चाप्यवगाहतां ।
 भाण्डानि चाददानानां घोषस्त्रिदिवमस्पृशत् ॥ १६ ॥
 पताकिन्यस्तु ता नावः स्वयं दसैरधिष्ठिताः ।
 बह्वृत्यो जनमावूढं तदा संपेतुराश्रुगाः ॥ १७ ॥
 नारीणामभिपूर्णास्तु काश्चित् काश्चित् तु वाजिनां ।
 काश्चित् तत्र बह्वन्ति स्म यानयुग्मं महाधनं ॥ १८ ॥

तास्तु गत्वा परं तीरमवरोष्य च तं ज्ञनं ।
 निवृत्ताः काण्डचित्राणि क्रियन्ते दासबन्धुभिः ॥ १९ ॥
 सवैजयन्तास्तु गजा गजारोहैः प्रचोदिताः ।
 तरन्तः स्म प्रकाशन्ते सपत्ना इव पर्वताः ॥ २० ॥
 नावश्चारुरुडुस्त्वन्ये प्रवेस्तेरुस्तथापरे ।
 अन्ये कुम्भघटैस्तेरुन्ये तेरुश्च वाडुभिः ॥ २१ ॥
 सा पुण्यां धजिनी गङ्गां दासैः संतारिता स्वयं ।
 मैत्रे मुहूर्ते प्रययौ प्रयागवनमुत्तमं ॥ २२ ॥
 आश्वासयित्वा च चमूं महात्मा ।
 निवेशयित्वा च यथोपजोषं ।
 द्रष्टुं भरद्वाजमृषिप्रवीरं ।
 ऋत्विक्सदस्यैर्भरतः प्रतस्थे ॥ २३ ॥

इत्ययोध्याकाण्डे गङ्गासंतरणं नाम एकोननवतितमः
 सर्गः ॥ ८९ ॥

CAPUT XC.

COMMORATIO IN BHARADVAJI EREMO.

भरद्वाजाश्रमं दृष्ट्वा क्रोशादेव नर्षभः ।
 बलं सर्वमवस्थाप्य जगाम सह मन्त्रिभिः ॥ १ ॥
 पद्भ्यामेव तु धर्मज्ञो न्यस्तशस्त्रपरिहृदः ।
 वसानो वाससी क्षौमे पुरोधाय पुरोहितं ॥ २ ॥
 ततः संदर्शने तस्य भरद्वाजस्य राघवः ।
 मन्त्रिणास्तान् अवस्थाप्य जगामानु पुरोहितं ॥ ३ ॥
 वशिष्ठमथ दृष्ट्वैव भरद्वाजो महातपाः ।
 संचचालासनात् तूर्णं शिष्यान् अर्घ्यमिति ब्रुवन् ॥ ४ ॥
 समागम्य वशिष्ठेन भरतेनाभिवादितः ।
 अब्रुध्यत महातेजाः सुतं दशरथस्य तं ॥ ५ ॥
 ताभ्यामर्घ्यं च पाद्यं च दत्त्वा पश्चात् फलानि च ।
 आनुपूर्व्या स धर्मज्ञः पप्रह कुशलं कुले ॥ ६ ॥
 अयोध्यायां बले कोषे मित्रेष्वपि च मन्त्रिषु ।
 ज्ञानन् दशरथं वृत्तं न राजानमुदाहरत् ॥ ७ ॥
 वशिष्ठो भरतश्चैनं पप्रहत्तुरनामयं ।
 शरीरेऽग्निषु शिष्येषु वृक्षेषु मृगपक्षिषु ॥ ८ ॥

तथेति च प्रतिज्ञाय भरद्वाजो महायशाः ।
 भरतं प्रत्युवाचेदं राघवस्तेद्वन्धनात् ॥ १ ॥
 किमिहागमने कार्यं तव राज्यं प्रशासतः ।
 एतदाचक्ष्व मे सर्वं न हि मे श्रुयते मनः ॥ १० ॥
 सुषुवे यममित्रघ्नं कौशल्या कुलवर्धनं ।
 भ्रात्रा सह सभार्यो यश्चिरं प्रव्राजितो वनं ॥ ११ ॥
 नियुक्ताः स्त्रीनिमित्तेन पित्रा योऽसौ महायशाः ।
 वनवासी भवस्वेति समाः किल चतुर्दश ॥ १२ ॥
 कश्चिन्न तस्यापायस्य पापं कर्तुमिच्छसि ।
 अकण्ठकं भोक्तुमना राज्यं तस्याग्रजस्य वै ॥ १३ ॥
 एवमुक्तो भरद्वाजं भरतः प्रत्युवाच ह ।
 पर्यश्रुनयनो दुःखाद्वाचा संसज्जमानया ॥ १४ ॥
 हृतोऽस्मि यदि मामेवं भगवान् अपि मन्यते ।
 मत्तो न दोषमाशङ्कीर्निवं मामनुशाधि हि ॥ १५ ॥
 न चैतदिष्टं माता मे यद्वोचन्मदक्षरं ।
 नाहमेतेन तुष्टश्च न तद्वचनमाददे ॥ १६ ॥
 अहं तु तं नरव्याघ्रमुपयातः प्रसादकः ।
 प्रतिनेतुमयोध्यां च पादौ चास्याभिवन्दितुं ॥ १७ ॥
 तन्मामेवंगतं मत्वा प्रसादं कर्तुमर्हसि ।
 शंस मे भगवन् रामः क्व संप्रति महीपतिः ॥ १८ ॥

वशिष्ठादिभिर्ऋत्विग्भिर्याचितो भगवांस्ततः ।
 उवाच तं भरद्वाजः प्रसादाद्भूतं वचः ॥ ११ ॥
 त्वयेतत् पुरुषव्याघ्र युक्तं राघववंशजे ।
 गुरुवृत्तिर्दमश्चैव साधूनां चानुयायिता ॥ २० ॥
 ज्ञाने चैतन्मनःस्थं ते दृढीकरणमस्त्विति ।
 अपृहं त्वां तवात्यर्थं कीर्तिं समभिवर्धयन् ॥ २१ ॥
 ज्ञाने च रामं धर्मज्ञं ससीतं सहलक्ष्मणं ।
 अयं वसति ते भ्राता चित्रकूटे महागिरौ ॥ २२ ॥
 अस्तु गन्तासि तं देशं वसाद्य सह मन्त्रिभिः ।
 त्वामभ्यर्चितुमिहामि काममेतं कुरुष्व मे ॥ २३ ॥

इत्ययोध्याकाण्डे भरद्वाजाश्रमे निवासो नाम नवतितमः
 सर्गः ॥ १० ॥

CAPUT XCI.

. HOSPITIUM A BHARADVAJO APPARATUM.

कृतबुद्धिं निवासाय तत्रैव स मुनिस्तदा ।
 भरतं कैकयीपुत्रमातिथ्येन न्यमन्त्रयत् ॥ १ ॥
 अब्रवीद्भरतस्त्वेनं नन्विदं भवता कृतं ।
 पाद्यमर्घ्यं तथातिथ्यं वने यदुपपद्यते ॥ २ ॥
 अथोवाच भरद्वाजो भरतं प्रहसन्निव ।
 ज्ञाने त्वां प्रीतिसंयुक्तं तुष्येस्त्वं येन केनचित् ॥ ३ ॥
 सेनायास्तु तवैवास्याः कर्तुमिहामि भोजनं ।
 मम प्रीतिर्यथातृपा त्वमर्हो मनुष्यर्षभ ॥ ४ ॥
 किमर्थं चापि निक्षिप्य द्वारे बलमिहागतः ।
 कस्मान्नेहोपयातोऽसि सबलः सद्ब्रान्धवः ॥ ५ ॥
 भरतः प्रत्युवाचेदं प्राञ्जलिस्तं तपोधनं ।
 ससैन्यो नोपयातोऽस्मि भगवन् भगवद्भयात् ॥ ६ ॥
 राज्ञा हि भगवन् नित्यं राजपुत्रेण वा सदा ।
 यत्नतः परिकर्तव्या विषयेषु तपस्विनः ॥ ७ ॥
 वाञ्छिमुष्या मनुष्याश्च मत्ताश्च वरवारणाः ।
 प्रह्राय मरुतीं भूमिं भगवन्ननुयाति मां ॥ ८ ॥

ते वृक्षान् उदकं भूमिमाश्रमेषूटजांस्तथा ।
 मा हिंस्युरिति तेनाहमायातो गुरुभिः सह ॥ १ ॥
 आनीयतामितः सैन्यमित्यादिष्टो महर्षिणा ।
 तथा चक्रे स भरतस्ततः प्रीतोऽभवन्मुनिः ॥ १० ॥
 अग्निशालां प्रविश्याथ पीत्वापः परिमृज्य च ।
 आतिथ्यस्य क्रियाहेतोर्विश्वकर्माणामाह्वयत् ॥ ११ ॥
 आह्वये विश्वकर्माणामहं वष्टारमेव च ।
 आतिथ्यं कर्तुमिहामि तत्र मे संविधीयतां ॥ १२ ॥
 आह्वये लोकपालांस्त्रीन् देवान् शक्रमुखांस्तथा ।
 आतिथ्यं कर्तुमिहामि तत्र मे संविधीयतां ॥ १३ ॥
 प्राक्श्रोतसश्च या नद्यः प्रत्यक्श्रोतस एव च ।
 पृथिव्यामत्तरिक्षे च समायात्वद्य सर्वशः ॥ १४ ॥
 अन्याः श्रवतु मैरेयं सुरामन्याः सुनिष्ठिताः ।
 अपराश्रोदकं शीतमिन्नुकाण्डरसोपमं ॥ १५ ॥
 आह्वये देवगन्धर्वान् विश्वावसुहृद्वाङ्मरुतान् ।
 तथैवाप्सरसो देवीर्गन्धर्वीश्चापि सर्वशः ॥ १६ ॥
 घृताचीमथ विश्वाचीं मिश्रकेशीमलम्बुषां ।
 नागदन्तां च हेमां च भीमामद्रिकृतस्थलीं ॥ १७ ॥
 शक्रं याश्चोपतिष्ठन्ति ब्रह्माणं याश्च भामिनीः ।
 सर्वास्तुम्बुरुणा सार्द्धमाह्वये सपरिहृदाः ॥ १८ ॥

वनं कुरुषु यद्विव्यं वासोभूषणपत्रवत् ।
 दिव्यनारीफलं शश्वत् तत् कौवेरमिहेतु च ॥ १९ ॥
 इह मे भगवान् सोमो विधत्तामन्नमुत्तमं ।
 भक्ष्यं भोज्यं च शोष्यं च लेह्यं च विविधं बहु ॥ २० ॥
 विचित्राणि च माल्यानि पादपप्रच्युतानि च ।
 सुरादीनि च पेयानि मांसानि विविधानि च ॥ २१ ॥
 एतत् समाधिना युक्तस्तेजसाप्रतिमेन च ।
 शिखास्वरसमायुक्तं सुव्रतश्चाब्रवीन्मुनिः ॥ २२ ॥
 मनसा ध्यायतस्तस्य प्राञ्जुखस्य कृताञ्जलेः ।
 आजग्मुस्तानि सर्वाणि देवतानि पृथक् पृथक् ॥ २३ ॥
 मलयं दर्दरं चैव ततः स्वेदनुदोऽनिलः ।
 उपस्पृश्य ववौ युक्त्या सुप्रियात्मा सुखं शिवः ॥ २४ ॥
 ततोऽभ्यवर्तन्त घना दिव्याः कुसुमवृष्टयः ।
 देवदुन्दुभिघोषश्च दिक्षु सर्वासु श्रुश्रुवे ॥ २५ ॥
 प्रववुश्चोत्तमा वाता ननृतुश्चाप्सरोगणाः ।
 प्रजगुर्देवगन्धर्वा वीणाः प्रमुमुचुः स्वरान् ॥ २६ ॥
 स शब्दो ह्यां च भूमिं च प्राणिनां श्रवणानि च ।
 विवेशोच्चारितः ह्रदणः समो लयसमन्वितः ॥ २७ ॥
 तस्मिन्नुपरते शब्दे दिव्ये श्रोत्रसुखे नृणां ।
 ददर्श भारतं सैन्यं विधानं विश्वकर्मणः ॥ २८ ॥

बभूव हि समा भूमिः समन्तात् पञ्चयोजनं ।
 शाद्वलेर्बहुभिश्छन्ना नीलवैदूर्यसंनिभेः ॥ २९ ॥
 तस्मिन् कपित्था विल्वाश्च पनसा वीजपूरकाः ।
 आमलक्योऽथ चूताश्च बभूवुः फलभूषणाः ॥ ३० ॥
 उत्तरेभ्यः कुरुभ्यश्च वनं दिव्योपभोगवत् ।
 आजगाम नदी सौम्या तीरजैर्बहुभिर्वृता ॥ ३१ ॥
 चतुःशालानि शुभ्राणि शालाश्च गजवाजिनां ।
 कूर्म्यप्रासादसंघातास्तोरणानि शुभानि च ॥ ३२ ॥
 सितमेघनिभं चापि राजवेश्म सुतोरणं ।
 शुक्लमाल्यकृताकारं दिव्यगन्धसमुद्भितं ॥ ३३ ॥
 चतुरश्रमसंबाधं शयनासनवस्त्रवत् ।
 दिव्यैः सर्वरसैर्युक्तं दिव्यभोजनपानवत् ॥ ३४ ॥
 प्रविवेश महावाङ्मरुज्ञातो महर्षिणा ।
 वेश्म तद्गन्धसंपूर्णं भरतः कैकयीसुतः ॥ ३५ ॥
 अनुज्ञग्मुश्च तं सर्वे मन्त्रिणः सपुरोहिताः ।
 बभूवुश्च मुदा युक्तास्तं दृष्ट्वा वेश्मसंविधिं ॥ ३६ ॥
 तत्र राजासनं दिव्यं व्यजनं ह्युत्तमेव च ।
 भरतो मन्त्रिभिः सार्द्धमभ्यवर्तत राघवः ॥ ३७ ॥
 आसनं पूजयामास रामायाभिप्रणम्य सः ।
 बालव्यजनमादाय न्यषीदत् सचिवासने ॥ ३८ ॥

आनुपूर्व्यां निषेदुश्च सर्वे मन्त्रिपुरोहिताः ।
 ततः सेनापतिः पश्चात् प्रशास्ता च निषेदतुः ॥ ३१ ॥
 ततस्तत्र मुहूर्तेन नद्यः पायसकर्दमाः ।
 उपातिष्ठन्त भरतं भरद्वाजस्य शासनात् ॥ ४० ॥
 तासामुभयतः कूलं पाण्डुमृत्तिकलेपनाः ।
 रम्याश्चावसथा दिव्या ब्राह्मणस्य प्रसादजाः ॥ ४१ ॥
 तेनैव च मुहूर्तेन दिव्याभरणभूषिताः ।
 आगुर्विंशतिसारुद्धाः कुवेरप्रहिताः स्त्रियः ॥ ४२ ॥
 याभिर्गृहीतः पुरुषः सोन्माद इव लक्ष्यते ।
 आगुर्विंशतिसारुद्धा नन्दनादप्सरोगणाः ॥ ४३ ॥
 नारदस्तुम्बुरुर्गोपः सुतनुः सूर्यवर्चसः ।
 एते गन्धर्वराजानो भरतस्याग्रतो जगुः ॥ ४४ ॥
 अलम्बुषा मिश्रकेशी पुण्डरीका च रामणा ।
 उपानृत्यन्तु भरतं भरद्वाजस्य शासनात् ॥ ४५ ॥
 यानि माल्यानि देवेषु यानि चैत्ररथे वने ।
 प्रयागे तान्यदृश्यन्त भरद्वाजस्य शासनात् ॥ ४६ ॥
 विल्वा मार्दङ्गिका आसन् साम्यग्राह्य विभीतकाः ।
 अश्वत्था नर्तकाश्चासन् भरद्वाजस्य तेजसा ॥ ४७ ॥
 ततः सरलतालाश्च तिलकाः सतमालकाः ।
 प्रवृष्टास्तत्र संपेतुः कुब्जा भूलाथ वामनाः ॥ ४८ ॥

शिंशपामलकी जम्बूयाश्चान्याः कानने लताः ।
 प्रमदाविग्रहं कृत्वा भरद्वाजाश्रमेऽवसन् ॥ ४९ ॥
 सुरां सुरापाः पिवति पायसं च बुभुक्षिताः ।
 मांसानि च सुमेधानि भक्षन्ते यो यदिहति ॥ ५० ॥
 उच्छ्राय स्नापयन्ति स्म नदीतीरेषु वल्गुषु ।
 अथ्येकमेकं पुरुषं प्रमदाः सप्त चाष्ट च ॥ ५१ ॥
 संवाह्यत्युपासीना नार्यो रुचिरलोचनाः ।
 परिमृज्य तदान्योन्यं पाययन्ति वराङ्गनाः ॥ ५२ ॥
 क्ष्यान् अश्वतरान् उष्ट्रांस्तथैव सुरभेः सुतान् ।
 अभोजयन् वाहनपास्तेषां भोज्यं यथाविधि ॥ ५३ ॥
 इक्षूंश्च मधु लाजांश्च भोजयन्ति स्म वारुणान् ।
 इक्ष्वाकुवरयोधानां चोदयन्तो महाबलाः ॥ ५४ ॥
 नाश्वबन्धोऽश्वमज्ञासीन्न गजं कुञ्जरग्रहः ।
 मत्तप्रमत्तमुदिता चमूः सा तत्र संबभौ ॥ ५५ ॥
 तर्पिताः सर्वकामैश्च रक्तचन्दनद्विषिताः ।
 अप्सरोगणसंयुक्ताः सैन्या वाचमुदीरयन् ॥ ५६ ॥
 नैवायोध्यां गमिष्यामो न गमिष्याम दण्डकान् ।
 कुशलं भरतस्यास्तु रामस्यास्तु तथा सुखं ॥ ५७ ॥
 इति पदातयोधाश्च हस्त्यश्चरोरुबन्धकाः ।
 अनाथास्तं विधिं लब्ध्वा वाचमेतामुदीरयन् ॥ ५८ ॥

संप्रहृष्टा विनेडुस्ते नरास्तत्र सहस्रशः ।
 भरतस्यानुयातारः स्वर्गोऽयमिति चाब्रुवन् ॥ ५९ ॥
 नृत्यन्तश्च हसन्तश्च गायन्तश्चैव सैनिकाः ।
 समन्तात् परिधावन्ति माल्योपेताः सहस्रशः ॥ ६० ॥
 ततो भुक्तवतां तेषां तदन्नममृतोपमं ।
 दिव्यान् उद्दीक्ष्य भक्ष्यांस्तान् नाभवद्भक्षणो मतिः ॥ ६१ ॥
 प्रेष्याश्चेद्यश्च बधश्च बलस्थाश्चापि सर्वशः ।
 बभूवुस्ते भृशं तृप्ताः सर्वे चाहृतवाससः ॥ ६२ ॥
 नाशुक्लवासास्तत्रासीत् क्षुधितो मलिनोऽपि वा ।
 रजसा धस्तकेशो वा नरः कश्चिददृश्यत ॥ ६३ ॥
 बभूवुर्वनपार्श्वेषु कूपाः पायसकर्दमाः ।
 ताश्च कामडुघा गावो दुमाश्चासन् मधुच्युताः ॥ ६४ ॥
 वाप्यो मैरेयपूर्णाश्च मृष्टमांसचयैर्वृताः ।
 प्रतप्तपैठरैश्चापि मार्गमायूरकौक्कुटैः ॥ ६५ ॥
 अजिरपि च वाराहैर्निष्ठानवरसंचयेः ।
 फलनिर्घूहसंसिद्धैः सूपैर्गन्धरसान्वितैः ॥ ६६ ॥
 कल्कांश्चूर्णकषायांश्च स्नानानि विविधानि च ।
 ददृशुर्भाजनस्थानि तीर्थेषु सरितां नराः ॥ ६७ ॥
 शुक्लान् अंशुमतश्चापि दत्तधावनसंचयान् ।
 शुक्लांश्चन्दनकल्कांश्च समुद्रेष्ववतिष्ठतः ॥ ६८ ॥

दर्पणान् परिमृष्टांश्च वाससां चापि संचयान् ।
 पादुकोपानह्नां चापि युग्मान्यत्र सहस्रशः ॥ ६१ ॥
 आञ्जनीः कङ्कतान् कूर्चांश्चूत्ताणि च धनूंषि च ।
 मर्मत्राणानि चित्राणि शयनान्यासनानि च ॥ ७० ॥
 प्रतिपानरुदान् पूर्णान् खरोष्ट्रगजवाहिनां ।
 अवगाह्य सुतीर्थांश्च स्वच्छतोयान् सुखप्लवान् ॥ ७१ ॥
 नीलवैदूर्यवर्णांश्च मृदून् यवससंचयान् ।
 निर्वापार्थं पशूनां तु ददृशुस्तत्र सर्वशः ॥ ७२ ॥
 व्यस्मयन्त मनुष्यास्ते स्वप्नकल्पं तदद्भुतं ।
 दृष्ट्वातिथ्यं कृतं तादृग्भरतस्य महर्षिणा ॥ ७३ ॥
 इत्येवं रममाणानां देवानामिव नन्दने ।
 भरद्वाजाश्रमे रम्ये सा रात्रिर्व्यतिवर्तत ॥ ७४ ॥
 प्रतिजग्मुश्च ता नद्यो गन्धर्वाश्च यथागतं ।
 भरद्वाजमनुज्ञाय ताश्च सर्वा वराङ्गनाः ॥ ७५ ॥

इत्ययोध्याकाण्डे भरद्वाजातिथ्यं नाम एकनवतितमः सर्गः

॥ ११ ॥

CAPUT XCII.

(12, 86)

BHARATAS A BHARADVAJO DIMISSUS.

ततस्तां रजनीं व्युष्य भरतः सपरिहृदः ।
 कृतातिथ्यं भरद्वाजं कामादभिज्ञगाम ह ॥ १ ॥
 तमृषिः पुरुषव्याघ्रं प्रेक्ष्य प्राञ्जलिमागतं ।
 ऊताग्निहोत्रो भरतं भरद्वाजोऽभ्यभाषत ॥ २ ॥
 कश्चित् पुत्र सुखा रात्रिस्तवास्मद्विषये गता ।
 समग्रस्ते जनः कश्चिदातिथ्ये शंस मेऽनघ ॥ ३ ॥
 तमुवाचाञ्जलिं कृत्वा भरतोऽभिप्रणम्य च ।
 आश्रमादुपनिष्क्रान्तमृषिमुत्तमतेजसं ॥ ४ ॥
 सुखोषितोऽस्मि रजनीं समग्रबलवाहनः ।
 बलवत् तर्पितश्चाहं सामात्यो भगवंस्त्वया ॥ ५ ॥
 अपेतक्लमसंतापाः सुभिक्षाः सुप्रतिश्रयाः ।
 अपि प्रेष्ठ्यानुपादाय सर्वे स्म सुसुखोषिताः ॥ ६ ॥
 आमन्त्रयेऽहं भगवन् कामं त्वामृषिसत्तम ।
 समीपं प्रस्थितं श्रातुर्मैत्रेणोक्षस्व चक्षुषा ॥ ७ ॥
 आश्रमं तस्य धर्मज्ञ धार्मिकस्य महात्मनः ।
 आचक्ष्व कतमो मार्गः कियान् इति च शंस मे ॥ ८ ॥

इति पृष्ठस्तु भरतं भ्रातृदर्शनलालसं ।
 प्रत्युवाच महातेजा भरद्वाजो महातपाः ॥ १ ॥
 भरतार्द्धतृतीयेषु योजनेष्वजने वने ।
 चित्रकूटो गिरिस्तत्र रम्यनिर्करकामनः ॥ १० ॥
 उत्तरं पार्श्वमासाद्य तस्य मन्दाकिनी नदी ।
 पुष्पितद्रुमसंक्षन्ना नानापद्मिनिषेविता ॥ ११ ॥
 तामन्तरा च सरितं चित्रकूटं च पर्वतं ।
 तयोः पर्णकुटी तात तत्र तौ वसतो ध्रुवं ॥ १२ ॥
 दक्षिणेन च मार्गेण सव्यं दक्षिणमेव च ।
 वाह्यस्व महाभाग ततो द्रव्यसि राघवं ॥ १३ ॥
 प्रयाणमिति च श्रुत्वा राजराजस्य योषितः ।
 ह्रित्वा यानानि यानार्हा ब्राह्मणं पर्यवारयन् ॥ १४ ॥
 वेपमाना कृशा दीना सह देव्या सुमित्रया ।
 कौशल्या तत्र जग्राह करभ्यां चरणौ मुनेः ॥ १५ ॥
 असमृद्धेन कामेन सर्वलोकस्य गर्हिता ।
 कैकेयी तस्य जग्राह चरणौ सव्यपत्रया ॥ १६ ॥
 तं प्रदक्षिणामागम्य भगवन्तं महामुनिं ।
 अद्वराद्भरतस्यैव तस्थौ दीनमनास्तदा ॥ १७ ॥
 ततः पप्रह भरतं भरद्वाजो दृढव्रतः ।
 विशेषं ज्ञातुमिहामि मातृणां तव राघव ॥ १८ ॥

एवमुक्तस्तु भरतो भरद्वाजेन धार्मिकः ।
 उवाच प्राञ्जलिर्भूत्वा वाक्यं वचनकोविदः ॥ १९ ॥
 यामिमां भगवन् दीनां शोकानाशनकर्षितां ।
 पितुर्हि महिषीं दीनां देवतामिव पश्यसि ॥ २० ॥
 एषा तं पुरुषव्याघ्रं व्याघ्रविक्रान्तगामिनं ।
 कौशल्या सुषुवे रामं धातारमदितिर्यथा ॥ २१ ॥
 अस्या वामं भुजं स्निष्टा यैषा तिष्ठति दुर्मनाः ।
 कर्णिकारस्य शाखेव शीर्णपुष्पा वनान्तरे ॥ २२ ॥
 इयं सुमित्रा दुःखार्ता देवी राज्ञश्च मध्यमा ।
 एतस्यास्तु सुतौ देव्याः कुमारौ देववर्णिनौ ॥ २३ ॥
 यस्याः कृते नरव्याघ्रौ जीवनाशमितो गतौ ।
 राजा पुत्रविहीनश्च स्वर्गं दशरथो गतः ॥ २४ ॥
 क्रोधनामकृतप्रज्ञां दृप्तां सुभगमानिनीं ।
 ऐश्वर्यकामां कैकेयीमनार्यामार्यद्विषीं ॥ २५ ॥
 ममैतां मातरं विद्धि नृशंसां पापनिश्चयां ।
 यतोमूलं हि पश्यामि व्यसनं महदात्मनः ॥ २६ ॥
 इत्युक्त्वा नरशार्दूलो वाष्पगद्गदया गिरा ।
 स निःशश्वास ताम्राक्षः क्रुद्धो नाग इव श्वसन् ॥ २७ ॥
 भरद्वाजो महर्षिस्तं ब्रुवन्तं भरतं तदा ।
 प्रत्युवाच महाबुद्धिरिदं वचनमर्थवत् ॥ २८ ॥

न दोषेणावगतव्या कैकेयी भरत तया ।
 रामप्रव्राजनं द्येतत् सुखोदकं भविष्यति ॥ २९ ॥
 अभिवाद्याथ संसिद्धः कृत्वा चैनं प्रदक्षिणं ।
 आमल्य भरतः सैन्यं युज्यतामित्यचोदयत् ॥ ३० ॥
 ततो वाजिरथान् युक्तान् दिव्यान् हेमपरिष्कृतान् ।
 अध्यारोहत् प्रयाणार्थं बहून् बहुविधो जनः ॥ ३१ ॥
 गजकन्या गजाश्चैव हेमकन्याः पताकिनः ।
 ज्रीमूता इव धर्माले सघोषाः संप्रतस्थिरे ॥ ३२ ॥
 विविधान्यपि यानानि महान्ति च लघूनि च ।
 प्रययुः सुमहार्हाणि पद्विरेव पदातयः ॥ ३३ ॥
 अथ यानप्रवेकैस्तु कौशल्याप्रमुखाः स्त्रियः ।
 रामदर्शनकाङ्क्षिण्यः प्रययुर्मुदितास्तदा ॥ ३४ ॥
 चन्द्रार्कतरुणाभासां नृयुक्तां शिविकां शुभां ।
 आस्थाय प्रययौ श्रीमान् भरतः सपरिहृदः ॥ ३५ ॥
 सा प्रयाता बभौ सेना गजवाजिरथाकुला ।
 दक्षिणां दिशमावृत्य महामेघ इवोत्थितः ॥ ३६ ॥

इत्ययोध्याकाण्डे भरतानुज्ञा नाम द्विनवतितमः सर्गः

॥ १२ ॥

CAPUT XCIII.

CHITRACUTI MONTIS CONSPECTUS.

तथा महत्या यायिन्या धञ्जिन्या वनवासिनः ।
 अर्दिता यूथपा मत्ताः सयूथा विप्रडुद्रुवुः ॥ १ ॥
 ऋक्षाः पृषतसंधाश्च रुक्वश्च समन्ततः ।
 दृश्यन्ते वनराज्ञीषु गिरिष्वपि नदीषु च ॥ २ ॥
 सागरौघनिभा सेना भरतस्य महात्मनः ।
 महीं संहादयामास प्रावृषि द्यामिवाम्बुदः ॥ ३ ॥
 तुरंगौघैर्वतता वारणेश्च महाबलैः ।
 अनालक्ष्या चिरं कालं तस्मिन् देशे बभूव भूः ॥ ४ ॥
 स यात्रा दूरमधानं संपरिश्रान्तवाहनः ।
 उवाच भरतः श्रीमान् वशिष्ठं मन्त्रिणां वरं ॥ ५ ॥
 यादृशं लक्ष्यते त्वयं यथा चैव श्रुतं मया ।
 व्यक्तं प्राप्ताः स्म तं देशं भरद्वाजो यमब्रवीत् ॥ ६ ॥
 अयं गिरिश्चित्रकूट इयं मन्दाकिनी नदी ।
 एतत् प्रकाशते दूरान्नीलमेघनिभं वनं ॥ ७ ॥
 गिरेः सानूनि रम्याणि चित्रकूटस्य संप्रति ।
 वारणैर्वमृद्यन्ते मामकैः पर्वतोपमैः ॥ ८ ॥
 मुञ्चन्ति कुसुमान्येते नगाः पर्वतसानुषु ।
 नीला इवातपापाये तोयं तोयधरा घनाः ॥ ९ ॥

किंनराचरितोद्देशं पश्य शत्रुघ्न पर्वतं ।
 दृष्टेः समन्तादाकीर्णं मकरैरिव सागरं ॥ १० ॥
 एते मृगगणा भान्ति शीघ्रवेगाः प्रचोदिताः ।
 वायुप्रविद्धाः शरदि मेघराज्य इवाम्बरे ॥ ११ ॥
 कुर्वन्ति कुसुमापीडान् शिरःसु सुरभीन् अमी ।
 मेघप्रकाशैः फलकैर्दाक्षिणात्या नरा यथा ॥ १२ ॥
 निष्कूजमिव भूवेदं वनं धोरप्रदर्शनं ।
 अयोध्येव जनाकीर्णा सांप्रतं प्रतिभाति मे ॥ १३ ॥
 खुरैरुदीरितो रेणुर्दिवं प्रह्राद्य तिष्ठति ।
 तं वहृत्यनिलः शीघ्रं कुर्वन्निव मम प्रियं ॥ १४ ॥
 स्यन्दनांस्तुरगोपेतान् सूतमुख्यैरधिष्ठितान् ।
 एतान् संपततः शीघ्रं पश्य शत्रुघ्न कानने ॥ १५ ॥
 एतैर्वित्रासितान् पश्य वर्हिणः प्रियदर्शनान् ।
 मनोज्ञरूपा लब्धन्ते कुसुमैश्चित्रिता इव ॥ १६ ॥
 मृगा मृगीभिः सहिता बहवः पृषता वने ।
 एतमध्यासते शैलमधिवासं पतत्रिणां ॥ १७ ॥
 अतिमात्रमयं देशो मनोज्ञः प्रतिभाति मे ।
 तापसानां निवासोऽयं व्यक्तं स्वर्गपथो यथा ॥ १८ ॥
 साधु सैन्याः प्रतिष्ठन्तां विचिन्वन्तु च काननं ।
 यथा तौ पुरुषव्याघ्रौ दृश्येते रामलक्ष्मणौ ॥ १९ ॥

भरतस्य वचः श्रुत्वा पुरुषाः शस्त्रपाणयः ।
 विविशुस्तद्वनं शूरा धूमाग्रं ददशुस्ततः ॥ २० ॥
 ते समालोक्य धूमाग्रमूचुर्भरतमागताः ।
 नामनुष्ये भवत्यग्निर्व्यक्तमत्रैव राघवौ ॥ २१ ॥
 अथ नात्र नरव्याघ्रौ राजपुत्रौ परंतपौ ।
 अन्ये रामोपमाः सन्ति व्यक्तमत्र तपस्विनः ॥ २२ ॥
 तच्छ्रुत्वा भरतस्तेषां वचनं साधुसंमतं ।
 सैन्यान् उवाच सर्वांस्तान् अमित्रबलमर्दनः ॥ २३ ॥
 यत्ता भवन्तः तिष्ठन्तु नेतो गन्तव्यमग्रतः ।
 अहमेको गमिष्यामि सुमन्त्रो धृष्टिरेव च ॥ २४ ॥
 एवमुक्तास्ततः सैन्यास्तत्र तस्थुः समन्ततः ।
 भरतो यत्र धूमाग्रं तत्र दृष्टिं समादधौ ॥ २५ ॥
 व्यवस्थिता या भरतेन सा चमूर- ।
 निरीक्षमाणापि च धूममग्रतः ।
 बभूव कृष्टा न चिरेण ज्ञानती ।
 प्रियस्य रामस्य समागमं तदा ॥ २६ ॥

इत्ययोध्याकाण्डे चित्रकूटदर्शनं नाम त्रिनवतितमः सर्गः
 ॥ १३ ॥

CAPUT XCIV.

CHITRACUTI DESCRIPTIO.

दीर्घकालोषितस्तत्र गिरौ गिरिवनप्रियः ।
 वैदेक्याः प्रियमाकाङ्क्षन् स्वं च चित्तं विलोभयन् ॥ १ ॥
 अथ दाशरथिश्चित्रं चित्रकूटमदर्शयत् ।
 भार्याममरसंकाशः शचीमिव पुरंदरः ॥ २ ॥
 न राज्याङ्गशनं सीते न सुहृद्भिर्विना भवः ।
 मनो मे बाधते दृष्ट्वा रमणीयमिदं वनं ॥ ३ ॥
 पश्येममचलं भद्रे नानाद्विजगणायुतं ।
 शिखरैः खमिवोद्विद्धैर्धातुमद्भिर्विभूषितं ॥ ४ ॥
 केचिद्रजतसंकाशाः केचित् क्षतजसंनिभाः ।
 पीतमाञ्जिष्ठवर्णाश्च केचिन्मरुतप्रभाः ॥ ५ ॥
 पुष्पार्ककेतकाभाश्च केचिज्ज्योतीरसप्रभाः ।
 विराजन्ते ऽचलेन्द्रस्य देशा धातुविभूषिताः ॥ ६ ॥
 नानामृगगणैर्द्वीपितरद्वृक्षगणैर्वृतः ।
 अडुष्टैर्भात्ययं शैलो बद्धपक्षिसमाकुलः ॥ ७ ॥
 आम्रजम्बूसनैर्लोधिः प्रियालैः पनसैर्धवैः ।
 अङ्गोलैर्भव्यतिमिशैर्विल्वतिन्दुकवेणुभिः ॥ ८ ॥
 काश्मर्यरिष्टवर्णैर्मधुकैस्तिलकैस्तथा ।
 बदर्यामलकैर्नीपैर्वेत्रधन्वनवीजकैः ॥ ९ ॥

पुष्पवद्भिः फलोपेतैश्छायावद्भिर्मनोरमैः ।
 एवमादिभिराकीर्णः श्रियं पुष्पत्ययं गिरिः ॥ १० ॥
 शैलप्रस्थेषु रम्येषु पश्येमान् कामकर्षणान् ।
 किंनरान् द्वन्द्वशो भद्रे रममाणान् मनस्विनः ॥ ११ ॥
 शाखावसक्तान् खड्गांश्च प्रवराण्यम्बराणि च ।
 पश्य विद्याधरस्त्रीणां क्रीडोद्देशान् मनोरमान् ॥ १२ ॥
 जलप्रपातैरुद्भेदैर्निःस्यन्दैश्च क्वचित् क्वचित् ।
 श्रवद्भिर्भात्ययं शैलः श्रवन्मद इव द्विपः ॥ १३ ॥
 गुहासमीरणो गन्धान् नानापुष्पभवान् वहन् ।
 घ्राणतर्पणामभ्येत्य कं नरं न प्रकर्षयेत् ॥ १४ ॥
 यदीह शरदोऽनेकास्त्वया सार्द्धमनिन्दिते ।
 लक्ष्मणेन च वत्स्यामि न मां शोकः प्रधक्ष्यति ॥ १५ ॥
 बहुपुष्पफले रम्ये नानाद्विजगणायुते ।
 विचित्रशिखरे क्यस्मिन् रतवान् अस्मि भामिनि ॥ १६ ॥
 अनेन वनवासेन मया प्राप्तं फलद्वयं ।
 पितुश्चानृण्यता धर्मे भरतस्य प्रियं तथा ॥ १७ ॥
 वैदेहि रमसे कच्चिच्चित्रकूटे मया सह ।
 पश्यन्ती विविधान् भावान् मनोवाक्कायसंयता ॥ १८ ॥
 इदमेवामृतं प्राहू राक्षि राजर्षयः परे ।
 वनवासं भवार्थाय प्रेत्य मे प्रपितामहाः ॥ १९ ॥

शिलाः शैलस्य शोभन्ते विशालाः शतशोऽभितः ।

बहुला बहुलैर्वर्णैर्निलिपीतसितारुणैः ॥ २० ॥

निशि भान्त्यचलेन्द्रस्य द्रुताशनशिखा इव ।

ओषध्यः स्वप्रभालक्ष्म्या भ्राजमानाः सहस्रशः ॥ २१ ॥

केचित् क्षयनिभा देशाः केचिदुद्यानसंनिभाः ।

केचिदेकशिला भान्ति पर्वतस्यास्य भामिनि ॥ २२ ॥

कुष्ठपुन्नागवकुलभूर्जपत्रोत्तररुद्रान् ।

कामिनां स्वास्तरान् पश्य कुशेशयदलायुतान् ॥ २३ ॥

मृदिताश्चापविद्धाश्च दृश्यन्ते कमलस्रजः ।

कामिभिर्वनिते पश्य फलानि विविधानि च ॥ २४ ॥

वस्त्वौकसारां नलिनीमतीत्यैवोत्तरान् कुर्वन् ।

पर्वतश्चित्रकूटोऽसौ बहुमूलफलोदकः ॥ २५ ॥

इमं तु कालं वनिते विजह्रिवांसु- ।

त्वया च सीते सह लक्ष्मणेन च ।

रतिं प्रपत्स्ये कुलधर्मवर्धिनीं ।

सतां पथि स्वैर्नियमैः परैः स्थितः ॥ २६ ॥

इत्ययोध्याकाण्डे चित्रकूटवर्णनं नाम चतुर्नवतितमः

सर्गः ॥ १४ ॥

CAPUT XCV.

MANDACINIS FLUVII LAUDES.

अथ शैलाद्विनिष्क्रम्य मेथिलीं कोशलेश्वरः ।
 अदर्शयच्छुभजलां रम्यां मन्दाकिनीं नदीं ॥ १ ॥
 अब्रवीच्च वरारोहं चारुचन्द्रनिभाननां ।
 विदेहराजस्य सुतां रामो राजीवलोचनः ॥ २ ॥
 विचित्रपुलिनां रम्यां हंससारससेवितां ।
 कुसुमैरुपसंपन्नां पश्य मन्दाकिनीं नदीं ॥ ३ ॥
 नानाविधेस्तीररुहेर्वृतां पुष्पफलद्रुमैः ।
 राजन्तीं राजराजस्य नलिनीमिव सर्वतः ॥ ४ ॥
 मृगयूथनिपीतानि कलुषाम्भांसि सांप्रतं ।
 तीर्थानि रमणीयानि रतिं संजनयन्ति मे ॥ ५ ॥
 जटाजिनधराः काले वल्कलोत्तरवाससः ।
 ऋषयस्त्ववगाहन्ते नदीं मन्दाकिनीं प्रिये ॥ ६ ॥
 आदित्यमुपतिष्ठन्ते नियमादूर्ध्ववाहवः ।
 एते परे विशालान्ति मुनयः संशितव्रताः ॥ ७ ॥
 मारुतोद्धूतशिखरैः प्रनृत्त इव पर्वतः ।
 पादपैः पुष्पपत्राणि सृजद्भिर्भितो नदीं ॥ ८ ॥
 छाचिन्मणिनिकाशोदां छाचित् पुलिनशालिनीं ।
 छाचित् सिद्धजनाकीर्णां पश्य मन्दाकिनीं नदीं ॥ ९ ॥

निर्धूतान् वायुना पश्य विततान् पुष्पसंचयान् ।

पोष्यमानान् अपरान् पश्य त्वं जलमध्यगान् ॥ १० ॥

पश्यैते वल्गुवचसो रथाङ्गाङ्क्षयना द्विजाः ।

अधिरोहन्ति कल्याणि निष्कूजन्तः शुभा गिरः ॥ ११ ॥

दर्शनं चित्रकूटस्य मन्दाकिन्याश्च शोभने ।

अधिकं पुरवासाद्धि मन्ये तव च दर्शनं ॥ १२ ॥

विधूतकल्मषैः सिद्धैस्तपोदमशमान्वितैः ।

नित्यविज्ञोभितजलां विगाहस्व मया सह ॥ १३ ॥

सखीवच्च विगाहस्व सीते मन्दाकिनीमिमां ।

कमलान्यवमज्जन्ती पुष्कराणि च भामिनि ॥ १४ ॥

त्वं पौरजनवद्यालान् अयोध्यामिव पर्वतं ।

मन्यस्व वनिते नित्यं सरयूवदिमां नदीं ॥ १५ ॥

लक्ष्मणाश्चापि धर्मात्मा मन्निदेशे व्यवस्थितः ।

त्वं चानुकूला वैदेहि प्रीतिं जनयथो मम ॥ १६ ॥

उपस्पृशंस्त्रिषवणं मधुमूलफलाशनः ।

नायोध्यायै न राज्याय स्पृहयेऽद्य त्वया सह ॥ १७ ॥

इमां हि पश्यन् मृगयूथलोडितां ।

निपीततोयां गजसिंहवानरैः ।

सुपुष्पितैस्तीररुद्धैरलंकृतां ।

न सोऽस्ति योऽस्यां न गतक्लमो भवेत् ॥ १८ ॥

इतीव रामो बहुसंगतं वचः ।

प्रियासहायः सरितं प्रति ब्रुवन् ।

चचार रम्यं नयनाञ्जनप्रभं ।

स चित्रकूटं रघुवंशवर्धनः ॥ ११ ॥

इत्यथोद्धाकाण्डे मन्दाकिनीवर्णना नाम पञ्चनवतितमः
सर्गः ॥ १५ ॥

CAPUT XCVI.

TELUM MAGICUM EMISSUM.

2A, 26

पञ्चनवतिसर्गोत्तरमयं सर्गः शेषकः । रामस्तु इत्यादि ॥ Schol.

रामस्तु नलिनीं रम्यां चित्रकूटं च पर्वतं ।

सुतां जनकराजस्य दर्शयित्वा न्यवर्तत ॥ १ ॥

उत्तरे तु गिरेः पादे चित्रकूटस्य राघवः ।

ददर्श कन्दरं रम्यं शिलाधातुसमन्वितं ॥ २ ॥

सुखप्रवेष्टैस्तरुभिः पुष्पभारावलम्बिभिः ।

संवृतं च रक्षस्यं च मत्तद्विजगणायुतं ॥ ३ ॥

तं दृष्ट्वा सर्वभूतानां मनोदृष्टिकुरं दरं ।

उवाच सीतां काकुत्स्थो वनदर्शनविस्मितां ॥ ४ ॥

वैदेहि रमते चक्षुस्तवास्मिन् गिरिकन्दरे ।
 परिश्रमविघातार्थं साधु तावदिहास्यतां ॥ ५ ॥
 तदर्थमिह विन्यस्ता त्वयं श्लक्ष्णासमा शिला ।
 यस्याः पार्श्वे तरुः पुष्पैः प्रवृष्ट इव केशरः ॥ ६ ॥
 राघवेणैवमुक्ता सा सीता प्रकृतिदक्षिणा ।
 उवाच प्रणयात् स्निग्धमिदं श्लक्ष्णातरं वचः ॥ ७ ॥
 अवश्यकार्यं वचनं तव मे रघुनन्दन ।
 बद्धशोऽभ्रामि ते चाद्य तव चैव मनोरथः ॥ ८ ॥
 एवमुक्त्वा वरारोहा शिलां तामुपसर्पत ।
 सह भर्त्रानवद्याङ्गी रत्नुकामा मनस्विनी ॥ ९ ॥
 तामेवं ब्रुवतीं सीतां रामो वचनमब्रवीत् ।
 रम्यं पश्यसि भूतार्थं वनं पुष्पितपादपं ॥ १० ॥
 गजदन्ततान् वृक्षान् पश्य निर्यासवर्षिणः ।
 किल्लिका विरुतेर्दीर्घै रुदन्तीव समन्ततः ॥ ११ ॥
 पुत्रप्रियोऽसौ शकुनिः पुत्र पुत्रेति भाषते ।
 मधुरां करुणां वाचं पुरेव जननी मम ॥ १२ ॥
 विहृगो भृङ्गराजोऽयं सालस्कन्धसमास्थितः ।
 संगीतमिव कुर्वाणः कोकिलस्यानुकूजति ॥ १३ ॥
 अयं वा बालकः शङ्के कोकिलानां विहंगमः ।
 सुखबद्धमसंबद्धं तथा क्षेप प्रभाषते ॥ १४ ॥

एषा कुसुमितं चूतं पुष्पभारनता लता ।
 दृश्यते प्रणयाच्छून्ये मामिव तमुपाश्रिता ॥ १५ ॥
 एवमुक्ता प्रियस्याङ्गे मैथिली प्रियभाषिणी ।
 भूयस्तरां त्वनिन्याङ्गी समारोहत भामिनी ॥ १६ ॥
 अङ्गे तु परिवर्तन्ती सीता सुरसुतोपमा ।
 कृषयामास रामस्य मनो मनसिजार्पितं ॥ १७ ॥
 स निर्घृष्टांगुलिं रामो धीते मनःशिलोच्चये ।
 चकार तिलकं तस्या ललाटे रुचिरं तदा ॥ १८ ॥
 बालार्कसमवर्णेन तेन सा गिरिधातुना ।
 चकाशे विनिविष्टेन ससंधेव निशासिता ॥ १९ ॥
 केशरस्य च पुष्पाणि करेणामृद्य राघवः ।
 अलकं पूरयामास मैथिल्याः प्रीतमानसः ॥ २० ॥
 अभिरम्य तथा तस्यां शिलायां रघुनन्दनः ।
 अन्वीयमानो वैदेक्या देशमन्यं जगाम ह ॥ २१ ॥
 विचरन्ती तदा सीता ददर्श हरियूथपं ।
 वने बहुमृगाकीर्णे विव्रस्ता राममाश्लिषत् ॥ २२ ॥
 रामस्तां परिरब्धाङ्गीं परिरम्य महाभुजः ।
 शान्त्वयामास वामोन्मवभर्त्याथ वानरं ॥ २३ ॥
 मनःशिलायास्तिलकः सीतायाः सोऽथ वक्षसि ।
 समदृश्यत संक्रान्तो रामस्य विपुलौजसः ॥ २४ ॥

प्रजह्यास ततः सीता गते वानरपुंगवे ।
 दृष्ट्वा भर्तारि संक्रान्तमपाङ्गं समनःशिलं ॥ २५ ॥
 नातिदूरे तशोकानां प्रदीप्तमिव काननं ।
 ददर्श पुष्पस्तवकेस्तर्जद्विरिव वानरेः ॥ २६ ॥
 वैदेही तब्रवीद्राममशोककुसुमार्थिनी ।
 साधु तदभिगृह्याव वनमिद्वानुनन्दन ॥ २७ ॥
 तस्याः प्रिये स्थितो रामो देव्या दिव्यानुत्पया ।
 सहितस्तदशोकानां विशोकः प्रययौ वनं ॥ २८ ॥
 तदशोकवनं रामः सभार्यो व्यचरत् तदा ।
 गिरिपुत्र्या पिनीकीव सह कैमवतं वनं ॥ २९ ॥
 तावन्योन्यमशोकस्य पुष्पैः पल्लवधारिभिः ।
 समलंचक्रतुरुभौ कामिनौ नीललोहितौ ॥ ३० ॥
 आबद्धवनमालौ तौ कृतापीडावतंसकौ ।
 भार्यापती तमचलं शोभयांचक्रतुर्भृशं ॥ ३१ ॥
 एवं स विविधान् देशान् दर्शयित्वा प्रियां प्रियः ।
 आजगामाश्रमपदं सुसंमृष्टमलंकृतं ॥ ३२ ॥
 प्रत्युज्जगाम तं भ्राता लक्ष्मणो गुरुवत्सलः ।
 दर्शयन् विविधं कर्म सौमित्रिः सुकृतं तदा ॥ ३३ ॥
 शुद्धवाणकृतांस्तत्र मेघान् कृत्तमृगान् दश ।
 राशीकृतान् शुष्यमाणान् अन्यान् कांश्चन कांश्चन ॥ ३४ ॥

तदृष्ट्वा कर्म सौमित्रेर्भ्राता प्रीतोऽभवत् तदा ।
 क्रियतां बलयश्चेति रामः सीतामथान्वशात् ॥ ३५ ॥
 अग्रं प्रदाय भूतेभ्यः सीताय वरवर्णिनी ।
 तयोरुपाददाद्वात्रोर्मधु मांसं च संस्कृतं ॥ ३६ ॥
 तयोस्तुष्टिमथोत्पाद्य वीर्योः कृतशौचयोः ।
 विधिवज्ज्ञानकी पश्चाच्चक्रे सा प्राणधारणं ॥ ३७ ॥
 शिष्टं मांसं निकृत्तं यच्छोषणायोपकल्पितं ।
 तद्रामवचनात् सीता काकेभ्यः पर्यर्क्षत ॥ ३८ ॥
 तां ददर्श तदा भर्ता काकेनायासितां दृढं ।
 यः स धरात्तरचरः कामचारी विहंगमः ॥ ३९ ॥
 काकेनारोध्यमानां तां रामोऽवाहसदातुरां ।
 सा चुकोपानवद्याङ्गी भर्तृप्रणयदर्पिता ॥ ४० ॥
 इतश्चेतश्च तां काको वारयन्तीं पुनः पुनः ।
 कोपयामास वैदेहीं पक्षतुण्डनखैस्तुदन् ॥ ४१ ॥
 तस्याः प्रस्फुरमाणौष्ठं भ्रुकुटीपुटसूचितं ।
 मुखमालोक्य काकुत्स्थस्तं काकं प्रत्यषेधयत् ॥ ४२ ॥
 स धृष्टमानी विहृगो रामवाक्यमचित्तयन् ।
 सीतामभिपपातैव ततश्चुक्रोध राघवः ॥ ४३ ॥
 सोऽभिमन्य शरैषीकामैषीकास्त्रेण वीर्यवान् ।
 काकं तमभिसंधाय ससर्ज पुरुषर्षभः ॥ ४४ ॥

स तेनाभिद्रुतः काकस्त्रीन् लोकान् पर्यगात् ततः ।
 देवैर्दत्तवरः पक्षी धरान्तरचरो लघुः ॥ ४५ ॥
 यत्र यत्रागमत् काकस्तत्र तत्र ददर्श ह ।
 ईषीकाभूतमाकाशं स रामं पुनरागमत् ॥ ४६ ॥
 स मूर्ध्ना न्यपतत् काको राघवस्य महात्मनः ।
 सीतायास्तत्र पश्यत्या मानुषीमैर्यद्गिरं ॥ ४७ ॥
 प्रसादं कुरु मे राम प्राणो सामग्र्यमस्तु मे ।
 अस्त्रस्यास्य प्रभावेन शरणं न लभे क्वचित् ॥ ४८ ॥
 तं काकमब्रवीद्रामः पादयोः शिरसा गतं ।
 सानुक्रोशतया धीमान् इदं वचनमर्थवत् ॥ ४९ ॥
 मया रोषपरीतेन सीताप्रियद्वितार्थिना ।
 अस्त्रमेतत् समाधाय तद्वधायाभिमन्त्रितं ॥ ५० ॥
 यत् तु मे चरणौ मूर्ध्ना गतस्त्वं जीवितेप्सया ।
 अत्रास्त्यवेक्षा त्वयि मे रक्ष्यो हि शरणागतः ॥ ५१ ॥
 अमोघं क्रियतामस्त्रमेकमङ्गं परित्यज ।
 किमङ्गं शातयतु ते शरैषीका ब्रवीहि मे ॥ ५२ ॥
 एतावद्धि मया शक्यं तव कर्तुं प्रियं खग ।
 एकाङ्गहीनं क्यस्त्रेण जीवितं मरणाद्वरं ॥ ५३ ॥
 एवमुक्तस्तु रामेण संप्रधार्य स वायसः ।
 अभ्यगच्छद्वयोरदणोस्त्यागमेकस्य पण्डितः ॥ ५४ ॥

सोऽब्रवीद्राघवं काको नेत्रमेकं त्यजाम्यहं ।
 एकनेत्रो हि जीवेयं तत्प्रसादान्नराधिप ॥ ५५ ॥
 रामानुज्ञातमस्त्रं तत् काकस्य नयनेऽपतत् ।
 वैदेही विस्मिता तत्र काकस्य नयने कृते ॥ ५६ ॥
 निपत्य शिरसा काको जगामाशु यथेप्सितं ।
 लक्ष्मणानुचरो रामश्चकारानन्तरक्रियाः ॥ ५७ ॥

इत्ययोध्याकाण्डे ऽयं सर्गः प्रक्षिप्तः ॥ Schol.

इत्ययोध्याकाण्डे ईषीकास्त्रविसर्जनं नाम षण्णवतितमः
 सर्गः ॥ १६ ॥

CAPUT XCVII. ॥ २१ ॥

LAXMANAE IRA.

तां तथा दर्शयित्वा तु मेथिलीं गिरिनिम्नगां ।
 निषसाद् गिरिप्रस्थे सीतां मांसेन हृन्दयन् ॥ १ ॥
 इदं मेध्यमिदं स्वाडु निष्टममिदमग्निना ।
 एवमास्ते स धर्मात्मा सीतया सह राघवः ॥ २ ॥
 तथा तत्रासतस्तस्य भरतस्योपयायिनः ।
 सैन्यरेणुश्च शब्दश्च प्रादुरास्तां नभःस्पृशौ ॥ ३ ॥

तेन स्वनेन मरुता वर्धमानेन बोधिताः ।
 गुहाः संतत्यजुर्व्याघ्रा निलिल्युर्विलवासिनः ॥ ४ ॥
 खमुत्पेतुः खगास्त्रस्ता मृगयूथा विडुदुवुः ।
 ऋक्षाश्चोत्ससृजुर्वृक्षान् प्रपेडुर्हरूयो गुहाः ॥ ५ ॥
 दावाग्नेरिव वित्रस्ता उडुवुर्गजयूथपाः ।
 व्यजृम्भन्त मरुसिंहा महिषाश्च व्यलोकयन् ॥ ६ ॥
 तांश्च विप्रदुतान् दृष्ट्वा तं च श्रुत्वा मरुस्वनं ।
 उवाच रामः सौमित्रिं लक्ष्मणं दीप्ततेजसं ॥ ७ ॥
 कृत्स्न लक्ष्मण पश्येह सुमित्रा सुप्रजास्त्वया ।
 भीमस्तनितगम्भीरं तुमुलः श्रूयते स्वनः ॥ ८ ॥
 गजयूथानि वारण्ये महिषा वा मरुावने ।
 वित्रासिता मृगाः सिंहैः सरुसा प्रदुता दिशः ॥ ९ ॥
 राजा वा राजपुत्रो वा मृगयामरुते वने ।
 अन्यद्वा श्वापदं किञ्चित् सौमित्रे ज्ञातुमर्हसि ॥ १० ॥
 सुडुश्चरो गिरिश्चायं पक्षिणामपि लक्ष्मण ।
 सर्वमेतद्यथातत्त्वमचिराज्ज्ञातुमर्हसि ॥ ११ ॥
 स लक्ष्मणः संत्वरितः सालमारुह्य पुष्पितं ।
 प्रेक्षमाणो दिशः सर्वाः पूर्वां दिशमवैक्षत ॥ १२ ॥
 उदञ्जुषः प्रेक्षमाणो ददर्श मरुतीं चमूं ।
 रथाश्चगजसंवाधां यत्तैर्युक्तां पदाङ्गिभिः ॥ १३ ॥

तामश्चगजसंपूर्णां रथध्वजविभूषितां ।
 शशंस सेनां रामाय वचनं चेदमब्रवीत् ॥ १४ ॥
 अग्निं संशमयत्वार्यः सीता च भजतां गुह्यां ।
 सज्जं कुरुष्व चापं च शरांश्च कवचं तथा ॥ १५ ॥
 तं रामः पुरुषव्याघ्रो लक्ष्मणं प्रत्युवाच ह ।
 अद्भवेक्षस्व सौमित्रे कस्येमां मन्यसे चमूं ॥ १६ ॥
 एवमुक्तस्तु रामेण लक्ष्मणो वाक्यमब्रवीत् ।
 दिधक्षन्निव सेनां तां रुषितः पावको यथा ॥ १७ ॥
 संपन्नं राज्यमिहंस्तु व्यक्तं प्राप्याभिषेचनं ।
 आवां हतुं समभ्येति भरतः कैकयीसुतः ॥ १८ ॥
 एष वै सुमहान् श्रीमान् विटपी संप्रकाशते ।
 विराजत्युज्ज्वलस्कन्धः कोविदारध्वजो रथे ॥ १९ ॥
 भजत्येते यथाकाममश्वान् आरुह्य शीघ्रगान् ।
 एते भ्राजन्ति संकृष्टा गजान् आरुह्य सादिनः ॥ २० ॥
 गृहीतधनुषौ चावां गिरिं वीर श्रयावहे ।
 अथवेहैव तिष्ठावः संनद्धाबुधतायुधौ ॥ २१ ॥
 अपि नो वशमागहेत् कोविदारध्वजो वने ।
 अपि द्रक्ष्यामि भरतं यत्कृते व्यसनं महत् ॥ २२ ॥
 त्वया राघव संप्राप्तं सीतया च मया तथा ।
 यन्निमित्तं भवान् राज्याच्च्युतो राघवशाश्वतात् ॥ २३ ॥

संप्राप्तोऽयमरिवीरि भरतो बध्य एव मे ।
 भरतस्य बधे दोषं न हि पश्यामि राघव ॥ २४ ॥
 पूर्वापकारिणं कृत्वा न क्लृधर्मेण युज्यते ।
 पूर्वापकारी भरतस्त्यक्तधर्मश्च राघव ॥ २५ ॥
 अद्य पुत्रं कृतं संख्ये कैकेयी राज्यकामुका ।
 मया पश्येत् सुदुःखार्ता कृस्तिभग्नमिव द्रुमं ॥ २६ ॥
 कैकेयीं च बधिष्यामि सानुबन्धां सबान्धवां ।
 कलुषेणाद्य मरुता मेदिनी परिमुच्यतां ॥ २७ ॥
 अद्येमं संयतं क्रोधमसत्कारं च मानद ।
 मोक्ष्यामि शत्रुसैन्येषु क्लेश्विव दुताशनं ॥ २८ ॥
 अद्यैव चित्रकूटस्य काननं निशितैः शरैः ।
 हिन्दन् शत्रुशरीराणि करिष्ये शोणितोदितं ॥ २९ ॥
 शरैर्निर्भिन्नहृदयान् कुञ्जरांस्तुरगांस्तथा ।
 श्वापदाः परिकर्षन्तु नरांश्च निरुतान् मया ॥ ३० ॥
 शराणां धनुषश्चाहमनृणोऽस्मिन् मरुत्वने ।
 ससैन्यं भरतं कृत्वा भविष्यामि न संशयः ॥ ३१ ॥

इत्ययोध्याकाण्डे लक्ष्मणक्रोधो नाम सप्तनवतितमः सर्गः

॥ १७ ॥

CAPUT XCVIII.

LAXMANAS MITIGATUS.

असंकुदस्तु सौमित्रिं लक्ष्मणं क्रोधमूर्क्षितं ।
 रामः संशमयामास वचनं चेदमब्रवीत् ॥ १ ॥
 किमत्र धनुषा कार्यमसिना वा सचर्मणा ।
 महेष्वासे महाप्राज्ञे भरते स्वयमागते ॥ २ ॥
 पितुः सत्यं प्रतिश्रुत्य कृत्वा भरतमाकृवे ।
 किं करिष्यामि राज्येन सापवादेन लक्ष्मण ॥ ३ ॥
 यद्रव्यं बान्धवानां वा मित्राणां वा क्षये भवेत् ।
 नाहं तत् प्रतिगृह्णीयां भक्ष्यान् विषकृतान् इव ॥ ४ ॥
 धर्ममर्थं च कामं च पृथिवीं चापि लक्ष्मण ।
 इक्षामि भवतामर्थे एतत् प्रतिशृणोमि ते ॥ ५ ॥
 भ्रातृणां संग्रहार्थं च सुखार्थं चापि लक्ष्मण ।
 राज्यमप्यहमिक्षामि सत्येनायुधमालभे ॥ ६ ॥
 नेयं मम मही सौम्य दुर्लभा सागराम्बरा ।
 न ह्रीक्ष्येमधर्मेण शक्रत्वमपि लक्ष्मण ॥ ७ ॥
 यद्विना भरतं त्वां च शत्रुघ्नं चापि मानद ।
 भवेन्मम सुखं किञ्चिदस्मि तत् कुरुतां शिखी ॥ ८ ॥

मन्ये ऽहमागतो ऽयोध्यां भरतो भ्रातृवत्सलः ।
 मम प्राणात् प्रियतरः कुलधर्ममनुस्मरन् ॥ १ ॥
 श्रुत्वा प्रव्राजितं मां हि जटावल्लकलधारिणं ।
 ज्ञानव्या सहितं वीर त्वया च पुरुषोत्तम ॥ १० ॥
 स्नेहेनाक्रान्तहृदयः शोकेनाकुलितेन्द्रियः ।
 द्रष्टुमभ्यागतो क्लेष भरतो नान्यथा गतः ॥ ११ ॥
 अम्बां च कैकयीं रुष्य परुषं चाप्रियं वदन् ।
 प्रसाद्य पितरं श्रीमान् राज्यं मे दातुमागतः ॥ १२ ॥
 प्राप्तकालं यदेवास्मान् भरतो द्रष्टुमर्हति ।
 अस्मासु मनसाप्येष नाहितं किञ्चिदाचरेत् ॥ १३ ॥
 विप्रियं कृतपूर्वं ते भरतेन कदा नु किं ।
 ईदृशं वा भयं ते ऽद्य भरतं यद्विशङ्कसे ॥ १४ ॥
 न हि ते निष्ठुरं वाच्यो भरतो नाप्रियं वचः ।
 अहं क्लृप्तप्रियमुक्तः स्यां भरतस्याप्रिये कृते ॥ १५ ॥
 कथं नु पुत्राः पितरं हन्युः कस्यांचिदापदि ।
 भ्राता वा भ्रातरं हन्यात् सौमित्रे प्राणमात्मनः ॥ १६ ॥
 यदि राज्यस्य हेतोस्त्वमिमां वाचं प्रभाषसे ।
 वक्ष्यामि भरतं दृष्ट्वा राज्यमस्मै प्रदीयतां ॥ १७ ॥
 उच्यमानो हि भरतो मया लक्ष्मण तत्रतः ।
 राज्यमस्मै प्रयहेति वाढमित्येव वक्ष्यति ॥ १८ ॥

तथोक्तो धर्मशीलेन भ्रात्रा तस्य हिते रतः ।
 लक्ष्मणः प्रविवेशेव स्वानि गात्राणि लज्जया ॥ १९ ॥
 तद्वाक्यं लक्ष्मणः श्रुत्वा व्रीडितः प्रत्युवाच ह ।
 त्वां मन्ये द्रष्टुमायातः पिता दशरथः स्वयं ॥ २० ॥
 व्रीडितं लक्ष्मणं दृष्ट्वा राघवः प्रत्युवाच ह ।
 एष मन्ये महाबाहुं रिहास्मान् द्रष्टुमागतः ॥ २१ ॥
 अथवा नौ ध्रुवं मन्ये मन्यमानः सुखोचितौ ।
 वनवासमनुध्याय गृहाय प्रतिनेष्यति ॥ २२ ॥
 इमां चाप्येष वैदेहीमत्यन्तसुखसेविनीं ।
 पिता मे राघवः श्रीमान् वनादादाय यास्यति ॥ २३ ॥
 एतौ तौ संप्रकाशेते गोत्रवन्तौ मनोरमौ ।
 वायुवेगसमौ वीरौ जठरौ तुरगोत्तमौ ॥ २४ ॥
 स एष सुमहाकायः कम्पते बाहिनीमुखे ।
 नागः शत्रुंजयो नाम वृद्धस्तातस्य धीमतः ॥ २५ ॥
 न तु पश्यामि तच्छ्रेष्ठं पाण्डुरं लोकविश्रुतं ।
 पितुर्दिव्यं महाभाग संशयो भवतीह मे ॥ २६ ॥
 वृक्षाग्रादवरोह त्वं कुरु लक्ष्मण मद्वचः ।
 इतीव रामो धर्मात्मा सौमित्रिं तमुवाच ह ॥ २७ ॥
 अवतीर्य तु सालाग्रात् तस्मात् स समितिंजयः ।
 लक्ष्मणः प्राञ्जलिर्भूत्वा तस्थौ रामस्य पार्श्वतः ॥ २८ ॥

भरतेनाथ संदिष्टा संमर्दो मा भवेदिति ।
 समन्तात् तस्य शैलस्य सेना वासमकल्पयत् ॥ २९ ॥
 अर्धमिद्वान्कुचमूर्धोजनं पर्वतस्य सा ।
 पार्श्वे न्यवसदावृत्य गजवाजिनराकुला ॥ ३० ॥
 सा चित्रकूटे भरतेन सेना ।
 धर्मं पुरस्कृत्य विधूय दर्पं ।
 प्रसादनार्थं रघुनन्दनस्य ।
 विरोचते नीतिमता प्रणीता ॥ ३१ ॥

इत्यथोद्धाकाण्डे लक्ष्मणानुनयो नाम अष्टनवतितमः सर्गः
 ॥ १८ ॥

CAPUT XCIX.

BHARATAE ADVENTUS.

निविष्टमात्रे सैन्ये तु यथोद्देशं विनीतवत् ।
 भरतो भ्रातरं वाक्यं शत्रुघ्नमिदमब्रवीत् ॥ १ ॥
 क्षिप्रं वनमिदं सौम्य नरसंघैः समन्ततः ।
 लुब्धैश्च सहितैरेभिस्त्वमन्वेषितुमर्हसि ॥ २ ॥

गुहो ज्ञातिसहस्रेण शरचापासिपाणिना ।
 वने मार्गतु काकुत्स्थावस्मिन् परिवृतः स्वयं ॥ ३ ॥
 अमात्यैः सह पौरैश्च गुरुभिश्च द्विजातिभिः ।
 सह सर्वं चरिष्यामि पद्भ्यां परिवृतः स्वयं ॥ ४ ॥
 यावन्न रामं द्रक्ष्यामि लक्ष्मणं च महाबलं ।
 वैदेहीं वा महाभागां न मे शान्तिर्भविष्यति ॥ ५ ॥
 यावन्न चन्द्रसंकाशं द्रक्ष्यामि शुभमाननं ।
 भ्रातुः पद्मपलाशानं न मे शान्तिर्भविष्यति ॥ ६ ॥
 यावन्न चरणौ भ्रातुः पार्थिवव्यञ्जनान्वितौ ।
 शिरसा प्रग्रहीष्यामि न मे शान्तिर्भविष्यति ॥ ७ ॥
 यावन्न राज्ये राज्यार्हः पितृपैतामहे स्थितः ।
 अभिषेकजलल्लिङ्गो न मे शान्तिर्भविष्यति ॥ ८ ॥
 कृतकृत्या महाभागा वैदेही जनकात्मजा ।
 भर्तारं सागरान्तायाः पृथिव्या यानुगच्छति ॥ ९ ॥
 सुभगश्चित्रकूटोऽसौ गिरिराजसमो गिरिः ।
 यस्मिन् वसति काकुत्स्थः कुवेर इव नन्दने ॥ १० ॥
 कृतकार्यमिदं दुर्गं वनं व्यालनिषेवितं ।
 यदध्यास्ते महाराजो रामः शस्त्रभृतां वरः ॥ ११ ॥
 एवमुक्त्वा महावाङ्मूर्धनः पुरुषर्षभः ।
 पद्भ्यामेव महातेजाः प्रविवेश महदनं ॥ १२ ॥

स तानि द्रुमजालानि ज्ञातानि गिरिसानुषु ।
 पुष्पिताग्राणि मध्येन जगाम वदतां वरः ॥ १३ ॥
 स गिरेश्चित्रकूटस्य सानुमासाद्य पुष्पितं ।
 रामाश्रमगतस्याग्नेर्ददर्श धनमुच्छ्रितं ॥ १४ ॥
 तं दृष्ट्वा भरतः श्रीमान् मुमोद सहबान्धवः ।
 अत्र राम इति ज्ञात्वा गतः पारमिवाम्भसः ॥ १५ ॥
 स चित्रकूटे तु गिरौ निशम्य ।
 रामाश्रमं पुण्यजनोपपन्नं ।
 गुह्येन साङ्गं त्वरितो जगाम ।
 पुनर्निवेश्यैव चमूं महात्मा ॥ १६ ॥

इत्ययोध्याकाण्डे भरतागमो नाम एकोनशततमः सर्गः
 ॥ ११ ॥

CAPUT C.

u 2, 93

BHARATAE CONGRESSUS CUM RAMA.

निविष्टायां तु सेनायामुत्सुको भरतस्तदा ।
 जगाम भ्रातरं द्रष्टुं शत्रुघ्नमनुदर्शयन् ॥ १ ॥
 ऋषिं वशिष्ठं संदिश्य मातृर्मे शीघ्रमानय ।
 इति त्वरितमग्रे स जगाम गुरुवत्सलः ॥ २ ॥
 सुमन्त्रस्त्वपि शत्रुघ्नमद्वरादन्ववर्तत ।
 रामदर्शनजस्तर्षो भरतस्येव तस्य हि ॥ ३ ॥
 गह्वरेवाथ भरतस्तापसालयसंस्थितां ।
 भ्रातुः पर्णकुटीं श्रीमान् उद्वजं च ददर्श ह ॥ ४ ॥
 शालायास्त्वग्रतस्तस्या ददर्श भरतस्तदा ।
 काष्ठानि चावभग्नानि पुष्पाण्यपचितानि च ॥ ५ ॥
 सलक्ष्मणस्य रामस्य ददर्शाश्रममेयुषः ।
 कृतं वृक्षेष्वभिज्ञानं कुशचीरैः क्वचित् क्वचित् ॥ ६ ॥
 ददर्श च वने तस्मिन् महतः संचयान् कृतान् ।
 मृगाणां महिषाणां च करिषैः शीतकारणात् ॥ ७ ॥

गह्वरेष महाबाहुर्द्युतिमान् भरतस्तदा ।
 शत्रुघ्नं चाब्रवीद्वृष्टस्तान् अमात्यांश्च सर्वशः ॥ ८ ॥
 मन्ये प्राप्ताः स्म तं देशं भरद्वाजो यमब्रवीत् ।
 नातिदूरे च मन्येऽहं नदीं मन्दाकिनीमितः ॥ ९ ॥
 इदं चोदात्तदत्तानां कुञ्जराणां तरस्विनां ।
 शैलपार्श्वे परिक्रान्तमन्योन्यमभिगर्जतां ॥ १० ॥
 यमेवाधातुमिहसि तापसाः सततं वने ।
 तस्यासौ दृश्यते धूमः संकुलः कृत्तवर्त्मनः ॥ ११ ॥
 अत्राहं पुरुषव्याघ्रं गुरुसत्कारकारिणं ।
 आर्यं द्रक्ष्यामि संकृष्टो महर्षिमिव राघवं ॥ १२ ॥
 अथ गत्वा मुहूर्तं तु चित्रकूटं समन्ततः ।
 मन्दाकिनीमनुप्राप्तस्तं जनं वाक्यमब्रवीत् ॥ १३ ॥
 जगत्यां पुरुषव्याघ्र आस्ते वीरासने रतः ।
 जनेन्द्रो निर्जनं प्राप्य धिक्मे जन्म सजीवितं ॥ १४ ॥
 मत्कृते व्यसनं प्राप्तो लोकनाथो महाद्युतिः ।
 सर्वान् कामान् परित्यज्य वने वसति राघवः ॥ १५ ॥
 इति लोकसमाक्रुष्टः पादेष्वग्न्य प्रसादयन् ।
 रामस्य निपतिष्यामि सीतायाश्च पुनः पुनः ॥ १६ ॥
 एवं स विलपंस्तस्मिन् वने दशरथात्मजः ।
 ददर्श महतीं पुण्यां पर्णशालां मनोरमां ॥ १७ ॥

सालतालाश्वकर्णानां पर्णैर्बहुभिरावृतां ।
 विशालां मृदुविस्तीर्णां कुशैर्वेदिमिवाधरे ॥ १८ ॥
 शक्रायुधनिकाशैश्च कार्मुकैर्भारसाधनैः ।
 रुक्मपृष्ठैर्महासारैः शोभितां शत्रुबाधकैः ॥ १९ ॥
 अर्करश्मिप्रतीकाशैर्घोरैस्तूणगतेः शरैः ।
 शोभितां दीप्तवदनैः सपैर्भागवतीमिव ॥ २० ॥
 महारजतवासोभ्यामसिभ्यां च विराजितां ।
 रुक्मविन्दुविचित्राभ्यां चर्मभ्यां चापि शोभितां ॥ २१ ॥
 गोधांगुलित्रैरासक्तैश्चित्रैः काञ्चनभूषितैः ।
 अरिसंघैर्नाधृष्यां मृगैः सिंहुगुहामिव ॥ २२ ॥
 प्रागुदक्प्रवणां वेदीं विशालां दीप्तपावकां ।
 ददर्श भरतस्तत्र पुण्यां रामनिकेतने ॥ २३ ॥
 निरीक्ष्य स मुहूर्तं तु ददर्श भरतो गुरुं ।
 उज्ज्जे राममासीनं जटावल्कलधारिणं ॥ २४ ॥
 सिंहुस्कन्धं महावाहुं पुण्डरीकनिभेक्षणं ।
 पृथिव्याः सागरान्ताया भर्तारं धर्मचारिणं ॥ २५ ॥
 महात्मानं महाभागं ब्रह्माणामिव शाश्वतं ।
 सर्वथोपास्यमानं च सीतया लक्ष्मणेन च ॥ २६ ॥
 तं दृष्ट्वा भरतः श्रीमान् दुःखमोहपरिप्लुतः ।
 अभ्यधावत धर्मात्मा भ्रातरं कैकयीसुतः ॥ २७ ॥

दृष्ट्वैव विललापार्तो वाष्पसंदिग्धया गिरा ।
 अशक्नुवन् धारयितुं धैर्यं वचनमब्रवीत् ॥ २८ ॥
 यः संसदि प्रकृतिभिर्भवेद्युक्त उपासितुं ।
 वन्यैर्मृगेरुपासीनः सोऽयमास्ते ममाग्रजः ॥ २९ ॥
 वासोभिर्बद्धसाहसैर्यो महात्मा पुरोचितः ।
 मृगाजिने सोऽयमिह प्रवस्ते धर्ममाचरन् ॥ ३० ॥
 अधारयद्यो विविधाश्चित्राः सुमनसः सदा ।
 सोऽयं जटाभारमिमं सहते राघवः कथं ॥ ३१ ॥
 यस्य यज्ञैर्यथादिष्टैर्युक्तो धर्मस्य संचयः ।
 शरीरक्लेशसंभूतं स धर्मं परिमार्गते ॥ ३२ ॥
 चन्दनेन महार्हेण यस्याङ्गमुपलेपितं ।
 मलेन तस्याङ्गमिदं कथमार्यस्य सेव्यते ॥ ३३ ॥
 मन्निमित्तमिदं दुःखं प्राप्तो रामः सुखोचितः ।
 धिग्जीवितं नृशंसस्य मम लोकविगर्हितं ॥ ३४ ॥
 इत्येवं विलपन् दीनः प्रस्विन्नमुखपङ्कजः ।
 पादावप्राप्य रामस्य पपात भरतो रुदन् ॥ ३५ ॥
 वाष्पापिहितकण्ठश्च प्रेक्ष्य रामं यशस्विनं ।
 आर्येत्येवाभिसंक्रुश्य व्याहर्तुं नाशकत् ततः ॥ ३६ ॥
 शत्रुघ्नश्चापि रामस्य ववन्दे चरणौ रुदन् ।
 तावुभौ च समालिङ्ग्य रामोऽप्यश्रूण्यवर्तयत् ॥ ३७ ॥

ततः सुमन्त्रेण गुह्येन चैव ।
 समीयतू राजसुतावरण्ये ।
 दिवाकरश्चैव निशाकरश्च ।
 यथाम्बरे शुक्रवृहस्पतिभ्यां ॥ ३८ ॥
 तान् पार्थिवान् वारणयूथपार्कान् ।
 समागतास्तत्र महत्यरण्ये ।
 बनौकसस्तेऽभिसमीक्ष्य सर्वे ।
 वश्रूण्यमुञ्चन् प्रविह्य कूर्षं ॥ ३९ ॥

इत्ययोध्याकाण्डे भरतसमागमो नाम शततमः सर्गः
 ॥ १०० ॥

CAPUT CI.

BHARATAS A RAMA INTERROGATUS.

कथंचिदभिविज्ञाय विवर्णवदनं कृशं ।
 भ्रातरं भरतं रामः प्रतिजग्राह पाणिना ॥ १ ॥
 आघ्राय रामस्तं मूर्ध्नि परिष्वज्य च राघवं ।
 अङ्गे भरतमारोप्य पर्यपृक्त सादरं ॥ २ ॥

क्व नु ते ऽभूत् पिता तात यदरण्यं त्वमागतः ।
 न हि त्वं जीवितस्तस्य वनमागतुमर्हसि ॥ ३ ॥
 यन्निमित्तमिमं देशं कृष्णाजिनजटाधरः ।
 ह्रित्वा राज्यं प्रविष्टस्त्वं तत् सर्वं वक्तुमर्हसि ॥ ४ ॥
 इत्युक्तः कैकयीपुत्रः काकुत्स्थेन महात्मना ।
 प्रगृह्य बलवद्भूयः प्राञ्जलिर्वाक्यमब्रवीत् ॥ ५ ॥
 * आर्यं तातः परित्यज्य कृत्वा कर्म सुदुष्करं ।
 * गतः स्वर्गं महाबाहुः पुत्रशोकाभिपीडितः ॥ ६ ॥
 स्त्रिया नियुक्तः कैकेय्या मम मात्रा परंतप ।
 चकार सुमहत् पापमिदमात्मयशोहरं ॥ ७ ॥
 सा राज्यफलमप्राप्य विधवा शोककर्षिता ।
 पतिष्यति महाधोरे नरके जननी मम ॥ ८ ॥
 तस्य मे दासभूतस्य प्रसादं कर्तुमर्हसि ।
 अभिषिञ्चस्व चाद्यैव राज्येन मघवान् इव ॥ ९ ॥
 इमाः प्रकृतयः सर्वा विधवा मातरश्च याः ।
 त्वत्सकाशमनुप्राप्ताः प्रसादं कर्तुमर्हसि ॥ १० ॥
 तदानुपूर्व्या युक्तश्च युक्तं चात्मनि मानद ।
 राज्यं प्राप्नुहि धर्मेण सकामान् सुहृदः कुरु ॥ ११ ॥
 भवत्वविधवा भूमिः समग्रा पतिना त्वया ।
 शशिना विमलेनेव शारदी रजनी यथा ॥ १२ ॥

एभिश्च सचिवैः साङ्गं शिरसा याचितो मया ।
 भ्रातुः शिष्यस्य दासस्य प्रसादं कर्तुमर्हसि ॥ १३ ॥
 तदिदं शाश्वतं पित्र्यं सर्वं सचिवमण्डलं ।
 पूजितं पुरुषव्याघ्र नातिक्रमितुमर्हसि ॥ १४ ॥
 एवमुक्त्वा महाबाहुः सवाष्पः कैकयीसुतः ।
 रामस्य शिरसा पादौ जग्राह भरतः पुनः ॥ १५ ॥
 तं मत्तमिव मातङ्गं निःश्चसत्तं मुहुर्मुहुः ।
 भ्रातरं भरतं रामः परिष्वज्येदमब्रवीत् ॥ १६ ॥
 कुलीनः सत्त्वसंपन्नस्तेजस्वी चरितव्रतः ।
 राज्यहेतोः कथं पापमाचरेन्मद्विधो जनः ॥ १७ ॥
 न दोषं त्वयि पश्यामि सूक्ष्ममप्यरिसूदन ।
 न चापि जननीं बाल्यात् त्वं विगर्हितुमर्हसि ॥ १८ ॥
 कामकारो महाप्राज्ञ गुत्रणां सर्वदानध ।
 उपपन्नेषु दारेषु पुत्रेषु च विधीयते ॥ १९ ॥
 वयमस्य यथा लोके संख्याताः सौम्य साधुभिः ।
 भार्याः पुत्राश्च शिष्याश्च त्वमपि ज्ञातुमर्हसि ॥ २० ॥
 वने वा चीरवसनं सौम्य कृष्णाजिनाम्बरं ।
 राज्ये वापि महाराजो मां वासयितुमीश्वरः ॥ २१ ॥
 यावत् पितरि धर्मज्ञे गौरवं लोकसत्कृते ।
 तावद्धर्मकृतां श्रेष्ठ जनन्यामपि गौरवं ॥ २२ ॥

एताभ्यां धर्मशीलाभ्यां वनं गहेति राघव ।
 मातापितृभ्यामुक्तो ऽहं कथमन्यत् समाचरे ॥ २३ ॥
 त्वया राज्यमयोध्यायां प्राप्तव्यं लोकसत्कृतं ।
 वस्तव्यं दण्डकारण्ये मया वल्कलवाससा ॥ २४ ॥
 एवं कृत्वा महाभागो विभागं लोकसंनिधौ ।
 व्यादिश्य च महाराजो दिवं दशरथो गतः ॥ २५ ॥
 स च प्रमाणं धर्मात्मा राजा लोकगुरुस्तव ।
 पित्रा दत्तं यथाभागमुपभोक्तुं त्वमर्हसि ॥ २६ ॥
 चतुर्दश समाः सौम्य दण्डकारण्यमाश्रितः ।
 उपभोक्ष्ये त्वहं दत्तं भागं पित्रा महात्मना ॥ २७ ॥
 यदब्रवीन्मां नरलोकसत्कृतः ।
 पिता महात्मा विबुधाधिपोपमः ।
 तदेव मन्ये परमात्मनो हितं ।
 न सर्वलोकेश्वरभावमव्ययं ॥ २८ ॥

इत्ययोध्याकाण्डे रामप्रश्नो नाम एकाधिकशततमः सर्गः

॥ १०१ ॥

CAPUT CII.

1295

NUNTIUS DE PATRIS MORTE ACCEPTUS.

रामस्य वचनं श्रुत्वा भरतः प्रत्युवाच ह ।
 किं मे धर्माद्विहीनस्य राजधर्मः करिष्यति ॥ १ ॥
 शाश्वतोऽयं सदा धर्मः स्थितोऽस्मासु नर्षभ ।
 ज्येष्ठे पुत्रे स्थिते राज्ञां न कनीयान् भवेन्नृपः ॥ २ ॥
 स समृद्धां मया सार्द्धमयोध्यां गह् राघव ।
 अभिषेचय चात्मानं कुलस्यास्य भवाय नः ॥ ३ ॥
 राजानं मानुषं प्रादुर्देवत्वे संमतो मम ।
 यस्य धर्मार्थसहितं वृत्तमाङ्गमानुषं ॥ ४ ॥
 केकयस्थे तु च मयि त्वयि चारण्यमाश्रिते ।
 दिवमार्थो गतो राजा यायजूकः सतां मतः ॥ ५ ॥
 निष्क्रान्तमात्रे भवति सहसीते सलक्ष्मणे ।
 पुत्रशोकाभिभूतस्तु राजा त्रिदिवमभ्यगात् ॥ ६ ॥
 उत्तिष्ठ पुरुषव्याघ्र क्रियतामुदकं पितुः ।
 अहं चायं च शत्रुघ्नः पूर्वमेव कृतोदकौ ॥ ७ ॥
 प्रियेण किल दत्तं हि पितृलोकेषु राघव ।
 अक्षयं भवतीत्याहुर्भवांश्चैव पितुः प्रियः ॥ ८ ॥

त्वामेव शोचंस्तव दर्शनेप्सुस्- ।
 त्वय्येव सक्तामनिवर्त्य बुद्धिं ।
 त्वया विहीनस्तव शोकरुग्गनस्- ।
 त्वां संस्मरन्नस्तमितः पिता ते ॥ १ ॥

इत्ययोध्याकाण्डे पितृमरणश्रवणं नाम द्वाधिकशततमः
 सर्गः ॥ १०२ ॥

CAPUT CIII.

LIBATIO MANIBUS FACTA.

तां श्रुत्वा करुणां वाचं पितुर्मरणसंहितां ।
 राघवो भरतेनोक्तां बभूव गतचेतनः ॥ १ ॥
 तं तु वज्रमिवोत्सृष्टमाह्वे दानवारिणा ।
 वाग्वज्रं भरतेनोक्तममंस्तं स परंतपः ॥ २ ॥
 प्रगृह्य रामो वारू वै पुष्पिताग्रो यथा द्रुमः ।
 वने परशुना कृत्तस्तथा भुवि पपात ह ॥ ३ ॥
 तथा हि पतितं रामं जगत्यां जगतीपतिं ।
 कूलपातपरिश्रान्तं प्रसुप्तमिव कुञ्जरं ॥ ४ ॥

भ्रातरस्ते महेष्वासं सर्वतः शोककर्षिताः ।
 रुदन्तः सह वैदेक्या सिषिबुः सलिलेन वै ॥ ५ ॥
 स तु संज्ञां पुनर्लब्ध्वा नेत्राभ्यामश्रमुत्सृजन् ।
 उपाक्रमत काकुत्स्थः कृपणं बद्धु भाषितुं ॥ ६ ॥
 स रामः स्वर्गतं श्रुत्वा पितरं पृथिवीपतिं ।
 उवाच भरतं वाक्यं धर्मात्मा धर्मसंहितं ॥ ७ ॥
 किं करिष्याम्ययोध्यायां ताते दिष्टां गतिं गते ।
 कस्तां राजवराद्धीनामयोध्यां पालयिष्यति ॥ ८ ॥
 किं नु तस्य मया कार्यं दुर्ज्ञातेन महात्मनः ।
 यो मृतो मम शोकेन मया चापि न संस्कृतः ॥ ९ ॥
 अहो भरत सिद्धार्थो येन राजा त्वयानघ ।
 शत्रुघ्नेन च सर्वेषु प्रेतकृत्येषु सत्कृतः ॥ १० ॥
 निष्प्रधानामनेकायां नरेन्द्रेण विनाकृतां ।
 निवृत्तवनवासोऽपि नायोध्यां गन्तुमुत्सहे ॥ ११ ॥
 समाप्तवनवासं मामयोध्यायां परंतप ।
 कोऽनुशासिष्यति पुनस्ताते लोकान्तरं गते ॥ १२ ॥
 पुरा प्रेक्ष्य सुवृत्तं मां पिता यान्याह शात्वयन् ।
 वाक्यानि तानि श्रोष्यामि कुतः कर्णसुखान्यहं ॥ १३ ॥
 एवमुक्त्वा तु भरतं भार्यामभ्येत्य राघवः ।
 उवाच शोकसंतप्तः पूर्णचन्द्रनिभाननां ॥ १४ ॥

सीते मृतस्ते श्वशुरः पितृहीनोऽसि लक्ष्मण ।
 भरतो दुःखमाचष्टे स्वर्गतिं पृथिवीपतेः ॥ १५ ॥
 ततो बद्धगुणं तेषां वाष्यं नेत्रेष्वजायत ।
 तथा ब्रुवति काकुत्स्थे कुमाराणां यशस्विनं ॥ १६ ॥
 ततस्ते भ्रातरः सर्वे भृशमाश्वास्य दुःखितं ।
 अब्रुवन् जगतीभर्तुः क्रियतामुदकं पितुः ॥ १७ ॥
 सा सीता स्वर्गतं श्रुत्वा श्वशुरं तं महानृपं ।
 नेत्राभ्यामश्रुपूर्णाभ्यां न शशाकेक्षितुं प्रियं ॥ १८ ॥
 शास्त्वयित्वा तु तां रामो रुदन्तीं जनकात्मजां ।
 उवाच लक्ष्मणं तत्र दुःखितो दुःखितं वचः ॥ १९ ॥
 आनयेगुदिपिण्याकं चीरमाकूर चोत्तरं ।
 जलक्रियार्थं तातस्य गमिष्यामि महात्मनः ॥ २० ॥
 सीता पुरस्ताद्ब्रजतु त्वमेनामभितो ब्रज ।
 अहं पश्चाद्गमिष्यामि गतिर्क्षेपा सुदारुणा ॥ २१ ॥
 ततो नित्यानुगस्तेषां विदितात्मा महामतिः ।
 मृडुर्दान्तश्च शान्तश्च रामे च दृढभक्तिमान् ॥ २२ ॥
 सुमन्त्रस्तैर्नृपसुतैः सार्द्धमाश्वास्य राघवं ।
 अवतारयदालम्ब्य नदीं मन्दाकिनीं शिवां ॥ २३ ॥
 ते सुतीर्थां ततः कृच्छ्रादुपागम्य यशस्विनः ।
 नदीं मन्दाकिनीं रम्यां सदापुष्पितकाननां ॥ २४ ॥

शीघ्रश्रोतसमासाद्य तीर्थं शिवमकर्दमं ।
 सिषिचुस्तूदकं राज्ञे तात एतद्ववत्विति ॥ २५ ॥
 प्रगृह्य च महीपालो जलपूरितमञ्जलिं ।
 दिशं याम्यामभिमुखो रुदन् वचनमब्रवीत् ॥ २६ ॥
 एतत् ते राजशार्दूल विमलं तोयमक्षयं ।
 पितृलोकगतस्याद्य मदत्तमुपतिष्ठतु ॥ २७ ॥
 ततो मन्दाकिनीतीरं प्रत्युत्तीर्य स राघवः ।
 पितुश्चकार तेजस्वी निर्वापं भ्रातृभिः सह ॥ २८ ॥
 ऐगुदं बदरीमिश्रं पिण्याकं दर्भसंस्तरे ।
 न्यस्य रामः सुदुःखार्त्तो रुदन् वचनमब्रवीत् ॥ २९ ॥
 इदं भुङ्क्व महाराज प्रीतो यदशना वयं ।
 यदन्नः पुरुषो भवति तदन्नास्तस्य देवताः ॥ ३० ॥
 ततस्तेनैव मार्गेण प्रत्युत्तीर्य नदीतटात् ।
 आरुरोह नरव्याघ्रो रम्यसानुं महीधरं ॥ ३१ ॥
 ततः पर्णकुटीद्वारमासाद्य जगतीपतिः ।
 परिजग्राह पाणिभ्यामुभौ भरतलक्ष्मणौ ॥ ३२ ॥
 तेषां तु रुदतां शब्दात् प्रतिशब्दोऽभवद्गिरौ ।
 भ्रातृणां सह वैदेक्या सिंहानां नर्दतामिव ॥ ३३ ॥
 महाबलानां रुदतां कुर्वतामुदकं पितुः ।
 विज्ञाय तुमुलं शब्दं त्रस्ता भरतसैनिकाः ॥ ३४ ॥

अब्रुवंश्चापि रामेण भरतः संगतो ध्रुवं ।
 तेषामिव महान् शब्दः शोचतां पितरं मृतं ॥ ३५ ॥
 अथ वाहान् परित्यज्य तं सर्वे प्रमुखाः स्वनं ।
 अप्येकमनसो जगमुर्यथास्थानं प्रधाविताः ॥ ३६ ॥
 ह्यैरन्ये गजैरन्ये रथैरन्ये स्वलंकृतैः ।
 सुकुमारास्तथैवान्ये पद्मिरेव नरा ययुः ॥ ३७ ॥
 अचिरप्रोषितं रामं चिरविप्रोषितं यथा ।
 द्रष्टुकामो जनः सर्वो जगाम सहसाश्रमं ॥ ३८ ॥
 सा भूमिर्बहुभिर्यानेः खुरनेमिसमाहता ।
 मुमोच तुमुलं शब्दं द्यौरिवाश्रसमागमे ॥ ३९ ॥
 तेन वित्रासिता नागाः करेणुपरिवारिताः ।
 आवासयन्तो गन्धेन जगमुरन्यद्वनं ततः ॥ ४० ॥
 वराहमृगसिंहाश्च महिषाः सृमरास्तथा ।
 व्याघ्रगोर्कार्णवया वित्रेसुः पृषतैः सह ॥ ४१ ॥
 रथाङ्गाह्वाः सदात्यूहा हंसाः कारण्डवाः प्लवाः ।
 तथा पुंस्कोकिलाः क्रौञ्चा विसंज्ञा भेजिरे दिशः ॥ ४२ ॥
 तेन शब्देन वित्रस्तैराकाशं पक्षिभिर्वृतं ।
 मनुष्यैरावृता भूमिरुभयं प्रबभौ तदा ॥ ४३ ॥
 ततस्तं पुरुषव्याघ्रं यशस्विनमकल्मषं ।
 आसीनं स्थण्डिले रामं ददर्श सहसा जनः ॥ ४४ ॥

विगर्हमाणः कैकेयीं मन्थरासहितामपि ।

अभिगम्य जनो रामं वाष्पपूर्णमुखो ऽभवत् ॥ ४५ ॥

तान् नरान् वाष्पपूर्णाक्षान् समीक्ष्याथ सुदुःखितान् ।

पर्यस्वजत धर्मज्ञः पितृवन्मातृवच्च सः ॥ ४६ ॥

स तत्र कांश्चित् परिषस्वजे नरान् ।

नराश्च केचित् तु तमभ्यवादयन् ।

स्विकारं सर्वान् स वयस्यबान्धवान् ।

यथार्हमासाद्य तदा नृपात्मजः ॥ ४७ ॥

ततः स तेषां रुदतां महात्मनां ।

भुवं च खं चानुविनादयन् स्वनः ।

गुहा गिरीणां च दिशश्च संततं ।

मृदङ्गघोषप्रतिमो विश्रुश्रुवे ॥ ४८ ॥

इत्ययोध्याकाण्डे उदयक्रिया नाम त्र्यधिकशततमः सर्गः

॥ १०३ ॥

CAPUT CIV.

ce 2,96

CONGRESSUS CUM MATRIBUS.

वशिष्ठः पुरतः कृत्वा दशरथस्य च ।
 अभिचक्राम तं देशं रामदर्शनतर्षितः ॥ १ ॥
 राजपत्न्यश्च गह्वर्यो मन्दं मन्दाकिनीं प्रति ।
 ददृशुस्तत्र तत् तीर्थं रामलक्ष्मणसेवितं ॥ २ ॥
 कौशल्या वाष्पपूर्णेन मुखेन परिशुष्यता ।
 सुमित्रामब्रवीद्दीना याश्चान्या राजयोषितः ॥ ३ ॥
 इदं तेषामनाथानां क्लिष्टमक्लिष्टकर्मणां ।
 वनं प्राक् केवलं तीर्थमेते निर्विषयीकृताः ॥ ४ ॥
 इतः सुमित्रे पुत्रस्ते सदा जलमतन्द्रितः ।
 स्वयं कुरुति सौमित्रिर्मम पुत्रस्य कारणात् ॥ ५ ॥
 अद्याप्यपि ते पुत्रः क्लेशानामतथोचितः ।
 नीचानर्थसमाचारं सज्जं कर्म प्रमुञ्चतु ॥ ६ ॥
 दक्षिणाग्रेषु दर्भेषु सा ददर्श महातले ।
 पितुरिगुदिपिण्याकं न्यस्तमायतलोचना ॥ ७ ॥
 तं भूमौ पितुरार्त्तेन न्यस्तं रामेण वीक्ष्य सा ।
 उवाच देवी कौशल्या सर्वा दशरथस्त्रियः ॥ ८ ॥
 इदमिद्वक्कुनाथस्य राघवस्य महात्मनः ।
 राघवेण पितुर्दत्तं पश्यतैतद्यथाविधि ॥ ९ ॥

तस्य देवसमानस्य पार्थिवस्य महात्मनः ।
 नैतदौपयिकं मन्ये भुक्तभोगस्य भोजनं ॥ १० ॥
 चतुरन्तां महीं भुक्त्वा महेन्द्रसदृशो भुवि ।
 कथमिङ्गुदिपिण्याकं स भुङ्क्ते वसुधाधिपः ॥ ११ ॥
 अतो दुःखतरं लोके न किञ्चित् प्रतिभाति मे ।
 यत्र रामः पितुर्दयादिङ्गुदिक्षोदमृद्धिमान् ॥ १२ ॥
 श्रुतिस्तु खल्वियं सत्या लौकिकी प्रतिभाति मे ।
 यदन्नः पुरुषो भवति तदन्नास्तस्य देवताः ॥ १३ ॥
 एवमार्त्ता सपत्न्यस्तु जग्मुराश्वास्य तां तदा ।
 ददृशुश्चाश्रमे रामं स्वर्गाच्च्युतमिवामरं ॥ १४ ॥
 सर्वभोगैः परित्यक्तं रामं संप्रेक्ष्य मातरः ।
 आर्त्ता मुमुचुरश्रूणि सस्वरं शोककर्षिताः ॥ १५ ॥
 तासां रामः समुत्थाय जग्राह चरणाम्बुजान् ।
 मातृणां मनुजव्याघ्रः सर्वासां सत्यसंगरः ॥ १६ ॥
 ताः पाणिभिः सुखस्पर्शैर्मृद्वङ्गुलितलैः शुभैः ।
 प्रममार्जु रजः पृष्ठाद्रामस्यायतलोचनाः ॥ १७ ॥
 सौमित्रिरपि ताः सर्वा मातृः संप्रेक्ष्य दुःखिताः ।
 अभ्यवादयदासक्तं शनै रामादनन्तरं ॥ १८ ॥
 यथा रामे तथा तस्मिन् सर्वा ववृत्तिरे स्त्रियः ।
 वृत्तिं दशरथाज्जाति लक्ष्मणे शुभलक्षणे ॥ १९ ॥

सीतापि चरणांस्तासामुपगूह्य सुदुःखिता ।
 श्वश्रूणामश्रुपूर्णाक्षी संबभूवाग्रतः स्थिता ॥ २० ॥
 तां परिष्वज्य दुःखार्ता माता दुहितरं यथा ।
 वनवासकृशां दीनां कौशल्या वाक्यमब्रवीत् ॥ २१ ॥
 विदेहराजस्य सुता स्रुषा दशरथस्य च ।
 रामपत्नी कथं दुःखं संप्राप्ता निर्जने वने ॥ २२ ॥
 पद्ममातपसंतप्तं परिल्लिष्टमिवोत्पलं ।
 काञ्चनं रजसा धस्तं दिवा चन्द्रमिवाप्रभं ॥ २३ ॥
 मुखं ते प्रेक्ष्य मां शोको दहृत्यग्निरिवाश्रयं ।
 भृशं मनसि वैदेहि व्यसनारणिसंभवः ॥ २४ ॥
 ब्रुवत्यामेवमार्तायां जनन्यां भरताग्रजः ।
 पादावासाद्य जग्राह वशिष्ठस्य स राघवः ॥ २५ ॥
 पुरोहितस्याग्निसमस्य तस्य वै ।
 वृहस्पतेरिन्द्र इवामराधिपः ।
 प्रगूह्य पादौ सुसमृद्धतेजसः ।
 सहैव तेनोपविवेश राघवः ॥ २६ ॥
 ततो जघन्यैः सहितः स मन्त्रिभिः ।
 पुरप्रधानैश्च तथैव सैनिकैः ।
 जनेन धर्मज्ञतमेन धर्मवान् ।
 उपोषविष्टो भरतस्तदाग्रजं ॥ २७ ॥

उपोपविष्टस्तु तदा स वीर्यवांस्- ।

तपस्विवेशेन समीक्ष्य राघवं ।

श्रिया ज्वलन्तं भरतः कृताञ्जलिरू- ।

यथा महेन्द्रः प्रयतः प्रज्ञापतिं ॥ २८ ॥

किमेष वाक्यं भरतोऽद्य राघवं ।

प्रणम्य सत्कृत्य च साधु वक्ष्यति ।

इतीव तस्यार्थजनस्य सर्वतो ।

बभूव कौतूहलमुत्तमं तदा ॥ २९ ॥

स राघवः सत्यधृतिश्च लक्ष्मणो ।

महानुभावो भरतश्च धार्मिकः ।

वृताः सुहृद्भिस्तु विरेजुरधरे ।

यथा सदस्यैः सहितास्त्रयोऽग्रयः ॥ ३० ॥

इत्ययोद्याकाण्डे मातृसमागमो नाम चतुरधिकशततमः

सर्गः ॥ १०४ ॥

CAPUT CV.

RAMAE SERMO.

तूष्णीं ते समुपासीना न शक्ता भाषणे तदा ।
 भरतस्तु मुहूर्न्मध्ये रामं वचनमब्रवीत् ॥ १ ॥
 शान्तिता मामिका माता दत्तं राज्यमिदं मम ।
 तद्दामि तवैवाहं भुङ्क्व राज्यमकण्ठकं ॥ २ ॥
 मरुतेवाम्बुवेगेन भिन्नः सेतुर्जलागमे ।
 डरावारं तदन्येन राज्यखण्डमिदं मरुत् ॥ ३ ॥
 गतिं खर इवाश्वस्य तार्क्ष्यस्येव पतत्रिणः ।
 अनुगन्तुं न शक्तिर्मे गतिं तव महीपते ॥ ४ ॥
 सुजीवं नित्यशस्तस्य यः परैरुपजीव्यते ।
 राम तस्य तु दुर्जीवं यः परान् उपजीवति ॥ ५ ॥
 यथा तु रोपितो वृक्षः पुरुषेण विवर्धितः ।
 क्रुस्वकेन डरारोहो ब्रह्मस्कन्धो महाद्रुमः ॥ ६ ॥
 स यदा पुष्पितो भूत्वा फलानि न विदर्शयेत् ।
 सतां नानुभवेत् प्रीतिं यस्य हेतोः प्रभावितः ॥ ७ ॥
 एषोपमा महाबाहो तदर्थं वेत्तुमर्हसि ।
 यत्र त्वमस्मान् वृषभो भृत्यान् भर्ता न शाधि हि ॥ ८ ॥

श्रेणयस्त्वां महाराज पश्यत्वग्याश्च सर्वशः ।
 प्रतपन्तमिवादित्यं राज्ये स्थितमरिदमं ॥ १ ॥
 तवानुयाने काकुत्स्थ मत्ता नर्दन्तु कुञ्जराः ।
 अन्तःपुरचरा नार्यो नन्दन्तु सुसमाहिताः ॥ १० ॥ ३५० ॥
 तस्य साधनुमन्यन्त नागरा विविधा जनाः ।
 भरतस्य वचः श्रुत्वा रामं प्रत्यनुयाचतः ॥ ११ ॥
 तमेवं दुःखितं प्रेक्ष्य विलपन्तं यशस्विनं ।
 रामः कृतात्मा भरतं समाश्वासयदात्मवान् ॥ १२ ॥
 नात्मनः कामकारो हि पुरुषोऽधमनीश्वरः ।
 इतश्चेतरतश्चैनं कृतान्तः परिकर्षति ॥ १३ ॥
 सर्वे क्षयान्ता निचयाः पतनान्ताः समुच्छ्रयाः ।
 संयोगा विप्रयोगान्ता मरणान्तं च जीवितं ॥ १४ ॥
 यथा फलानां पक्वानां नान्यत्र पतनाद्भयं ।
 एवं नरस्य जातस्य नान्यत्र मरणाद्भयं ॥ १५ ॥
 यथागारं दृढस्थूणं जीर्णं भूत्वावसीदति ।
 तथावसीदन्ति नरा ज्ञरामृत्युवशं गताः ॥ १६ ॥
 अत्येति रजनी या तु सा न प्रतिनिवर्तते ।
 यात्येव यमुना पूर्णा समुद्रमुदकार्णवं ॥ १७ ॥
 अहोरात्राणि गहन्ति सर्वेषां प्राणिनामिह ।
 आयूंषि क्षपयत्याशु ग्रीष्मे जलमिवांशवः ॥ १८ ॥

आत्मानमनुशोचस्व किमन्यमनुशोचसि ।
 आयुस्ते क्लीप्ते यस्य स्थितस्य च गतस्य च ॥ १९ ॥
 सहेव मृत्युर्धजति सह मृत्युर्निषीदति ।
 गत्वा सुदीर्घमधानं सह मृत्युर्निवर्तते ॥ २० ॥
 गात्रेषु बलयः प्राप्ताः श्वेताश्चैव शिरोरुहाः ।
 जरया पुरुषो ज्रीर्णः किं हि कृत्वा प्रभावयेत् ॥ २१ ॥
 नन्दत्युदित आदित्ये नन्दत्यस्तमिते ऽपि च ।
 आत्मनो नावबुध्यन्ते मनुष्या जीवितक्षयं ॥ २२ ॥
 दृष्यत्यृतुमुखं दृष्ट्वा नवं नवमिवागतं ।
 ऋतूनां परिवर्तेन प्राणिनां प्राणसंक्षयः ॥ २३ ॥
 यथा काष्ठं च काष्ठं च समेयातां महार्णवे ।
 समेत्य च व्यपेयातां कालमासाद्य कंचन ॥ २४ ॥
 एवं भार्याश्च पुत्राश्च ज्ञातयश्च वसूनि च ।
 समेत्य व्यवधावन्ति ध्रुवो क्षेपां विनाभवः ॥ २५ ॥
 नात्र कश्चिद्यथाभावं प्राणी समभिवर्तते ।
 तेन तस्मिन्नसामर्थ्यं प्रेतस्यास्त्यनुशोचतः ॥ २६ ॥
 यथा हि सार्थं गह्वरं ब्रूयात् कश्चित् पथि स्थितः ।
 अहमप्यागमिष्यामि पृष्ठतो भवतामिति ॥ २७ ॥
 एवं पूर्वैर्गतो मार्गः पितृपैतामहेर्ध्रुवः ।
 तमापन्नः कथं शोचेद्यस्य नास्ति व्यतिक्रमः ॥ २८ ॥

वयसः पतमानस्य श्रोतसो वानिवर्तिनः ।

आत्मा सुखे नियोक्तव्यः सुखभाजः प्रजाः स्मृताः ॥ २९ ॥

भृत्यानां भरणात् सम्यक् प्रजानां परिपालनात् ।

अर्थदानाच्च धर्मेण पिता नस्त्रिदिवं गतः ॥ ३० ॥

कर्मभिः सुश्रुभैरिष्टैः क्रतुभिश्चाप्तदक्षिणैः ।

स्वर्गं दशरथः प्राप्तः पिता नः पृथिवीपतिः ॥ ३१ ॥

उत्तमं चायुरासाद्य भोगमपि च पुष्कलं ।

स न शोच्यः पिता तात स्वर्गतः संमतः सतां ॥ ३२ ॥

स जीर्णं मानुषं देहं परित्यज्य पिता हि नः ।

दैवीमृद्धिमनुप्राप्तो ब्रह्मलोकविहारिणीं ॥ ३३ ॥

तत्र नैवंविधः कश्चित् प्राप्तः शोचितुमर्हति ।

तद्विधो मद्विधश्चापि श्रुतिमान् बुद्धिमत्तरः ॥ ३४ ॥

एते बहुविधाः शोका विलापरुदितास्तथा ।

वर्जनीया हि धीरेण सर्वावस्थासु धीमता ॥ ३५ ॥

स स्वस्थो भव मा शोच यात्रा चावस तां पुरीं ।

यथा पित्रा नियुक्तोऽसि तथा कुरु नरर्षभ ॥ ३६ ॥

यत्राहमपि तेनैव नियुक्तः पुण्यकर्मणा ।

तत्रैवाहं करिष्यामि पितुरार्यस्य शासनं ॥ ३७ ॥

तद्वचः पितुरेवाहं संमतं धर्मचारिणां ।

कर्मणा पालयिष्यामि वनवासिन राघव ॥ ३८ ॥

इत्येवमुक्त्वा वचनं महात्मा ।
 पितुर्निदेशप्रतिपालनार्थं ।
 यवीयसं भ्रातरमर्थयुक्तं ।
 प्रभुर्मुहूर्तादिरराम रामः ॥ ३१ ॥

इत्ययोध्याकाण्डे रामवाक्यं नाम पञ्चाधिकशततमः सर्गः
 ॥ १०५ ॥

CAPUT CVI.

BHARATAE SERMO.

ततो मन्दाकिनीतीरे रामं प्रकृतिसंसदि ।
 उवाच भरतश्चित्रं धार्मिको धार्मिकं वचः ॥ १ ॥
 को हि स्यादीदृशो लोके यादृशस्त्वमरिंदम ।
 न त्वां प्रव्यथयेदुःखं प्रीतिर्वा न प्रहर्षयेत् ॥ २ ॥
 संमतश्चासि वृद्धानां तांश्च पृहसि संशयान् ।
 यथा मृतस्तथा जीवन् यथासति तथा सति ॥ ३ ॥
 यस्यैष बुद्धिलाभः स्याद्यथा ते मनुजाधिप ।
 स एव व्यसनं प्राप्य न विषीदितुमर्हति ॥ ४ ॥

अपरोपमसत्त्वं महात्मा सत्यसंगरः ।
 सर्वज्ञः सर्वदर्शी च बुद्धिमांश्चापि राघव ॥ ५ ॥
 न त्वामेवं गुणैर्युक्तं प्रभवाभवकोविदं ।
 अविषक्यतमं दुःखमासादयितुमर्हति ॥ ६ ॥
 प्रोषिते मयि यत् पापं मात्रा मत्कारणात् कृतं ।
 क्षुद्रया तदनिष्टं मे प्रसीदतु भवान् मम ॥ ७ ॥
 धर्मबन्धेन बद्धोऽस्मि तेनेमां नेह मातरं ।
 हन्मि तीव्रेण दण्डेन दण्डार्हां पापकारिणीं ॥ ८ ॥
 कथं दशरथाज्जातः श्रुद्धाभिज्ञनकर्मणः ।
 ज्ञानन् धर्ममधर्मं च कुर्यां कर्म जुगुप्सितं ॥ ९ ॥
 गुरुः क्रियावान् वृद्धश्च राजा प्रेतः पितेति च ।
 तातं न परिगर्हेऽहं दैवतं चेति संसदि ॥ १० ॥
 को हि धर्मार्थयोर्हनिमीदृशं कर्म किल्बिषं ।
 स्त्रियाः प्रियचिकीर्षुः सन् कुर्याद्धर्मज्ञ धर्मवित् ॥ ११ ॥
 अन्तकाले हि भूतानि मुच्यन्तीति पुरा श्रुतिः ।
 राज्ञैवं कुर्वता लोके प्रत्यक्षा सा श्रुतिः कृता ॥ १२ ॥
 साधर्म्यमभिसंधाय क्रोधान्मोहाच्च साहसात् ।
 तातस्य यदतिक्रान्तं प्रत्याकुरुतु तद्वान् ॥ १३ ॥
 पितुर्हि समतिक्रान्तं यः साधु कुरुते सुतः ।
 तदपत्यं मतं लोके विपरीतमतोऽन्यथा ॥ १४ ॥

तदपत्यं भवान् अस्तु मेदं त्वं दुष्कृतं पितुः ।
 अनुवर्तस्व काकुत्स्थ लोके साधुविगर्हितं ॥ १५ ॥
 कैकेयीं मां च तातं च सुहृदो बान्धवांश्च नः ।
 पौरजानपदान् भृत्यांस्त्रातु सर्वमिदं भवान् ॥ १६ ॥
 क्व चारण्यं क्व च क्षात्रं क्व जटाः क्व च पालनं ।
 ईदृशं व्याकृतं कर्म न भवान् कर्तुमर्हति ॥ १७ ॥
 एष हि प्रथमो धर्मः क्षत्रियस्याभिषेचनं ।
 येन शक्यं महाप्राज्ञ प्रजानां परिपालनं ॥ १८ ॥
 कश्च प्रत्यक्षमुत्सृज्य संशयस्थमलक्षणां ।
 आयतिस्थं चरेद्धर्मं क्षत्रबन्धुरनिश्चितं ॥ १९ ॥
 अथ क्लेशजमेव त्वं धर्मं चरितुमिहसि ।
 धर्मेण चतुरो वर्णान् पालयन् क्लेशमाप्नुहि ॥ २० ॥
 चतुर्णामाश्रमाणां हि गार्हस्थ्यं श्रेष्ठमाश्रमं ।
 आर्द्धधर्मज्ञ धर्मज्ञास्तं कथं त्यक्तुमर्हसि ॥ २१ ॥
 श्रुतेन बालस्थानेन जन्मना चावरो ह्यहं ।
 स कथं पालयिष्यामि भूमिं भवति तिष्ठति ॥ २२ ॥
 इदं निखिलमव्यग्रं राज्यं पित्र्यमकण्ठकं ।
 अनुशाधि स्वधर्मेण धर्मज्ञ सह बान्धवैः ॥ २३ ॥
 इहैव त्वाभिषिञ्चन्तु सर्वाः प्रकृतयः सह ।
 ऋत्विजः सवशिष्ठाश्च मन्त्रवन्मन्त्रकोविदाः ॥ २४ ॥

अभिषिक्तस्त्वमस्माभिर्योधां पालने व्रज ।
 विजित्य तरसा लोकान् मरुद्भिरिव वासवः ॥ २५ ॥
 ऋणानि त्रीण्यपाकुर्वन् दुर्हृदः साधु निर्दहन् ।
 सुहृदस्तर्पयन् कामैर्वसंस्तत्रानुशाधि नः ॥ २६ ॥
 अर्घ्यं मुदिताः सन्तु सुहृदस्तेऽभिषेचनात् ।
 अद्य भीताः पलायन्तामर्यस्ते दिशो दश ॥ २७ ॥
 आक्रोशं मम मातुश्च प्रमार्जं पुरुषर्षभ ।
 अद्य तत्र भवन्तं च पितरं रक्ष किल्बिषात् ॥ २८ ॥
 शिरसा त्वाभियाचेऽहं कुरुष्व करुणां मयि ।
 बान्धवेषु च सर्वेषु भूतेष्विव महेश्वरः ॥ २९ ॥
 अथवा पृष्ठतः कृत्वा वनमेव भवान् इतः ।
 गमिष्यति गमिष्यामि भवता सार्द्धमप्यहं ॥ ३० ॥
 तथा हि रामो भरतेन ताम्यता ।
 प्रसाद्यमानः शिरसा महीपतिः ।
 न चैव चक्रे गमनाय सत्त्ववान् ।
 मतिं पितुस्तद्वचने प्रतिष्ठितः ॥ ३१ ॥
 तदद्भुतं स्थैर्यमवेक्ष्य राघवे ।
 समं जनो हर्षमवाप दुःखितः ।
 न यात्ययोध्यामिति दुःखितोऽभवत् ।
 स्थिरप्रतिज्ञत्वमवेक्ष्य हर्षितः ॥ ३२ ॥

तमृत्विजो नैगमपूथवल्लभास्- ।

तथा विसंज्ञाश्रुकलाश्च मातरः ।

तथा ब्रुवाणं भरतं प्रतुष्टुवुः ।

प्रणम्य रामं च ययाचिरे सह ॥ ३३ ॥

इत्ययोध्याकाण्डे भरतवाक्यं नाम षडधिकशततमः सर्गः

॥ १०६ ॥

CAPUT CVII.

RAMAE SERMO.

पुनरेवं ब्रुवाणं तु भरतं लक्ष्मणाग्रजः ।

प्रत्युवाच ततः श्रीमान् ज्ञातिमध्ये सुसत्कृतं ॥ १ ॥

उपपन्नमिदं वाक्यं यस्त्वमेवमभाषथाः ।

ज्ञातः पुत्रो दशरथात् कैकेय्यां राजसत्तमात् ॥ २ ॥

पुरा भ्रातः पिता नः स मातरं ते समुद्ररुन् ।

मातामहे समश्रौषीद्राज्यशुल्कमनुत्तमं ॥ ३ ॥

देवासुरे च संग्रामे जनन्यै तव पार्थिव ।

संप्रवृष्टो ददौ राजा वरमाराधितः प्रभुः ॥ ४ ॥

ततः सा संप्रतिश्राव्य तव माता यशस्विनी ।
 अयाचत नरश्रेष्ठं द्वौ वरौ वरवर्णिनी ॥ ५ ॥
 तव राज्यं नरव्याघ्र मम प्रव्राज्जनं तथा ।
 तच्च राजा तथा तस्यै नियुक्तः प्रददौ स्वयं ॥ ६ ॥
 तेन पित्राहमप्यत्र नियुक्तः पुरुषर्षभ ।
 चतुर्दश वने वासं वर्षाणि वरदानिकं ॥ ७ ॥
 सोऽहं वनमिदं प्राप्तो निर्जनं लक्ष्मणान्वितः ।
 सीतया चाप्रतिद्वन्द्वः सत्यवादे स्थितः पितुः ॥ ८ ॥
 भवान् अपि तथेत्येव पितरं सत्यवादिनं ।
 कर्तुमर्हति राजेन्द्रं क्षिप्रमेवाभिषेचनात् ॥ ९ ॥
 ऋणान्मोचय राजानं मत्कृते भरत प्रभुं ।
 पितरं त्राहि धर्मज्ञ मातरं चाभिनन्दय ॥ १० ॥
 श्रूयते हि पुरा तात श्रुतिर्गीता यशस्विना ।
 गयेन यज्ञमानेन गयेष्वेव पितॄन् प्रति ॥ ११ ॥
 पुत्रान्नो नरकाद्यस्मात् पितरं त्रायते सुतः ।
 तस्मात् पुत्र इति प्रोक्तः पितॄन् यः पाति सर्वतः ॥ १२ ॥
 एष्टव्या बहवः पुत्रा गुणवन्तो बहुश्रुताः ।
 तेषां वै समवेतानां यदि कश्चिद्गयां व्रजेत् ॥ १३ ॥
 एवं राजर्षयः सर्वे प्रतीता रघुनन्दन ।
 तस्मात् त्राहि नरश्रेष्ठ पितरं नरकात् प्रभो ॥ १४ ॥

अयोध्यां गच्छ भरत प्रकृतीरनुरञ्जय ।

शत्रुघ्नसहितो वीर सह सर्वैर्द्विजातिभिः ॥ १५ ॥

प्रवेक्ष्ये दण्डकारण्यमहमप्यविलम्बयन् ।

आभ्यां तु सहितो राजन् वैदेक्ष्या लक्ष्मणेन च ॥ १६ ॥

त्वं राजा भव भरत स्वयं नराणां ।

वन्यानामहमपि राजराणमृगाणां ।

गच्छ त्वं पुरवरमद्य संप्रवृष्टः ।

संवृष्टस्त्वहमपि दण्डकान् प्रवेक्ष्ये ॥ १७ ॥

ह्यायां ते दिनकरभाः प्रबाधमानं ।

वर्षत्रं भरत करोतु मूर्ध्नि शीतां ।

एतेषामहमपि काननद्रुमाणां ।

ह्यायां तामतिशयनीं शनैः श्रयिष्ये ॥ १८ ॥

शत्रुघ्नः कुशलमतिस्तु ते सहायः ।

सौमित्रिर्मम विदितः प्रधानमित्रं ।

चत्वारस्तनयवरा वयं नरेन्द्रं ।

सत्यस्थं भरत चराम मा विषीद् ॥ १९ ॥

इत्ययोध्याकाण्डे रामवाक्यं नाम सप्ताधिकशततमः सर्गः

॥ १०७ ॥

CAPUT CVIII.

JAVALIS SERMO.

आश्वासयन्तं भरतं जावालिर्ब्राह्मणोत्तमः ।
 उवाच रामं धर्मज्ञं धर्मापेतमिदं वचः ॥ १ ॥
 साधु राघव मा भूत् ते बुद्धिरेवं निरर्थका ।
 प्राकृतस्य नरस्येव आर्यबुद्धेर्मनस्विनः ॥ २ ॥
 कः कस्य पुरुषो बन्धुः किमाप्यं कस्य केनचित् ।
 यदेको जायते जतुरेक एव विनश्यति ॥ ३ ॥
 तस्मान्माता पिता चेति राम सज्जेत यो नरः ।
 उन्मत्त इव स ज्ञेयो नास्ति कश्चिद्धि कस्यचित् ॥ ४ ॥
 यथा ग्रामाक्षरं गह्वन् नरः कश्चित् क्वचिद्वसेत् ।
 उत्सृज्य च तमावासं प्रतिष्ठेतापरेऽहनि ॥ ५ ॥
 एवमेव मनुष्याणां पिता माता गृहं वसु ।
 आवासमात्रं काकुत्स्थ सज्जते नात्र सज्जनाः ॥ ६ ॥
 पित्र्यं राज्यं परित्यज्य स नार्हसि नरोत्तम ।
 आस्थातुं कापथं दुःखं विषमं बहुकण्ठकं ॥ ७ ॥

समृद्धायामयोध्यायामात्मानमभिषेचय ।

एकत्रेणीधरा हि त्वां नगरी संप्रतीक्षते ॥ ८ ॥

राजभोगान् अनुभवन् महार्हान् पार्थिवात्मज ।

विहर् त्वमयोध्यायां यथा शक्रस्त्रिविष्टपे ॥ ९ ॥

न ते कश्चिदशर्थस्त्वं च तस्य न कश्चन ।

अन्यो राजा त्वमप्यन्यस्तस्मात् कुरु यदुच्यते ॥ १० ॥

वीजमात्रं पिता जन्तोः शुक्रं शोणितमेव च ।

संयुक्तमृतुमन्मात्रा पुरुषस्येह जन्म तत् ॥ ११ ॥

गतः स नृपतिस्तत्र गन्तव्यं यत्र तेन वै ।

प्रवृत्तिरेषा भूतानां त्वं तु मिथ्या विहन्यसे ॥ १२ ॥

अथ धर्मपरा ये ये तांस्तान् शोचामि नेतरान् ।

ते हि दुःखमिह प्राप्य विनाशं प्रेत्य भेजिरे ॥ १३ ॥

अष्टका पितृदैवत्यमित्ययं प्रसृतो जनः ।

अन्नस्योपद्रवं पश्य मृतो हि किमशिष्यति ॥ १४ ॥

यदि भुक्तमिहान्येन देहमन्यस्य गहति ।

दद्यात् प्रवसतः आढं न तत् पथ्यशनं भवेत् ॥ १५ ॥

दानसंवन्ना द्येते ग्रन्था मेधाविभिः कृताः ।

यज्ञस्व देहि दीक्षस्व तपस्तप्यस्व संत्यज ॥ १६ ॥

स नास्ति परमित्येवं कुरु बुद्धिं महामते ।

प्रत्यक्षं यत् तदातिष्ठ परोक्षं पृष्ठतः कुरु ॥ १७ ॥

स तां बुद्धिं पुरस्कृत्य सर्वलोकनिदर्शनीं ।
राज्यं त्वं प्रतिगृह्णीष्व भरतेन प्रसादितः ॥ १८ ॥

इत्ययोध्याकाण्डे ज्ञावालिवाक्यं नाम अष्टाधिकशततमः
सर्गः ॥ १०८ ॥

CAPUT CIX.

५२, १०१

FIDEI LAUDES.

ज्ञावालेस्तु वचः श्रुत्वा रामः सत्यात्मनां वरः ।
उवाच परया सूक्त्या बुद्ध्या विप्रतिपन्नया ॥ १ ॥
भवान् मे प्रियकामार्थं वचनं यदिहोक्तवान् ।
अकार्यं कार्यसंकाशमपथ्यं पथ्यसंमितं ॥ २ ॥
निर्मर्यादस्तु पुरुषः पापाचारसमन्वितः ।
मानं न लभते सत्सु भिन्नचारित्रदर्शनः ॥ ३ ॥
कुलीनमकुलीनं वा वीरं पुरुषमानिनं ।
चारित्र्यमेव व्याख्याति शुचिं वा यदि वाशुचिं ॥ ४ ॥
अनार्यस्त्वार्यसंस्थानः शौचाङ्गीनस्तथा शुचिः ।
लक्ष्मणवदलक्ष्मणो दुःशीलः शीलवान् इव ॥ ५ ॥

अधर्मं धर्मवेशेन यद्यद्वं लोकसंकरं ।
 अभिपत्स्ये शुभं ह्रित्वा क्रियाविधिविपर्ययं ॥ ६ ॥
 कश्चेतयानः पुरुषः कार्याकार्यविचक्षणः ।
 वदु मन्थेत मां लोके दुर्वृत्तं लोकदूषणं ॥ ७ ॥
 कस्य यास्याम्यद्वं वृत्तं केन वा स्वर्गमाप्नुयां ।
 अनया वर्तमानोऽद्वं वृत्त्या क्षीनप्रतिज्ञया ॥ ८ ॥
 कामवृत्तोऽन्वयं लोकः कृत्स्नः समुपवर्तते ।
 यद्वृत्ताः सन्ति राजानस्तद्वृत्ताः सन्ति हि प्रजाः ॥ ९ ॥
 सत्यमेवानृशंसं च राजवृत्तं सनातनं ।
 तस्मात् सत्यात्मकं राज्यं सत्ये लोकः प्रतिष्ठितः ॥ १० ॥
 ऋषयश्चैव देवाश्च सत्यमेव हि मेनिरे ।
 सत्यवादी हि लोकेऽस्मिन् परमं गच्छति क्षयं ॥ ११ ॥
 उद्विजन्ते यथा सर्पान्नरादनृतवादिनः ।
 धर्मः सत्यपरो लोके मूलं सर्वस्य चोच्यते ॥ १२ ॥
 सत्यमेवेश्वरो लोके सत्ये श्रीर्नियतं स्थिता ।
 सत्यमूलानि सर्वाणि सत्यान्नास्ति परं पदं ॥ १३ ॥
 दत्तमिष्टं दुतं चैव व्रतानि च तपांसि च ।
 वेदाः सत्यप्रतिष्ठानास्तस्मात् सत्यपरो भवेत् ॥ १४ ॥
 एकः पालयते लोकमेकः पालयते कुलं ।
 मज्जत्येको हि निरये एकः स्वर्गे महीयते ॥ १५ ॥

सोऽहं पितुर्निदेशं तु किमर्थं नानुपालये ।
 सत्यप्रतिश्रवः सत्यं सत्येन समयीकृतः ॥ १६ ॥
 नैव लोभान्न मोहाद्वा न चाज्ञानात् तमोऽन्वितः ।
 सेतुं सत्यस्य भेत्स्यामि गुरोः सत्यप्रतिश्रवः ॥ १७ ॥
 असत्यसंधस्य सतश्च चलस्यास्थिरर्घेतसः ।
 नैव देवा न पितरः प्रतीहन्तीति नः श्रुतं ॥ १८ ॥
 प्रत्ययात्ममिमं धर्मं सत्यं पश्याम्यहं ध्रुवं ।
 भारः सत्पुरुषाचीर्णास्तदर्थमभिनन्द्यते ॥ १९ ॥
 क्षात्रं धर्ममहं त्यक्ष्ये क्यधर्मं धर्मसंहितं ।
 क्षुद्रैर्नृशंसैर्लुब्धैश्च सेवितं पापकर्मभिः ॥ २० ॥
 कायेन कुरुते पापं मनसा संप्रधार्य तत् ।
 अनृतं जिह्वया चाह त्रिविधं कर्म पातकं ॥ २१ ॥
 भूमिः कीर्तिर्यशो लक्ष्मीः पुरुषं प्रार्थयन्ति हि ।
 सत्यं समनुवर्तन्ते सत्यमेव भजेत् ततः ॥ २२ ॥
 श्रेष्ठं क्यनार्यमेव स्याद्यद्भवान् अवधार्य मां ।
 आह युक्तिकैर्वाक्यैरिदं भद्रं कुरुष्व ह ॥ २३ ॥
 कथं क्यहं प्रतिज्ञाय वनवासमिमं गुरोः ।
 भरतस्य करिष्यामि वचो ह्रिवा गुरोर्वचः ॥ २४ ॥
 स्थिरा मया प्रतिज्ञाता प्रतिज्ञा गुरुसंनिधौ ।
 प्रहृष्टमानसा देवी कैकेयी चाभवत् तदा ॥ २५ ॥

वनवासं वसत्रेव शुचिर्नियतभोजनः ।

मूलपुष्पफलेः पुण्यैः पितॄन् देवांश्च तर्पयन् ॥ २६ ॥

संतुष्टपञ्चवर्गो ऽहं लोकयात्रां प्रवर्तये ।

अकुहः अद्धानः सन् कार्याकार्यविचक्षणाः ॥ २७ ॥

कर्मभूमिमिमां प्राप्य कर्त्तव्यं कर्म यच्छुभं ।

अग्निर्वायुश्च सोमश्च कर्मणां फलभागिनः ॥ २८ ॥

शतं क्रतूनामाकृत्य देवराट् त्रिदिवं गतः ।

तपांस्युग्राणि चास्थाय दिवं याता मरुर्षयः ॥ २९ ॥

* अमृष्यमाणः पुनरुग्रतेजा ।

निशम्य तं नास्तिकवाक्यहेतुं ।

* अथाब्रवीत् तं नृपतेस्तनूजो ।

विगर्हमाणो वचनानि तस्य ॥ ३० ॥

* सत्यं च धर्मं च पराक्रमं च ।

भूतानुकम्पं प्रियवादितां च ।

* द्विजातिदेवातिथिपूजनं च ।

पन्थानंमाङ्गस्त्रिदिवस्य सत्तः ॥ ३१ ॥

* निन्दाम्यहं कर्म कृतं पितुस्तद्-

यत् त्वामगृह्णाद्विषमस्थबुद्धिं ।

* बुद्धानयेवंविधया चरन्तं ।

सुनास्तिकं धर्मपथादपेतं ॥ ३२ ॥

- * यथा हि चोरः स तथा हि बुद्धस्- ।
तथागतं नास्तिकमत्र विद्धि ।
- * तस्माद्धि यः शङ्क्यतमः प्रज्ञानां ।
न नास्तिकेनाभिमुखो बुधः स्यात् ॥ ३३ ॥
- * ततो जनाः पूर्वतरे द्विजाश्च ।
श्रुभानि कर्माणि बहूनि चक्रुः ।
- * जित्वा सदेमं च परं च लोकं ।
तस्माद्विजाः स्वस्तिकृतं कृतं च ॥ ३४ ॥
- * धर्मे रताः सत्पुरुषैः समेतास्- ।
तेजस्विनो दानगुणप्रधानाः ।
- * अहिंसका वीतमलाश्च लोके ।
भवन्ति पूज्या मुनयः प्रज्ञानां ॥ ३५ ॥
- * इति ब्रुवन्तं वचनं सरोषं ।
रामं महात्मानमदीनसत्त्वं ।
- * उवाच पथ्यं पुनरास्तिकं च ।
सत्यं वचः सानुनयं च विप्रः ॥ ३६ ॥
- * न नास्तिकानां वचनं ब्रवीम्यहं ।
न नास्तिकोऽहं न च नास्ति किंचन ।
- * समीक्ष्य कालं पुनरास्तिकोऽभवं ।
भवेय काले पुनरेव नास्तिकः ॥ ३७ ॥

* स चापि कालोऽयमुपागतः शनैरू- ।

यथा मया नास्तिकबागुदीरिता ।

* निवर्तनार्थं तव राम कारणात् ।

प्रसादनार्थं च मयैतदीरितं ॥ ३८ ॥

इत्ययोध्याकाण्डे सत्यप्रशंसा नाम नवाधिकशततमः सर्गः

॥ १०१ ॥

CAPUT CX.

STIRPIS IXVACUIDARUM PRAECONIUM.

क्रुद्धमाज्ञाय रामं तु वशिष्ठः प्रत्युवाच ह ।

ज्ञावालिर्पि ज्ञानीति लोकस्यास्य गतागतिं ॥ १ ॥

निवर्तयितुकामस्तु त्वामेतद्वाक्यमब्रवीत् ।

इमां लोकसमुत्पत्तिं लोकनाथ निबोध मे ॥ २ ॥

सर्वं सलिलमेवासीत् पृथिवी यत्र निर्मिता ।

ततः समभवद्ब्रह्मा स्वयंभूर्देवतेः सह ॥ ३ ॥

स वराहस्ततो भूत्वा प्रोज्जहार वसुंधरां ।

असृजच्च जगत् सर्वं सह पुत्रैः कृतात्मभिः ॥ ४ ॥

आकाशप्रभवो ब्रह्मा शाश्वतो नित्यमव्ययः ।

तस्मान्मरीचिः संजज्ञे मरीचिः कश्यपः सुतः ॥ ५ ॥

विवस्वान् कश्यपाज्जज्ञे मनुर्विवस्वतः स्मृतः ।
 स तु प्रजापतिः पूर्वमिद्धाकुस्तु मनोः सुतः ॥ ६ ॥
 यस्त्येयं प्रथमं दत्ता समृद्धा मनुना मही ।
 तमिद्धाकुमयोध्यायां राजानं विद्धि पूर्वकं ॥ ७ ॥
 इद्धाकोस्तु सुतः श्रीमान् कुक्षिरित्येव विश्रुतः ।
 कुक्षेरथात्मजो वीर विकुक्षिरुदपद्यत ॥ ८ ॥
 विकुक्षेस्तु महातेजा वाणः पुत्रः प्रतापवान् ।
 वाणस्य च महावाङ्मरुणरण्यो महातपाः ॥ ९ ॥
 नानावृष्टिर्बभूवास्मिन् न दुर्भिक्षं सतां वरे ।
 अनरण्ये महाभागे तस्करो नापि कश्चन ॥ १० ॥
 अनरण्यान्महातेजाः पृथू राजा बभूव ह ।
 तस्मात् पृथोर्महाप्राज्ञस्त्रिशंकुरुदपद्यत ॥ ११ ॥
 स सत्यवचनाद्वीरः सशरीरो दिवं गतः ।
 त्रिशङ्कोरभवत् सूनुर्धुन्धुमारो महायशः ॥ १२ ॥
 धुन्धुमारान्महातेजा युवनाश्वो व्यजायत ।
 युवनाश्वसुतः श्रीमान् मान्धाता समपद्यत ॥ १३ ॥
 मान्धातुस्तु महातेजाः सुसंधिरुदपद्यत ।
 सुसंधेरपि पुत्रौ द्वौ ध्रुवसंधिः प्रसेनजित् ॥ १४ ॥
 यशस्वी ध्रुवसंधेस्तु भरतो रिपुसूदनः ।
 भरतात् तु महावाङ्मोरसितो नाम जायत ॥ १५ ॥

यस्येते प्रतिराजान उदपद्यन्त शत्रवः ।

हेह्यास्तालजङ्घाश्च शूराश्च शशिविन्दवः ॥ १६ ॥

तांस्तु सर्वान् प्रतिव्यूह्य युद्धे राजा प्रवासितः ।

..... Deest alter distichi versus. Cf. Râm. I, 70, 29.

द्वे चास्य भार्ये गर्भिण्यौ बभूवतुरिति श्रुतिः ।

एका गर्भविनाशाय सपत्न्यै गरलं ददौ ॥ १८ ॥

ततः शैलवरे रम्ये बभूवाभिरतो मुनिः ।

भार्गवश्च्यवनो नाम हिमवन्तमुपाश्रितः ॥ १९ ॥

तत्र चैका महाभागा भार्गवं देववर्चसं ।

ववन्दे पद्मपत्राक्षी काङ्क्षिणी पुत्रमुत्तमं ॥ २० ॥

तमृषिं समुपागम्य कालिन्दी त्वभ्यवादयत् ।

स तामभ्यवदत् प्रीतो वरेप्सुं पुत्रजन्मनि ॥ २१ ॥

पुत्रस्ते भविता देवि महात्मा लोकविश्रुतः ।

धार्मिकश्च सुभीमश्च वंशकर्तारिसूदनः ॥ २२ ॥

श्रुत्वा प्रदक्षिणं कृत्वा मुनिं तमनुमान्य च ।

ततः सा गृहमागम्य देवी पुत्रं व्यजायत ॥ २३ ॥

सपत्न्या तु गरस्तस्यै दत्तो गर्भज्जिघांसया ।

गरेण सह तेनैव जातः स सगरोऽभवत् ॥ २४ ॥

स राजा सगरो नाम यः समुद्रमखानयत् ।

इष्ट्वा पर्वणि वेगेन त्रासयान इमाः प्रजाः ॥ २५ ॥

असमञ्जस्तु पुत्रोऽभूत् सगरस्येति नः श्रुतं ।
 जीवन्नेव स पित्रा तु निरस्तः पापकर्मकृत् ॥ २६ ॥
 अंशुमान् अस्य पुत्रोऽभूदसमञ्जस्य वीर्यवान् ।
 दिलीपोऽंशुमतः पुत्रो दिलीपस्य भगीरथः ॥ २७ ॥
 भगीरथात् ककुत्स्थश्च काकुत्स्था येन तु स्मृताः ।
 ककुत्स्थस्य तु पुत्रोऽभूद्गुह्येनासि राघवः ॥ २८ ॥
 रघोस्तु पुत्रस्तेजस्वी प्रवृद्धः पुरुषादकः ।
 कल्माषपादः सौदास इत्येवं प्रथितो भुवि ॥ २९ ॥
 कल्माषपादपुत्रोऽभूच्छङ्खणास्त्विति नः श्रुतं ।
 यस्तु तद्वीर्यमासाद्य सहसैन्यो व्यनीनशत् ॥ ३० ॥
 शङ्खणास्य तु पुत्रोऽभूच्छूरः श्रीमान् सुदर्शनः ।
 सुदर्शनस्याग्निवर्णं अग्निवर्णस्य शीघ्रगः ॥ ३१ ॥
 शीघ्रगस्य मरुः पुत्रो मरोः पुत्रः प्रशुश्रुकः ।
 प्रशुश्रुकस्य पुत्रोऽभूदम्बरीषो महामतिः ॥ ३२ ॥
 अम्बरीषस्य पुत्रोऽभून्नङ्गुषः सत्यविक्रमः ।
 नङ्गुषस्य च नाभागः पुत्रः परमधार्मिकः ॥ ३३ ॥
 अज्ञश्च सुव्रतश्चैव नाभागस्य सुतावुभौ ।
 अज्ञस्य चैव धर्मात्मा राजा दशरथः सुतः ॥ ३४ ॥
 तस्य ज्येष्ठोऽसि दयादो राम इत्यभिविश्रुतः ।
 तद्गृहाण स्वकं राज्यमवेक्षस्व जगन्नृप ॥ ३५ ॥

इक्ष्वाकूणां हि सर्वेषां राजा भवति पूर्वजः ।
 पूर्वजे नावरः पुत्रो ज्येष्ठो राज्येऽभिषिच्यते ॥ ३६ ॥
 स राघवेमं कुलधर्ममात्मनः ।
 सनातनं नाय विदुस्तुमर्हसि ।
 प्रभूतरत्नामनुशाधि मेदिनीं ।
 प्रभूतराष्ट्रां पितृवन्महायशः ॥ ३७ ॥

इत्ययोध्याकाण्डे इक्ष्वाकुवंशकीर्तनं नाम दशाधिकशत-
 तमः सर्गः ॥ ११० ॥

CAPUT CXI. ५२, १६३

BHARATAS ADMONITUS.

वशिष्ठस्तु तदा राममुक्त्वा राजपुरोहितः ।
 अब्रवीद्धर्मसंयुक्तं पुनरेवापरं वचः ॥ १ ॥
 पुरुषस्येह ज्ञातस्य भवन्ति गुरवस्त्रयः ।
 आचार्यश्चैव काकुत्स्थ पिता माता च राघव ॥ २ ॥
 पिता क्येन जनयति माता संवर्धयत्यपि ।
 प्रज्ञां ददाति चाचार्यस्तस्मात् स गुरुरुच्यते ॥ ३ ॥
 स तेऽहं पितुराचार्यस्तव चैव परंतप ।
 मम त्वं वचनं कुर्वन् नातिवर्तेः सतां गतिं ॥ ४ ॥

इमा हि ते परिषदः श्रेणयश्च समागताः ।
 एषु तात चरन् धर्मं नातिवर्तेः सतां गतिं ॥ ५ ॥
 वृद्धाया धर्मशीलाया मातुर्नार्हस्यवर्तितुं ।
 अस्या हि वचनं कुर्वन् नातिवर्तेः सतां गतिं ॥ ६ ॥
 भरतस्य वचः कुर्वन् याचमानस्य राघव ।
 आत्मानं नातिवर्तेस्त्वं सत्यधर्मपराक्रमः ॥ ७ ॥
 एवं मधुरमुक्तः सन् गुरुणा राघवः स्वयं ।
 प्रत्युवाच समासीनं वशिष्ठं पुरुषर्षभः ॥ ८ ॥
 यन्मातापितरौ वृत्तं तनये कुरुतः सदा ।
 न सुप्रतिकरं तत् तु मात्रा पित्रा च यत् कृतं ॥ ९ ॥
 यथाशक्ति प्रदानेन स्नापनोच्छादनेन च ।
 नित्यं च प्रियवादेन तथा संवर्धनेन च ॥ १० ॥
 स हि राजा दशरथः पिता जनयिता मम ।
 आज्ञापयन्मां यत् तस्य न तन्मिथ्या भविष्यति ॥ ११ ॥
 एवमुक्ते तु रामेण भरतः प्रत्यनन्तरं ।
 उवाच विपुलीरस्कं सूतं परमदुर्मनाः ॥ १२ ॥
 इह मे स्थण्डिले शीघ्रं कुशान् आस्तर सारथे ।
 आर्यं प्रत्युपवेक्ष्यामि यावन्मे न प्रसीदति ॥ १३ ॥
 अनाहारो निरालोको धनहीनो यथा द्विजः ।
 शये पुरस्ताच्छालायां यावन्मां प्रतियास्यति ॥ १४ ॥

स तु राममवेक्षन्तं सुमन्त्रं प्रेक्ष्य दुर्मनाः ।
 कुशोत्तरमवस्थाप्य भूमावेवास्तरत् स्वयं ॥ १५ ॥
 तमुवाच महातेजा रामो राजर्षिसत्तमः ।
 किं मां भरत कुर्वाणं तात प्रत्युपवेक्ष्यसे ॥ १६ ॥
 ब्राह्मणो ह्येकपार्श्वेन नरान् रोद्धुमिहार्हति ।
 न तु मूर्खाभिषिक्तानां विधिः प्रत्युपवेशने ॥ १७ ॥
 उत्तिष्ठ नरशार्दूल हितैतदारूणां व्रतं ।
 पुरर्व्यामितः क्षिप्रमयोध्यां याहि राघव ॥ १८ ॥
 आसीनस्त्वेव भरतः पौरज्ञानपदं जनं ।
 उवाच सर्वतः प्रेक्ष्य किमार्यं नानुशासथ ॥ १९ ॥
 ते तदोचुर्महात्मानं पौरज्ञानपदा जनाः ।
 काकुत्स्थमभिजानीमः सम्यग्वदति राघवः ॥ २० ॥
 एषोऽपि हि महाभागः पितुर्वचसि तिष्ठति ।
 अत एव न शक्ताः स्म व्यावर्तयितुमञ्जसा ॥ २१ ॥
 तेषामाज्ञाय वचनं रामो वचनमब्रवीत् ।
 एवं निबोध वचनं सुहृदां धर्मचक्षुषां ॥ २२ ॥
 एतच्चैवोभयं श्रुत्वा सम्यक् संपश्य राघव ।
 उत्तिष्ठ त्वं महाबाहो मां च स्पृश तथोदकं ॥ २३ ॥
 अथोत्थाय जलं स्पृष्ट्वा भरतो वाक्यमब्रवीत् ।
 शृण्वन्तु मे परिषदो मन्त्रिणः श्रेणयस्तथा ॥ २४ ॥

न याचे पितरं राज्यं नानुशासामि मातरं ।
 एवं परमधर्मज्ञं नानुजानामि राघवं ॥ २५ ॥
 यदि त्ववश्यं वस्तव्यं कर्तव्यं च पितुर्वचः ।
 अरुमेव निवत्स्यामि चतुर्दश वने समाः ॥ २६ ॥
 धर्मात्मा तस्य सत्येन भ्रातुर्वाक्येन विस्मितः ।
 उवाच रामः संप्रेक्ष्य पौरज्ञानपदं जनं ॥ २७ ॥
 विक्रीतमाहितं क्रीतं यत् पित्रा जीवता मम ।
 न तल्लोपयितुं शक्यं मया वा भरतेन वा ॥ २८ ॥
 उपाधिर्न मया कार्यो वनवासे जुगुप्सितः ।
 युक्तमुक्तं च कैकेया पित्रा मे सुकृतं कृतं ॥ २९ ॥
 जानामि भरतं क्षातं गुरुसत्कारकारिणं ।
 सर्वमेवात्र कल्याणं सत्यसंधे महात्मनि ॥ ३० ॥
 अनेन धर्मशीलेन वनात् प्रत्यागतः पुनः ।
 भ्रात्रा सह भविष्यामि पृथिव्याः पतिरुत्तमः ॥ ३१ ॥
 वृतो राजा हि कैकेया मया तद्वचनं कृतं ।
 अनृतान्मोक्षयानेन पितरं तं महीपतिं ॥ ३२ ॥

इत्ययोध्याकाण्डे भरतानुशासनं नाम एकादशाधिकशत-
 तमः सर्गः ॥ १११ ॥

CAPUT CXII.

CALCEORUM TRADITIO.

तमप्रतिमतेजोभ्यां भ्रातृभ्यां रोमहर्षणं ।
 विस्मिताः संगमं प्रेक्ष्य समुपेता महर्षयः ॥ १ ॥
 अन्तर्हिता मुनिगणाः सिद्धाश्च परमर्षयः ।
 तौ भ्रातरौ महाभागौ काकुत्स्थौ प्रशंससिरे ॥ २ ॥
 स धन्यो यस्य पुत्रौ द्वौ धर्मज्ञौ धर्मविक्रमौ ।
 श्रुत्वा वयं हि संभाषमुभयोः स्पृहयामहे ॥ ३ ॥
 ततस्त्वृषिगणाः क्षिप्रं दशग्रीवबधेषिणः ।
 भरतं राजशार्दूलमित्यूचुः संगता वचः ॥ ४ ॥
 कुले ज्ञात महाप्राज्ञ महावृत्त महायशः ।
 ग्राह्यं रामस्य वाक्यं ते पितरं यद्यवेक्षसे ॥ ५ ॥
 सदानृणामिमं रामं वयमिहामहे पितुः ।
 अनृणात्वाच्च कैकेयाः स्वर्गं दशरथो गतः ॥ ६ ॥
 एतावदुक्त्वा वचनं गन्धर्वाः समहर्षयः ।
 राजर्षयश्चैव तथा सर्वे स्वां स्वां गतिं गताः ॥ ७ ॥
 ह्लादितस्तेन वाक्येन शुश्रुभे शुभदर्शनः ।
 रामः संकृष्टवदनस्तान् ऋषीन् अभ्यपूजयत् ॥ ८ ॥

त्रस्तगात्रस्तु भरतः वाचा संसज्जमानया ।

कृताञ्जलिरिदं वाक्यं राघवं पुनर्ब्रवीत् ॥ १ ॥

राजधर्ममिमं प्रेक्ष्य कुलधर्मानुसंततं ।

कर्तुमर्हसि काकुत्स्थ मम मातुश्च याचनां ॥ १० ॥

रक्षितुं सुमहद्वाज्यमहमेकस्तु नोत्सहे ।

पौरजानपदांश्चापि रक्तान् रञ्जयितुं तथा ॥ ११ ॥

ज्ञातयश्चापि योधाश्च मित्राणि सुहृदश्च नः ।

त्वामेव प्रतिकाङ्क्षते पर्जन्यमिव कर्षकाः ॥ १२ ॥

इदं राज्यं महाप्राज्ञ स्थापय प्रतिपद्य हि ।

शक्तिमानसि काकुत्स्थ लोकस्य परिपालने ॥ १३ ॥

इत्युक्त्वा न्यपतद्वातुः पादयोर्भरतस्तदा ।

भृशं संप्रार्थयामास राघवेति प्रियं वदन् ॥ १४ ॥

तमङ्गे भ्रातरं कृत्वा रामो वचनमब्रवीत् ।

श्यामं नलिनपत्राक्षं मत्तहंसस्वरः स्वयं ॥ १५ ॥

आगता त्वामियं बुद्धिः स्वज्ञा वैनयिकी च या ।

भृशमुत्सहसे तात रक्षितुं पृथिवीमपि ॥ १६ ॥

अमात्यैश्च सुहृद्भिश्च बुद्धिमद्भिश्च मन्त्रिभिः ।

सर्वकार्याणि संमन्य सुमहान्यपि कारय ॥ १७ ॥

लक्ष्मीश्चन्द्रादपेयाद्वा हिमवान् शीततां त्यजेत् ।

अतीयात् सागरो विलां न प्रतिज्ञामहं पितुः ॥ १८ ॥

कामाद्वा तात लोभाद्वा मात्रा तुभ्यमिदं कृतं ।
 न तन्मनसि कर्तव्यं वर्तितव्यं च मातृवत् ॥ १९ ॥
 एवं ब्रुवाणं भरतः कौशल्यासुतमब्रवीत् ।
 तेजसादित्यसंकाशं प्रतिपद्यन्द्दर्शनं ॥ २० ॥
 अधिरोक्ष्य पादाभ्यां पादुके हेमभूषिते ।
 एते हि सर्वलोकस्य योगक्षेमं विधास्यतः ॥ २१ ॥
 सोऽधिरुक्ष्य नरव्याघ्रः पादुके व्यवमुच्य च ।
 प्रायहत् प्रीतिमान् भ्रात्रे भरताय महात्मने ॥ २२ ॥
 स पादुके संप्रणम्य रामं वचनमब्रवीत् ।
 चतुर्दश हि वर्षाणि जटाचीरधरो ह्यहं ॥ २३ ॥
 फलमूलाशनो वीर भवेयं रघुनन्दन ।
 तवागमनमाकाङ्क्षन् वसन् वै नगराद्वहिः ॥ २४ ॥
 तव पादुकयोर्न्यस्य राज्यतन्त्रं परंतप ।
 चतुर्दशे हि संपूर्णे वर्षेऽहनि रघूत्तम ॥ २५ ॥
 न द्रक्ष्यामि यदि त्वां तु प्रवेक्ष्यामि कुताशनं ।
 तथेति स प्रतिज्ञाय तं परिष्रज्य सादरं ॥ २६ ॥
 शत्रुघ्नं च परिष्रज्य वचनं चेदमब्रवीत् ।
 मातरं रक्ष कैकेयीं मा रोषं कुरु तां प्रति ॥ २७ ॥
 मया च सीतया चैव शप्तोऽसि रघुनन्दन ।
 इत्युक्त्वाश्रुपरीताक्षो भ्रातरं विससर्ज ह ॥ २८ ॥

स पाडुके ते भरतः प्रतापवान् ।

स्वलंकृते संपरिगृह्य धर्मवित् ।

प्रदक्षिणं चैव चकार राघवं ।

चकार चैवोत्तमनागमूर्धनि ॥ २९ ॥

अथानुपूर्व्या प्रतिपूज्य तं जनं ।

गुह्यंश्च मन्त्रिन् प्रकृतीस्तथानुज्ञौ ।

व्यसर्जयद्राघववंशवर्धनः ।

स्थितः स्वधर्मे हिमवान् श्वाचलः ॥ ३० ॥

तं मातरो वाष्पगृहीतकण्ठो ।

इःखेन नामन्त्रयितुं हि शेकुः ।

स चैव मातृरभिवाद्य सर्वा ।

रुदन् कुटीं स्वां प्रविवेश रामः ॥ ३१ ॥

इत्ययोध्याकाण्डे पाडुकाप्रदानं नाम द्वादशाधिकशततमः

सर्गः ॥ ११२ ॥

CAPUT CXIII.

BHARATAE REDITUS.

ततः शिरसि कृत्वा तु पादुके भरतस्तदा ।
 आरुरोह रथं कृष्टः शत्रुघ्नेन समन्वितः ॥ १ ॥
 वशिष्ठो वामदेवश्च ज्ञावालिश्च दृढव्रतः ।
 अग्रतः प्रययुः सर्वे मन्त्रिणो मन्त्रपूजिताः ॥ २ ॥
 मन्दाकिनीं नदीं रम्यां प्राञ्जुखास्ते ययुस्तदा ।
 प्रदक्षिणं च कुर्वाणाश्चित्रकूटं महागिरिं ॥ ३ ॥
 तस्य धातुसहस्राणि रम्याणि शिखराणि च ।
 व्यत्यायंस्तेऽनुपश्यन्तो भरतस्यानुयायिनः ॥ ४ ॥
 अद्वराच्चित्रकूटस्य ददर्श भरतस्ततः ।
 आश्रमं यत्र स मुनिर्भरद्वाजः कृतालयः ॥ ५ ॥
 स तमाश्रममासाद्य भरद्वाजस्य बुद्धिमान् ।
 अवतीर्य रथात् पादौ ववन्दे रघुनन्दनः ॥ ६ ॥
 ततो कृष्टो भरद्वाजो भरतं वाक्यमब्रवीत् ।
 अपि कृत्यं कृतं तात रमेण च समागतं ॥ ७ ॥
 एवमुक्तः स तु तदा भरद्वाजेन धीमता ।
 प्रत्युवाच भरद्वाजं भरतो धर्मवत्सलः ॥ ८ ॥

स याच्यमानो गुरुणा मया च दृढनिश्चयः ।
 राघवः परमप्रीतो वशिष्ठं वाक्यमब्रवीत् ॥ १ ॥
 पितुः प्रतिज्ञां तामेव पालयिष्यामि तत्त्वतः ।
 चतुर्दश हि वर्षाणि या प्रतिज्ञा पितुर्मम ॥ १० ॥
 एवमुक्तो महाप्राज्ञो वशिष्ठः प्रत्युवाच ह ।
 वाक्यज्ञो वाक्यकुशलं राघवं वचनं मरुत् ॥ ११ ॥
 एते प्रयद् संदृष्टः पांडुके हेमभूषिते ।
 अयोध्यायां नरव्याघ्र योगक्षेमकरे तव ॥ १२ ॥
 एवमुक्तो वशिष्ठेन राघवः प्राञ्जुलः स्थितः ।
 पांडुके हेमविकृते मम राज्याय ते ददौ ॥ १३ ॥
 निवृत्तोऽहमनुज्ञातो रामेण सुमहात्मना ।
 अयोध्यामेव गह्णामि गृहीत्वा पांडुके शुभे ॥ १४ ॥
 एतच्छ्रुत्वा शुभं वाक्यं भरतस्य महात्मनः ।
 भरद्वाजस्तु भरतं मुनिर्वाक्यमुदाहरत् ॥ १५ ॥
 नैतच्चित्रं नरव्याघ्रे शीलवृत्तविदां वरे ।
 त्वयि यदार्जवं तिष्ठेन्निम्ने वृष्टमिवोदकं ॥ १६ ॥
 न मृतः स महाभागः पिता दशरथस्तव ।
 यस्य त्वमीदृशः पुत्रो धर्मे विग्रहवानिव ॥ १७ ॥
 तमृषिं तु महाप्राज्ञमुक्तवाक्यं कृताञ्जलिः ।
 आमन्त्रयितुमारेभे चरणानुपगृह्य सः ॥ १८ ॥

ततः प्रदक्षिणं कृत्वा भरद्वाजं पुनः पुनः ।

भरतस्तु ययौ श्रीमान् अयोध्यां सह मन्त्रिभिः ॥ १९ ॥

यानिश्च शकटैश्चैव ह्येर्नागैश्च सा चमूः ।

पुनर्निवृत्ता विस्तीर्णा भरतस्यानुयायिनी ॥ २० ॥

ततस्ते यमुनां दिव्यां नदीं तीर्वीर्मिमालिनीं ।

ददृशुस्ते पुनः सर्वे गङ्गां शिवज्ञलां नदीं ॥ २१ ॥

तां नक्रमकराकीर्णां संतीर्य सह बन्धुभिः ।

शृङ्गवेरपुरं राजा प्रविवेश ससेनिकः ॥ २२ ॥

शृङ्गवेरपुराद्वय अयोध्यां संददर्श ह ।

भरतो दुःखसंतप्तः सारथिं चेदमब्रवीत् ॥ २३ ॥

सारथे पश्य विधस्ता सायोध्या न प्रकाशते ।

निराकारा निरानन्दा दीना प्रतिहृतस्वना ॥ २४ ॥

इत्ययोध्याकाण्डे भरतप्रतिप्रयाणं नाम त्रयोदशाधिकश-

ततमः सर्गः ॥ ११३ ॥

CAPUT CXIV.

BHARATAE DISCESSUS.

स्निग्धगम्भीरघोषेण स्यन्दनेनोपयात् प्रभुः ।
 अयोध्यां भरतः क्षिप्रं प्रविवेश महायशाः ॥ १ ॥
 विडालोलूकघरितामालीननरवारणां ।
 तिमिराभ्याहृतां कालीमप्रकाशां निशामिव ॥ २ ॥
 राहुशत्रोः प्रियां पत्नीं श्रिया प्रज्वलितप्रभां ।
 ग्रहेणाभ्युदितेनैकां रोहिणीमिव पीडितां ॥ ३ ॥
 अल्पोल्लङ्घ्यसलिलां धर्मातप्तविहंगमां ।
 लीनमीनकषग्राह्यां कृशां गिरिनदीमिव ॥ ४ ॥
 विधूमामिव हेमाभामधराग्नेः समुत्थितां ।
 हविरभ्युक्षितां पश्चाच्छिखां विप्रलयं गतां ॥ ५ ॥
 विधस्तकवचां रुमां गजवान्निरथाकुलां ।
 हतप्रवीरामापन्नां चमूमिव महाहवे ॥ ६ ॥

सहसा चलितां स्थानान्महीं पुण्यक्षयोद्धतां ।
 संकृतद्युतिविस्तारां तारामिव दिवश्च्युतां ॥ ७ ॥
 भरतस्तु रथस्थः सन् श्रीमान् दशरथात्मजः ।
 बाह्वन्तं रथश्रेष्ठं सारथिं वाक्यमब्रवीत् ॥ ८ ॥
 किं नु खल्वद्य गम्भीरो मूर्हितो न निशाम्यते ।
 यथापुरमयोध्यायां गीतवादित्रनिस्वनः ॥ ९ ॥
 वारुणीमदगन्धश्च माल्यगन्धश्च मूर्हितः ।
 धूपेनागुरुगन्धश्च न प्रवाति समन्ततः ॥ १० ॥
 यानप्रवरघोषश्च स्निग्धश्च ह्यनिस्वनः ।
 मत्तनागनिनादश्च श्रूयते न यथा पुरा ॥ ११ ॥
 गते रामे हि तरुणाः संतप्ता नोपभुञ्जते ।
 बहिर्यात्रां न गच्छन्ति चित्रमाल्यधरा नराः ॥ १२ ॥
 तरुणैश्चारुवेशैश्च नरेरुन्नतगामिभिः ।
 संपतद्भिरयोध्यायां न विभान्ति महापथाः ॥ १३ ॥
 नोत्सवाः संप्रवर्तन्ते रामशोकार्दिते पुरे ।
 न हि राजत्ययोध्येयं सासारेवार्जुनी क्षपा ॥ १४ ॥
 कदा नु खलु मे भ्राता महोत्सव इवागतः ।
 जनयिष्यत्ययोध्यायां कृषं ग्रीष्म इवाम्बुदः ॥ १५ ॥
 अयोध्यां स प्रविश्यैव विवेश भवनं पितुः ।
 तेन हीनं नरेन्द्रेण सिंहहीनां गुहामिव ॥ १६ ॥

तदा तदन्तःपुरमुज्जितप्रभं ।

सुरैरिवोत्क्रुष्टमभास्करं दिनं ।

निरीक्ष्य सर्वत्र विभक्तमात्मवान् ।

मुमोच वाण्यं भरतः सुडुःखितः ॥ १७ ॥

इत्ययोध्याकाण्डे भरतप्रवेशो नाम चतुर्दशाधिकशततमः
सर्गः ॥ ११४ ॥

CAPUT CXV.

५२, १००

SEDES NANDIGRAMI DELECTA.

ततो निक्षिप्य मातृस्ता अयोध्यायां दृढव्रतः ।

भरतः शोकसंतप्तो गुह्यं इदमथाब्रवीत् ॥ १ ॥

नन्दिग्रामं गमिष्यामि सर्वान् आमन्त्रयेऽद्य वः ।

तत्र दुःखमिदं सर्वं सहिष्ये राघवं विना ॥ २ ॥

गतश्चाहो दिवं राज्ञा वनस्थश्च गुरुर्मम ।

रामं प्रतीक्षे राज्याय स हि राज्ञा महायशाः ॥ ३ ॥

एतच्छ्रुत्वा शुभं वाक्यं भरतस्य महात्मनः ।

अब्रुवन् मन्त्रिणः सर्वे वशिष्ठश्च पुरोहितः ॥ ४ ॥

सुभृशं श्लाघनीयं च यदुक्तं भरत त्वया ।
 वचनं भ्रातृवात्सल्यादनुवृण्यं तवैव तत् ॥ ५ ॥
 नित्यं ते बन्धुलुब्धस्य तिष्ठतो भ्रातृसौहृदे ।
 मार्गमार्थं प्रपन्नस्य नानुमन्येत कः पुमान् ॥ ६ ॥
 मन्त्रिणां वचनं श्रुत्वा यथाभिलषितं प्रियं ।
 अब्रवीत् सारथिं वाक्यं रथो मे युज्यतामिति ॥ ७ ॥
 प्रहृष्टवदनः सर्वा मातृः समभिवाद्य च ।
 आरुरोह रथं श्रीमान् शत्रुघ्नेन समन्वितः ॥ ८ ॥
 आरुह्य तु रथं शीघ्रं शत्रुघ्नभरताबुधौ ।
 ययतुः परमप्रीतौ वृत्तौ मन्त्रपुरोहितैः ॥ ९ ॥
 अग्रतो गुरवस्तत्र वशिष्ठप्रमुखा द्विजाः ।
 प्रययुः प्राञ्जुखाः सर्वे नन्दिग्रामो यतोऽभवत् ॥ १० ॥
 बलं च तदनाहृतं गजाश्चरथसंकुलं ।
 प्रययौ भरते याते सर्वे च पुरवासिनः ॥ ११ ॥
 रथस्थः स तु धर्मात्मा भरतो भ्रातृवत्सलः ।
 नन्दिग्रामं ययौ तूर्णं शिरस्याधाय पादुके ॥ १२ ॥
 ततस्तु भरतः क्षिप्रं नन्दिग्रामं प्रविश्य सः ।
 अवतीर्य रथात् तूर्णं गुह्यं इदमभाषत ॥ १३ ॥
 एतद्राज्यं मम भ्रात्रा दत्तं संन्यासवत् स्वयं ।
 योगक्षेमवद्दे चेमे पादुके क्षेमभूषिते ॥ १४ ॥

भरतः शिरसा कृत्वा संन्यासं पाडुके ततः ।
 अब्रवीदुःखसंतप्तः सर्वं प्रकृतिमण्डलं ॥ १५ ॥
 हृत्तं धारयत क्षिप्रमार्यपादाविमौ मतौ ।
 आभ्यां राज्ये स्थितो धर्मः पाडुकाभ्यां गुरोर्मम ॥ १६ ॥
 भ्रात्रा तु मयि संन्यासो निक्षिप्तः सौहृदादयं ।
 तमिमं पालयिष्यामि राघवागमनं प्रति ॥ १७ ॥
 क्षिप्रं संयोजयित्वा तु राघवस्य पुनः स्वयं ।
 चरणौ तौ तु रामस्य द्रक्ष्यामि सहपाडुकौ ॥ १८ ॥
 ततो निक्षिप्तभारोऽहं राघवेण समागतः ।
 निवेद्य गुरवे राज्यं भजिष्ये गुरुवर्तितां ॥ १९ ॥
 राघवाय च संन्यासं दत्त्वेमे वरपाडुके ।
 राज्यं चेदमयोध्यायां धूतपापो भवाम्यहं ॥ २० ॥
 अभिषिक्ते तु काकुत्स्थे प्रहृष्टमुदिते जने ।
 प्रीतिर्मम यशश्चैव भवेद्राज्याच्चतुर्गुणं ॥ २१ ॥
 एवं तु विलपन् दीनो भरतः स महायशाः ।
 नन्दिग्रामेऽकरोद्राज्यं पूजितो मन्त्रिभिः सह ॥ २२ ॥
 स वल्कलजटाधारी मुनिवेशधरः प्रभुः ।
 नन्दिग्रामेऽवसद्वीरः ससैन्यो भरतस्तदा ॥ २३ ॥
 ततस्तु भरतः श्रीमान् अभिषिच्यार्यपाडुके ।
 तदधीनस्तदा राज्यं कारयामास सर्वदा ॥ २४ ॥

यदा हि यत् कार्यमुपैति किञ्चिद्- ।

उपायनं चोपकृतं महार्कं ।

स पादुकाभ्यां प्रथमं निवेद्य ।

चकार पश्चाद्भरतो यथावत् ॥ २५ ॥

इत्यार्षे रामायणे वाल्मीकीये चतुर्विंशतिसाहस्र्यां

संहितायां अयोध्याकाण्डे नन्दिग्रामनिवासो नाम

पञ्चदशाधिकशततमः सर्गः ॥ ११५ ॥

FINIS LIBRI SECUNDI.

॥ शुभमस्तु सर्वज्ञगतां ॥

TABULA CAPITUM, quae secundo volumine continentur.

LIBER II.

	Pag.
CAPUT XXI. Causalyae placatio	3
» XXII. Laxmani placatio	11
» XXIII. Laxmani ira	15
» XXIV. Causalyae consolatio	20
» XXV. Vota solennia nuncupata	24
» XXVI. Secretum colloquium cum Sita	29
» XXVII. Sitae sermo	33
» XXVIII. Incommoda silvarum exposita	36
» XXIX. Ramae placatio	39
» XXX. Sitae data venia proficiscendi	42
» XXXI. Laxmano data venia proficiscendi	47
» XXXII. Rerum pretiosarum donatio	51
» XXXIII. Civium sermo	56
» XXXIV. Ramae aditus ad regiam	59
» XXXV. Probra in Caecidem iacta	65
» XXXVI. Siddharthi sermo	69
» XXXVII. Tegetum indutus	72
» XXXVIII. Causalya marito commendata	76
» XXXIX. Sitae admonitio	78
» XL. Ramae profectio	83

		Pag.
CAPUT	XLII. Civium querela	88
»	XLIII. Dasarathae querela	91
»	XLIII. Causalyae querela	95
»	XLIV. Sumitrae sermo	97
»	XLV. Adventus ad Tamasam amnem	100
»	XLVI. Commoratio ad Tamasae ripam	104
»	XLVII. Civium reditus	108
»	XLVIII. Mulierum urbanarum querela	110
»	XLIX. Fluminum traiectus	114
»	L. Commoratio sub INGUDÆ arbore	116
»	LI. Sumitridae querela	120
»	LII. Gangis transvectio	122
»	LIII. Almi Ramae querela	133
»	LIV. Commoratio in eremo Bharadvaji	137
»	LV. Yamunae traiectus	142
»	LVI. Habitatio in monte Chitracuto	146
»	LVII. Sumantrae reditus	150
»	LVIII. Ramae mandata nuntiata	154
»	LIX. Dasarathae querela	157
»	LX. Causalyae consolatio	161
»	LXI. Causalyae querela	164
»	LXII. Dasarathae placatio	167
»	LXIII. Eremitae filius interfectus	170
»	LXIV. Dasarathae obitus	175
»	LXV. Gynaecei eiulatus	183
»	LXVI. Funus Dasarathae sepositum	186
»	LXVII. Regum laudatio	189
»	LXVIII. Nuntiorum iter	193
»	LXIX. Somnium a Bharata visum	196
»	LXX. Bharatae profectio	198
»	LXXI. Bharatae reditus	202
»	LXXII. Percunctatio a Bharata instituta	206

	Pag.
CAPUT LXXIII. Probra in Caecidem iacta	212
» LXXIV. Bharatae querela	215
» LXXV. Bharatas crimen eiurans	218
» LXXVI. Dasarathae fons	223
» LXXVII. Dasarathae ossa lecta	226
» LXXVIII. Ancilla gibbosa male mulcata	229
» LXXIX. Bharatae iussa	232
» LXXX. Via strata	234
» LXXXI. Consessus in aula	237
» LXXXII. Exercitus profectio	239
» LXXXIII. Bharatas itinere fratrem subsecutus	243
» LXXXIV. Guhae ira	246
» LXXXV. Congressus Guhae cum Bharata	248
» LXXXVI. Guhae sermo	250
» LXXXVII. Guhae narratio	253
» LXXXVIII. Ingudis commemoratio	256
» LX. XIX. Gangis traiectus	259
» XC. Commoratio in Bharadvaji eremo	262
» XCI. Hospitium a Bharadvajo apparatus	265
» XCII. Bharatas a Bharadvajo dimissus	273
» XCIII. Chitracuti montis conspectus	277
» XCIV. Chitracuti descriptio	280
» XCV. Mandacinis fluvii laudes	283
» XC I. Telum magicum emissum	285
» XCVII. Laxmani ira	291
» XCVIII. Laxmanus mitigatus	295
» XCIX. Bharatae adventus	298
» C. Bharatae congressus cum Rama	301
» CI. Bharatas a Rama interrogatus	305
» CII. Nuntius de patris morte acceptus	309
» CIII. Libatio Manibus facta	310
» CIV. Congressus cum matribus	316

	Pag.
CAPUT CV. Ramae sermo	320
» CVI. Bharatae sermo	324
» CVII. Ramae sermo	328
» CVIII. Javalis sermo	331
» CIX. Fidei laudes	333
» CX. Stirpis Ixvacuidarum praeconium	338
» CXI. Bharatas admonitus	342
» CXII. Calceorum traditio	346
» CXIII. Bharatae reditus	350
» CXIV. Bharatae discessus	353
» CXV. Sedes Nandigrami delecta	355